

64072

Im 64072

SKEVOS ZERVOS
PRIVATDOCENT AN DER ATHENER NATIONAL UNIVERSITÄT.

UNVERÖFFENTLICHTE
WERKE ALTGRIECHISCHER ÄRZTE
BAND V.

AETIUS AUS AMIDA

ÜBER DIE LEIDEN AM MAGENMUND, DES MAGENS SELBST UND DER GEDÄRME

BUCH IX

DER SAMMLUNG

ZUM ERSTEN MAL NACH DEN HANDSCHRIFTEN VERÖFFENTLICHT.

ATHEN

DRUCK VON P. D. SAKELLARIOS
1912

INHALTS VERZEICHNIS

- Kapitel 1) Ueber Herzkrankheiten.
» 2) Magenbelästigungen durch schwarze Galle nach Herodotos.
» 3) Ueber Erbrechen mit rötlicher Galle, nach Philoumenos.
» 4) Ueber Magenbrennen, von Durst begleitet, mit oder ohne Fieber.
» 5) Ueber Schluckauf nach Galenos.
» 6) Ueber «Bulimus» d. i. Dauerhunger nach Archigenis.
» 7) Ueber Ohnmacht, nach Philoumenos.
» 8) Ueber Ohnmacht beim Baden.
» 9) Ueber Atonie, Supponitas und Subversion des Magens, nach Galenos.
» 10) Ueber Seekrankheit, nach Galenos.
» 11) Pflaster und Umschläge gegen Nichtbehalten der Speisen.
» 12) Ueber Cholera d. i. Bilöses Erbrechen.
» 13) Ueber Magendrücken.
» 14) Ueber vom Kopf in dem Magen rinnende «humores», nach Galenos.
» 15) Ueber Magenentzündung, nach Galenos.
» 16) Ueber Magenulcus.
» 17) Ueber epilepsieähnliche Krämpfe infolge von Magenkrankheiten.
» 18) Ueber Blähungen und hypochondrische Krankheiten.
» 19) Ueber Appetit und Appetitlosigkeit.
» 20) Ueber Wolfshunger. (Κυνώδης ὄρεξις) nach Philoumenos.
» 21) Ueber Wolfshunger infolge übergrosser Transpiration der Haut, nach Philoumenos.
» 22) Ueber vitiösen Appetit.
» 23) Ueber Aepsie, nach Galenos.
» 24) Ueber verdauungsfördernde Arzneimittel, nach Galenos.
» 25) Ueber Trunkenheit, nach Philoumenos.
» 26) Wie man bei Hartleibigkeit zu verfahren hat.
» 27) Ueber Ansammlung von Gasen im Leib.
» 28) Ueber Darmverschlingung und Appendicitis, nach Archigenis.
» 29) Ueber Dickdarmschmerzen infolge von «humor acer».
» 30) Ueber Dickdarmschmerzen infolge von kalten und schleimigen «humores».
» 31) Arzneimittel gegen Kolik.
» 32) Klysmata und Suppositoria gegen Kolik.
» 33) Wie man bei Darmkatarrh zu verfahren hat, nach Philoumenos.
» 34) Therapie des Darmkatarrhs, der durch Atonie entstanden ist. Behandlung der kalten, feuchten und harten Dyskratie, nach Galenos.
» 35) Ueber Leibesaffection, nach Archigenis.
» 36) Ueber Verschmelzung (Colliquatio).
» 37) Ueber Eingeweidewürmer, nach Herodotos.
» 38) Ueber Bandwürmer.
» 39) Ueber Spulwürmer.
» 40) Ueber Darmabscess, nach Archigenis.
» 41) Ueber Dysenterie, nach Archigenis.
» 42) Ueber Therapie des Stuhlzwangs (Tenesmus).
» 43) Ueber Therapie der Dysenteriekranken und über Aderlass.
» 44) Ueber Magenruhr (Lienterie).

64072
SKEVOS ZERVOS
PRIVATDOCENT AN DER ATHENER NATIONAL UNIVERSITÄT.

UNVERÖFFENTLICHTE
WERKE ALTGRIECHISCHER ÄRZTE
BAND V.

AETIUS AUS AMIDA

ÜBER DIE LEIDEN AM MAGENMUND, DES MAGENS SELBST UND DER GEDÄRME

BUCH IX

DER SAMMLUNG

ZUM ERSTEN MAL NACH DEN HANDSCHRIFTEN VERÖFFENTLICHT.



64072

ATHEN
DRUCK VON P. D. SAKELLARIOS
1912

DEN
GELEHRTEN AKADEMIKERN
HERREN
HERMANN DIELS
UND
ULRICH VON WILAMOWITZ-MOELLENDORF
ALS EIN BESCHIEDENER ENTGELT
GEWIDMET
FÜR DAS, WAS SIE FÜR DIE GRIECHISCHE
MEDIZINISCHE WISSENSCHAFT
GEWIRKT HABEN

DER VERFASSER


**DEN
VEREHRTEN PROFESSOREN**

HERREN

**MEYER STEINEG THEODOR
NEUBURGER MAX
PAGEL JULIUS
SUDHOFF KARL**

**IN
DANKBARER VEREHRUNG
ZUGEEIGNET**

**VOM
VERFASSER**



ΑΕΤΙΟΥ ΑΜΙΔΗΝΟΥ ΛΟΓΟΣ ΕΝΑΤΟΣ

ΕΙΣΑΓΩΓΗ

Δημοσιεύσας πρὸ δεκαετίας περίπου ἐκ τῶν σφζομένων (1) ἡμῖν ἀντιγράφων τὸν τέως ἀνέκδοτον Δέκατον Ἑκτον λόγον Ἀετίου τοῦ Ἀμιδηνοῦ ἦτοι περὶ τῶν ἐν μήτρᾳ παθῶν (2), πρὸ πενταετίας δὲ τὸν Δέκατον Τρίτον αὐτοῦ Λόγον ἦτοι περὶ δακνόντων ζῶων καὶ ἰοδόλων ὄψεων (3) καὶ πρὸ διετίας τὸν Δέκατον Πέμπτον Λόγον ἦτοι περὶ οἰδημάτων, ἐμφυσημάτων, σκίρρων καὶ χοιράδων, ἀθερωμάτων καὶ τῶν παραπλησίων καὶ περὶ ἐμπλάστρων ποικίλων (4), προβαίνω νῦν ἐπὶ τὴν δημοσίευσιν τοῦ προκειμένου τέως ἀνεκδότου (5)

(1) "Ora *Herm. Diels*. Die Handschriften der Antiken Ärzte. II. Teil. Die übrigen griechischen Ärzte ausser Hippokrates und Galenos. Aus den Abhandlungen der Königl. Preuss. Akademie der Wissenschaften. Berlin 1906. σελ. 5-7 ἐκδ. τῆς Königl. Akademie der Wissenschaften.

(2) Ἀετίου Ἀμιδηνοῦ περὶ τῶν ἐν μήτρᾳ παθῶν ἦτοι Λόγος Ἑκκαίδεκατος τὸ πρῶτον νῦν ἐκ τῶν χειρογράφων ἐκδιδόμενος μετὰ εἰκόνων, σημειώσεων, σχολίων κλπ. ὑπὸ Σκεύου Ζερβοῦ. Ἐν Λιψίᾳ 1901.

(3) Ἀετίου Ἀμιδηνοῦ Λόγος Δέκατος Τρίτος, περὶ δακνόντων ζῶων καὶ ἰοδόλων ὄψεων τὸ πρῶτον νῦν ἐκδιδόμενος ἐκ τῶν χειρογράφων μετὰ εἰσαγωγῆς κλπ. ὑπὸ Σκεύου Γ. Ζερβοῦ ἱατροῦ. "Ora α' Ἀθηνᾶς» συγγράμματος περιοδικοῦ τῆς ἐν Ἀθῆναις Ἑπιστημονικῆς Ἑταιρείας Τόμ. Δεκάτου Ὀγδόου σελ. 241-302. Ἀθήνησι 1905.

(4) Ἀετίου Ἀμιδηνοῦ Λόγος Δέκατος Πέμπτος ἦτοι περὶ οἰδημάτων, ἐμφυσημάτων, σκίρρων καὶ χοιράδων, ἀθερωμάτων καὶ τῶν παραπλησίων καὶ περὶ ἐμπλάστρων ποικίλων, τὸ πρῶτον νῦν ἐκ τῶν χειρογράφων ἐκδιδόμενος ὑπὸ Σκ. Ζερβοῦ. "Ora Ἀθηνᾶς συγγράμματος τῆς ἐν Ἀθῆναις Ἑπιστημονικῆς Ἑταιρείας Τόμ. Εἰκοστόν Πρῶτον, σελ. 3-147. Ἀθήνησι 1909.

"Ora ἐμοῦ» Ἀνάλυσιν τοῦ περὶ δακνόντων ζῶων καὶ ἰοδόλων ὄψεων Ἀετίου τοῦ Ἀμιδηνοῦ καὶ συσχέτισιν τῶν γνωμῶν αὐτοῦ πρὸς τε τὴν τοῦτου ἀρχαιοτέραν καὶ τὴν σύγχρονον ἱατρικὴν. Ἐπετηρ. Ἑθν. Πανεπιστημίου 1906, σελ. 470-500, καὶ α' Ἱατρικᾶς Παρατηρήσεις καὶ Σχόλια εἰς τὸν Τρεῖσκαίδεκατον Λόγον Ἀετίου τοῦ Ἀμιδηνοῦ ἐν Ἐπετηρίδι Ἑθνικοῦ Πανεπιστημίου 1908 σελ. 307-360 κ. ἄ. ἄ.

(5) Τοῦ Ἐνάτου τοῦτου Λόγου ἐδημοσιεύθησαν ἐλάχιστά τινα, ὡς τὸ κε' κεφ. ὑπὸ Horn. τὸ 1659· ἐδάφιά τινα ὑπὸ Joh. Ern. Herbenstreit τὸ 1703-1757· τὸ λη' κεφάλ.

Ἐνάτου Λόγου τοῦ αὐτοῦ συγγραφείας ἦτοι περὶ τῶν κατὰ τὸ στόμα τῆς κοιλίας παθῶν καὶ αὐτῆς τῆς κοιλίας καὶ ἐντέρων.

Βάσιν τοῦ ἔργου τούτου ἔχω οὐχὶ τὰ ἀπανταχοῦ ὑπάρχοντα χειρόγραφα τῶν ἔργων τοῦ Ἀετίου, ὡς μέχρι τοῦδε ἐποίησα, ἐξ οὗ καὶ τὸ μέγα πλῆθος τῶν παραλλαγῶν τῶν γραφῶν ἐν ταῖς τελευταίαις ἡμῶν ἐκδόσεσιν, ἀλλὰ μόνον τὸν ὑπ' ἀριθ. 2191 ἱατρικὸν κώδικα τῶν Παρισίων καὶ μόνον τοῦτον [Π], ἐπιβοηθητικὸν δὲ τὸν Cod. Graec. fol. 37. N^o 273 τοῦ Βερολίνου [B]. Προετίμησα δὲ τὸν κώδικα 2191 ἀπάντων τῶν λοιπῶν χειρογράφων, διότι εἰμὶ ἀκραδάντως πεπεισμένος ὅτι οὗτός ἐστιν ἡ μήτηρ σχεδὸν ἀπάντων τῶν ἀπανταχοῦ νῦν ὑπαρχόντων ἀντιγράφων τοῦ Ἀετίου, ὅτι ἐκ τοῦ κώδικος τούτου ἀντεγράφησαν σχεδὸν ἅπαντα τὰ νῦν ὑπάρχοντα ἐν ταῖς βιβλιοθήκαις τῆς Ἑσπερίας χειρόγραφα τῶν ἔργων τοῦ Ἀμίδηνοῦ καὶ ἐπομένως ὅτι πάντα ταῦτα τυγχάνουσι τέκνα τοῦ κώδικος τούτου.

Τὴν γνώμην ταύτην στηρίζω ἐπὶ τοῦ ἐξῆς τυχαίου ἀλλὰ καὶ σημαντικοῦ κατ' ἐμέ γεγονότος, ὅπερ ἐνεποίησέ μοι ζωηρὰν τότε ἐντύπωσιν. Μελετῶν δηλονότι τὸν κώδικα τοῦτον ἐν τῷ τμήματι τῶν χειρογράφων τῆς Königl. Bibliothek τοῦ Βερολίνου, ἧς τινος ἡ διεύθυνσις ἔσχε τὴν καλωσύνην ἐπὶ τῇ αἰτήτει μου οὐ μόνον τὸ χειρόγραφον τοῦτο διὰ τοῦ Ὑπουργείου τῶν Ἐξωτερικῶν τῆς Γερμανίας νὰ ζητήσῃ ἐκ Παρισίων καὶ μοι κομίσῃ, ἀλλὰ καὶ ἐκ τῶν βιβλιοθηκῶν τῆς Βιέννης καὶ τῆς Ῥώμης καὶ τῆς Φλωρεντίας μοι μετέφερεν ὅσα δήποτε ἐζήτησα αὐτῇ ἱατρικὰ χειρόγραφα ἄνευ οὐδεμιᾶς ἰδιαίτερας ὑλικῆς πληρωμῆς, πάντοτε δ' εὐγενῶς καὶ πάντοτε προθύμως, δι' ὅπερ καθεκόν μου θεωρῶ νῦν νὰ ἐκφράσω αὐτῇ καὶ δημοσίᾳ τὴν εὐγνωμοσύνην μου, μελετῶν, λέγω, τὸν κώδικα τοῦτον καὶ παραβάλλων αὐτὸν πρὸς τὰ λοιπὰ τοῦ Ἀετίου χειρόγραφα παρετήρησα ἑκπληκτος τὸ ἐξῆς· ὅτι ὁ κῶδιξ οὗτος πρὸ μακροτάτου χρόνου ὑπέστη τὴν ἐπήρειαν χημικῆς τινος ὑγρᾶς οὐσίας, ἣτις στάγδην ἐπεκάθησεν ἐν τινὶ μικρῷ μέρει τῶν πρώτων σχετικῶς αὐτοῦ φύλλων, ἐξουδετέρωσε τὴν

ὑπὸ Joh. Mag. a Tengström. Abeae 1817. Καὶ τὰ κεφάλ. i-ii ὑπὸ Ἀνδρέου Μουστοξύδου καὶ Δ. Σχοινᾶ ἐν Βενετίᾳ τὸ 1816 τὰ μάλα πλημμελῶς ὁμῶς καὶ ἐσφαλμένως ὑπὸ τὸν τίτλον «Συλλογὴ ἑλληνικῶν ἀνεκδότων ποιητῶν καὶ λογογράφων διαφόρων ἐποχῶν Ἑλλάδος». Ὅρα καὶ Handbuch der Geschichte der Medizin von Max Neuburger und Julius Pagel ἐκδ. Gustav Fischer 1902. Jena. Τόμ. I σ. 529-535.

μέλαιναν τῶν γραφικῶν στοιχείων χροιάν καὶ ἐλεύκανε τέλεον τὸν χάρτην τοῦ χειρογράφου, χωρὶς ὅμως καὶ νὰ βλάβῃ τὸ παράπαν τὴν σύστασιν αὐτοῦ· ὅτι εἰς τὸ μέρος τοῦτο τῆς πτώσεως τῆς σταγόνος λευκανθεὶς ὁ κῶδιξ κατέστη τελείως μὴ ἀναγνώσιμος· ὅτι ἡ πεσοῦσα αὕτη χημικὴ ὕλη διαπιδύσασα διὰ τῶν πόρων τοῦ χάρτου ἀπερροφήθη ἐκ τῶν ὑποκειμένων δεκάδων αὐτοῦ φύλλων, ἐξουδετέρωσεν ἐπίσης τὴν χροιάν τῶν αὐτόθι γραμμάτων, ἐλεύκανε τελείως ἀπάντων τούτων τὸν χάρτην καὶ κατέστησεν αὐτὸν μὴ ἀναγνώσιμον· καὶ τέλος, ὅπερ καὶ σπουδαιότατον, ὅτι ἐν ᾧ ἅπαντα τὰ οὕτως ἀπαλειφθέντα καὶ ἐκλείψαντα χωρία τοῦ κειμένου τούτου κεῖνται συμμετρικώτατα τὰ μὲν ὑπὸ τὰ δέ, ὥς ἐκ τῆς φύσεως καὶ τοῦ τρόπου τῆς δράσεως τῆς ἑξῶθεν πεσοῦσης χημικῆς ὕλης ἐπὶ γεγραμμένου κειμένου, τὸναντίον πάντα, ἂν μὴ ἀπαξάπαντα, τὰ λοιπὰ χειρόγραφα τῶν ἔργων τοῦ Ἀετίου παρουσιάζουσι πάντοτε τὰ αὐτὰ διάκενα καὶ τῶν αὐτῶν πάντοτε χωρίων ἀτάκτως ὅμως καὶ ἀσυμμέτρως, ὥς ἐκ τοῦ τρόπου τῆς γραφῆς, τοῦ σχήματος καὶ τοῦ μεγέθους ἐκάστου τῶν ἀντιγράφων τούτων.

Ἐντεῦθεν πιστεύω ὅτι ὁ κῶδιξ 2191 τῶν Παρισίων περὶ οὗ διέλαβον ἄλλοτε (1), ἐστὶν ἡ μήτηρ τῶν λοιπῶν χειρογράφων τοῦ Ἀετίου, ὧν ἡ ἀντιγραφή ἐγένετο μετὰ τὴν ἐπὶ τῶν φύλλων ἐκείνου ἐπίδρασιν τῆς προμνησθείσης χημικῆς ὕλης, ἥς τινος τὸ τυχαῖον συμβεβηκὸς τόσον σπουδαῖον καὶ διδακτικὸν ἡμῖν τυγχάνει.

Ἐπιβοηθητικὸν δ' ἔλαβον τὸν Cod. Graec. fol. 37. N^o 273 τοῦ Βερολίνου, διότι, ὥς καὶ ἄλλοτε ἔγραψα (2), οὗτός ἐστι τὸ πιστότατον τῶν ἀντιγράφων τοῦ προηγουμένου κώδικος, δι' οὗ δυνάμεθα ν' ἀναγνώσωμεν ἀπροσκόπτως καὶ τελείως τὸ ἀρχέγραφον, ὅπερ ἄλλοιωθὲν πολλὰ καὶ πολλαπλῶς ὑπὸ τοῦ χρόνου, τῆς χρήσεως καὶ τῶν ἐξωτερικῶν ἐπηρεϊῶν, κατέστη ἐν τισὶ δυσανάγνωστον, ἔστιν ὅτε δὲ καὶ τελείως μὴ ἀναγνώσιμον (3).

(1) "Ορα περὶ δακνόντων ζώων καὶ ἰσοδύλων ὄφων Ἀετίου τοῦ Ἀμιδηνοῦ, κεφάλ. δ'. Χειρόγραφα τῶν ἔργων τοῦ Ἀετίου. Ἀθηνᾶς περιοδικὸν συγγράμ. τῆς ἐν Ἀθῆναις Ἐπιστημονικῆς Ἑταιρείας. Τόμ. Δέκατ. Ὀγδοον, σ. 259-260. Ἀθήνησι 1905

(2) Αὐτόθι σελ. 255-257.

(3) Τὰς περὶ τῶν σφζομένων χειρογράφων τοῦ Ἀετίου γνώμας μου ἀντιγράφει ὁ σοφὸς καθηγητὴς καὶ ἀκαδημαϊκὸς κ. Herm. Diels ὀνομαστὶ ἐν τῷ ἔργῳ αὐτοῦ Bericht über den Stand des Interakademischen corpus medicorum antiquo-

Οιαδήποτε καὶ ἡ μᾶλλον γενικὴ ἔστω ἀνάλυσις τοῦ προκειμένου ἔργου θ' ἀπαιτήσῃ πολλὰς δεκάδας, ἂν μὴ καὶ ἑκατοντάδας ὅλας σελίδων, ὅπως δυνήθῃ τις, ἀνατέμνων γνώμην πρὸς γνώμην τὰς ἱατρικὰς ἰδέας τοῦ Ἀετίου καὶ συσχετίζων αὐτὰς πρὸς τε τὴν ἀρχαιοτέραν τούτου κατὰστασιν τῆς ἱατρικῆς ἐπιστήμης καὶ τὴν σύγχρονον ἡμῖν τοιαύτην, δυνήθῃ, λέγω, ν' ἀνεύρῃ καὶ τονίσῃ πρῶτον τὰς ἐν τῷ ἔργῳ τούτῳ εὕρισκομένας ἱατρικὰς ἀληθείας καὶ ἀξιώματα, ἅτινα ἐξακολουθοῦσι δεσπόζοντα ὅτι καὶ νῦν ἐν τῇ ἱατρικῇ καὶ θὰ ἐξακολουθήσωσι τοιαῦτα εἰς αἰῶνα τὸν ἅπαντα, διότι εἰσὶν αὕτη αὕτη ἡ ἐπιστημονικὴ ἀλήθεια, καὶ τὰ ὅποια ὁμως ἀτόπως φέρουσι ξενόφωνα νῦν ὀνόματα καὶ κοινῇ θεωροῦνται τῶν τελευταίων ἐτῶν δῆθεν σπουδαῖαι ἀνακαλύψεις· δεύτερον ν' ἀνεύρῃ ὅλας ἐκεῖνας τοῦ συγγραφέως τὰς γνώμας, αἵτινες ἀναγινωσκόμεναι ὑπὸ τοῦ νῦν ἱατροῦ ἐξαφνίζουσι πάραυτα διὰ τὸ καινοφανὲς αὐτῶν, τὸ πρωτότυπον καὶ πρωτάκουστον καὶ αἱ ὅποια διατυπούμεναι ὑπὸ τοιούτων ἐξόχων παρατηρητῶν δὲν εἶναι ἀπορριπτέαι ἀλλὰ δέονται μελέτης πολλῆς καὶ λεπτομεροῦς ἐξελέγχσεως διὰ τῶν πειραματικῶν καὶ ἄλλων ἐρευνῶν, ἅς τινες πρὸς τοῦτο διαθέτει ἡ νῦν ἐπιστήμη, διότι πιθανῶς ἐν αὐταῖς νὰ ἐγκλείηται ἐπιστημονικὴ τις ἀλήθεια ἢ πυρὴν μόνον ταύτης, ἣτις ὁμως, ὅπως ἀνευρεθῇ καὶ ἀποχωρισθῇ τῶν πέριξ μὴ ἀληθῶν, δέσται σπουδῆς τε μακρᾶς καὶ ἐπιμελελημένης ἐρεύνης, ὅπως καθορισθῇ δεόντως τό τε μέγεθος αὐτῆς καὶ ἡ ἐπιστημονικὴ καὶ πρακτικὴ ἴσως ἀξία ταύτης· τρίτον ν' ἀναζητήσῃ πόθεν ἀρχικῶς ἐλήφθησαν αἱ ἀνωνύμως ἐν τῷ κειμένῳ φερόμεναι διάφοροι τοῦ συγγραφέως γνώμαι, ποῖαν δὲ τροποποίησιν ὑπέστησαν παρ' αὐτοῦ, ἔαν ὄντως ὑπέστησαν τοιαύτην, καὶ ποῖαι ἰδέαι εἰσὶν ὄντως γνήσια πνευματικὰ τέκνα αὐτοῦ τοῦ Ἀετίου, ἀτομικὴ ἀπόρροια τῆς ἰδίας αὐτοῦ μακρᾶς μελέτης, τῆς παρατηρήσεως καὶ πείρας αὐτοῦ; Καὶ τελευταῖον νὰ ἐπιδείξῃ ποῖαι καὶ πόσαι τῶν ἐν τῷ ἔργῳ τούτῳ γνῶμων εἰσὶν ἀπορριπτέαι ἐπὶ τινι ἀφορμῇ καὶ διὰ τίνα λόγον;

rum und erster Nachtrag zu den in den Abhandlungen 1905 und 1906 veröffentlichten Katalogen : die Handschriften der Antiken Ärzte. I. und II. Teil. zusammengestellt im Namen der Kommission der Königl. Preussis. Akademie der Wissenschaften. Berlin 1908. σελ. 43. ἐκδοαὶς τῆς Königl. Akademie der Wissenschaften.

Ἡ ἐργασία αὕτη ἐν τῷ τελειοῦσθαι εὐρισκομένη δημοσιεύεται προ-
σεχῶς ἀπὸ τῶν στηλῶν τῆς Ἐπετηρίδος τοῦ Ἐθν. Πανεπιστημίου,
ὅπου καὶ παραπέμπω τὸν ἐφιέμενον τῆς Ἀναλύσεως καὶ τῶν Ἱατρι-
κῶν Σχολίων τοῦ ἔργου τούτου ἀναγνώστην. Ἐν μόνον τονίζω ἐν-
ταῦθα, ὅτι ὁ προκείμενος Ἐνάτος Λόγος τοῦ Ἀετίου ἐστὶν ἀξιόλογος
καὶ σπουδαῖος· οὐχὶ μόνον διὰ τὰς ἐν αὐτῷ εὐρισκομένας πλείστας
σπουδαιοτάτας ἱατρικὰς γνώμας, αἵτινες πρῶτην ἤδη φοράν ἔρχονται
εἰς τὸ ἐλεύθερον τῆς δημοσιότητος φῶς, ἀλλὰ καὶ διότι παρέχει ἡμῖν
νῦν τὸ πρῶτον πλείστα ὅσα τέως τελείως ἄγνωστα πολύτιμα ἱατρικὰ
κείμενα ἀρχαίων τὰ μάλα περιφήμων ἐπιστημόνων, ὧν τὰ ἔργα ἀπώ-
λοντο δυστυχῶς πάντα καὶ τῶν ὁποίων τὰ ὀνόματα μόνον ἀπλῶς
γινώσκει ἡ ἱατρικὴ, ἐὰν γινώσκη καὶ ταῦτα, καὶ μόνον ἴσως ταῦτα.
Οὕτως ἐκ τῆς δημοσιεύσεως τούτου θὰ γνωρίσῃ νῦν τὸ πρῶτον ἡ ἱα-
τρικὴ σπουδαιοτάτα κεφάλαια τέως ἀγνώστων ἔργων, ὡς λ. χ. τοῦ
Ἀντύλλου περὶ δυσεντερίας (1)· τοῦ περιφήμου Ἀρχιγένους τοῦ
ἐξ Ἀπαμείας περὶ βουλίμου (2), περὶ ἐμπνευματώσεως (3), περὶ
εἰλεοῦ καὶ χορδαφοῦ (4), περὶ κοιλιακῆς διαθέσεως (5), περὶ ἀποστή-
ματος ἐν ἐντέροις (6), περὶ δυσεντερίας (7) κλπ.· τοῦ περιωνύμου
Ἀσκληπιάδου τοῦ ἐκ Προύσης περὶ στομαχικῶν ἐκκαιομένων καὶ
πρὸς ἐπιτεταμένους λυγμοὺς καὶ τὰς εἰλεώδεις τοῦ στομάχου διαθέ-
σεις (8)· τοῦ θείου Γαληνοῦ περὶ λυγμοῦ (9), Περὶ τῶν ἀπὸ κεφα-
λῆς εἰς γαστέρα καταρρεόντων χυμῶν (10), περὶ ἀτονίας στομάχου
καὶ ὑπτασμοῦ καὶ ἀνατροπῆς (11), περὶ ναυτίας καὶ τῆς παρενο-
χλοῦσης τῷ στομάχῳ κακοχυμίας (12), περὶ φλεγμονῆς ἐν στομά-
χῳ (13), περὶ τῶν ἀπὸ στομάχου ἐπιληπτικῶς σπωμένων (14), περὶ
ἀπεψίας (15), πεπτικῶν πεπτικὸν τὸ διὰ μηλοκυδωνίων, τὸ διὰ κα-
λαμίνθης ὀξυπόριον (16), τὴν θεραπείαν τῶν δι' ἀτονίαν ρευματιζομένων
τὴν κοιλίαν, ἐν ᾧ καὶ περὶ ψυχρᾶς καὶ ὑγρᾶς καὶ ξηρᾶς δυσκрасίας ἐπι-

(1) Ὅρα κεφ. μ'. τοῦ κειμένου.

(2) Ὅρα κεφ. στ'. τοῦ παρόντος Λόγου.

(3) Ὅρα κεφ. κζ' » » »

(4) Ὅρα κεφ. κη' » » »

(5) Ὅρα κεφ. λε'. τοῦ κειμένου.

(6) Ὅρα κειμένου κεφ. λδ'.

(7) Ὅρα Ἐνάτου Λόγου κεφ. μ'.

(8) » » » » ε'.

(9) Ὅρα Ἐνάτου Λόγου κεφ. κη'.

(10) » » » » ιδ'.

(11) » » » » θ'.

(12) » » » » ι'.

(13) » » » » ιε'.

(14) » » » » ιζ'.

(15) » » » » ε'.

(16) » » » » κδ'.

μέλεια (17), κ. ἄ· τοῦ περιφήμου ἱατροῦ Ἡροδότου περὶ θλίψεως στομάχου (18), περὶ ἐλμίνθων (19), περὶ τῶν ὑπὸ μελαίνης χολῆς ἐνοχλουμένων τὸν στόμαχον (20), κ. ἄ· τοῦ Φιλουμένου περὶ λιποθυμίας (21), περὶ ὀρέξεως καὶ ἀνορεξίας (22), περὶ κυνώδους ὀρέξεως (23), περὶ κυνώδους ὀρέξεως τῆς κατὰ διαφόρησιν πλείστην τοῦ δέρματος γιγνομένης (24), περὶ ἀπεψίας (25), περὶ κραιπάλης (26), πῶς ἐπιμελητέον κοιλίας ρευματιζομένης (27), πρὸς τοὺς χολὴν μάλιστα ξανθὴν ἐμοῦντας (28), κ. ἄ. Ἀλλὰ καὶ κεφάλαια τοῦ Ἀνδρομάχου, τοῦ Διδύμου, τοῦ Μαρκιανοῦ, τοῦ Φίλωνος τοῦ ἐκ Ταρσοῦ καὶ ἄλλων ἱατρῶν παρέχει ἡμῖν ὁ προκείμενος τοῦ Ἀετίου Λόγος, ἐξ ὧν σπουδαιοτάτην ὑφισταμένη τὴν ἐπὶ ἥρειαν νῦν μόλις ἡ ἱατρικὴ θὰ συμπληρώσῃ εὐχαρίστως βεβαίως μέγιστα καὶ σημαντικώτατα κενὰ ἐν τῇ ἐαυτῆς Ἱστορίᾳ καὶ Ἀνελιξίει ἀλλὰ καὶ ἐν τῇ Σημειολογίᾳ καὶ αὐτῷ τῷ πρακτικῷ αὐτῆς μέρει τῇ Θεραπευτικῇ.

Ἀναλύων δὲ τὸν προκείμενον Λόγον τοῦ Ἀετίου ὁ μέγας Φώτιος ἐν τῇ Μυριοβίβλῳ αὐτοῦ γράφει ἐπὶ λέξει τὰ ἐπόμενα· «Κατὰ δὲ τὸν θ' λόγον ἀπάρχεται περὶ καρδιακῶν, διαλαμβάνει δὲ ἐφεξῆς περὶ τῶν ὑπὸ μελαίνης χολῆς ἐνοχλουμένων τὸν στόμαχον, καὶ ἀπλῶς ὅσα πάθη κατὰ τὸ στόμα τῆς κοιλίας συνίσταται, καταπλάσματά τε καὶ βοηθήματα τοῖς κατὰ διάφορα πάθη τὸν στόμαχον κεκακωμένοις συνarithμῶν, ἐν οἷς καὶ περὶ τῶν ἀπὸ στομάχου ἐπιληπτικῶς σπωμένων διέξεισιν, ἀνορεξίας τε καὶ κυνώδους ὀρέξεως καὶ ἀπεψίας καὶ θεραπείας τούτων· διδάσκει δὲ καὶ ὅπως βοηθητέον τοῖς κραιπαλῶσιν, ἐπιεχομένη τε γαστρί διατάττει ἐπιμέλειαν. περὶ τε ἐμπνευματώσεως καὶ εἰλεοῦ, καὶ ἀπλῶς περὶ τῶν ὀδυνωμένων τὸ κῶλον· καὶ περὶ κοιλίας ρευματιζομένης, τῆς τε κοιλιακῆς λεγομένης διαθέσεως καὶ περὶ συντήξεως, περὶ τε ἐλμίνθων, τῶν τε στρογγύλων καὶ τῆς πλατείας καὶ τῶν ἀσκαρίδων λεγομένων, περὶ τε τῶν κατὰ τὰ ἔντερα συνισταμένων παθῶν, καὶ ὅσοις χρυσὸς ἢ χαλκὸς ἢ τι τοιοῦτον ἐπόθη, τούτων τε βοηθήματα ἀναγράφει, καὶ δυσεντερικοῖς τὰ λεγόμενα ἀνωτερικὰ καὶ

(17) Παράβαλε Ἐνάτου Λόγου κεφ. λδ'.

(18) » » » » ιγ'.

(19) » » » » λζ'.

(20) » » » » β'.

(21) » » » » ζ'.

(22) » » » » ιθ'.

(23) Παράβαλε Ἐνάτου Λόγου κεφ. κ'.

(24) » » » » κα'.

(25) » » » » κγ'.

(26) » » » » κε'.

(27) » » » » λγ'.

(28) » » » » γ'.

κατωτερικὰ ἐνέματα καταλέγει, τροχίσκους τε καὶ ὑποθετὰ καὶ ἐπι-
χρίσματα καὶ ἐπιθέματα, καὶ λοιπὸν εἰς τὸν περὶ λειεντερείας κατα-
λήγει λόγον» (1).

Ἐπιθυμῶν νὰ παρουσιάσω τὸ ἔργον τοῦτο ὅσον ἔνεστι τέλειον καὶ
πρακτικῶς ὠφέλιμον, τὰ μὲν ἀπλᾶ ὀρθογραφικὰ τοῦ κειμένου παρο-
ράματα παρέλιπον ν' ἀναγράψω ἐν ταῖς παραλλαγαῖς τῶν γραφῶν,
ὥς οὐχὶ ἀναγκαῖα καὶ σπουδαίως ἐνδιαφέροντα τὸν οἰονδήποτε ἀνα-
γνώστην, τὰ δὲ σταθμὰ καὶ μέτρα τῶν φαρμακευτικῶν καὶ ἄλλων ἐν
τῷ κειμένῳ διὰ σημείων καὶ σχημάτων (2) μνημονευομένων οὐσιῶν
ἀνεγράψα ὀλογράφως πρὸς εὐκολίαν, ἐν τέλει δὲ προσέθηκα λεπτο-
μερεῖς ἀλφαριθμητικοὺς πίνακας, ὅπου ἀνευρίσκει τις εὐκόλως ἀπάσας
τὰς τοῦ κειμένου λέξεις καὶ τὰ ἐν αὐτῷ κύρια ὀνόματα.

Οὕτως δ' ἐπεξεργασμένον παραδίδωμι τὸ ἔργον τοῦτο τῇ δημο-
σιότητι, προσεχῶς δὲ καὶ τὴν τούτου Ἀνάλυσιν, τὰ Ἱατρικὰ
Σχόλια καὶ τὰς Ἐπιστημονικὰς Παρατηρήσεις.

Ἐξηγήσεις στοιχείων καὶ συγκεκομμένων λέξεων.

Π = Π[αρισιῶν κῶδιξ N^ο 2191 Catalog. des mss. de la Bi-
bliothèque Nationale] χάρτινος 13^{ου} / 14^{ου} αἰῶνος
ἐκ φύλλων 375.

B = B[ερολίνου· Berlin. Königl. Biblioth. Phil. Cod.] ἀριθ.
130. N^ο 1534 χάρτινος αἰῶνος 15^{ου}.

W = Βιέννης [Wiener Hofbibl. Cod. VI. Lambec.] χάρτινος
ἐκ 272 φύλλων.

ἔγρ. = ἔγγραφα.

ἡμ. προσθ. = ἡμετέρα προσθήκη.

κ. ο. π. = καὶ οὕτω πάντοτε.

φ = Φ[ύλλον κώδικος].

Ἐν Ἀθήναις μηνὶ Μαρτίῳ 1911.

ΣΚΕΥΟΣ Γ. ΖΕΡΒΟΣ.

(1) Φωτίου μυριόβιβλος, ἔκδ. Bekker ἐν Βερολίῳ. Cod. 221. Τόμ. 1 σελ.
177-181 καὶ ἐνταῦθα σελ. 179.

(2) Παράβαλ. Αἰτίου Ἀμιδηνοῦ Λόγ. Δέκατ. Πέμπτ. σελ. 5. καὶ Ἀθηνᾶς Τόμ.
Εἰκοστὸν Πρῶτον σελ. 7. ἐνθα ἀναγράφω τὰ σημεῖα τῶν τε σταθμῶν καὶ μέτρων, ὡς
ἔχουσιν ἐν τοῖς χειρογράφοις.

ΠΙΝΑΞ ΤΩΝ ΚΕΦΑΛΑΙΩΝ ΤΟΥ ΕΝΑΤΟΥ ΛΟΓΟΥ.

Περὶ τῶν κατὰ τὸ στόμα τῆς κοιλίας παθῶν καὶ αὐτῆς τῆς κοιλίας καὶ ἐντέρων	
Κεφ.	α' Περὶ καρδιακῶν.....σελ. 273
5	β' Περὶ τῶν ὑπὸ μελαινίαν χολῆς ἐνοχλουμένων τὸν στόμαχον Ἡροδότου » 276
	γ' Πρὸς τοὺς χολὴν ἀλίστα ξανθὴν ἐμοῦντας ἐκ τῶν Φιλουμένων..... » 279
	δ' Πρὸς τοὺς ἐκκασιόμενους τὸν στόμαχον καὶ διψῶντας δίχα πυρετοῦ καὶ σὺν πυρετῷ..... » 281
	ε' Περὶ λυγμοῦ Γαληνοῦ..... » 282
10	στ' Περὶ βουλήμου Ἀρχιγένους..... » 284
	ζ' Περὶ λιποθυμίας Φιλουμένου..... » 285
	η' Περὶ τῶν ἐν βαλανεῖω λιποθυμούντων..... » 286
	θ' Περὶ ἀτονίας στομάχου καὶ ὑπτικισμοῦ καὶ ἀνατροπῆς Γαληνοῦ..... » 287
	ι' Περὶ ναυτίας καὶ τῆς παρενοχλοῦσης τῷ στομάχῳ κακοχυμίας διάγνωσις Γαληνοῦ..... » 288
15	ια' Καταπλάσματα πρὸς τοὺς μὴ κατέχοντας τὴν τροφήν..... » 294
	ιβ' Περὶ χολέρας (Φιλουμένου)..... » 296
	ιγ' Περὶ θλίψεως στομάχου Ἡροδότου..... » 299
	ιδ' Περὶ τῶν ἀπὸ κεφαλῆς εἰς γαστέρα καταρρέοντων χυμῶν Γαληνοῦ..... » 300
20	ιε' Περὶ φλεγμονῆς ἐν στομάχῳ τοῦ αὐτοῦ..... » 304
	ιστ' Περὶ στομάχου ἡλκωμένου..... » 308
	ιζ' Περὶ τῶν ἀπὸ στομάχου ἐπιληπτικῶς σπωμένων Γαληνοῦ..... » 309
	ιη' Περὶ φυσώδους καὶ ὑποχονδριακοῦ πάθους..... » 310
	ιθ' Περὶ ὀρέξεως καὶ ἀνορεξίας..... » 310
25	κ' Περὶ κυνῶδους ὀρέξεως Φιλουμένου..... » 313
	κα' Περὶ κυνῶδους ὀρέξεως τῆς κατὰ διαφόρησιν πλείστην τοῦ δέρματος γιγνομένης Φιλουμένου..... » 315
	κβ' Περὶ μοχθηρῶν ὀρέξεων..... » 316
	κγ' Περὶ ἀπεψίας Γαληνοῦ..... » 317
30	κδ' Πεπτικά Γαληνοῦ. Πεπτικὸν τὸ διὰ μῆλων κυδωνίων, τὸ διοσπολιτικόν, [τὸ διὰ τριῶν πεπέρων], τὸ διὰ καλαμίνθης ὀξυπόριον, ὃ καλοῦσι πολυετές Γαληνοῦ καὶ ὀσμυμέλιτος σκευασία καὶ χρῆσις Γαληνοῦ..... » 321
	κε' Περὶ κραιπάλης Φιλουμένου..... » 325
	καστ' Πῶς ἐπιμελητέον κοιλίας ἐπεχομένης..... » 325
35	κζ' Περὶ ἐμπνευματώσεως..... » 329
	κη' Περὶ εἰλεοῦ καὶ χορδαφοῦ Ἀρχιγένους..... » 332
	κθ' Περὶ τῶν ὑπὸ θριμέος χυμοῦ ὀδυνωμένων τὸ κῶλον..... » 337
	λ' Περὶ τῶν ὑπὸ ψυχρῶν καὶ φλεγματικῶν χυμῶν ὀδυνωμένων τὸ κῶλον..... » 339
	λα' Κωλικά φάρμακα..... » 344
40	λβ' Ἐνέματα κωλικά καὶ ὑποθετά..... » 349
	λγ' Πῶς ἐπιμελητέον κοιλίας ρευματιζομένης [Φιλουμένου]..... » 352
	λδ' Θεραπεία τῶν δι' ἀτονίαν ρευματιζομένων τὴν κοιλίαν, ἐν ᾗ καὶ περὶ ψυχρᾶς καὶ ὑγρᾶς καὶ ξηρᾶς δυσκρασίας ἐπιμέλεια ἐκ τῶν Γαληνοῦ..... » 354
	λε' Περὶ κοιλιακῆς διαθέσεως ἐκ τῶν Ἀρχιγένους..... » 359
45	λστ' Περὶ συντήξεως..... » 365
	λζ' Περὶ ἐλμίνθων Ἡροδότου..... » 366
	λη' Περὶ ἀσκαριδίων..... » 370
	λθ' Περὶ ἀποστήματος ἐν ἐντέροις Ἀρχιγένους..... » 371
	μ' Περὶ δυσεντερίας τοῦ αὐτοῦ..... » 373
50	μα' Περὶ τεινεσμοῦ..... » 376
	μβ' Θεραπεία δυσεντερικῶν ἐν ᾗ καὶ περὶ φλεβοτομίας..... » 378
	μγ' Περὶ λειεντερίας..... » 389

7 Τὴν ΠΒ. ἔγγρ. «τοὺς» Ζ. 11 λειποθυμίας ΠΒ. ἔγγρ. «λιποθυμίας» κ ο.π. Ζ.
 12 λειποθυμούντων ΠΒ. 30 Πεπτικά. Τὸ διὰ μηλοκυδωνίων ΠΒ. ἔγγρ. «πεπτικά
 Γαληνοῦ. Πεπτικὸν τὸ διὰ μῆλων κυδωνίων» Ζ. 37 κῶλον ΠΒ. ἔγγρ. «κῶλον»
 κ.ο.π. Ζ. 39 ἅπαντα δὲ τὰ τοῦ ἐκώλου παράγωγα διὰ τοῦ ο γράφουσιν οἱ κώ-
 δικες οὔτοι.

ΑΙΤΙΟΥ ΑΜΙΔΗΝΟΥ

ΛΟΓΟΣ ΕΝΑΤΟΣ

ΠΕΡΙ ΤΩΝ ΚΑΤΑ ΤΟ ΣΤΟΜΑ ΤΗΣ ΚΟΙΛΙΑΣ ΠΑΘΩΝ
ΚΑΙ ΑΥΤΗΣ ΤΗΣ ΚΟΙΛΙΑΣ ΚΑΙ ΕΝΤΕΡΩΝ.

Περὶ καρδιακῶν.

Κεφ. α'.

Ὅπως μὲν χρὴ θεραπεύειν τοὺς καρδιακοὺς λεγομένους ἢ ἄλλως 5
ἐπὶ τῷ τοῦ στομάχου πάθει συγκοπτομένους, ἤδη τελειότατα προει-
ρήκαμεν ἐν τῷ Πέμπτῳ Λόγῳ τῆςδε τῆς πραγματείας, τῇ τῶν πυρετ-
τόντων θεραπείᾳ ταῦτα συνάψαντες· νυνὶ δ' ἐν καιρῷ τῶν ἄλλων τῶν
περὶ τὸν στόμαχον καὶ κοιλίαν γιγνομένων παθῶν τὴν θεραπείαν γρά-
φοντες φήθημεν ἀναγκαῖον διὰ βραχέων κἀνταῦθα αὐτῶν ἐπιμνησθῆ- 10
ναι. Σημειωσόμεθα τοίνυν τοὺς καρδιακοὺς λεγομένους, ὅταν ἐν ὅξει
πυρετῷ καὶ μάλιστα καυσώδει τύχωσιν ὄντες, τόνδε τὸν τρόπον·
σφυγμὸν ἔαν εὗρωμεν πυκνὸν καὶ ἀμυδρὸν καὶ τῶν ἄκρων κατὰ ψυ-
ξιν, ἰδρώτας περὶ τὸ πρόσωπον καὶ μέχρι στήθους κολλῶδεις, καὶ τὴν
ἀποφορὰν τοῦ χρωτὸς γεῶδη προσβάλλουσαν, καὶ τὸν περὶ τὴν καρ- 15
δίαν σφυγμὸν σφοδρότατον καὶ μέγιστον, καὶ πρὸς τούτοις ἀπορίαν
καὶ ἀλυσμὸν καὶ ῥιπτασμὸν, τοῦτον καρδιακὸν εἶναι λέγομεν.
Τὸ στόμα δὲ τῆς γαστρὸς ἐστὶ τὸ πρωτοπαθοῦν ἐπ' αὐτῶν, καὶ
εἰς συμπαθειαν μεγίστην ἄγον τὴν καρδίαν τῇ γειτνιάσει· οἱ δὲ ἀρ-
χαῖοι καρδίαν ἐκάλουν τὸ στόμα τῆς γαστρὸς, ἀφ' ὧν ἐπιφέρει συμ- 20
πτωμάτων. Ἀέρος οὖν ψυχροῦ ἐπεισόδῳ καὶ ῥιπτισμοῖς βοηθητέον,
ἀποσπογγιστέον τε τὸ πρόσωπον ὀξυκράτῳ ψυχρῷ καὶ δοτέον καταρ-
ροφεῖν ὕδωρ γαλακτώδες κατὰ βραχύ, ὁσφραντὰ δὲ ποικίλα προσφε-
ρέσθω κυδώνιον, γλήχων, σίκυς καὶ τὰ παραπλήσια. τὰ πλείστα δὲ
ἐπιβλήματα ἀφαιρῶσθω, καὶ τὸ ἐπιβεβλημένον δ' ἔστω κοῦφον καὶ 25
τριβανόν. Κατερράσθω δὲ τὰ ἐδάφη καὶ φύλλοις κατεστρώσθω μυρ-
σίνης καὶ πλατάνου καὶ δρυὸς μάλιστα καὶ ἀμπέλου καὶ αὐτοῖς τοῖς

*ἐν ποίᾳ δεῖ ση-
μειώσας, ἐπι-
γινώσκειν τοὺς
καρδιακοὺς λε-
γομένους.*

*πῶς οἱ ἀρχαῖοι
τὸ στόμα τῆς
γαστρὸς καρδίαν
ἐκάλουν.*

θεραπεία

φ. 155 κώδ.
VI Βιέννης

ὅσα ἴστησαν
ιδρωτάς

φ. 255 κώδ.
Βεγγολίνου

- ρόδοις, ἡλιόν τε ὁ οἶκος μὴ δεχέσθω, ἔστω δὲ μὴ ὑπερῶς, ἀλλὰ κα-
τάγειος καὶ μὴ σφόδρα φωτεινός. Τοῖς δὲ ἐξιδροῦσι μέρεσιν ἐμπλα-
στέον μυρσίνην ξηρὰν λείαν ἢ κιμωλίαν ἢ οἰνάνθην ἢ κριθήν, μά-
5 λιστα δὲ ταῦτα προσάγειν τῷ τραχήλῳ καὶ θώρακι καὶ μασχά-
νης ἢ κηκίς καθ' αὐτήν τε καὶ σὺν ἀσθέστω | ἢ σαμία γῇ μετὰ
κόμμεως. ἀλειφόμενα δὲ ἴστησιν ἰδρωτάς ἔλαιον μύρσινον, οἰνάν-
θινον, ρόδινον, μήλινον, σχίνινον· καταχρίόμενα δὲ ἴστησιν ἰδρω-
10 τας μάννα καὶ ἄμυλον σὺν ῥοῦ τῷ λευκῷ ἢ βολβοὶ λευκοὶ καὶ πέ-
ρι καὶ κνίδης σπέρμα καὶ κόμμι, κηρωτῇ μυρσινῇ ὀλίγη ἀναληφθέν-
τα ἢ ῥοῦ τῷ λευκῷ φυραθέντα. ἐπιχρίεσθω δὲ παχύτερα, περιπῆ-
γνυται γάρ καὶ ξηραίνεται καὶ πρώτη ἐλπίς τοῦ ἀναζωπυρηθῆσεσθαι
τὸ θερμόν· μὴ λελιπασμένῳ δὲ τῷ χρωτὶ προσακτέον τὸ κατὰχριστον,
ἀλλ' ὀθονίῳ ἀπομακτέον τὰ μέλη εὖ μάλα καὶ οὕτως ἐπιχρίστέον.
15 Οὐκ ἀρκτέον δὲ αὐτοῦ ἀρχομένης τῆς θερμασίας φαίνεσθαι, ἀλλ' ὅταν
ικανῶς κατὰθερμα γένηται τὰ ἄκρα, εἴτα εὐθέως ἀφαιρετέον καὶ σκε-
παστέον τὸν θώρακα καί, εἴ που ἰονθῶδές τι ἐκ τοῦ ἐπιχρίσματος ἢ
ἐλκῶδες ἐπικάυμα περὶ τὸν θώρακα φανείη, ἀσμένως δέξασθαι καὶ
20 τινι τῶν πρὸς τὰ πυρίκαυστα φαρμάκων θεραπεύειν τὸν τόπον, | μά-
λιστα τῇ διὰ κριθῶν· τὰ δὲ ἄκρα ἥτοι μέχρι γονάτων καὶ ἀγκῶνων
ἢ μέχρι μασχαλῶν καὶ βουβῶνων περιεψυγμένα, καταπλαστέον τρυγί
κεκαυμένη καὶ ἀσθέστω ἢ πυρέθρῳ ἢ πεπέρει, ἢ βολβοῖς λείοις μετὰ
πεπέρεως κατὰχρει ἀπὸ βραχιόνων μέχρι τῶν δακτύλων καὶ ἀπὸ μη-
25 ρῶν μέχρις ἄκρων ποδῶν, περιτιθεμένων αὐτοῖς ἰσχνῶν ὀθονίων. Τὸ
αὐτὸ δὲ ποιεῖ καὶ νᾶπυ καὶ πύρεθρον καὶ ἀδάρκη. Ἐπὶ δὲ τῶν μα-
λακῶν σωματίων ἀρκεῖ ἐνίοτε ἔλαιον σικυώνιον ἢ γλεῦκινον ἀλειφόμε-
νον μετ' ἀνατριψέως πολλῆς καὶ ἡρεμίας τῶν ἄκρων· ἔστι δὲ ὅτε τινὶ
τούτων ἐν ὕλῃ θερμασίας προσπλέκομεν νᾶπυ ἢ πέπερι καὶ κηρὸν
βραχύ, ἵνα πάχος σχῇ καὶ διαμείνῃ ἐπὶ τῷ χρωτὶ ἢ πύλημα ἐξ
30 ἐρίου καθαροῦ ἐλαίῳ θερμανθέντι διάβροχον ἐπικεῖσθω αἰεὶ ἐπὶ τῷ τῆς
κύστεως τόπῳ· τῆς δὲ κεφαλῆς ἐπιβροχαὶ ἔστωσαν, ὅσαι ἐπὶ τῶν
φρενιτικῶν λελεγμέναί εἰσι· τὸ δὲ μέτωπον μὴ προσπογγίσειν ἀλλ' ἐπι-
χρίειν ἀκακίᾳ, κηκίδι, γῇ σαμιά, βαλαυστίοις· κάλλιστα δὲ ποιεῖ ὁμ-

φάκινον μετὰ κόμμεως· ἕκαστον δὲ λειούσθω ἀφειψήματι ῥόδων ἢ τῷ
 χυλῷ ἢ τινὶ παραπλησίῳ, καὶ οὕτως ἐπιχρίεσθω. Εἰ δὲ ἐμπεπλησμέ-
 νος τις κατὰ τὸν τῆς ὑγείας καιρὸν τύχοι, καὶ σκύβαλα πολλὰ πρὸς
 τὸ ἀπειθυσμένον ἔντερον εἴη ἐγκείμενα, τότε δεῖ κενοῦν κλυστήρι
 ἀπλουστέρφ ἀπὸ χυλοῦ πτισάνης καὶ ὀλίγου μέλιτος καὶ ἄλων ἑλα- 5
 χίστων καὶ ἑλαίου βραχείος· διαχρίειν δὲ καὶ τὴν ἔδραν καθ' ἑκάστην
 διὰ τὰς ἐμπνευματώσεις κυμίνῃ καὶ πηγάνῃ μετὰ μέλιτος καὶ νίτρου
 ὀλίγου. Σκυθάλων δὲ μὴ ὑποκειμένων ἐν τῷ ἀπειθυσμένῳ μήτε μὴν
 περιττωμάτων πλήθους ἐν ἐντέροις, ἀτροφούντων δὲ τῶν καμνόντων,
 ἐνιέναι χρὴ πτισάνης χυλὸν ἢ ἄλικος χλιαρώτερον, συνανακόψαντας 10
 αὐτῷ ῥὸν ὠμόν· σὺν γὰρ τῷ προσκαλεῖσθαι περὶ τὰ κάτω τὰ τῷ στο-
 μάχῳ ἐνοχλοῦντα, καὶ τροφὴν χρηστὴν δίδωσι τῷ σώματι ἤδη ταλαι-
 πωροῦντι ἐκ τῆς ἀτροφίας. Καταπλαττόμενα δὲ κατὰ τοῦ στομάχου
 καὶ τοῦ ἀριστεροῦ μαζοῦ ὠφελεῖ τοὺς καρδιακοὺς βάτου φύλλα μετ'
 ἄρτου ἢ μυρσίνης φύλλων ἢ μύρτων ἢ ἑλικος ἀμπέλου, ἢ ἀρνόγλωσ- 15
 σον σὺν τῷ ἄρτιῳ ἢ μῆλα κυδώνια, φοινίκες, σείρις μετὰ κηρωτῆς,
 τοὺς δὲ ἁσθενεστέρους καὶ ἀλφίτοις σὺν φοίνιξι καταπλάττειν· ἢ φοί-
 νικας οἶνῳ βρέχων λείου ὅσον οὐγκίαν μίαν, εἴτα ἐπιβαλὼν ἀλόης
 δραχμὰς τέσσαρας, μαστίχης δραχμὰς τέσσαρας καὶ συλλειώσας,
 τῇκε κηροῦ οὐγκίας δύο μετὰ ἑλαίου οὐγκιῶν τεσσάρων, εἰ μὲν χει- 20
 μὼν εἴη καὶ μὴ πολλὴ αἵσθησις θερμασίας, ναρδίνου· ἐν δὲ τῷ θέρει,
 ῥοδίνου ἢ μηλίνου· καὶ ἐπιχέας τὴν κηρωτὴν τοῖς λειωθεῖσιν, ἀναμί-
 ξας χρῶ ὁμοίως. Εἰ δὲ φλεγμαῖνοι τι τῶν σπλάγχων, ἄρτον ἐψήσας
 μετ' οἶνου ὀλίγου καὶ μέλιτος, κατὰπλάσσει, προσπλέκων αὐτῷ ἐπὶ
 τῶν ἀτονωτέρων μῆλον κεκαθαρμένον ἢ οἰνάνθην. Καταστέλλει δὲ 25
 τοὺς ἰδρωτάς καὶ ἐπιστέλλει τὸν τε στόμαχον καὶ τὴν τοῦ νοῦ κα- τὴν καρδίαν τοῦ
νοῦ κατάρχου-
σαν λέγει.
 τάρχουσιν καρδίαν τὸ ἐκ φοινίκων καὶ οἰνάνθης καὶ ἀκανίας καὶ ῥό-
 δων καὶ στυπτηρίας τε καὶ ὑποκυστίδος καὶ ῥόδου ἐρυθροῦ κατὰπλα-
 σμα, τὸν εὐώνυμον μασθὸν καταλαμβάνον καὶ αὐτὴν τὴν γαστέρα·
 ἔστω δὲ εὐαφὲς σφόδρα καὶ κοῦφον καὶ συνεχῶς ἀλλασσέσθω. Ἄνα- 30
 κληθέντος δ' ἐκ τοῦ συμπτώματος, εἴ τινες τόποι φλεγμαῖνοιεν περὶ
 τὰ ὑποχόνδρια, προνοεῖσθαι χρὴ, ὅπως ἀφλεγμαντότεροι γίνωνται διὰ
 τῶν κοινῶν καταπλασμάτων, τροφὰς δὲ δοτέον ἄρτον ἐξ ὕδατος ψυ-

χροῦ ἢ ἐξ οἴνου τῶν λεπτῶν καὶ λευκῶν ψυχρῶς κεκραμένου, πόδας
 ὑείους, ἀγκύλας, ῥύγχη καὶ τῶν πτηνῶν τὰ ἀπίμελα καὶ ἄβρωμα
 τετηκότα ἐν τῇ ἐψήσει σὺν πτισάνῃ ἢ καθ' αὐτά· ψυχρὰ δὲ καὶ ταῦ-
 5 τα προσφερέσθω, εἰ θερμασίας αἰσθησις περὶ τὸν στόμαχον εἴη καὶ
 μὴ φλεγμαῖνοι· ἐπὶ δὲ τῶν ἄλλων θερμὰ καὶ τὸ ποτὸν θερμὸν δο-
 τέον, οἶνον λευκὸν καὶ λεπτὸν κεκραμένον· τὸ δὲ σύμμετρον πληθὺς
 τοῦ διδομένου οἴνου οἱ σφυγμοὶ τοῦ κάμνοντος δηλώσουσι· μέχρι γὰρ
 τοσοῦτου δοτέον μόνου, ἄχρις ἂν ὁ σφυγμὸς καταπαύσῃται ὑποτρέ-
 μειν καὶ ῥωμαλεώτερος γένηται.

10 *Περὶ τῶν ὑπὸ μελαίνης χολῆς ἐνοχλούμενων τὸν στόμαχον*
Ἡροδότου.

Κεφ. β'.

Οἱ ὑπὸ μελαίνης χολῆς ἐν πυρετοῖς ἐνοχλούμενοι τὸν στόμαχον
 παραπλήσια συμπτώματα τοῖς καρδιακοῖς πάσχουσι. παρέπεται δὲ
 15 τούτοις δηγμὸς ἰσχυρὸς τοῦ στομάχου μετ' ἐκλύσεως καὶ ἱλίγγων τῆς
 κεφαλῆς καὶ ἰδρώτων ψυχρῶν, μικρότητός τε καὶ ἀμυδρότητος τοῦ
 σφυγμοῦ· προϋόντων δὲ τῶν χρόνων ἐπιτείνεται ὁ δηγμὸς, κάντευθεν
 εἰς ἄλγημα μεταβαίνει δυσπαρηγόρητον· ἐπιφανεῖς δὲ ξανθῆς χολῆς
 ἕμετος κουφίζει τὸ σύμπτωμα, μελαίνης δὲ λύει· ἐμοῦσι γὰρ ὡς ἐπίπαν
 20 οἱ τοιοῦτοι φλέγμα ὀξῶδες, ἀθροιζόμενον ἐν τῇ κοιλίᾳ ἐκ τῶν συνε-
 χῶν ἀπεισιῶν διὰ τὴν τῆς γαστρὸς ἀτονίαν· τοῖς δὲ χωρὶς πυρετῶν
 ὑπὸ μελαίνης χολῆς ἐνοχλούμενοις τὸν στόμαχον παρέπεται κατὰ μὲν
 τὰς τῆς γενέσεως τοῦ χυμοῦ ὑποστάσεις δυσθυμία καὶ ὕπνος μετὰ
 φαντασιῶν ἄλλοκότων καὶ συνολκὴ καὶ ὀδύνη ἰγνυῶν καὶ γαστροκνη-
 25 μῶν καὶ ὀξυδερκέστεροι ἐαυτῶν γίγονται, ἀνорекτότεροι δὲ εἰσὶ· καὶ
 τὰς ἐρυγὰς δὲ καὶ τὰς ἀναχρέμψεις ἰχθυώδεις καὶ βρωμώδεις ἔχουσι·
 συναθροισθείσης δὲ τῆς χολῆς μετὰ πολλῆς ἀπορίας δυσκαρτερήτως
 πυροῦνται, ὥστε πᾶν αὐτοῖς μέρος καίεσθαι δοκεῖν μάλιστα δὲ ὁ στό-
 μαχος, ὡς ὑπὸ σκολόπων πεπυρακτωμένων νυττόμενος, ἰδρωτές τε
 30 συγκοπτικοὶ περιρρέουσιν ἅπαν τὸ σῶμα ὡς ἐπίπαν· σιελίζουσι δὲ τῷ
 δάκνεσθαι καὶ πολλὰ αὐτοῖς ἢ πρὸς ἕμετον προθυμία, καὶ ποτε μὲν
 μάτην σπαράττονται, ἔστι δὲ ὅτε ἐμέσαντες ὀλίγα τῶν συρρευσάντων
 εἰς τὴν γαστέρα χολωδῶν ἢ φλέγμα ὀξῶδες καὶ πρὸς βραχὺ κουφι-

σθέντες πάλιν τὸ αὐτὸ πάσχουσι καὶ καθόλου ἐλλεβορίζομενοὶ εἰκόασιν. Οἱ δὲ σφυγμοὶ ὅτε μὲν ἐπὶ τὸ πυκνότερον, ὅτε δὲ ἐπὶ τὸ ἀραιότερον μετα-
 βάλλουσιν ἄγρυπνότεροι δὲ γίνονται καί, εἰ κοιμηθεῖεν, μετὰ ταραχῆς
 πυρωδέστεροι ἐξάνιστανται, ὑπερζέσαντος ὡς εἰκὸς τοῦ συνδοθέντος εἰς
 τὴν γαστέρα ὑγροῦ· πολλάκις δὲ τὴν ληφθεῖσαν τροφὴν μετὰ μελαγχολικοῦ
 χυμοῦ ἀνάγουσιν, ὡς ἐπίπαν γὰρ μετὰ δύο ὥρας τῆς τροφῆς τῷ
 συμπτώματι ἀλίσκονται καὶ μάλιστα, ὅταν τι τῶν δριμύων ἢ ἀλυκῶν
 ἐδεσμάτων ἢ πομάτων προσενέγκωνται. Ἐνίοις δὲ αἱ διὰ τῆς κοιλίας
 διαχωρήσεις ἐπέχονται ἢ ἀποκρίνονται παρὰ φύσιν ἄπειτοι· φέρεται
 δέ ποτε καὶ χολὴ διὰ τῆς κάτω κοιλίας, καὶ συνεργεῖ τῇ τοῦ πάθους
 παρακμῇ. Ἐνιοὶ δὲ ἐπισχεθείσης τῆς χολῆς καὶ τοῖς μελαγχολικοῖς ἐά-
 λωσαν πάθεισι καὶ παρανοοῖαις ἀλλοκότοις. Τούτων οὕτως ἐπιφνέν-
 των, εἴτε πυρέττοιεν εἴτε καὶ μὴ, εἰ μὲν νέοι εἰεν καὶ πολύαιμοι καὶ
 πάντας τοὺς πρὸς φλεβοτομίαν ῥυθμοὺς ἔχουσιν, | φλεβοτομητέον μετ'
 ἐπαφαιρέσεως προκεκνωμένους διὰ κλυστήρος, μὴ μέντοι μέχρι λιπο-
 θυμίας, διὰ τὴν τοῦ στομάχου ἀσθένειαν· διαδετέον δ' εὐτόνως τὰ
 ἄκρα καὶ ὀλιγοσιτεῖν ἀναγκαστέον, τὸν τε στόμαχον ἐμβρεκτέον δι'
 οἰσυτηρῶν ἐρίων μετ' ὄξους πλείστου καὶ ῥοδίνου ὀλίγου ἢ μηλίνου ἢ
 σχινίνου. εἰ δὲ ἐπιμένοιν, ἐμβρεχέσθωσαν ῥόδων χυλῷ ἢ σέρεως ἢ ἀν-
 δράχνης μετὰ τοῦ ῥοδίνου καὶ τοῖς στύφουσι καὶ παρηγοροῦσι κατα-
 πλαττέσθωσαν. Τοῖς δὲ σὺν τῇ δῆξει ἐμφυσωμένοις τὴν τε γαστέρα
 καὶ τὰ ἔντερα, ἐπιτηδείοτατόν ἐστιν ὄξος δριμύ, ἐν ᾧ ἤψηται γλή-
 χων καὶ κύμινον θερμόν, διὰ σπόγγων ἔξωθεν τῇ γαστρὶ προσαγόμε-
 νον· εἰ δὲ ἐπιμένοι ἢ ὀδύνη, στυπτηρίαν ὑγρὴν μετὰ χαλκάνθου λείου
 καὶ ἀλόης μέλιτι ἀναλαβὼν, ἐπιτίθει· καὶ ὄξει τὴν στυπτηρίαν ἐμ-
 βάλλων καὶ θερμαίνων, πυρία τὸν στόμαχον διὰ τῶν σπόγγων· ἢ
 ἀλόην Ἰσθν μίξας τῇ στυπτηρίᾳ, μυρσινίνῃ κηρωτῇ ἀναλαβὼν, ἐπι-
 τίθει τῷ στόματι τῆς γαστρός· ἢ κισσοῦ φύλλοις ἐφθοῖς ἐν οἶνῳ κα-
 τάπλασσε τὴν γαστέρα, ἢ ἀρνογλώσσω μεθ' ἁλῶν τριβέντι ἢ πρασίῳ
 μετ' ἄρτου καὶ ῥοδίνου φυραθέντι ἢ βολβοῖς πυρροῖς καὶ στυπτηρίᾳ
 ἴσοις κατάπλαττε, κάλλιστον γὰρ ἐπὶ τῶν χρονιζόντων βοήθημα· καὶ
 μετὰ νίτρου δὲ οἱ βολβοὶ λειωθέντες καὶ καταπλασσόμενοι ταχεῖαν
 τὴν ἰασιν παρέχουσιν· ἐπιτηδείοτατον δὲ αὐτοῖς καὶ ἀγελαίας βοὸς
 βόλβιτον ξηρὸν ἠψημένον ἐν οἶνῳ καὶ καταπλασσόμενον, ἐπίθεμα δὲ
 τὸ διὰ σπερμάτων, ἢ τοὺς βολβοὺς τοῖς βολβίτοις καὶ τῷ νίτρῳ προσ-

φ. 256 κώδ.
Βερολίνου

15

20

25

30

35

- πλέκων κατάπλασσε. Εἰ δὲ ἐπιταθείη αὐτοῖς ἡ ἐμπνευμάτωσις, πῆ-
 γανον καὶ κύμινον ἐψήσαντες ἐν ἐλαίῳ, ἐμβρέξομεν τὴν γαστέρα ἐπὶ
 πολὺ καὶ ἐκ τοῦ αὐτοῦ ἐλαίου ἐνεματίσομεν ὅσον οὐγκίας ἕξ, προκε-
 νώσαντες αὐτοὺς ἐκκοπρωτικῷ κλυστήρι, ἐν ᾧ ἀφήνηται πῆγανον
 5 καὶ κύμινον· εἶτα ἐπιθετόν μεῖγα σπληνίον τῇ κοιλίσσιν καὶ τοῖς σπλάγ-
 χνοις τοῦ διὰ σπερμάτων ἐπιθέματος. Τροφὴν δὲ διδόναι χυλὸν πι-
 σάνης, προσλαβόντα ἐν τῇ ἀρτύσει ὄξος, μέλι, κύμινον, ἄνισον, εἶτα
 καὶ ὄρνιν ὁμοίως ἡρτυμένην. Τὸ δὲ ποτόν, οἶνον κερρὸν σύμμετρον τῷ
 πλήθει. Ἐπιτηδεύματα δ' ἐπὶ τοῖς χολῇν μέλαιναν γεννώσι καὶ ἐμ-
 10 πνευματουμένοις καὶ δακνομένοις γλῆχωνος ἀφέψημα πινόμενον ἢ
 ὕδωρ, ἐν ᾧ σίδηρος ἐναπεσθῆσθαι πλειστάκις, καὶ σέρως χυλὸς πι-
 νόμενος· ὑδροποτεῖσθαι δὲ καὶ τὸ ποτὸν θερμὸν ἔστω. Εἰ δὲ θερ-
 μασίας πλειστής αἰσθάνοιντο, ψυχρὸν δοτέον κατ' ὀλίγον, καὶ μάλι-
 στα ἐν τοῖς παροξυσμοῖς· ἀσωμένοις γὰρ αὐτοῖς καὶ πυρουμένοις καὶ
 15 πᾶσαν ὑπομένουσι ταλαιπωρίαν, καταρροφεῖν ἐκ διαλειμμάτων ψυ-
 χρὸν κατὰ κύαθον ἐπιτρεπτόν, οὐ γὰρ ὑγρασμοῦ δέονται ἀλλ' ἐμ-
 ψύξεως, χάριν καὶ τῆς ἐξωθεν ἐπικρατήσεως. Ὡφελίμον αὐτοῖς καὶ
 χυλὸς ἡδυόσμου μετὰ χυλοῦ ρόας γλυκείας. Εἰ δὲ ὑδροποτεῖν ἀδυνά-
 τως ἔχοιεν, ὀλίγον οἶνον καὶ ὕδαρ' ἐπὶ τοῖς σιτίοις δοτέον θερμῷ κε-
 20 κραμένον. Ἡ δὲ τροφή τὸ μὲν πλέον ἔστω σιτώδης καὶ εὐχυμοτάτη
 ἐπὶ πάντων, ἀπλουστέρα δὲ καὶ εὐδιοικητοτέρα ἐπὶ τῶν πυρεττόντων,
 ἐπὶ δὲ τῶν ἀπυρέτων παραπλεέσθω λαχάνων μὲν θριδακίνης καυ-
 λὸς καὶ μαλάχης, ἰχθύων δὲ οἱ πετραῖοι καὶ τῶν ὀρνίθων τὰ ἄβρω-
 μα καὶ ἀπίμελα καὶ ὄρεα· ὁστρέων ὠφελιμώτατοι ἐχῖνοι πρόσφατοι·
 25 ἀπεχέσθωσαν δὲ διὰ παντὸς παντὸς δριμέος καὶ ἀλυκοῦ· τὰς δὲ ἐπι-
 πόνους δηΐσεις καὶ ναυτίας, χλιαρὸν πλείστον πιόντες, διὰ τῶν ἐμέ-
 των λυέτωσαν. Εἰ δὲ μὴ καλῶς ἔχοιεν, ἡσυχάζειν καὶ θάλλπειν πλα-
 τεῖα τῇ χειρὶ τὸν στόμαχον, ἵνα τὸ συνδοθὲν χολῶδες διὰ τῆς κάτω
 κοιλίας ἐκκριθῇ. Εἰ δὲ τὴν φλεβοτομίαν μὴ παραλαμβάνομεν, τῇ
 30 δευτέρᾳ καὶ τῇ τρίτῃ κενωτέον διὰ κλυστήρος καὶ ἐν ὀλιγοσιτίᾳ
 τηρητέον, ἔπειτα ποτιῖται τὸ τῆς γλῆχωνος ἀφέψημα νήστευσι καὶ τὰ
 ἄλλα πάντα [τὰ] προειρημένα καὶ πυριᾶν τῷ ὄξει καὶ καταπλάττειν

αὐτοὺς βολβίτῃ μετὰ τῶν βολβῶν καὶ τοῦ νήτρου. Ἀπυρέτων δὲ γε-
 νομένων ἢ καὶ μηδόλως πυρεζάντων, χρονιωτέρας τῆς ὀχλήσεως γε-
 νομένης καὶ τῶν παροξυσμῶν μακρὰ διαλειμματα λαμβανόντων, κα-
 θαρτέον τῇ ἱερᾷ Ἀρχιγένης ἢ Ῥούφου. Τοῖς σιελίζουσι δὲ δοτέον
 κόνυζαν ξηρὰν λεπτήν μάλιστα διαμασᾶσθαι ἢ γλήχωνα καὶ μαστί- 5
 χην λείαν πότιζε μεθ' ὕδατος· ποτιστέον δὲ καὶ τούτοις τὸ γάλα, κα-
 θὼς ἐν τῷ μετὰ τοῦτο κεφαλαίῳ ἐκ προσθήκης εἰρήσεται, τοῖς δὲ
 πάνυ ἐκλυτον ἔχουσι τὸν στόμαχον δοτέον ὅρον γάλακτος δι' ὅξυμέ-
 λितος ἐσχημένον, ἐπιπάσσοντες τῇ πρώτῃ πόσει τοῦ ὁροῦ ἐπιθύμου
 λειοτάτου γραμμάρια ἐννέα καὶ σκαμμωνίας ὀβολὸν ἓνα ἢ δύο πρὸς 10
 δύναμιν, ἔπειτα τὸν ὅρον καθαρὸν ἐκ διαλειμμάτων κατὰ βραχὺ πι-
 νέτωσαν· ἔστω δὲ τὸ πλῆθος τοῦ πινομένου ὁροῦ κοτύλαι ἐννέα τὸ
 ἐλάχιστον. Πραῦναι δὲ ἀλγήματα καὶ δῆξεις στομάχου ἀνδράχνης
 χυλὸς καὶ τὸ μένον καθ' αὐτό, ὅτε δὲ σὺν ναρδίνῃ ἢ μηλίνῃ. Ἐπὶ
 δὲ τῶν σφόδρα ἐκκαιομένων ποιεῖ καὶ ὀξυλαπάθου σπέρμα ὅσον τριῶ- 15
 βολον μεθ' ὕδατος, ἢ μαστίχης λειοτάτης κοχλιάριον πότιζε σὺν ψυ-
 χρῷ νήστει· μάλιστα δὲ πάντων τὰς δῆξεις παύει γάλα ὄνειον, εἰ δὲ
 μὴ βόειον, πινόμενον εὐθύμελκτον, ἀπαραιστέως γὰρ ποιεῖ· εἰ δὲ μὴ
 παρεῖη θερμόν, ἐμβάλλειν χρὴ ὕδωρ τὸ τέταρτον μέρος αὐτοῦ, καὶ
 ἀναζέσαντας διδόναι πίνειν· ἀγαθὸν δὲ καὶ σικύας ἐν μεταφρένῃ κολ- 20
 λᾶν, ἔσθ' ὅτε δὲ καὶ κατὰ τοῦ στομάχου καὶ ἀμύξαντας, αἷμα ἱκα-
 νὸν ἐλκύσαι διὰ τῶν ἀμυχῶν. Εἰς δὲ ἀνασκευὴν τοῦ πάθους γυμνα-
 ζέσθωσαν καθ' ἐκάστην ἡμέραν πρὸ τῶν σιτιῶν καὶ ψυχρολουτεῖτω-
 σαν καὶ μάλιστα θαλάσση, καὶ τῇ ἄμμῳ ἐν τοῖς ὑπὸ κύνα καύμασι
 καταχωννύσθωσαν, ἀπεχέσθωσαν δὲ πάντων τῶν τὴν μέλαιναν χολὴν 25
 γεννώντων, μάλιστα κρεῶν βοείων καὶ οἴνου μέλανος, κράμβος τε
 καὶ φακοῦ. προεῖρηται ἀκριβέστερον περὶ τῆς τούτων διαίτης ἐν τῷ
 Ἑκτῷ Λόγῳ τῷ περὶ μελαγχολίας.

τίνα μάλιστα
 τῶν ἄλλων εἰσι
 τὰ γεννῶντα χο-
 λὴν μέλαιναν.

*Πρὸς τοὺς χολὴν μάλιστα ξανθὴν ἐμοῦντας ἐκ τῶν
 Φιλουμένου.*

30

κεφ. γ'.

Τοῖς δὲ χολὴν ἐμοῦσι καὶ ἐν πυρετοῖς καὶ δίχᾳ πυρετοῦ, ἀρμόζει
 τὰ πρὸς τὴν ναυτίαν καὶ τὸν πλάδον τοῦ στομάχου ῥηθησόμενα, καὶ

χρηστέον αὐτοῖς ἅπασι καὶ τοῖς ὁσφραντοῖς καὶ τοῖς διαμασσητοῖς
 καὶ ἐμβροχαῖς· ἡ δὲ κατὰ κλισίαις ἐπ' αὐτῶν μάλιστα μετὰ τροφήν ἢ
 ποτὸν ὑπτία ἐπιτηδεύεσθω, καὶ σπόγγος ἐξ ὀξυκράτου ἐπιρριπτέσθω
 κατὰ τοῦ στόματος τῆς γαστρὸς καὶ μάλιστα, εἰ μὴ εὐκαταφρόνη-
 5 *φ. 154 Βιέννης* τος εἴη ὁ πόνος, | ψηλαφία δὲ καὶ διακράτησις τῶν καρπῶν καὶ τῶν
 ἄλλων ἄκρων. Καταπλάσματα δὲ τὰ διὰ φοινίκων καὶ σιδίων καὶ
 τῶν ὁμοίων παραλαμβανέσθω, ἡψημένων μὲν δι' οἴνου ἢ ὀξυκράτου,
 συλλεαινομένων δὲ μετ' ἄρτου· καὶ ἀκακία δὲ καὶ ὑποκυστις καὶ βα-
 10 λούστιον καὶ ῥοῦς συμπλεκέσθω τῷ καταπλάσματι, ἢ τε τοῦ σώμα-
 τος ὅλου ἀποθεραπεία δι' ἐλαίου γιγνέσθω νίτρον βραχὺ ἔχοντος,
 ὅπως ἰδρῶσαι βιασώμεθα τὴν ἐπιφάνειαν καὶ μετάγειν τοὺς ρευματι-
 σμούς· καὶ διὰ τοῦτο καὶ ἡ κάτω τῆς κοιλίας ἐκκρισις ἔργῳ πλεονα-
 15 *φ. 257 Βερολίνου* σθεῖσα, τοῖς ἐμέτοις ἀναζηρανθῆναι παρέσχεν. ὁ δι' ἀψιθίου τοίνυν |
 καὶ ἀλόης προποτισμὸς ἀρμόδιος χρονιζούσης τῆς διαθέσεως, οὐκ ἀν-
 20 τιλεγοῦσης δὲ τῆς δυνάμεως, καὶ τῆς διὰ κολοκυνθίδος Ἀρχιγένους
 ἱερᾶς καταπότια ποιήσαντες δώσομεν, τοῦλάχιστον μὲν ἕως δραχμῆς
 μιᾶς, τὸ δὲ πλεῖστον ἕως τριῶν. Εἰ δὲ μηδὲν κωλύει, καὶ τῷ διὰ νά-
 πους καταπλάσματι τὰ ὑποχόνδρια φοινίξομεν, ἄκρως γὰρ μετάγει
 τὴν αἰσθησιν ἐπὶ τὴν ἐπιφάνειαν. Ἀλλὰ ταῦτα μὲν χρονιζόντων ἐστὶ
 25 βοηθήματα, κατὰ δὲ τοὺς παροξυσμούς καὶ τὰς ὀξύτητας ἡ σικύα
 πλεῖστον ὀνίνησι μετὰ πολλῆς φλογὸς προσβαλλομένη τῷ στόματι
 τῆς γαστρὸς καὶ εὐτόνως ἀποσπωμένη καὶ ἐπικολλωμένη πάλιν ἐκ
 δευτέρου καὶ τρίτου. Τὴν δὲ προσφορὰν τῆς τροφῆς, ὡς ἐπὶ τῶν
 ἐμούντων ποιησόμεθα, πλεονάκεις κατὰ βραχὺ διδόντες ἢ ὁσάκεις ἂν
 30 ἀπεμέσσωσι τὰ λαμβανόμενα, πάλιν ἐτέραν τροφήν μετὰ βραχὺ διά-
 στημα προσφέροντες· πρὸ δὲ τῆς τροφῆς, πιεῖν ὕδωρ χλιαρὸν διδόν-
 τες, ἀναγκάζομεν ἀπεμέσαι· τοῦ γὰρ παρακειμένου χολώδους συνεκ-
 κριθέντος τῷ ὕδατι ἐκνιφθεῖς καὶ κουφισθεῖς ὁ στόμαχος, κρατεῖ εὐ-
 θέως τὴν παρατεθεισάν τροφήν. Πραῦνει δὲ ἀλγήματα καὶ δῆξις
 30 στομάχου, ἀνδράχνης χυλὸς καὶ λοιπὴ ἀγωγή ἡ ἐκείθεν· καὶ ἐπὶ βαλα-
 νεῖον δὲ καὶ οἰνοποσίαν τάχιον ἀκτέον τοὺς χολὴν ἐμούντας, ἵνα ἐπὶ
 τὴν ἐπιφάνειαν μεταγάγωμεν τὰς ὕλας· ἀλλὰ καὶ ὑποστύφων ὁ οἶνος
 τόνον ἐντίθῃσι τοῖς σώμασι καὶ κρατεῖν ἀναγκάζει τὰ σιτία· χρη-

στέον δέ ποτε καὶ κηρωτῇ διὰ σχινίνου ἢ οἶνανθίνου, προσειληφύῃ
ἀψίνθιον ἢ ἀλόην ἢ κηκίδα ἢ οἶάνθην.

*Πρὸς τοὺς ἐκκαιομένους τὸν στόμαχον καὶ διψῶντας
δίχα πυρετοῦ καὶ σὺν πυρετῷ.*

κεφ. δ'

5

Ἡ δίψα γίγνεται ἢ ὑγρότητος ἐνδεία ἢ θερμότητος πλεονεξία· ἰά-
ματα δὲ τῆς μὲν ξηρότητος ὕπνος, τῆς δὲ θερμότητος ἐγρήγορσις,
τῶν δὲ δι' οἶνου πλείονος πόσιν διψῶντων ἢ διὰ τὴν τῶν ἐδηδεσμέ-
νων θερμότητα, ὕδωρ ψυχρὸν ἱαμὰ ἐστι πινόμενον. Τοὺς δὲ χρονίως
καυσουμένους τὸν στόμαχον ὠφελεῖ ἅμα καὶ δίψαν παύει γλυκυρρί- 10
ζης χυλὸς πινόμενος καὶ αὐτὴ ἡ ρίζα σὺν τῷ ὕδατι, ἐλίκων ἀμπέλου
ἀπόβρεγμα, ἀνδράχνης χυλὸς καὶ αὐτὴ ἐσθιομένη, σέρεως χυλὸς κα-
ταρροφούμενος, πολυγόνου χυλὸς ὁμοίως. Ἐπὶ δὲ τῶν ἐξ ἀσθενείας
ἀναλαμβανομένων, δίψαν παύει σῦκα χλωρὰ ἐσθιομένα, σύμφυτον πε-
τραῖον διαμασώμενον, καταπλασσόμενα δὲ ὠφελεῖ στόμαχον ἐκκαίο- 15
μενον, πολύγονον, σέρις, σόγχος, σέλινον κηπαῖον, ἑλικες ἀμπέλου,
ἀνδράχνη, ἕκαστον μετ' ἀλίφτου ἢ ἄρτου. Τοὺς δὲ τὴν ἐπιφάνειαν
καυσουμένους ὠφελεῖ, κολοκύνθης ξεσμάτων ὁ χυλὸς μετὰ ροδίνου ἢ
ὀμφακος χυλὸς ὁμοίως· παρηγορεῖν δὲ πέφυκε τὸ ἐν πυρετοῖς δίψος,
ἐμβροχὴ τῆς κεφαλῆς διὰ ψυχροτάτου ἐλαίου ὀμφακίνου ἢ ροδίνου, 20
ἐξ ὑψηλοῦ κατακρουνιζομένου τοῦ βρέγματος δι' ἐρίου· ἄδιψον δ' ἐστι
καὶ ἐκκαίμενον τὸν στόμαχον ὠφελεῖ σικύου σπέρμα διαμασώμενον,
καὶ λεπιζόμενον δὲ καὶ λείον σὺν ὕδατι πινόμενον σφόδρα ὠφελεῖ τοὺς
ἐκκαιομένους τὸν στόμαχον· ὁμοίως δὲ ποιεῖ καὶ τὸ τῆς θριδάκος
σπέρμα διαμασώμενον καὶ πινόμενον, καὶ τὸ τῆς ἀνδράχνης σπέρμα 25
καὶ τὰ προρρηθέντα ἐν τοῖς περὶ πυρετῶν.

Ἄλλο ἄδιψον ποιοῦν πρὸς πλάδον στομάχου ἐφ' ὧν ἐστι
καὶ θερμὴ ἡ διάθεσις.

Ῥόδων χλωρῶν ἐξωνυχισμένων δραχμὰς ἕξ, γλυκυρρίζης δραχμὰς
τέσσαρας, ναρδοστάχους δραχμὰς τέσσαρας οἶνῳ γλυκεῖ ἀναλάμβανε 30

καὶ ποίει καταπότια καὶ δίδου ὑπὸ τὴν γλῶτταν κατέχειν ἐρεβίνθου μέγεθος· ἐμψύχει δὲ τοῦτο καὶ τονοῖ.

Ἄλλο.

- Ἀνδράχνης χλωρᾶς ρίζης, πέπονος ρίζης, ἐν ἄλλῳ σπέρματος, γλυ-
 5 κυρρίζης χυλοῦ ἢ σπέρματος τραγακάνθης ἴσα ἀναλαμβάνων ὕδατι, πλάσσει δραχμιαῖα καὶ χρῶ· καταρροφεῖτωσαν δὲ μήλων κυδωνίων ἀπόβρεγμα καὶ λοιπῶν. Ἐν ἄλλῳ γλυκυρρίζης χυλοῦ ἢ σπέρματος τραγακάνθης ἴσα ἀναλάμβανε ὕδατι καὶ πλάττε κυάμου μέγεθος καὶ χρῶ.

10

Περὶ λυγμοῦ Γαληνοῦ

κεφ. ε'.

- Τὸ τοῦ λυγμοῦ σύμπτωμα ἐπιγίγνεται τῷ στομάχῳ διὰ πλήρωσιν ἢ κένωσιν ἢ ψῦξιν, ἐνίοτε δὲ καὶ διὰ δῆξιν χυμῶν δριμύων τε καὶ φαρμακῶδων ταῖς ποιότησιν, οὓς ἂν ἐμέσωσιν, αὐτίκα παύονται λύ-
 15 ζοντες. Πολλοὶ τὸ διὰ τριῶν πεπéρεων φάρμακον πίνοντες ἢ αὐτὸ τὸ πέπερι, ἂν εὐθέως ἐπιπίωσιν οἶνον, πάντως λύζουσι· καὶ ῥιγώσαντες δὲ τὸ στόμα τῆς κοιλίας ἐνιοὶ λύζουσι, καὶ μάλιστα γὰρ τοῖς παισὶ συμβαίνει λύζειν συνεχῶς ἐπὶ τῇ τοῦ στομάχου ψύξει καὶ τῇ τῆς τροφῆς διαφθορᾷ· γίγνεται δὲ λυγμὸς καὶ ἐν πυρετοῖς, καὶ μάλιστα φλεγ-
 20 μαίνοντος στομάχου ἢ καὶ ἐτέρου σπλάγχνου. Ψύξεως μὲν οὖν προηγησαμένης τοῦ λυγμοῦ, ἐπιτίθει τῷ στομάχῳ ἐν ἐρίῳ ἔλαιον, ἐν ᾧ ἤφηται πήγανον, κύμινον καὶ ἀψίνθιον· δίδου δὲ καὶ ποτόν, πήγανον μετ' οἶνου ἢ σέλινον ἠψημένον ἐν μελικράτῃ ἢ κύμινον λεῖον ἢ καλαμίνθην ἢ ἄσαρον ἢ γλήχωνα ἢ δίκταμνον ἢ νάρδον κελτικὴν,
 25 ἰδίᾳ δ' ἕκαστον καὶ ὁμοῦ. καλὸν δὲ καὶ τὸ σκιλλιτικὸν ὄξος καταρροφούμενον· τὸ δὲ καστόριον καὶ τοῖς διὰ ψῦξιν λύζουσι τελείοις δίδου καὶ τοῖς ἐπὶ πλῆθει χυμῶν ταύτῳ πάσχουσι δι' ὀξύκρατου ὅσον δραχμῆς, καὶ ἔξωθεν δὲ τῷ στομάχῳ ἐπιτιθέμενον ἐπ' ἀμφοτέρων τούτων ὠφελεῖ ἅμα σικυωνίῃ ἢ παλαιῷ ἔλαιῳ. Ὅταν δὲ ὑπὸ πλη-
 30 ρώσεως λυγμὸς γένηται, τοῦπίπταν δὲ ἢ ἐπὶ πλεῖστον οὕτως συνίσταται, βιαίᾳς δεῖται κενώσεως· ἔμετος μὲν οὖν τούτοις ἴαμα καὶ τῶν

θεραπεῖα

ἄκρων διάδσεις καὶ κατοχὴ τοῦ πνεύματος καὶ ἀναφώνησις ἐμμελὴς μετὰ πλείονος κραυγῆς καὶ μακρὸς καὶ σύντονος περίπατος καὶ αἰωρήσεις καὶ ἔτι μᾶλλον ἱππασίαι, σικύαι τε μετὰ πλείονος φλογὸς τῷ τε στήθει καὶ τῷ στομάχῳ καὶ τῷ μεταφρένῳ κολλώμεναι, καὶ πταρμὸς ἐπιτετηδευμένος ἁρμοδιώτατος τοῖς ἐπὶ πλήθει λύζουσιν. Τοῖς δὲ ⁵ ἐπὶ κενώσει λυγμοῖς ἐναντιώτατος σπασμός· ἴσται δὲ τούτους τροφῆς ἐπιτηδείου παράθεσις καὶ ἀναπλήρωσις τοῦ λείποντος. Λυγμὸς ἐπὶ καταφοραῖς ἢ συγκοπαῖς ἢ τετάνοις γιγνόμενος οὐ μετὰ πολὺ τὸν θάνατον σημαίνει. Ποτίζειν δὲ χρὴ καὶ τούτους συνεχῶς μελίκρατον ἢ ὕδωρ μετὰ ψυχῶν μετριῶς ζεστῶν· ἁρμόζει δὲ ἐπ' αὐτῶν καὶ τὸ ¹⁰ καστόριον σὺν μελικράτῳ πινόμενον τριώβολον· ἀλλ' ἐπὶ τῶν κεκρατημένων τὰ γενναῖα τῶν βοηθημάτων παραιτεῖσθαι χρὴ, τῶν δὲ διὰ δῆξιν λυζόντων, πρῶτον μὲν ἕμετον εὐταρκές ἱαμα εὐρήσομεν· ἔπειτα δὲ καὶ τὴν τῆς αἰσθήσεως νάρκωσιν καὶ τὴν ἀλλοίωσιν τῶν δακνόντων καὶ διαφόρησιν. Ναρκοῦται μὲν οὖν ἡ αἴσθησις διὰ τῶν ψυ- ¹⁵ *νάρκωσις αἰσθήσεων* χόντων, ἀλλοιοῦται δὲ ἡ δῆξις διὰ τῶν ἀμβλυνόντων, διαφορεῖται δὲ τὸ περιττὸν διὰ τῶν ξηραίνόντων· τοιαύτης δὲ μικτῆς δυνάμεώς ἐστι τὸ ὑποκείμενον φάρμακον καὶ τὰ τούτῳ παραπλήσια· | ἔχει δ' οὕτως. *φ. 258 Βερολίνου*

Ἀσκληπιάδου στομαχικοῖς ἐκκαιομένοις καὶ πρὸς

ἐπιτεταμένους λυγμοὺς καὶ τὰς εἰλεώδεις

20

τοῦ στομάχου διαθέσεις.

Κόστου, ναρδοστάχους, χρυσοβαλάνου, κρόκου, ρόδων χλωρῶν, μαστίχης ἀνὰ δραχμὰς τέσσαρας, ἀσάρου, ἀλόης ἀνὰ δραχμὰς δύο, ὁπίου δραχμὴν μίαν ἀναλάμβανε ψυλλίου ἀποβρέγματι, καὶ ἀνάπλασσε τροχίσκους καὶ δίδου τρεῖς· ἐγὼ δὲ τὴν χρυσοβάλανον παραι- ²⁵ τούμενος, χρῶμαι ἐπὶ τούτων τῷ ἀστέρι καλουμένῳ τροχίσκῳ, ὅστις ἀναγραφῆσεται μετὰ βραχὺ πρὸς τὰς τοῦ στομάχου ἀνατροπὰς. Ἀμβλύνει δὲ τὰς δῆξεις καὶ παύει τὸν διὰ ταύτας γιγνόμενον λυγμὸν σέρεως χυλὸς πινόμενος, σικύου σπέρμα λελεπισμένον λείον πινόμενον, θριδάκος σπέρμα ὁμοίως, ἀνδράχνης χυλὸς πινόμενος καὶ αὕτη ἐσθιο- ³⁰ μένη, μυξῶν ἀφέψημα πινόμενον, καὶ πάντων δὲ μάλιστα ποιεῖ τὴ γάλα εὐθήμελκτον πινόμενον.

Περὶ βουλήμου Ἀρχιγένους.

κεφ. στ'.

τι εξομνέεται
βούλιμος

- 5 Ὁ βούλιμος διὰ κατάψυξιν τοῦ στομάχου γίγνεται καὶ ἐνδειαν καὶ ἀτονίαν τῆς δυνάμεως, ὑπὸ τῆς ἐξωθεν ψύξεως ὡς ἐπίπαν τὴν ἀρχὴν λαμβάνων· μεθερμηνεύεται δὲ ὁ βούλιμος μέγας λιμός, διὰ τὸ τῆς πείνης μέγεθος· συνεδρεῦει γὰρ αὐτῷ πείνα κατ' ἀρχὰς μὴ παρ-
 10 ραμένουσα μέχρι παντός, ἔπειτα αἰφνίδιον λιποθυμοῦσι μετ' ἐπιψύ-
 ξεως τῶν ἄκρων καὶ τῆς τοῦ πνεύματος ἐπιλήψεως, καὶ τινες ἐν τό-
 15 ποις ἐρήμοις ἢ ἐν βαλανεῖω τῷ κακῷ τούτῳ περιπεσόντες, ἐν ἀκαρεῖ
 20 χρόνῳ διεφθάρησαν, μὴ εὐπορήσαντες βοηθείας· μάλιστα δ' [ἐν] ὁδοι-
 πορίαις μακραῖς καὶ ἔτι μᾶλλον διὰ χιόνος οὐ φέρουσι τὸ πάθος.
 25 Θεραπεία Τοὺς μὲν οὖν ἐν ὁδοιπορίαις ἢ ἄλλως πως βουλιμιῶντας καὶ ἄνευ πυ-
 ρετοῦ ἀνακτησόμεθα μὲν ὁσφραίνοντες ὄξει ἢ γλήχωνι ἢ τῇ παρα-
 τυχούσῃ γῇ ἐπιρρέοντες ὄξος ἢ μήλοις ἢ τῶν ἄλλων καρπῶν τοῖς εὐ-
 30 ρισκομένοις· ὡφελεῖ δὲ καὶ ἄρτος πρόσφατος ἀποσφραϊνόμενος καὶ τυρὸς
 εὐώδης καὶ ὕειον κρέας ὀπτὸν ἢ ἐφθόν, καὶ καθόλου πᾶν τρόφιμον καὶ
 35 μάλιστα ὁσμὴν κνισώδη καὶ εὐάρτυτον ἱκανὴν ἔχον· τούτοις γὰρ ὡς τὸ
 πολὺ ἀνακτῶνται οἱ πλείστοι, τὰ δὲ ἄκρα αὐτῶν διακρατητέον σπου-
 40 δαίως ταινιδίοις, καὶ θερμῷ μὲν ὕδατι ζεστοτέρῳ ἐνθετέον ἄκρα πο-
 45 δῶν καὶ χειρῶν καὶ διεγερτέον αὐτοὺς τὰς σιαγόνas νύσσοντας καὶ
 τὰ ὦτα καὶ τὰς τρίχας τίλλοντας· ἀνακληθεῖσι δὲ ἀπὸ τῆς ἐκλύσεως,
 50 ἄρτον ἐξ οἴνου κεκραμένον προσοίσομεν ἢ ἄλλο τι τῶν τὴν δύναμιν
 ἀθρόως ἀναλαβεῖν δυναμένων, οἶον ῥοφητά, ἄλικα μετ' οἴνου.
 55 Ἐπιτομωτάτη γὰρ τούτοις ἐστὶ βοήθεια, τροφῆς τινος προσφερομέ-
 60 νης, μὴ δυναμένων δὲ λαβεῖν, ἐνθεῖναι χρὴ τῷ στόματι τὴν τροφὴν
 μετὰ βίας καὶ ἀναγκάζειν καταπίνειν· παραχρῆμα γὰρ καὶ τοῦ λι-
 65 μοῦ καὶ τῆς λιποθυμίας παύονται καὶ διεγείρονται ταχέως, καὶ πῦρ
 δὲ ἀνακαύταντες περὶ τὴν κλίνην αὐτὸ στρέφομεν, ὅπως κατὰ παν-
 70 τὸς τοῦ σώματος ἄπτηται αὐτῶν ἡ θερμὴ, καὶ ἀνατρίβειν ἐλαίῳ θερ-
 75 μῷ ἔχοντι πύρεθρον καὶ καστόριον καὶ εὐφώριον, καὶ ἐρίοις ἐνελεῖν
 80 ἢ ἀρνακίσι· καὶ σκόροδα δὲ διδόναι ἐσθίειν καὶ καυλὸν σιλφίου ἐν
 οἴνῳ καὶ πέπερι δὲ ὁμοίως καὶ πήγανον ἐν οἶνομέλιτι καὶ οἶνοποσίᾳ

ἡ διὰ τοῦ ἀκράτου ἄριστόν ἐστιν αὐτοῖς βοήθημα. Γίγνεται δὲ καὶ ἐν πυρετοῖς σπανίως μέντοι τὸ πάθος, ἐν ἀκμῇ τε καὶ ἐν παρακμῇ. Εἰ μὲν οὖν κατὰ τὸν τῆς ἀνέσεως τῶν παροξυσμῶν καιρὸν ἐπιπέσοι τὸ σύμπτωμα ἢ ἐν παρακμῇ τοῦ παροξυσμοῦ, τὰ σιτία αὐτοῖς παραθετέον ἀδεῶς· ἐὰν δ' ἐν ἀρχῇ τῆς ἐπισημασίας ἢ ἐν ἀκμῇ ἐπιφανῇ, 5 διὰ τῶν προρρηθέντων ὀσφραντῶν πειρατέον πρῶτον αὐτοὺς ἀνακαλεῖσθαι μάλιστα δὲ διὰ τῶν σιτωδῶν, οἷον ἀλφίτων δεδευμένων ὕδατι ἢ ὀξύκράτῃ ἢ ἄρτῃ θερμῷ ἀτμίδα ἀνιέντι, ψηλαφίξ τῶν ἄκρων χρώμενοι, καταπλάττοντές τε τοῖς διὰ φοινίκων ἢ μήλων κυδωνίων ἢ ἀλφίτων ἐν οἶνῳ κεκραμένῳ ἠψημένων· καὶ ταῦτα ποιητέον μέχρι 10 τῆς ἀνέσεως, ἵνα εὐκαίρως τὴν τροφὴν παραθώμεθα· μενόντων δὲ αὐτῶν ἀπαρηγορήτων, τολμητέον διὰ τὴν ἐπίδειξιν καὶ δοτέον ἀλφίτων ἁδρότερον ὅσον ὀξύθαφον ἐν μελικράτῃ γαλακτώδει τῇ ἁφῇ καὶ ψωμὸν ἕνα ἢ δύο οἶνῳ διάβροχον. Παρηγορηθέντες γὰρ καὶ ἀνακύψαντες ἀφάτως, ἔρχονται λοιπὸν εἰς τὸν τῆς ἀνέσεως καιρὸν, ἐν ᾧ τὴν 15 τε τοῦ σώματος θεραπείαν καὶ τὴν αὐτάρκη τροφὴν τάξομεν, παραιτησόμεθα δ' ἐπὶ τῶν ἀλικομένων τῷ πάθει τούτῳ τὰς μακρὰς ἀσιτίας καὶ τὰς παρὰ μίαν· εὐστόχως δὲ καθ' ἐκάστην ἡμέραν ἀπλουστάτην ἢ ὀλίγην τροφὴν δώσομεν, οἱ γὰρ συνεχεῖς βούλιμοι καὶ ἐκλύουσι καὶ εἰς δυσβοηήτους περιπίπτουσι λιποθυμίας. 20

Περὶ λιποθυμίας Φιλουμένου.

κεφ. ζ'.

Ἡ ἐν πυρετοῖς καὶ χωρὶς πυρετοῦ συμβαίνουσα λιποθυμία διὰ πρόδηλον αἰτίαν, οἷον διὰ πλείονα ἔκκρισιν αἵματος ἢ γαστρός ἢ συνεχῇ ἐξαναστασιν ἢ κίνησιν ἢ ὀδύνην ἢ φόβον, βοήθειαν ἔχει τὴν τῶν αἰ- 25 τῶν περιγραφῆν, περὶ ὧν τελειότατα ἐν τῷ περὶ πυρετοῦ λόγῳ προεῖρηται, ῥηθήσεται δὲ καθόλου διὰ βραχέων κάνταῦθα περὶ τούτων. Κωλυτέον μὲν οὖν τὰς συνεχεῖς ἐξαναστάσεις καὶ ἀντιστατέον ταῖς ἀθρόαις κενώσεσι, τὰ δὲ ἀλγήματα παρηγορητέον, ἀλλὰ καὶ τῶν τρόμων τὰς ποιητικὰς αἰτίας λυτέον, εἴτε ἐκ τῶν ἐξωθεν γίγνονται 30 εἴτε ὑπὸ τῶν ἐν τῷ σώματι χυμῶν· σφίγγειν τε τὰ ἄκρα ἐν ταῖς τῶν

λιποθυμιῶν εἰσβολαῖς, ποτὲ δὲ καὶ σικύας προσβάλλειν τοῖς ὀπισθίοις
καὶ ἐμπροσθίοις μέρεσι τοῦ στομάχου, ἐπὶ πλευρά τε κατακλιτέον,
δινουμένην τε τὴν κεφαλὴν ἐπιθέσει χειρὸς εὐαφοῦς μετὰ θλίψεως
πιστέον· ὁσφραντά τε προσφέρειν καὶ ἀνοίγειν ἐπὶ μέγα τὸ στόμα,
5 καὶ δάκτυλον ἢ πτερὸν καθιέναι καὶ τρίβειν σφοδρότερον τὴν τε ὄψιν
καὶ τὸν στόμαχον· προκαταληφθέντες γὰρ ἀναλαμβάνονται, μηδ' εἰς
φ. 155 Βιέννης πείραν τῆς λιποθυμίας | ἑλθόντες. Ἀνακληθέντων δὲ αὐτῶν, δίδου πί-
νειν τοῖς ἀπυρέκτοις κυάθους τρεῖς ἢ τέσσαρας ψυχροῦ ὕδατος· κατὰ
βραχὺ δ' ἐκ διαλειμμάτων αὐτὸ καταρροφείτωσαν· ἢ φοινίκων ἀπό-
10 θρεγμα ἢ τῶν παραπλησίων ἢ ὁμφακος χυλὸν μεθ' ὕδατος ψυχροῦ
ἢ ἡδυόμου κλωνία τρία λεάνας μετὰ ρόας γλυκείας ἢ ὀξείας χυ-
λοῦ δίδου καταρροφεῖν ἢ ἄλφιστα μετὰ ρόδος χυλοῦ. Καὶ ἔξωθεν δ' ἐπι-
θετέον τῷ στομάχῳ τὰ ἐπὶ τῶν καρδιακῶν καὶ τῶν χολῆν ἐμούντων
προσιρημένα.

15

Περὶ τῶν ἐν βαλανείῳ λιποθυμούντων.

κεφάλ. n'.

Τοὺς δ' ἐν βαλανείῳ λιποθυμοῦντας μᾶλλον δὲ λιποθυμεῖν ἀρχο-
μένους ταχέως ἐκδιβάζειν, μήτε καταχύσει πολλῇ χρωμένους· τοὺς
δὲ ἤδη λιποθυμήσαντας ἐξακτέον ταχέως καὶ τὸ μὲν λοιπὸν σῶμα
20 κούφῳ τινὶ σκεπάσματι καλυπτέον, τὸ δὲ πρόσωπον σπόγγῳ ἐκ ψυ-
χροῦ ἀποσπογγίζειν ἢ καταρραίνειν ψυχρῷ, τρίβειν τε τὸ πρό-
σωπον καὶ τὸν στόμαχον καὶ τοὺς πόδας· διανοίγοντας δὲ τὸ
στόμα, καθέσει πτερῶν ἢ δακτύλων ἀναγκαστέον παντὶ τρόπῳ
φ. 259 Βερολίνου ἐξεμεῖν τὸν αἷτιον | τῆς λιποθυμίας χυμὸν, ἐνστάζοντας τῷ στόματι
25 ὕδωρ χλιαρόν· εἰ γὰρ καὶ μηδὲν ἐμεθεῖη, τονοῦται πῶς ὁ στόμαχος
τῷ ἐρεθισμῷ. Λυτικὸν δὲ λιποθυμίας ἐπὶ πλείστον ὅσον διανοίγειν τὸ
στόμα ἐπιτεχνήσει τινὶ ἡμετέρᾳ· ἀνυτικὸν δὲ καὶ τὸ παραπιέζειν τοὺς
ἀκουστικούς πόρους καὶ τὰ λεγόμενα λιθοειδῆ ὅστ' αἰ, τοὺς δ' εὐτελε-
στέρους καὶ ραπιστέον καὶ ἐκτιλτέον τὰς τρίχας· ἐμβόησις δὲ ἐνός
30 μὲν ὠφελεῖ, πολλῶν δὲ κατὰ τὸ αὐτὸ βλάπτει· τὰς μέντοι μετὰ σφο-
δρὰν λιποθυμίαν ἢ εἰς θερμὸν ἢ εἰς ψυχρὸν καθέσεις, ὡς αἰτίας θανά-

7 γραπτέον «ἔρχονται» (·)

25 μηδὲν ἂν ἐμεθεῖη ΠΒ. ἔγρ. «μηδὲν ἐμεθεῖη» Ζ.

του φοβεῖσθαι· ἡ γὰρ χαλωμένων τῶν σωμάτων καὶ διαφορουμένου τοῦ θερμοῦ ἀπόλλυνται, ἡ πηγνυμένων διὰ τῆς ψύξεως ἀποσβέννυνται.

*Περὶ ἀτονίας στομάχου καὶ ὑπτιασμοῦ καὶ ἀνατροπῆς
Γαληνοῦ.*

5

κεφ. θ'.

Ὁ καλούμενος ὑπτιασμός τοῦ στομάχου γίνεται μὲν καὶ κατὰ δυσκрасίαν ἡντιναοῦν ἄνευ κακίας ὑγρῶν, γίνεται δὲ καὶ δι' ὑγρότητα πολλήν, οὐ μὴν κακοῦθη γε τῇ ποιότητι· διαβρεχόμενος γὰρ ὁ στόμαχος ἰσχυρῶς ὑγρότητι θαψιλῇ χαλᾶται, μὴ δυνάμενος περιστέλλεσθαι τοῖς σιτίοις ὁμοίως τῷ παντὶ κύτει τῆς γαστροῦ· καὶ διὰ τοῦτο περὶ αὐτὸν ἐπιπολάζουσιν οἱ χυμοί, οὓς ἀπορρεῖψαι ἡ γαστήρ ὀρμῶσα, τὸ τῆς ναυτίας ἴσχει σύμπτωμα, καὶ πρὶν προσάρασθαι τὴν τροφήν, ἀτονίας ἐσχάτης οὔσης. Εὐτατοτάτη δ' ἐστὶν ἡ διάθεσις αὕτη σχεδὸν ἀπάντων τῶν περὶ τὸν στόμαχον χρονιζόντων παθῶν, δέεται δὲ φαρμάκων ξηρᾶναι τὴν ὑγρότητα δυναμένων, συνάγειν τε καὶ σφίγγειν τὸ κεχαλασμένον σῶμα. Διὰ βάθους μὲν οὖν ἐκτεταμένης τῆς ὑγρότητος ἡ καὶ παχείας ἡ γλίσχρης οὔσης, χρεῖα μίξεώς ἐστι φαρμάκου λεπτυντικοῦ τε καὶ οἰονεῖ διαβρωτικοῦ, ὁποῖόν ἐστιν ὄξος τε καὶ ὀξύμελι· μήτε δὲ τοιαύτης οὔσης ὑγρότητος, μήτε διὰ βάθους τῶν σωμάτων ἐκτεταμένης, ἱκανὰ μόνα τὰ στύφοντα θεραπεύειν ἐστίν. Ἰκανὸν δὲ γνῶρισμα τοῦ ψυχροτέραν ἢ θερμότεραν τὴν διάθεσιν εἶναι πρὸς τῇ τοῦ κάμνοντος αἰσθήσει τὸ ἄδιψον ἢ διψῶδες. Τοὺς μὲν οὖν ἐπὶ τῇ τῶν ὑγρῶν φαυλότητι γιγνομένους ὑπτιασμούς ἡ πικρὰ θεραπεύει, καθὼς μετὰ βραχὺ εἰρήσεται, τάχιστα τὴν κακοχυμίαν ἐκκαθαίρουσα· τῶν δὲ δι' ἀτονίαν τοῦ στομάχου γιγνομένων ἀνατροπῶν καὶ ναυτιῶν ἱσῆς ἐστὶν ἡ τῆς δυσκрасίας ἐπανόρθωσις καὶ ξήρανσις τῆς παρακειμένης ἐπ' ἐνίων ὑγρότητος. Θερμῆς μὲν οὔσης τῆς διαθέσεως, τὰ ἐπὶ τῶν ἐγκαιομένων τὸν στόμαχον προγεγραμμένα ἄδιψα καταπότια δοτέον, καὶ μάλιστα τὸ δεχόμενον ῥόδα καὶ ναρδόσταχυν καὶ γλυκύρριζαν· ἐπὶ δὲ τῶν ψυχροτέρων καὶ ὑγροτέρων τὰ ὑπογεγραμμένα ἀρμόδια.

αἰτίαι

θεραπεία

γνῶρισμα ψυχρῆς ἢ θερμῆς διαθέσεως

8 κακοῦθιαν ΠΒ.

24 ἡ πικρὰ θεραπεία ΠΒ. ἔγρ. «θεραπεύει» Ζ.

Ἀσκληπιάδου πρὸς τὰς τοῦ στομάχου ἀνατροπὰς.

Ῥόας ὀξείας τῶν πυρήνων χυλοῦ ξέστας τρεῖς, ἡδυόσμου ξέστην ἓνα, μελικράτου καλλίστου ξέστην ἓνα βαλὼν εἰς ἄγγος ἔψε κινῶν συνεχῶς, καὶ ὅταν συστραφῇ ἄρας ἀπόθου καὶ δίδου πρὸ τροφῆς
5 μὲν μίαν ἢ δύο.

Ἄλλο.

Ὅμφακα σταφυλῆς ξηράνας, κόψας, σήσας, ἔχε ἐν πυξίδι καὶ δίδου κοχλιάρια δύο μεθ' ὕδατος ψυχροῦ.

Ἄλλο μᾶλλον ἐπὶ τῶν θερμότερων ποιοῦν, ὥς καὶ τὸ
10 πρὸ αὐτοῦ.

Ῥόας ὠρίμου ἀκμαίας πέντε ἢ ἕξ ὅλας θάλασας σὺν τοῖς σιδήοις, ἐπιχέας ὕδατος ὀμβρίου ξέστας τρεῖς ἀποτριτωθέντων δὲ ἐκθλίψας καὶ διηθήσας, ἔψε πάλιν τὸ ὑγρὸν καθ' ἑαυτὸ μέχρι μελιτῶδους συστάσεως, καὶ δίδου κοχλιάριον ἓν ἢ δύο ἀπυρέκτοις μετ' οἴνου, πυρέσ-
15 σουσι δὲ μεθ' ὕδατος.

Ἄλλο πάνυ καλόν.

Ῥόας ὀξείας καὶ γλυκείας χυλοῦ ἴσα μίξας, προσέμπασσε ἡδυόσμου ξηροῦ λειοτάτου βραχύ, καὶ πότιζε κυάθους δύο. Ποιεῖ καὶ τὸ τοῦ ὀξυλαπάθου σπέρμα λεῖον ποτιζόμενον μεθ' ὕδατος καὶ τὸ τῆς ἀνδρά-
20 χνης ὁμοίως· χρῶ δὲ θαρρῶν πρὸς τὰς χρονιζούσας ἀνατροπὰς τοῦ στομάχου καὶ τῶ τῶν Ἀμαζόνων τροχίσκῳ καὶ τῶ ἀστέρι λεγομένῳ, ὧν τὰς σκευασίας ἐκτίθημι μετ' οὐ πολὺ· χρῶ δὲ καὶ τοῖς καταπλάσμασι καὶ ἐπιθέμασι τοῖς ῥηθησομένοις μετὰ τὸν περὶ ναυτίας λόγον.

Περὶ ναυτίας καὶ τῆς παρενοχλοῦσης τῶ στομάχῳ κακοχυμίας
25 *διάγνωσις Γαληνοῦ.*

κεφάλ. ι'.

Αἱ ναυταίαι γίνονται διὰ χυμὸν μοχθηρὸν ἢ θερμὸν ἢ ψυχρὸν, περιεχόμενον ἐν τῇ γαστρὶ ἢ ἐν τῇ κοιλότῃ αὐτῆς ἐπιπολάζοντα ἢ προσπεπλασμένον ἰξωδῶς καὶ δυσάποσπάστως τοῖς χιτῶσιν αὐτῆς· ὁ

γὰρ ὀρωδέστερος ὑπάρχων καὶ φαρμακωδέστερος, ἐν αὐτοῖς τοῖς χι-
 τῶσι τῆς γαστρὸς ἀναπέπεται, ὥσπερ ἐν σπογγίᾳ ὕδωρ· τοὺς τοιού-
 τους δὲ χυμοὺς ἐνίοτε μὲν ἡ γαστήρ δύσκρατος γινομένη κατὰ θερ-
 μότητα ἢ ψυχρότητα τίκτει, ἔστι δ' ὅτε ἐξ ἐτέρων μορίων πρωτο-
 παθούντων εἰς αὐτὴν συρρεῖ τὰ περιττώματα, οἷον ἥπατος ἢ σπλη- 5
 νὸς ἢ κεφαλῆς ἢ ἐξ ὅλου τοῦ σώματος. Τῶν μὲν οὖν ἄλλων μορίων
 πρωτοπαθούντων, παντὶ τρόπῳ τὰ ἐκάστου ἴδια συμπτώματα παρέ-
 πεται, καὶ αὐτὸς ὁ κάμνων αἰσθάνεται τῆς βλάβης τοῦ πρωτοπα-
 θοῦντος μορίου· ἡ γὰρ θερμοσίας αἰσθησις αὐτῷ κατὰ τὸ πάσχον μέ-
 ρος γίνεται ἢ ψύξεως ἢ βάρους, ἢ καὶ τῇ ἀφῇ τῇ ἡμέτερά σκληρὸν 10
 ὑποπίπτει. Εἰ δὲ τὸ πᾶν σῶμα μοχθηρῶν πεπλήρωται χυμῶν, δια-
 γινώσκεται μὲν ἐκ τῆς χοιῆς καὶ ἐκ τῶν ἐπιγιγνομένων περὶ τὸ δέρ-
 μα ἐξανθημάτων, ἤδη δὲ καὶ ἐκ τῶν οὖρων· εἰ δὲ μηδὲν τούτων πα-
 ρεῖν, δῆλον ὅτι ἡ γαστήρ αὐτὴ κατὰ τι νοσεῖ. Εἰ μὲν οὖν κνισοῦται *διὰ γνώσεως δια-
φορικῆς*
 τὰ σιτία κατὰ τὴν γαστέρα, μηδενὸς τοιούτου ἐδηδεσμένου οἷον ἰχθύων 15
 ἢ ὠν τηγανιστῶν ἢ τινος ἐτέρου τοιούτου, ἀναγκαῖόν ἐστι λογίσα-
 σθαι τὴν τοῦτο ἐργαζομένην αἰτίαν ἐν τῇ γαστρὶ εἶναι θερμὴν· εἰ δὲ
 ὀξύνεται τὰ σιτία μηδενὸς τοιούτου ἐδηδεσμένου, ψυχρὰν τὴν αἰτίαν
 εἶναι λογιζόμεθα ἢ μελαγχολικὸν χυμὸν τῇ γαστρὶ ἐνοχλεῖν· ἔσται δέ
 σοι σαφὴς ἡ διάγνωσις καὶ ἐπιστήμη ἥς ἔσχες ὑποψίας, ἐπὶ τοῖς ψύ- 20
 χουσι φαρμάκοις τε καὶ πόμασι καὶ ἐδέσμασιν εὐθὺς ὀρῶν ὠφελοῦμε-
 νον τὸν ἄνθρωπον, εἰ περ θερμὴ εἴη ἡ διάθεσις· εἰ δὲ ψυχρὰ τυγχά-
 νει, ἐπὶ μὲν τοῖς θερμοῖς ἐδέσμασι καὶ φαρμάκοις ὠφελοῦμενον, ἐπὶ
 δὲ τοῖς ψυχουσι βλαπτόμενον· ἀλλὰ καὶ τῇ θερμῇ διαθέσει δίψα πα-
 ρέπεται, ἄδιψοι δὲ εἰσιν ὥς ἐπίπαν οἱ ψυχρὰν ἔχοντες τὴν δυσκρασίαν, 25
 εἰ μὴ ἄλυκον εἴη τὸ φλέγμα. Καὶ ἐμέτοις δὲ ἀκριβῶς διαγινώσκεται
 τὰ τοιαῦτα· εἰ γὰρ δύσκρατος εἴη γενομένη ἡ γαστήρ, τὰ δοθέντα
 σιτία πρὸς τὴν δύσκρατον φύσιν μεταβάλλει, ὥστε φαίνεσθαι χωρὶς
 ἐπιπλοκῆς τινος χυμοῦ τὰ ἐμούμενα σιτία μεταβολὴν τινα ἐπὶ τὸ κνι-
 σῶδες ἢ ἰξῶδες δεξάμενα. Εἰ δὲ χυμὸς τις εἴη μοχθηρὸς ὁ ἐμπλέων 30
 τῷ κύτει τῆς γαστρὸς καὶ φθείρων τὴν τροφήν, αὐτὰ τε τὰ σιτία
 φαίνεται ἐνδεδευμένα σαφῶς τῷ τοιούτῳ χυμῷ καὶ πρὸς τὴν ἐκείνου

1 ὀρωδέστερος ΠΒ. κ. ο. π. 14 κνισοῦται ΠΒ. κ. ο. π. 21 ὀρῶν (;)
 ΠΒ. 29-30 κνισσῶδες ΠΒ. κ. ο. π.

- φύσιν τὴν ἀλλοίωσιν δεξάμενα· ἀλλὰ ταῦτα μὲν, ὅταν ἐμπλήῃ τῷ κύτει τῆς γαστρὸς ὁ λυπῶν χυμός, γίγνεται· ἐμπειπασμένου δὲ αὐτοῦ ἢ ἀναπεπομένου, ὡς εἴρηται, τοῖς χιτῶσι τῆς γαστρὸς, εἰ μὲν θερμὸς εἴη, διψώδεις γίνονται καὶ ἀνορεκτότεροι σιτίων· εἰ δὲ ψυχρὸς
- 5 εἴη, ὄρεξις ἐπεγείρει σιτίων, καὶ ἀδιψότεροί εἰσι· ναυτίαι δὲ ἀμφοτέροις παρέπονται καὶ κενεμεσῖαι μόνον σπαράττουςαι καὶ μηδένα χυμὸν κενοῦσαι· προεῖρηται δ' ὅτι, εἰ μὲν λεπτοὶ εἰεν οἱ χυμοὶ καὶ δηλητηριώδεις, οὓς περ ἰχθῶρας ὀνομάζομεν, διὰ βάθους τῶν στερεῶν σωμάτων τῆς γαστρὸς χωροῦσι καὶ ἀναπίνονται, ὥσπερ
- 10 ὕδωρ ἐν σπογγίᾳ· εἰ δὲ γλίσχροι, περὶ τὴν ἐπιφάνειαν τῆς γαστρὸς ἐνδοθεν ἰξωδῶς περιπλάσσονται. Οἱ μὲν οὖν ἰχῶρες, ὡς λεπτομερεῖς ὄντες, οὐ μόνον πρὸ τῶν σιτίων ἀλλὰ καὶ μετὰ τὰ σιτία τοὺς ἐμέτους ἀπεργάζονται, ὡς αἰεὶ κινούμενοι· οἱ δὲ προσπειπασμένοι τῇ ἐπιφανείᾳ τῆς γαστρὸς μᾶλλον πρὸ τῶν σιτίων τὰς κενεμεσῖας ἐργάζονται.
- 15 Ἐπισκοπεῖσθαι τοίνυν χρὴ ἐπιμελῶς, εἴτε τῆς γαστρὸς μόνης ἐστὶ τὸ πάθος ἢ τινος ἐτέρου μορίου, καὶ τὸ πάθος ὁποῖόν ἐστι, πότερον θερμὸν ἢ ψυχρὸν ἢ ξηρὸν ἢ ὑγρὸν· καὶ εἰ μὲν ἐξ ἄλλου τινὸς μορίου ἢ τοῦ παντὸς σώματος οἱ χυμοὶ εἰς τὴν γαστέρα συρρέουσι, τοῦ πρωτοπαθοῦντος τὴν ἐπιμέλειαν χρὴ ποιεῖσθαι πρότερον, μηδὲν τῆς γαστρὸς αὐτῆς
- 20 ἀμελοῦντας· ὁ γὰρ τὸ πρωτοπαθοῦν μόριον ἰώμενος ἐκκόπτει τὴν οἶον πηγὴν τῶν εἰς τὴν γαστέρα ρευμάτων· αὐτῆς δὲ τῆς γαστρὸς μόνης πεπονθυίας, τὴν ἐν αὐτῇ διάθεσιν διαγνόντας ἰατέον. Τὴν μὲν οὖν θερμὴν δυσκρασίαν αἰεὶ ψυκτέον ἐστὶν ἐν οἰφδῆποτε μορίῳ ὑπάρχουσιν, τὴν δὲ ψυχρὰν θερμαντέον· οὕτω δὲ καὶ τὴν μὲν ὑγρὰν ξηραντέον, τὴν δὲ ξηρὰν
- 25 ὑγρानτέον· τοὺς δ' ἐμπλέοντας ἐν τῷ κύτει τῆς γαστρὸς χυμοὺς κενωτέον ἢ δι' ἐμέτων ἢ διὰ τῆς κάτω κοιλίας· τὴν δ' ἐν τοῖς χιτῶσιν αὐτῆς προσπειπασμένην ἢ ἀναπεπομένην κακοχυμίαν διὰ τῶν ῥυπτόντων καὶ τεμνόντων καὶ μετριῶς καθαιρόντων ἰατέον· αἱ γὰρ ἐπὶ χυμοῖς δυσκρασίαι τῶν κενούντων αὐτοὺς δέονται φαρμάκων, καὶ χρὴ ταύτας
- 30 ἐπιμελῶς διαφυλάττειν ἕνεκεν ἀναγκαίας παρατηρήσεως· οἱ δὲ ἄνευ χυμῶν κατὰ δυσκρασίαν μόνην ἡντιναοῦν καὶ μάλιστα θερμὴν ἢ ξηρὰν ἐνοχλούμενοι εἰς μαρασμὸν πάντες ἀφικνοῦνται καθαιρόμενοι, καὶ ἀσθενέστερον ὑπάρχει τὸ διδόμενον φάρμακον, ὁποῖόν ἐστι τὸ διὰ τῆς ἀλόης πικρόν. Ὅπως μὲν οὖν χρὴ ἐκάστην δυσκρασίαν ἀπλῆν ἢ σύν-
- 35 θετον ἰᾶσθαι, ἤδη προεῖρηται ἐν τῷ Τετάρτῳ Λόγῳ τῆςδε τῆς

πραγματείας, εἰρήσεται δ' ἐν κκιρῷ κἀνταῦθα διὰ βραχείων.

Τοῖς μὲν οὖν ἐπὶ ψύξει κἀμνουσιν ὠφέλιμόν ἐστι τὸ διὰ τριῶν πεπέ-
 ρων φάρμακον ἢ τὸ διὰ καλαμίνθης ἢ τι τοιοῦτον ἕτερον μετ' οἴνου
 λεπτοῦ ἢ ὕδατος πινόμενον, ἐξωθεν δὲ τῷ στομάχῳ μαστίχην λείαν ναρ-
 δίνῳ μύρῳ λεάνας καὶ ἀναλαβῶν πορφυρᾷ ἐρέφ' ἐπιτίθει· οἶνον δὲ δίδοναι 5
 κκιρὸν καὶ ὑποστύφοντα παλαιότερον καὶ τροφᾶς παραπλησίους. Τοὺς δ'
 ἐπὶ θερμῇ δυσκρασίᾳ κἀμνοντας ἰᾶσθαι ἐξωθεν μὲν τῷ στομάχῳ καὶ τῇ
 γαστρὶ τὰ στύφοντα μετρίως καὶ ψύχοντα προσάγοντας καί, ὅσῳ περ
 ἂν ἡ θερμότης ἐπικρατῇ, ἐπὶ τοσοῦτον ἐπιτείνειν τὰ ψύχοντα· τρο-
 φὴν δὲ δίδοναι χόνδρον ἄλικος μετ' οἴνου λεπτοῦ καὶ λευκοῦ καὶ ὑπο- 10
 στύφοντος, καὶ τῶν πτηνῶν τὰ ἄθρωμα καὶ ἀπίμελα καὶ τὰ παρα-
 πλησία· εἰ δὲ χυμὸς λεπτὸς χολώδης ἢ ὀρώδης ἐν τῷ κύτει τῆς γα-
 στρὸς περιέχοιτο, δίδοντες χυλὸν πτισάνης λεπτότατον, ἐμείν ἀναγ-
 κάσομεν καθέσει δακτύλων ἢ πτερῶν, ἢ ἀλόης μόνης δραχμὴν μίαν
 λειώσαντες μεθ' ὕδατος ποτίσομεν· τῶν γὰρ θερμῶν ἐν τῇ γαστρὶ χυ- 15
 μῶν ἄριστόν ἐστι φάρμακον ἢ ἀλόη, καὶ ἐν ἡμέρᾳ μιᾷ πολλάκις τοῖς
 στομαχικοῖς ἐνοχλουμένοις ὠφελήσει. Εἰ δὲ φλεγματώδεις ἢ γλίσχροι
 καὶ παχεῖς ἐν τῷ κύτει τῆς γαστρὸς ἐπιπολάζουσιν χυμοί, ὅξυμέλιτι
 χρηστέον, ἐν ᾧ συνήψηται τινα τῶν τεμνόντων καὶ ῥυπτόντων καὶ
 μετρίως θερμαινόντων. Ἐφ' ὧν δὲ μοχθηρὸς χυμὸς ἐμπέπλασται δυσ- 20
 ποσπάστως ἐνδοθεν τῆς ἐπιφανείας αὐτοῦ τοῦ σώματος τῆς γα-
 στρὸς, ἢ διὰ τῆς ἀλόης πικρὰ χρήσιμος, ῥυπτειν τὸ γλίσχρον τοῦ
 χυμοῦ πεφυκυῖα καὶ λεπτύνειν τὰ παχέα τῇ δυνάμει τῶν συμμιγνυ-
 μένων τῇ ἀλόῃ. Εἰ δὲ ὀρρώδης ὑγρότης ἐν τοῖς χιτῶσι τῆς γαστρὸς
 ἀνεπόθη, ἥτις, ὡς προεῖρηται, οὐ μόνον πρὸ τῶν σιτίων ἀλλὰ καὶ 25
 μετὰ τὰ σιτία ἐμέτους κινεῖ, πρότερον ὁ τῶν Ἀμαζόνων ὑποτεταγ-
 μένος τῇ πικρᾷ τροχίσκος ἐπιτηδείως δίδεται· μετρίους γὰρ τοὺς
 ἐμέτους διὰ τούτου ἀποφάναντες, οὕτω χρώμεθα τῇ δι' ἀλόης πι-
 κρᾷ· ἡ δὲ σύνθεσις αὐτῆς μετ' οὐ πολὺ ῥηθήσεται· ἡμᾶς δὲ χρὴ
 γινώσκειν εἰς μὲν τὴν ὑπαγωγὴν τῆς γαστρὸς ἐπιτηδαιοτέραν εἶναι 30
 τὴν ἄπλυτον ἀλόην, πλυθεῖσαν δὲ ἀποτίθεσθαι πολὺ τοῦ φαρμακώ-
 δους, ἣν καὶ μᾶλλον ἂν τις θαρρήσειε δοῦναι τοῖς μὴ σφοδρῶς πυρέσ-
 σουσι καὶ ἐφ' ὧν τόνον ἐνθῆναι τῇ γαστρὶ βουλόμεθα. Εἰδέναι τοίνυν

Θεραπεῖα

10 ἄλικον ΠΒ.

12 ὀρρώδης ΠΒ. κ. ο. π.

13 πτισάνης ΠΒ. κ. ο. π.

33 ἐντιθέναι ΠΒ. ἔγρ. εἰνθεῖναι Ζ.

περὶ τῶν ἐχόν-
των τὸ φλέγμα
παχὺ περιέχο-
μενον τῇ γαστρὶ.
5

χρὴ τὰς ἐπὶ χυμοῖς μοχθηροῖς διαθέσεις κατὰ τε τὴν γαστέρα καὶ τὸν στομάχον ὠφελουμένας μὲν ὑπὸ τῶν διὰ τῆς ἀλόης φαρμάκων, εἰς μεγίστην δὲ βλάβην ἀφικνουμένας ὑπὸ τῶν στυφόντων ἰδισμάτων τε καὶ πομάτων καὶ φαρμάκων.

Ὁ δὲ Ἀσκληπιάδης σκευάζεσθαι κελεύει τὴν πικρὰν ὡς Θεμίσων, ἥτις καὶ αὕτη ῥηθήσεται μετ' οὐ πολὺ. Ἐπὶ δὲ τῶν κατεψυγμένων καὶ ἐφ' ὧν φλέγμα παχὺ καὶ γλίσχρον ἐν τῇ γαστρὶ περιέχεται, χρήσιμον ἐστὶ τὸ ὑποκείμενον φάρμακον· θερμαίνει γὰρ καὶ λεπτύνει καὶ τέμνει τὸ πάχος καὶ ῥύπτει τὴν γλισχρότητα, ἔχει δὲ οὕτως. Μαρά-
10 θρου χλωροῦ ῥίζης τοῦ φλοιοῦ οὐγκίας ἕξ, ὄξους ξέστην ἓνα καὶ ἡμισυν, ἀλόης οὐγκίας τρεῖς· ὁ φλοιὸς σὺν τῷ ὄξει ἔψεται εἰς τὸ τρίτον· εἴτα διηθήσαντες τὸ ὄξος καὶ ἐπιβαλόντες μέλιτος ἀττικοῦ οὐγκίας πεντεκαίδεκα ἔφομεν μέχρι μελιτώδους συστάσεως καὶ λειοτάτην τὴν ἀλόην ποιήσαντες ἐν τῇ θυσίᾳ, ἐπιβάλλομεν αὐτῇ κατὰ βραχὺ τὸ
15 ἐψηθὲν ὀξύμελι· καὶ ἐνώσαντες, ἀνελόμενοι χρώμεθα. Ἡ τελεία δόσις κοχλιάρια τρία.

Ἄλλο Ἀνδρομάχου πρὸς ἀνατροπὴν στομάχου.

Ἥλεκτρον, ὃ καλοῦσι σούκινον καὶ λυγκούριον, μετὰ μαστίχης λεάνας, δίδου κοχλιάριον σὺν ὕδατι ψυχρῷ· ποιεῖ τοῖς μετρίας ξηρό-
20 τητος καὶ στύψεως δεομένοις· τοῦ δὲ ἡλέκτρου πλεῖον βάλλε.

Ἄλλο γλυκεῖα λεγομένην.

Ἀλόης οὐγκίας ἐπτὰ, ἴρεως οὐγκίας δύο, μαστίχης οὐγκίαν μίαν καὶ ἡμίσειαν, νάρδου κελτικῆς οὐγκίαν μίαν, πεπέρως, σμύρνης ἀνὰ δραχμὰς τέσσαρας, ὄξους λίτρας ἐπτὰ, μέλιτος λίτρας τρεῖς καὶ ξέ-
25 στην ἓνα, μαράθρου φλοιοῦ ῥιζῶν λίτρας τρεῖς. Τὸν φλοιὸν τοῦ μαράθρου προβρέχων τῷ ὄξει ἔψε εἰς ἀποτρίτωσιν καὶ διηθήσας ἐπιβάλλε τῷ ὑπολειφθέντι ὄξει τὸ μέλι καὶ ἔψε ἄχρι καλῆς συστάσεως, εἴτα ἐνώσον τὰ ξηρὰ ἐν τῇ θυσίᾳ καὶ δίδου κοχλιάριον. Ποιεῖ ἐπὶ τῶν ψυχροτέρων κράσεων καὶ φλεγματικωτέρων, κοιλίαν κινεῖ μετρίως καὶ
30 τὴν κεφαλὴν κουφίζει.

Περὶ εἰλεωδῶν ἀνατροπῶν.

Ὅμοιως καὶ ὁ τῶν Ἀμαζόνων τροχίσκος ποιεῖ πρὸς τὰς τοῦ στομάχου εἰλεώδεις ἀνατροπὰς, εἰλεώδεις δὲ ὀνομάζουσι τὰς ἰσχυρὰς

περὶ τοῦ τροχί-
σμου τῶν Ἀμα-
ζόνων.

11 ἐψεται ΠΒ. ἔγρ. «ἔψεται» Ζ. 12 μέλιτος ἀττικοῦ ΠΒ. ἔγρ. «μέλιτος ἀττι-
κοῦ» (;) Ζ. 13 ἐφοῦμεν ΠΒ. ἔγρ. «ἐφομεν» Ζ. 14 θυσία ΠΒ. ἔγρ. «θυεῖα» Ζ.
κ. α. π. 18 σούκινον ΠΒ. ἔγρ. «σούκκινον» Ζ.

ἀνατροπὰς τοῦ στομάχου· ὥσπερ γὰρ ἐν τοῖς εἰλεοῖς ἔμετοι μετὰ σφοδρᾶς γίγνονται συντονίας, ὡς καὶ κόπρον ἔμεῖν, οὕτω καὶ τοὺς ἄλλους ἐμέτους, ὅσοι σύντονοι, δύναται ἂν τις | εἰλεώδεις ὀνομάζῃν· φ. 156 *Βιέννης* παρέπονται δὲ οὗτοι μεγάλως ἀνιθεῖ|σι τοῖς πάσχουσι μορίοις ὑπὸ φ. 261 *Βερολίνου* φαρμακωδῶν ἰχώρων. Ἐὰν δὲ καὶ ἀτονωτέρᾳ ἢ γαστῇ ἤ, διπλα= 5 σιάζεται τὸ κακὸν ἐκ τῆς δήξεως· ἔστω δὲ ἤδη τούτου τῆς ἰάσεως ὁ *τίς δ' σκοπὸς τῆς ἰάσεως.* σκοπός, ἅμα μὲν προσφερόντων ἡμῶν τοῖς πάσχουσι μορίοις εὐώδεις ποιότητας, οἷαί πέρ εἰσιν αἱ τῶν ἀρωμάτων καὶ τινων ἰδωδύμων σπερμάτων, ὁποῖά ἐστιν ἄνισόν τε καὶ σέλινον καὶ τὰ ὅμοια· καθά= περ γὰρ τὰ δυσώδη πάντα τὸν στόμαχον ἀνατρέπειν πέφυκεν, οὕτω 10 καὶ τὰ εὐώδη ῥωννύναι καὶ μάλιστα τὰ συνήθη ἡμῖν καὶ ἰδωδύμα. Ἐφ' *θεραπεία* ὧν μὲν οὖν τεκμαιρόμεθα τοὺς ἰχώρας ἀναπεπόσθαι τοῖς χιτῶσι τῆς γαστρὸς, τοῦτο τὸ φάρμακον ἀρμοδιώτερον· ἐπὶ δὲ τῶν ἐμπεπλασμέ= νων τῇ ἐπιφανείᾳ τῶν χιτῶνων τῆς γαστρὸς ἢ πικρὰ χρησιμωτέρα· εἰ δὲ δοθῇσιν ἢ πικρὰ ἀνεμειθῇ, τεκμαίρεσθαι χρὴ ἐπιπεπλεγμένην 15 εἶναι τὴν διάθεσιν, ὡς πλεονάζειν ἐν τῇ γαστρὶ τοὺς ἀναπεπομένους ἰχώρας καὶ τοὺς ἐμπεπλασμένους, οὗ ἕνεκα συμφέρεי προποτίσαντας τὸν τροχίσκον καὶ συμμέτρους ἀποφύγαντας τοὺς ἐμέτους, οὕτω χρῆ= σθαι τῷ φαρμάκῳ τῷ πικρῷ· ἢ δὲ σύνθεσις τοῦ τροχίσκου εἰρήσε= ται μετὰ τῶν λοιπῶν ἀντιδότων. Ἐπὶ δὲ τῶν ἐμούντων τὴν τροφήν, 20 εἰ μὲν διψώδης εἴη ὁ κάμνων καὶ θερμῆς αἰσθησις αὐτῷ κατὰ τὸ στό= μα τῆς κοιλίας γίγνοιτο καὶ ψυχροπότης ἦν ἐν τῷ τῆς ὑγιείας καιρῷ, δίδου ὁμοίως τὸν τροχίσκον μετὰ μύρτων ἀφεψήματος, χολερικοῖς μετὰ ψυχροῦ ὕδατος, στομαχικοῖς μετ' οἶνομέλितος κεκραμένου κυά= θους τρεῖς, σπληνικοῖς μετ' ὀξύμελιτος θερμοῦ κυάθους τρεῖς. Χρῶ δὲ 25 καὶ τῷ Ἀσκληπιάδου τροχίσκῳ τῷ καλουμένῳ ἀνικῆτῳ ἀστέρι· *περὶ τοῦ ἀνι= κήτου ἀστέρος.* αἱ δυνάμεις δὲ αὐτοῦ καὶ ἡ σύνθεσις εἰρήσονται μετὰ τῶν λοιπῶν ἀν= τιδότων. Καὶ περὶ μὲν τῶν πινομένων φαρμάκων ἐπὶ τοσοῦτον. Καὶ κατὰκλισις δὲ ἀνάρροπος παραλαμβανέσθω ἐπὶ πάντων τῶν ὁπωσοῦν ἐμούντων καὶ ναυτιῶντων ἐν οἴκῳ καταλλήλῳ τῇ διαθέσει, ψυχρῷ 30 μὲν ἐπὶ τῶν θερμωτέρων διαθέσεων, ἁλυσινῷ δ' ἐπὶ τῶν ψυχρῶν. Ψη=

5 ἐάν... εἴη ΠΒ. ἔγρ. «ἐάν ἤ» Ζ.

22 εἰ καὶ (:) ΠΒ. ἔγρ. «καὶ (:)» Ζ.

31 ἁλυσινῷ ΠΒ.

17 ἡνίκα ΠΒ. ἔγρ. «οὗ ἕνεκα» Ζ.

25 κυάθων ΠΒ. ἔγρ. «κυάθους» Ζ.

- λαφάσθω δὲ τὰ ἄκρα καὶ ἀνατριβέσθω χερσὶ θερμαῖς καὶ διασφιγγέ-
σθω βιαίτερον, εἶτα εἰς θερμότερον τοῦ συνήθους ὕδωρ χαλάσθωσαν
καὶ πόδες καὶ χεῖρες, ὅσφραντὰ δὲ αὐτοῖς προσαγέσθωσαν εὐώδη, ῥόδα,
κυδώνια, γλήχων, ἡδύσμον, μάραθρον, ναρδόσταχυς· ἡ κεφαλὴ δ'
5 ἐμβρεχέσθω συνεχέστερον ἐλαίῳ γλυκεῖ, ἐπὶ δὲ τῶν θερμότερων ῥο-
δίνῳ· ὁ δὲ στόμαχος ἐμβρεχέσθω ἀψινθίου ἀποδρέγματι μετὰ ῥοδί-
νου μὲν ἐπὶ τῶν θερμότερων, μετὰ δὲ ναρδίνου ἐπὶ τῶν ψυχροτέρων
προσειληφότων αὐτῶν σελίνου ἢ κυμίνου ἢ πετροσελίνου. Τούτων δὲ
μηδὲν ἀνυόντων, μεταβαίνειν χρὴ ἐπὶ τὰ διὰ φοινίκων καταπλά-
10 σματα, τὰ τε μετὰ βραχὺ εἰρησόμενα καὶ τὰ προσλαμβάνοντα ἀλόης,
ἀψινθίου, μήλων κυδωνίων, ἐνίοτε καὶ στυπτηρίας, ἐπιτήδεια δὲ καὶ
τὰ φοινικίσματα τὰ διὰ τούτων σκευαζόμενα. εἰ δὲ φλεγμονὴ περὶ τὰ
ὑποχόνδρια εἴη, τὰ κοινὰ καταπλάσματα παραλαμβανέσθω, τοῖς δ'
ἐγκαιομένοις καὶ ψυχρὸν ὕδωρ ἀφηψημένον ἐπὶ πολὺ ἔπειτα ψυχρὸν δι-
15 δόσθω καταρροφεῖν μέχρι κυάθου ἐνὸς καὶ δευτέρου καὶ τρίτου κατὰ
βραχὺ· διακλυζόμενον δὲ καὶ διακρατούμενον ἐν τῷ στόματι ἡ περιαι-
ρεῖται τὰς ναυτίας, ἐφ' ὧν τι κωλύει τὴν πόσιν αὐτοῦ· ὁμοίως δὲ
παραλαμβάνεται καὶ ὀξύκρατον ὑδαρές, ἀνδράχην τε διαμασσωμένην
καὶ μύζων ὅστέα καὶ σικύου σπέρματος ὅσον κοχλιάριον θαυμαστῶς
20 ποιεῖ. Τοῦ δὲ συμπτώματος ἐπιμένοντος καὶ μηδενὸς κρατουμένου τῶν
σιτίων, σικύα προσκολλάσθω κατὰ τὸ στόμα τῆς γαστρὸς μετὰ φλο-
γὸς πλείονος, ἄχρι τοῦ φοινίξαι τὸν τύπον, καὶ προσκειμένης αὐτῆς
διδόσθω τὸ σιτίον· πρὸς δὲ τὰς καθημερινὰς ναυτίας καὶ τοὺς ἀπο-
ξυσμοὺς τῆς τροφῆς καὶ τοὺς ἐμέτους, κοριάνδρου σπέρματος λειοτά-
25 του ὅσον κοχλιάριον, ὡς ἄλφιτον ἐμπάσας ὕδατι πότιζε, ἢ μαστίχης
λείας κοχλιάριον μετὰ ψυχροῦ ὕδατος ἢ θριδακος λευκῆς σπέρματος,
ὅσον κοχλιάριον, μεθ' ὕδατος ἐπὶ τῶν ἐγκαιομένων.

Καταπλάσματα πρὸς τοὺς μὴ κατέχοντας τὴν τροφήν.

30

κεφ. ια'.

Κατάπλασμα πρὸς τοὺς μὴ κατέχοντας τὴν τροφήν, οὓς τινες ἰδίως

- 3 προσαγέσθω ΠΒ. ἔγρ. «προσαγέσθωσαν» Ζ. 7 νάρδου ΠΒ. ἔγρ. «ναρδίνου» Ζ.
8 αὐτῶν (;) ΠΒ. 12 φοινίσματα ΠΒ. ἔγρ. «φοινικίσματα» Ζ.
16-17 περιαιρεῖ ΠΒ. ἔγρ. «περαιορεῖται» Ζ. 18 διαμασσωμένη ΠΒ.
κ. ο. π. 19 μύσκλης ὀστέον ΠΒ. ἔγρ. «μύζων ὀστέα» Ζ.

οἱ παλαιοὶ στομαχικοὺς προσηγόρευον. Μέλιτι μιγνύσθω τήλινον ἄλευρον καὶ μαλαχόσπερμα λεῖον ξηρόν, εἰ δὲ κοπῆναι μὴ δύναίτο, ἐψήσας αὐτὸ καὶ λεάνας καὶ βραχὺ ἔλαιον μίξας, ποίησον μάλαγμα καὶ χρῶ.

Ἄλλο.

5

Ἀβρινον ἄλευρον καὶ ἐρύσιμον μετὰ μέλιτος, ἐχέτω δὲ ἀντὶ τοῦ ἐλαίου ὑγρὰν πίσσαν· κηρωτῇ δὲ ἀρμόζει δι' ἱρίνου ὑποστάθμης καὶ κηροῦ καὶ καστορίου βραχείος.

Ἄλλο.

Κήροῦ οὐγκίας τρεῖς, ἱρίνου ἐλαίου οὐγκίας ἕξ, χαλβάνης οὐγκίαν 10 μίαν, ὀποπάνακος δραχμὰς τέσσαρας, καστορίου οὐγκίας τέσσαρας· ὅξει ὁ ὀποπάναξ λειοῦται. Εὐδηλον δ' ὅτι τὰ τοιαῦτα ἐπὶ τῶν ψυχροτέρων διαθέσεων παραλαμβάνεται. Ἔστι δὲ καὶ ταῦτα τὰ ἐπιθέματα πρὸς τὰς προειρημένας διαθέσεις, φησὶν ὁ Γαληνός, διὰ τῆς 15 πείρας οὐ μόνον τῶν γραψάντων αὐτὰ ἀλλὰ καὶ τῆς ἡμετέρας κερμμένα.

Ἀσκληπιάδου ἐπιθέματα πρὸς τὰς τοῦ στομάχου ἀνατροπὰς καὶ χολέρας

Οἰνάνθης, κρόκου, ῥόδων ἄνθους, μελιλῶτων, μαστίχης ἀνὰ δραχμὰς ὀκτώ, [ἀναλάμβανε] φοῖνιξι πατητοῖς καὶ ῥοδίνου ὀλίγον ἐπι- 20 βαλὼν, ἐμπλάσας εἰς ῥάκος ἐπιτίθει κατὰ τοῦ στομάχου καὶ τῆς κοιλίας.

Ἄλλο.

Οἰνάνθης, ὀμφακίου, ῥόδων ἄνθους, μαστίχης, ἀλόης, στυπτηρίας σχιστῆς ἀνὰ δραχμὰς τέσσαρας, οἴνου γλυκεῖος μυρτίτου τὸ ἀρκοῦν 25 λειώσας ἀναλάμβανε φοῖνιξι πατητοῖς καὶ χρῶ.

Ἄλλο ἐπίθεμα πρὸς ἀτονίαν στομάχου καὶ πόνον καὶ πρὸς τοὺς μὴ δυναμένους τροφὴν κατέχειν

Φοινίκων πατητῶν οὐγκίας ἕξ, οἰνάνθης οὐγκίαν μίαν, μαστίχης,

3 ποιεῖ ἴσον μάλαγματος ΠΒ. ἔγρ. «ποίησον μάλαγμα» Ζ. 20 ἄνευ ἀναλάμβα-
νε ΠΒ. φοινίκια πατητὰ καὶ ῥοδίνον ΠΒ. ἔγρ. «φοῖνιξι πατητοῖς καὶ ῥοδίνου» Ζ.

21 ἐμπλάσας ΠΒ. ἴσως ὀρθότερον «ἐπιπλάσας».

λιθάνου ἀνὰ οὐγγίαν μίαν, κηροῦ λίτρας δύο, οἴνου τὸ ἄρκουον. Τοὺς
 φοίνικας οἶνω παλαιῷ πρόδροέχων λείου εὖ μάλα, εἴτα ἐπίβαλλε μα-
 στίχην καὶ λίθανον κατ' ἰδίαν, καὶ πάλιν συλλείου· τήξας δὲ τὸν
 κηρὸν μετὰ τοῦ ναρδίνου, ἐπίπασσε τὴν οἰνάνθην λειοτάτην, καὶ ἐνώ-
 5 σας καὶ ψύξας ἐπίβαλλε τοῖς ἐν τῇ θυσίᾳ, καὶ ἀναμαλάξας χρῶ-
 ἄρκει δὲ καὶ κηρωτὴ γενομένη ἐκ κηροῦ λίτρας μιᾶς καὶ ῥοδίνου λι-
 τρῶν δύο· οἰνάνθης δὲ μὴ εὐπορῶν, βάλλε ἀντ' αὐτῆς φύλλα ἀμπέ-
 λου ἐν σκιᾷ ξηρανθέντα.

τίσι δεῖ χρῆσθαι
 ἀντὶ τῆς οἰνάν-
 θης

Ἄλλο ἐπίθεμα πρὸς τὰς τοῦ στομάχου ἀνατροπὰς καὶ
 10 περιωδυνίας ποιοῦν καὶ πρὸς τὰς κατὰ μέρος φλεγμονάς.

Οἰνάνθης δραχμὰς ὀκτώ, κρόκου, ῥόδων ξηρῶν, μελιώτων, μα-
 στίχης, ἡλέκτρου ῥινήματος, ἀνὰ δραχμὰς τέσσαρας, φοινικοβαλά-
 νων τῆς σαρκὸς οὐγκίας τρεῖς, οἴνου μυρτίτου ὅσον ἐξαρκεῖ· τὰ ξηρὰ
 κόπτε, σῆθε λεπτοτάτῳ κοσκίνῳ καὶ τῷ μυρτίτῳ διαλύσας, ὡς κη-
 15 ρωτῆς πάχος ἔχειν, ἐπίβαλλε τούτοις τὴν σάρκα τῶν φοινίκων καὶ
 συγκόψας ἀναλάμβανε κηρωτὴ σκευασθεῖση διὰ ῥοδίνου, ἔπειτα ἐμ-
 πλάσας εἰς ὀθόνιον ἐπιτίθει κατὰ τοῦ στόματος τῆς κοιλίας· ποιεῖ δὲ
 καὶ πρὸς φλεγμονὰς τῶν ὀφθαλμῶν.

Περὶ χολέρας [Φιλουμένου].

20

κεφ. ιβ'.

Χολέρα λέγεται, ὅταν ἐξ ἀπεψιῶν πλειόνων ἔμετος χολωδῶν καὶ
 κνισωδῶν γένηται ἐπιμένων ἐφεξῆς ἡμέρας πλείους, καὶ ἡ κάτω δὲ
 φ. 262 Βερολίνου κοιλία ὁμοίως τὰ αὐτὰ διαχωρῇ, | δίψος τε παρακολουθῇ καὶ ἐφίδρω-
 σις καὶ τῶν σφυγμῶν ἑκκοπὴ καὶ τῶν μυῶν τῶν ἐν χερσὶ καὶ ποσὶ
 25 καὶ μάλιστα τῶν ἐν ταῖς γαστροκνημίαις συνολκὴ καὶ τάσις. Εἰ μὲν
 οὖν τις ἐπιχειροῖν ἐπέχειν ἐξ ἀρχῆς ἢ ἀθρόως τὰ φερόμενα, κακῶν
 αἴτιος γίγνεται, ἄχρηστα γὰρ ὄντα κενώσεως δεῖται· προσήκει τοί-
 νυν, εἰ μὲν αὐτομάτως φέροιτο [δέχεσθαι ἡδέως, εἰ δὲ μὴ φέροιτο]
 δεόντως ἐρεθίζειν, διδόντας χλιαρὸν ὕδωρ καὶ κελεύοντας ἐμεῖν, τὸ
 30 γὰρ μελικρατον δῆξις ἐργάζεται καὶ ἐπιτείνει τοὺς στρόφους, τὸ δὲ

ὑδρέλαιον ἐπιτίθειναι τὸν ρευματισμόν. Ὑδωρ οὖν χλιαρὸν πίνοντες
 ἐμείψωσαν, ὅσakis ἂν ὑπερπληρούμενοι τύχῳσι σιτίων, πρὶν ταῦτα
 διαφθαρήναι· συνεργητέον δὲ καὶ τῇ διὰ τῆς ἑδρας ἐκκρίσει, ἐγκαθή-
 μενον γὰρ τὸ ἀλλότριον καθάπερ φάρμακον, καὶ δάκνον τὴν κοιλίαν
 τε καὶ τὰ ἔντερα, ἔλκει ἐκ τοῦ παντός σώματος τὰ ὑγρά· λύσις οὖν 5
 τοῦ ἐμέτου [γίνεται ἢ τοῦ ἐμέτου] ἐπιτήδευσις. Ὅταν δὲ ἡ μὲν
 ἐκκρίσις τῶν ὑγρῶν παύσῃται, συντήξῃως δὲ σημεῖα ἐπιφαίνηται ἐν
 τοῖς ἐκκρινόμενοις, οἷον ξυσματώδη, μυζώδη, ἰσχνότης τε τῆς τοῦ
 σώματος περιοχῆς γένηται καὶ μάλιστα τῆς γαστρὸς συμπιπτούσης,
 τοῦ τε σφυγμοῦ μειουμένου καὶ πυκνουμένου ἀμετρότερον, τότε σκέ- 10
 πειν χρὴ καὶ θάλπειν τὴν κοιλίαν καὶ λιπαίνειν τὰ τε κῶλα καὶ τοὺς
 μυῶδεις τόπους ἐλαίῳ πολλῷ καὶ θερμῷ, καὶ διαδέσμοις σφίγγειν τὰ
 ἄκρα, καταπλάττειν τε τὴν γαστέρα τῷ διὰ φοινίκων οἰνάνθην προσ-
 ειληφότε, ὑποκυστίδα τε καὶ ἀκακίαν καὶ ῥοῦ ἐρυθροῦ χυλὸν καὶ σί-
 δια· διδόναι δὲ καὶ καταρροφεῖν ψυχροῦ ὕδατος κατὰ κύαθον, μὴ σφό- 15
 δρα δ' ἔστω ψυχρόν· τότε γὰρ ἀθρόον διδόμενον ἀπεμείνεται, καὶ τὸ πάνυ
 ψυχρὸν ἔσθ' ὅτε πληξάν ἀδικεῖ ἐσχάτως τὸ ἔμφυτον θερμὸν ἢ φλεγ-
 μονὴν ἀπεργάζεται στομάχου ἢ τινος τῶν σπλάγχων. ἐμπεπάσθω
 δ' ἔσθ' ὅτε τῷ ῥοφουμένῳ ὕδατι οἰνάνθη ἢ ἐμβρεχέσθωσαν τῷ ὕδατι
 ἔλικες ἀμπέλου ἢ ῥόας χυλοῦ βραχὺ ἐμβλητέον τῷ ποτῷ· εἰ δὲ καὶ 20
 τοῦτο ἀπεμοίτο, καὶ πάχος τῷ ῥοφουμένῳ ἐνθετέον, ψυχία ὀλίγα ἐν-
 θρύπτοντας καὶ διδόντας διὰ κοχλιαρίου· τὰ γὰρ ἀθρόως καταπινό-
 μενα ἢ ἀνεμείνεται ἢ κάτω κατασύρεται· καὶ φιλονικητέον τοῦ προτέ-
 ρου ἐκβαλλομένου ἕτερον πάλιν διδόναι· καὶ ῥοίᾳς δὲ χυλὸν μετὰ
 ἡδυόσμου χυλοῦ διδόναι καταρροφεῖν, εἴτα ψυχία τούτῳ θρυπτέον, 25
 μᾶλλον δὲ ὀξείας ῥοίᾳς ἔστω ὁ χυλός· δριμυτέρων δὲ ὄντων τῶν ἐκ-
 κρινόμενων, καὶ σικύου σπέρμα βραχὲν καὶ λεπισθὲν καὶ τριφθὲν δι-
 δόσθω μεθ' ὕδατος κύαθων τριῶν· δίδοται δὲ χρησίμως καὶ σὺν
 ἀμύλῃ· εἴτα ὕπνον ἐπιτηδευτέον καὶ ἡσυχίαν παντὶ τρόπῳ· ἀκατα-
 σχέτου δὲ τῆς φορᾶς οὔσης καὶ τοῦ σφυγμοῦ θρυπτομένου καὶ περι- 30
 ψύξεως καταλαμβανούσης καὶ περιτρώσεως ἐν ὅτε δὲ καὶ λυγμῶν,
 τότε τεχνίτου χρεῖα· μόλις γὰρ ἂν οὕτω διακαίμενος καὶ ὑπὸ τοῦ
 ἱατροῦ σωθῇ· μὴ παρόντων δέ, πάντα ποιεῖν τὰ ἐνδεχόμενα. Ἐπ' *τι ποιητέον*
 οἶνον οὖν ἐλθεῖτον στύφοντα μετρίως, οὐκ ἰσχυρὸν τῇ δυνάμει, ἡδὺν

- μέν, οὐκ εὖοσμον δέ· ἐνθρύπτειν δ' ἐν αὐτῷ καὶ ψίχας, ἥ χόνδρον
 ἄλικος αὐτῷ ἐμβλητέον, εἰ μὲν δυνατὸν θερμόν, εἰ δὲ μὴ ψυχρόν·
 εἶτα κόχλιαρίφ καταρροφεῖτωσαν κατὰ βραχὺ καὶ ἐκ διαστημάτων.
 Ἄδιφοτέρους δὲ ποιεῖ ἄλφιτον ἄναλον λεπτόν, ἐμπασθὲν τῷ κεκρα-
 5 μένφ οἶνφ καὶ διδόμενον· φειστέον δὲ τοῦ πλήθους τοῦ οἴνου· πᾶσα
 δὲ μηχανὴ γιγνέσθω τοῦ καθυπνώσαι αὐτούς, στρωννύντας τὰ ἐδάφη
 τοῦ οἴκου μυρρίναις καὶ ῥόδοις, καὶ ὁσφραντὰ προσφέροντας κυδώνια
 καὶ τὰ ὅμοια, καὶ τὰ λοιπὰ ποιοῦντας, ἅπερ ἐπὶ τῶν καύσωνων πυ-
 10 ρετῶν προεῖρηται· παραλαμβανέσθωσαν δὲ καὶ καταχρίσεις κατὰ
 τοῦ μετώπου ὑπνωτικά. Καταφερούσης δ' ἐτι τῆς κοιλίας, ἐνίσθω
 διὰ κλυστῆρος ἄμυλον μετὰ κωδυῶν ἀφεψήματος· ἅμα γὰρ ἐπέχει
 καὶ ἐμψύχει καὶ ὕπνον ἐμποιεῖ· ἀρμόζει δὲ διὰ τοὺς ἐμέτους μασσά-
 15 σθαι καὶ τὸν χυλὸν πίνειν μεσπίλων τε, κυδωνίων ἐφθῶν κρουστου-
 μίνων, σταφυλὴν μάλιστα μὲν τὴν ἀπὸ στεμφύλων, ἥδη δὲ καὶ τὴν
 κρεμαστὴν σὺν τοῖς γιγάρτοις μασσάσθαι. Πρὸς δὲ τὰς γινομένας συν-
 ολκὰς τῶν μυῶν ῥάκη ἐλαίφ θερμῷ βεβρεγμένα ἀρμόζει, τοῖς συν-
 ελκομένοις μυσὶ περιτιθέμενα, καὶ κηρωταὶ ὕγραί, ἔσθ' ὅτε καὶ κα-
 στορίου μετέχουσαι καὶ ἀπὸ σικυωνίου ἐλαίου γεγονυῖαι ἢ ἱρίνου·
 20 γίνονται δὲ τισιν αὐτῶν καὶ οἱ σιαγονῖται μύες ἐπώδυνοι σφόδρα·
 καλύπτεσθαι δὲ τούτους ἐρίφ οὐκ εὐχερές, καὶ γὰρ ἀηδὲς καὶ ἰδρω-
 τοποῖόν· ταῖς ἀλοιφαῖς οὖν ἡρέμα αὐτοὺς μαλακτέον, διδόναι δὲ
 αὐτοῖς ἐν τροφῇ ὕων πόδας κατέφθους, νεοττοὺς περιστερῶν καὶ
 ἄλεκτοριδων, πέρδικας, φάσσας, κίχλας καὶ τὰ παραπλήσια. Ἀσκλη-
 25 πιάδης δὲ πρὸς χολερικοὺς μετὰ τὸ ἱκανῶς κενωθῆναι ἅπαν τὸ ἄχρη-
 στον, τοιοῦτον ἐκτίθεται βοήθημα ἐκλεκτόν. Μύρτων μελάνων χωρὶς
 τῶν γιγάρτων ἰταλικὸν ξέστην ἓνα, ῥόδων ἄνθους τὸ ἴσον, φοινίκων
 σάρκας ἀριθμῷ πεντήκοντα, ὕδατος ποτίμου ξέστας ἕξ. Ἐψε εἰς τρίτον·
 καὶ [τὸ ὑγρόν] ἐκθλίψας καὶ διηθήσας, ἔψε πάλιν κατ' ἰδίαν, ὡς ὑπο-
 30 λειφθῆναι ξέστην ἓνα· τούτῳ πρόσβαλλε γλυκεῖος μυρτίτου ξέστην
 ἓνα καὶ πάλιν ἔψε μέχρι μελιτώδους συστάσεως καὶ χρῶ. Ἡ δόσις
 κοχλιάριον πρὸ τροφῆς καὶ μετὰ τροφήν· χρῶ δ' ἐπ' αὐτῶν καὶ τοῖς

Ἀσκληπιάδου
ἐκλεκτὸν βοήθη-
μα πρὸς χολερι-
κούς.

4 ἀπαλόν ΠΒ. ἔγρ. «ἄναλον» Ζ. 13-14 μέσπilon τε, κυδώνιον ἐφθόν καὶ
 στόμηλον σταφυλὴν ΠΒ. ἔγρ. «μεσπίλων τε, κυδωνίων ἐφθῶν κρουστουμένων, σταφυ-
 λήν» Ζ. 17 προστιθέμενα ΠΒ. ἔγρ. «περιτιθέμενα» Ζ. 28-29 ὑποληφθῆναι ΠΒ.
 ἔγρ. «ὑπολειφθῆναι» Ζ.

πόμασι καὶ ἐπιθέμασι τοῖς πρὸς τὰς ἀνατροπὰς τοῦ στομάχου προ- φ. 151 κώδ.
γεγραμμένοις. Βιέννης

Περὶ θλίψεως στομάχου Ἡροδότου

κεφ' ιγ'.

Γίνεται δ' ἐπὶ τινων μετὰ τὰς τῶν σιτίων προσφορὰς κατὰ τοὺς 5
τῆς πέψεως καὶ ἀναδόσεως καιροὺς θλίψις στομάχου καὶ κοιλίας, πύ-
ρωσις τε τοῦ σώματος καὶ μάλιστα χειρῶν τε καὶ ποδῶν ἄκρων, ἐρυ-
θραίνεται δὲ καὶ τὸ πρόσωπον, ὃ δὲ σφυγμὸς ἐπὶ τὸ πυκνότερον τρέ-
πεται· τούτους οἱ πολλοὶ καὶ πυρέττειν νομίζουσιν, ἡ δὲ βλάβη παρὰ 10
τὴν τῆς ἀναδόσεως τῆς τροφῆς δυσεργίαν γίγνεται· συνίσταται γὰρ
ὥς ἐπὶ τὸ πλείστον ἐπὶ τῶν καταξήρων καὶ πεπυκνωμένων ἐπὶ πολὺ <sup>ἐπὶ τίσι
συνίσταται</sup>
τὴν σάρκα, στενοχωρουμένου τοῦ πνεύματος κατὰ τὰς ὁδοὺς, ὥς ἂν
παχυμερεστέρου διὰ τοὺς ἀπὸ τῆς τροφῆς ἄτμους γεγονότος, καὶ ἐκ
τοῦ μὴ διαπνεῖσθαι θερμαινομένου ἐπὶ πλεόν. Θεραπεία δὲ τούτων, ^{θεραπεία}
κατ' ἀρχὰς μὲν διακράτησις καὶ διάδεσις τῶν ἄκρων, ψηλαφία τε σκε- 15
λῶν καὶ μηρῶν, πολλάκις δὲ καὶ τρῖψις τῶν ἄκρων, ἐπιτρεπόντων
ἡμῶν αὐτοῖς καὶ προσανακαθίζειν καὶ τὸ σχῆμα τῆς κατακλίσεως ὀρ-
θιώτερον ποιεῖν, ἐνίους δὲ καὶ αἰωρητέον ἐν φορείῳ μέχρι παντελοῦς
ὑποβίβασμοῦ τῆς τροφῆς. Ἐν δὲ τοῖς πρὸ τῶν ἐπιθέσεων καιροῖς ἐπι-
μελεστέρον τῇ τοῦ ὅλου σώματος θεραπείᾳ χρηστέον, σπουδάζοντας 20
τὴν σάρκα μαλακὴν καὶ διϋγρον ἐργάσασθαι. Ὡφελιμος οὖν αὐτοῖς
ἡ δι' ὑδρελαίου ἀλοιφή, προσλαμβάνουσα καὶ νίτρου βραχύ· προκε-
κοφύας δὲ τῆς νόσου καὶ παρακμῆς γενομένης, κατάντλησις χειρῶν
καὶ ποδῶν ἀρμόδιος δοκιμαζομένη ποτὲ καὶ πολυποσία τοῦ θερμοῦ·
ἡμεῖς γὰρ ἐπὶ πολλῶν, ἐνδεδωκυίας τῆς νόσου πρὸς ὀλίγον, μικρῶν 25
ὄντων | τῶν διαστημάτων, πρὸ τροφῆς ἐλούσαμεν καὶ σφοδρὰ ὠφελή-
σαμεν· τελεωτέρας δὲ παρακμῆς φανείσης, καὶ οἶνον δοτέον εἰς διόρ-
θωσιν πάσης τῆς διαθέσεως, τὰ δὲ σιτία εὐανάδοτα ἔστω καὶ εὐδιό-
κητα· μεριστέον δὲ τὴν τροφήν καὶ μάλιστα ἐπὶ τῶν συνήθως δισι-
τουμένων. Εἰ δ' ἐπὶ σπλάγχνου φλεγμονῇ τὸ τῆς θλίψεως συμβαίνει, 30
ἐκείνην πρότερον ἐποικονομητέον διὰ τε ἐμβροχῶν καὶ καταπλασμά-
των. Τὸ δὲ τοιοῦτον σύμπτωμα συνηθέστερον τοῖς τὸ ἥπαρ παρὰ φύ-
σιν διακειμένοις ἐπιφαίνεται.

*Περὶ τῶν ἀπὸ κεφαλῆς εἰς γαστέρα καταρρεόντων χυμῶν
Γαληνοῦ.*

κεφάλ. ιδ'.

- Δυσκράτου γενομένης τῆς κεφαλῆς, ὥς πολλὰ γεννᾶν περιττώμα-
 5 τα, βλάβαι ἐξ αὐτῶν γίνονται ἅπασιν τοῖς ὑποκειμένοις ὀργάνοις, τρε-
 πομένων ἐπ' αὐτὰ τῶν περιττωμάτων. Ἐτοιμοτάτη μὲν οὖν ἡ εἰς τὰς
 ῥίνας καὶ τὸ στόμα φορά, παραγίγνεται δὲ καὶ εἰς ὀφθαλμούς, ἐνίοις
 δὲ καὶ εἰς ὤτα· τὴν δ' εἰς τὸ στόμα φορὰν ὑποδέχεται στόμαχός τε
 καὶ ἡ τραχεῖα ἀρτηρία. Περὶ μὲν οὖν τῆς τῶν ἄλλων μορίων βλάβ-
 10 ῆς ἤδη προεῖρηται, ὅταν δ' ἐπὶ τὸν στόμαχον τράπηται τὸ ρεῦμα,
 ψυχρὸν μὲν ὑπάρχον εἰς δυσκρασίαν ψυχρὰν ἄγει τὰ σώματα, θερ-
 μὸν δὲ εἰς θερμὴν· τοῦτο δὲ καὶ ἔλκοι τῷ χρόνῳ, κατ' ἀρχὰς δὲ τὰς
 ὀρέξεις βλάπτει καὶ τὰς πέψεις· ἐὰν μὲν οὖν ψυχρὸν ᾖ, βραδυπεψίας
 τε καὶ ἀπεψίας καὶ ὄξυρεγμίας ἐργάζεται, ἐὰν δὲ διεσφαρμένον ὑπάρ-
 15 χῃ, εἰς διαφθορὰν ἄγει τὴν τροφήν, ἥτοι κνισώδεις ἢ βρωμώδεις ἢ
 ὀξώδεις ἐρυγὰς ἀναπέμπουσα ἢ τινος ἐτέρας ἀρρήτου τε καὶ ῥητῆς
 ποιότητος. Ὑποκαταβαίνουσα δὲ ἡ βλάβη, καὶ τὴν νῆστιν ἀδικεῖ
 καὶ τοῦ κώλου ἄπτεται καὶ τῶν κατὰ μεσεντέριον ἀγγείων, δι' ὧν
 εἰς ἡπαρ ἡ τῆς τροφῆς ἀνάδοσις γίγνεται· καὶ τισι μὲν ἀνορεξίαι
 20 παρακολουθοῦσιν, ἐνίοις δὲ ὀρέξεις παρὰ φύσιν, ἃς ὀνομάζουσι κυνώ-
 δεις, ἢ ἐδεσμάτων μοχθηρῶν ἐπιθυμία. Βέλτιον τοίνυν ἐστὶ τὴν οἶον
 πηγὴν τῶν κακῶν ἐκκόψαι, ῥώσαντας τὴν κεφαλὴν ἢ, εἴπερ ἀδύνα-
 τον εἶη τοῦτο διὰ τὴν σφοδρότητα τῆς φυσικῆς δυσκρασίας, προνο-
 εῖσθαι γοῦν αὐτῆς διὰ παντός, τὴν ἐνδειξίν ἀπὸ τῆς κατ' αὐτὴν ιδέας
 25 ποιουμένους, οὐχ ὥς ἐνιοι τῶν ἰατρῶν, οἱ ἀπάσαις αἰεταῖς χρονίαις
 διαθέσεσι τῆς κεφαλῆς τὰ διὰ θιψίας καὶ νάπυος προσφέρουσι. Χρὴ
 τοίνυν αὐτοὺς λουτροῖς πολλοῖς θερμοῖς ποτίμων ὑδάτων παρηγορεῖν,
 διαφορούντων τε ἅμα τοὺς ἐν τῇ κεφαλῇ γεγνημένους ἀτμούς θερ-
 μούς, καὶ τὴν κρᾶσιν ὅλην ἐργαζομένων βελτίῳ, βλαβερὰ δὲ τούτοις
 30 ἢ τῶν αὐτοφυῶν ὑδάτων θερμῶν χρήσις. Ὅσα μὲν γὰρ αὐτῶν θειώ-
 δη τέ ἐστι καὶ ἀσφαλτώδη, τῷ θερμαίνειν ἐναντιώτατα ταῖς φύσει

συμπτωματολο-
γία

θεραπεία

θερμαῖς κεφαλαῖς. ὅσα δὲ στυπτηριώδη τῷ στεγνοῦν· μόνοις οὖν τοῖς
 γλυκέσι τῶν ὑδάτων ἀβλαβῶς ἂν χρήσαιντο· ὅσοι δὲ σφοδρὰ θερμὴν
 καὶ διακατὴ ἔχουσι τὴν κεφαλὴν, ἄμεινον αὐτοῖς ὥρα θέρους ἀλείφε-
 σθαι ῥοδίνῃ τῷ καλλίστῃ, ἐκ μόνων ῥόδων καὶ ἐλαίου ὁμφακίνου γε- 5
 γονότι· ἐνίοτε δὲ ἡ κεφαλὴ ἀναθυμιάσεις θερμὰς δεχομένη ἐκ τῆς γασ-
 τρὸς ὀδυνᾶται καὶ δύσκρατος γίνεται, καὶ διὰ τοῦτο χρὴ προνοεῖσθαι
 καὶ τῆς γαστρὸς καὶ τόνον αὐτῇ ἐντιθέσθαι, ὅπως τὸν χολώδη χυμὸν ἢ μη-
 δόλως συρρεῖν εἰς αὐτὴν ἢ ὡς τάχιστα κενοῦσθαι διὰ τῆς τοῦ ἀψιnthίου πό-
 σεως καὶ τῆς πικρᾶς. Τὰ δ' ἐξωθεν τῇ γαστρὶ ἐπὶ τούτων προσφερό-
 μενα χρίσματα ἔστω μετρίως στύφοντα· μῆλινον δὲ ἔστω τοῦτο ὥρα 10
 θέρους, χειμῶνος δὲ ἢ νάρδιον ἢ τὰ τῶν γυναικῶν χρίσματα, ἃ κα-
 λοῦσι φολιαῖα καὶ σπικῖα· θερμαίνει γὰρ καὶ αὐτὰ καὶ ῥώννυσι
 τὴν γαστέρα, κατὰ δὲ τὸ ἔαρ τὸ μαστίχινον ἐπιτήθειον. Εἰ δὲ μὴ
 μόνον ἡ κεφαλὴ θερμοῦς ἰχώρας ἐπιπέμποι τοῖς κατὰ τὴν γαστέρα
 χωρίοις, ἀλλὰ καὶ αὐτὴ ἡ γαστὴρ τύχοι θερμῶς ἔχειν, διὰ τῆς πεί- 15
 ρας κρίνειν τίνες μὲν ἤδεις μὴτ' αὐτῇ μὴτε στομάχῳ βλάπτειν, τίνες
 δὲ καὶ ποταὶ κινήσεις· ὁμοίως δὲ καὶ περὶ χρήσεως ἀφροδισίων ἐπι-
 τηρεῖν, εἴτε ἀβλαβῇ αὐτοῖς ἐστὶν εἴτε βλαβερὰ, πολλοὺς γὰρ ἰστο-
 ρήσαμεν μεγάλως βλαπτομένους ἐπὶ τῇ τῶν ἀφροδισίων χρήσει. Χρὴ
 τοίνυν τοὺς τοιοῦτους ὑποψίας μὲν ἀκριβοῦς προνοεῖσθαι, τρίτης δὲ 20
 ὥρας καὶ τετάρτης ἄρτον ἐπιμελῶς ἐσκευασμένον προσφέρεισθαι μόνον
 μὲν εἰ ἄδιψος εἴη, δίψης δ' αἰσθανόμενον ἐξ οἴνου κεκραμένον τῶν ἡρέ-
 μα στυφόντων τε καὶ λευκῶν, οὗτοι γὰρ καὶ τονοῦσι τὴν γαστέρα
 καὶ τὴν κεφαλὴν οὐ πλήττουσιν, ὥσπερ οἱ σφοδροί· διδόναι δὲ αὐ-
 τοῖς χρὴ καὶ τὸ διὰ τῆς ἀλόγης φάρμακον δις καὶ τρίς ἐκάστου ἔτους, 25
 καθαίρει γὰρ τῶν περιττωμάτων ὅλην τὴν γαστέρα καὶ ῥώννυσι, πρὸς
 τε [τῷ] οἴνῳ ἐνεργεῖ· θεασάμην δὲ καὶ ἄλλους ἐπὶ στόματι κοιλίας

7 «ὅπως» νομίζω ἐξοδελιστέον, γραπτέον μάλλον «ὥς». 10 δὲ ἐστὶ ΠΒ.

12 φουλιᾶτα ΠΒ. 15 ἔχειν, ἀλλὰ διὰ ΠΒ. ἔγρ. «ἔχειν, διὰ Ζ.»

16 τίνας μετ' ἡδεῖς μετ' αὐτοῦ καὶ στόματος ΠΒ. ἔγρ. «τίνες μὲν ἡδεῖς (;) μὴτ' αὐ-
 τῇ μὴτε στομάχῳ» Ζ.

24-22 προσφέρεισθαι μέχρι μὲν ἄδιψος εἴη, δίψης δ' ἐξ οἴ-
 νου αἰσθανόμεθα κεκραμένου τῶν ἡρέμα ΠΒ. ἔγρ. «προσφέρεισθαι μόνον μὲν, εἰ ἄδιψος
 εἴη, δίψης δ' αἰσθανόμενον ἐξ οἴνου κεκραμένου τῶν ἡρέμα» Ζ. 24 «δὴ» ἀντι

«δὲ» ΠΒ. 25 καὶ τοῦ — φαρμάκου δύο καὶ τρίς ΠΒ. ἔγρ. «καὶ τὸ — φάρμα-
 κον δις καὶ τρίς» Ζ. ἐκάστου τούτων ΠΒ. ἔγρ. «ἐκάστου ἔτους» Ζ.

- ἐπιληπτικῶς σπωμένους, ὅποτε τινὲς ἄσφοδρῶς ἀποπτύσειεν ἢ οἶνον
 πλείονα ἀκρατέστατα πίοιεν ἢ ἀφροδισίοις ἀκρατέστερον χρῆσαιντό
 τινὰς καὶ ἐν πυρετοῖς ἑθασάμην σπασθέντας ἐξαίφνης, οἷς ἐπιγινομέ-
 νου χολώδους ἐμέτου παραχρῆμα συνέβη πάντων ἀπαλλαγῆναι τῶν
 5 ὀχληρῶν· ἐνιοὶ δὲ τῶν οὕτω παθόντων ἤμεσαν φαῖά, καὶ τινες ὁμοια
 πράσου χυλῷ· τινὲς δὲ ὑπὸ πλήθους ἐδεσμάτων μοχθηρῶν βαρυνόμε-
 νοι κηρώδεις ἐφαίνοντο, μέχρι τοῦ καθᾶραι τὸ στόμα τῆς κοιλίας ἐξε-
 μέσαντας πάντα· ἐγένοντο δὲ πολλοῖς ο[ὐ μόνον] ὄνειράτα ἀλλὰ καὶ
 ὕπνοι θορυβώδεις καὶ παράνοιοι διὰ μοχθηρίαν χυμῶν ἐν τῇ στόματι
 10 τῆς κοιλίας ἀθροισθέντων, καὶ δυσκρασίαν ἰδίαν ἔχουσιν. Ἐμψύχουσιν
 [οὖν] ἐδέσμασι καὶ πόμασι καὶ χρίσμασιν αἰεὶ χρηστέον, μᾶλλον τε καὶ
 ἥττον ἐν τούτοις ὑπαλλάττοντας, ὡσαύτως δὲ ἱκανῶς ἀμφοτέρα τὰ
 μόρια, λέγω δὴ γαστῆρ καὶ κεφαλῇ, [εἰ] ψυχρὰν ἔχοι δυσκρασίαν·
 δεῖ μὲν χρῆσθαι τοῖς θερμοῖς ἐδέσμασιν τε καὶ πόμασι καὶ χρίσμασιν,
 15 ὑπαλλάττειν δ' αὐτῶν τὴν δύναμιν κατὰ τὰς ὥρας τοῦ ἔτους, ἐπι-
 τειναντάς τε καὶ ἀνιέντας τὴν κρᾶσιν αὐτῶν· χαλεπὴ δὲ γίνεται μῆ-
 ξις, ὅταν ἤτοι εἰς θερμὴν γαστέρα καταρρεύσωσιν ἐκ τῆς κεφαλῆς
 ψυχροὶ καὶ φλεγματώδεις ἰχῶρες ἢ εἰς ψυχρὰν θερμοί· δυσμεταχειρι-
 στοτέρα δ' ἔστι, καθ' ἣν σὺν τούτοις καὶ ἡ γαστῆρ ἐπέχεται· δια-
 20 φθεύονται γὰρ οἱ χυμοὶ κατὰ τὴν θερμὴν γαστέρα χρονίσαντες, ὡς
 δάκνειν τε αὐτὴν καὶ ἀναπέμπειν εἰς τὴν κεφαλὴν ἀτμούς μοχθηρούς·
 τὸ μὲν γὰρ φλέγμα καταρρέον εἰς τὴν γαστέρα χρήζει τῶν θερμαι-
 νόντων καὶ λεπτυνόντων, τὸ δὲ στόμα τῆς γαστρός, ὅταν φύσει θερ-
 μὸν ὑπάρχη, ὑπὸ τῶν ἐκपुरούντων βλάπτεται· ὅθεν πειρᾶσθαι χρή
 25 ἐπὶ τούτων τέμνειν τὸ καταρρέον εἰς τὴν γαστέρα φλέγμα, διὰ τῶν
 μὴ πάνυ φλεγμαινόντων, ὅποτ' ἔστι τὸ ἀπλοῦν ὀξύμελι, οὐ τὴν
 σκευασίαν ἐν τοῖς πεπτικοῖς ἐροῦμεν. Ὅταν δὲ φλεγματώδης χυμὸς
 ἐκ τῆς κεφαλῆς εἰς ψυχρὰν φύσει γαστέρα καταρρέῃ, ῥάστη τῆς τοι-
 αύτης διαθέσεως ἡ βοήθεια γίνεσθαι, λαμβάνουσιν ἔωθεν τὸ διὰ τριῶν

ὡς ἀναγκαῖον
 εἶλον· τοῦτο ἔστι

1 ἐπιληπτικούς σπασμούς ΠΒ. ἔγρ. «ἐπιληπτικῶς σπωμένους» Ζ. τίς — —
 ἀποπλήσση ΠΒ. ἔγρ. «τίνες ἀποπτύσειεν» Ζ. 2 πίνῃ καὶ ΠΒ. ἔγρ. «πίοιεν ἢ» Ζ.

2-3 χρῆσαντάς τινας ΠΒ. ἔγρ. «χρήσαιντο» Ζ. 5 φακὴν ΠΒ. ἔγρ. «φαῖά» Ζ.
 5-6 ὁμοια πρὸς χυλῷ ΠΒ. ἔγρ. «ὁμοια πράσου χυλῷ» Ζ. [παράβαλε τὸ τέλος
 τοῦ ιζ' κεφ. τούτου τοῦ Λόγου]. 11 «οὖν» ἡμ. προσθ. Ζ. 13 λέγω δὴ γασ-
 τῆρ ΠΒ. 21 πρὸς τὴν κεφαλὴν αὐτοὺς μοχθηρούς ΠΒ. ἔγρ. «εἰς τὴν κεφαλὴν
 ἀτμούς μοχθηρούς» Ζ. 27 περὶ «πεπέρεως» ἀντὶ «πεπτικοῖς» ΠΒ.

πεπέρεων ἀπλοῦν φάρμακον· καὶ πέπερι δὲ μόνον ἀκριβῶς λείον ὕδατι
 μίξαντας πίνειν ἐγχωρεῖ, ἀψιnthίου δὲ πόσις ἐναντιωτάτη τοῖς οὕτω
 διακειμένοις, ἐμπλάττει γὰρ αὐτῶν τῇ γαστρὶ τὸν φλεγματώδη χυ-
 μόν· οὐ μὴν οὐδὲ ἀλόη μόνη καθ' αὐτὴν τούτους ὀνίνησι· χολώδους
 γὰρ χυμοῦ ἐλκτικὴν ἔχει δύναμιν, οὐ φλεγματικοῦ, καὶ διὰ τοῦτο
 ἐπινοήθη καλῶς ἡ καλουμένη πικρὰ διὰ τὴν ἐπιμιξίαν τῶν ἄλλων
 δριμύων καὶ θερμῶν, τέμνουσα τοὺς παχεῖς καὶ γλίσχρους χυμούς·
 ἀλλ' οὐχ οἷόν τε αὐτῇ χρῆσθαι συνεχῶς, ὥσπερ τῷ διὰ τριῶν πεπέ-
 ρεων φαρμάκῳ ἢ τῷ διὰ καλαμίνθης· εἰ γὰρ καὶ καθ' ἐκάστην ἡμέ-
 ραν χρῶτο τούτοις ὁ τὴν ψυχρὰν ἔχων γαστέρα, βλάβης οὐδεμιᾶς 10
 πεπραθήσεται.

5
 καὶ ἐτι ἡ κα-
 λουμένη πικρὰ,
 τέμνει τοὺς πα-
 χεῖς καὶ γλίσ-
 χρους χυμούς.

Δίαιτα ἀρμόδιος τοῖς ἄτονον ἔχουσι στόμαχον καὶ οἷς ἡ
 γαστήρ ἐπέχεται.

Χαλεπὴ καὶ δυσμεταχειρίστος ἐστὶν ἐπιπλοκὴ καὶ ἡ τῆς τοιαύτης
 κατασκευῆς τοῦ σώματος, ἐν ἣ ἄτονόν ἐστι καὶ ναυτιῶδες τὸ στόμα
 τῆς κοιλίας, ὃ δὴ καὶ στόμαχον ὀνομάζουσιν· ἴσχεται δὲ ἡ γαστήρ·
 ὅσα γὰρ αὐτὴν προτρέπει εἰς διαχώρησιν, πάντα ἀνατρέπει τὸν στό-
 μαχον, ὥς ἐπιπολάζειν ἐν αὐτῷ τὰ σιτία καὶ ναυτίας ἐργάζεσθαι, οἷς
 ἐξ ἀνάγκης ἔπεται τὸ μὴδὲ πέτεσθαι καλῶς τὴν τροφήν· ἐὰν δὲ πά-
 λιν εὐστόμαχα δώσεις αὐτοῖς ἐδέσματα, καὶ τρεῖς καὶ τέσσαρας ἡμέ-
 ρας ἡ γαστήρ ἐκ τούτων ἐπέχεται· τοῖς τοιούτοις δὲ ἔν εὖρον εἶδος
 διαίτης ἀρμόττον. Ἐν ἀρχῇ προσφέρειν λάχανα δι' ἐλαίου τε καὶ
 γάρου καὶ τὰ ἄλλα, ὅσα λαπάττειν εἴωθε τὴν γαστέρα· μετὰ δὲ τὴν
 αὐτάρκη τροφήν, ἐπιλαμβάνειν τι τῶν | τονούντων τὸν στόμαχον,
 ἐστὶ δὲ μήλων τε καὶ ἀπίων καὶ ῥόδων ἕνια γένη τοιαῦτα, ὅσα χωρὶς
 ὀξύτητος στύφει· μὴ πολὺ δὲ μὴδὲ τούτων ἐκάστου λαμβάνειν, ἀλλ'
 ὅσον ἰσθαι τὴν ἀτονίαν τοῦ στομάχου· εὐλυτος γὰρ ἡ κοιλία γίγνε-
 ται τοῖς οὕτω διακειμένοις ὅταν, ὥς εἴρηται, ἐπιφάγῳσι τι τῶν συ-
 φρόντων· τονωθὲν γὰρ αὐτοῖς τὸ στόμα τῆς κοιλίας, ὥθει κάτω τὰ
 ἐπιπολάζοντα τῇ γαστρὶ.

15
 τί καλοῦσι στό-
 μαχον.

20
 ἀρμόττον εἶδος
 διαίτης.

φ. 264 κώδ.
 Βερολίνου.

25
 μήλα καὶ ἄπια
 καὶ ῥόδια μετὰ
 τροφήν ἐσθιό-
 μενα λύουσι τὴν
 κοιλίαν.

30)

Περὶ φλεγμονῆς ἐν στομάχῳ Γαληνοῦ.

κεφ. ιε'.

- Τὸ στόμα τῆς κοιλίας ὥσπερ καὶ τὸ ἥπαρ τῆς τῶν στυφόντων παραπλοκῆς δέονται μὲν αἰεὶ, πολλῶ δὲ μάλιστα ὅταν φλεγμαίνωσιν·
- 5 ἂν γὰρ ὑπὸ τῆς χαλαστικῆς ἀγωγῆς ἀμίκτου τοῖς τόνον ἐντιθεῖσι θεραπεύονται, κίνδυνον ἐπάγουσι περὶ τὴν ζωὴν· οἱ γὰρ τῇ χαλαστικῇ ἀγωγῇ χρώμενοι ἐπ' αὐτῶν ἰατροί, οἷόν ἐστι τὸ ἔλαιον τὸ γλυκὺ καθ' αὐτό, συσκοπῆς αἵτιοι γίνονται· οὐδένα γὰρ εἶδον ἐγὼ σωθέντα στομαχικὸν ἢ ἥπατικὸν τὸν εἰς τοιοῦτον ἰατρὸν ἐμπесόντα. Δεῖ τοί-
- 10 νυν εἴτε ἔλαιον εἴη τὸ ἐπαντλούμενον τοῖς πεπονθόσι τὴν φλεγμονὴν εἴτε κατάπλασμα προσφέρηται, προσπλέκειν τι τῶν στυφόντων, οἷόν ἐστι νάρδινον μύρον ἢ μήλινον ἢ κυδώνιον, ἢ μῆλον τῷ ἐλαίῳ ἐνα-
- κηρωτὴ Ἀετίου
ἢ ἐχορῆτο συνε-
χῶς ἐπὶ φλεγμο-
νῆς στομάχου.
15
- ψεφεῖν καὶ μαστίχην προσπλέκειν ἢ ναρδίνην κηρωτὴν. Κηρωτὴ δέ, ἢ συνεχῶς χρώμαι ἐπὶ φλεγμονῆς στομάχου, ἐστὶν αὕτη· κηροῦ τυρρη-
νικοῦ οὐγκίαν μίαν, νάρδου μύρου τὸ ἴσον ἢ τὸ ἄρκοῦν, ἀλόης δραχ-
μὰς ὀκτώ, μαστίχης δραχμὴν μίαν· εἰ δὲ μεζζονος δέοιτο στύψεως
ἀτονίας οὐσης, ὥς μηδὲ τῶν τροφῶν κρατεῖν δύνασθαι, προσμιγνύσθω
καὶ ὁμφακείου χυλοῦ ξηροῦ δραχμὴ μία ἢ ἀψινθίου χυλοῦ δραχμὴ,
ἐστὶ δ' ὅτε καὶ ἄμφω· τρίτον δ' ἐπ' αὐτοῖς ἐστὶν ὁ τῆς ὑποκυστιδὸς
- 20 χυλός, ἔτι δὲ καὶ οἰνάνθης καὶ ῥοῦ χυλὸς πρὸς τὴν παροῦσαν δηλονότι διάθεσιν. Παραύξειν δὲ χρὴ τῆς κηρωτῆς τὸ πλῆθος ἀνάλογον τῷ
τῶν ἄλλων φαρμάκων ἀριθμῷ, οἷον ἂν τέσσαρας οὐγκίας εἶναι χρὴ
τῆς ναρδίνης κηρωτῆς, δύο μὲν τοῦ κηροῦ, δύο δὲ τῆς νάρδου· εἰ δὲ
σκληρότερον τὸ φάρμακον εἶναι δόξει, προστιθέναι χρὴ τῆς νάρδου,
- 25 ὅσον ἐξαρκεῖ.

Ἄλλο.

Κηροῦ οὐγκίας τέσσαρας, ῥοδίνου οὐγκίας δέκα, κηκίδων, στυπτη-
ρίας σχιστῆς, ἀλόης, ῥόδων ἄνθους, μαστίχης ἀνὰ οὐγκίαν μίαν.
Χρῶ ἐπὶ τῶν σφόδρα στύψεως δεομένων.

Καταπλάσματα.

- 30 Καταπλάσματα δὲ τὰ πρὸς φλεγμονὰς ἀρμόττοντα, διὰ κριθίνου
καὶ λινοσπέρμου μετὰ μέλιτός τε καὶ ναρδίνου μύρου καὶ βραχέος οἶ-

5 τῆς τόνον ἐντιθέσης ΠΒ. ἔγρ. «τοῖς τόνον ἐντιθεῖσι» Ζ.

νού, προσλαμβάνοντα μαστίχην καὶ ἀψινθίου κόμην· χρονιζούσης δὲ τῆς φλεγμονῆς καὶ σκληρυνομένης, ἤδη ποικιλώτερα φάρμακα προσφέρειν χρή καὶ τῶν μαλακτικῶν τε καὶ διαφορητικῶν φαρμάκων, οἷόν ἐστι τὸ διὰ μελιλῶτων· ἔστι δὲ ἡ σύνθεσις αὐτοῦ πολυειδεστέρα, διὰ τὸ πᾶσι τοῖς καθ' ὑποχόνδρια πλεγμαίνουσιν ἀρμόττειν. Ὑπαλ- 5
λαττούμενον οὖν μεγάλως διαφέρει, ὡς τὴν μὲν τινα σκευασίαν αὐτοῦ τοῖς περὶ στόμαχον εἶναι χρησιμωτέραν, τὴν δὲ τινα τοῖς περὶ τὸ ἥπαρ ἢ σπλῆνα.

Σκευασία Φιλαργίου.

Κρόκου οὐγκίας τρεῖς, οἰνάνθης οὐγκίαν μίαν, ἀλόης οὐγκίας τρεῖς, 10
μαστίχης δραχμὰς δύο, ἀμμωνιακοῦ θυμιάματος, βδελλίου ἀνὰ οὐγκίαν μίαν, στέατος χηνείου οὐγκίας τέσσαρας, στύρακος οὐγκίαν μίαν.

Στομαχικὸν κοπτὸν κόμιτος Ἀνδρέου.

Κύφως, στύρακος, τερεβινθίνης ἀνὰ οὐγκίαν μίαν, βδελλίου, ἀλόης, μαστίχης, καρδαμώμου ἀνὰ οὐγκίας δύο, ἀψινθίου κόμης οὐγ- 15
κίαν μίαν, προπόλεως οὐγκίας τέσσαρας, ἀμμωνιακοῦ θυμιάματος οὐγκίας δέκα· κόπτει καὶ χρῶ.

Κηρωτὴ στομαχικὴ Ὁρειδασίου.

Κηροῦ, ἀμμωνιακοῦ ἀνὰ οὐγκίας δέκα, κολοφωνίας, κρόκου, κυ-
πέρου, ἔρεως, καρδαμώμου, λιθάνου, ἀλόης ἀνὰ δραχμὰς τέσσαρας, 20
ρόδινου ἢ μηλίνου ἢ ἀνηθίνου ἢ ναρδίνου οὐγκίας ἕξ· ὅξει λειοῦται ἀμμωνιακὴν καὶ ἄλγη.

Ἄλλο.

Ἀψινθίου, ἀλόης, μαστίχης, στύρακος, κηροῦ, ροδίνου ἢ μηλίνου ἴσα, χρῶ.

25

Ἄλλην ἀνηθίνην κηρωτὴ Ὁρειδασίου πρὸς τὰς
σκληρυνομένας φλεγμονάς.

Ἐλαίου ξέστην ἓνα, ὕδατος κύαθον ἓνα, στέατος χοιρείου προσ-

2 ποικιλότερα ΠΒ. 13 κόμητος ΠΒ. 18 καὶ 26 Ὁρειδασίου ΠΒ. κ. ο. π.

φάτου οὐγκίας ἕξ, κηροῦ οὐγκίας τέσσαρας, χαμαιμηλίνου, σκίλλης ἀνὰ οὐγκίας τρεῖς, ἀγχούσης οὐγκίαν μίαν καὶ ἡμίσειαν.

Ἔτερον κοπτὸν δόκιμον πρὸς πᾶσαν διάθεσιν τῶν σπλάγχων.

⁵ Προπόλεως οὐγκίας ἕξ, τερεβινθίνης τὸ ἴσον, στύρακος οὐγκίας δύο, ^{τὸ διὰ μελιώ-} ^{των Ὁρειβάσιον} μαστίχης οὐγκίαν μίαν, ναρδίνου βραχέος, μελιώτων ἀνὰ οὐγκίας ὀκτώ, ἀμμωνιακοῦ θυμιάματος, βδελλίου ἀνὰ οὐγκίας τρεῖς, μυρο-
 10 βαλσάμου, οἰνάνθης ἀνὰ οὐγκίας δύο, καρδαμώμου οὐγκίαν μίαν, κρόκου, κυπέρου, ἱρεως, σμύρνης, τερεβινθίνης ἀνὰ οὐγκίας ἑκα-
 10 δεκα, μηλίνου ἢ ναρδίνου λίτραν μίαν, ἐνίοτε δὲ καὶ ὀποβαλσάμου καὶ λιθάνου οὐγκίαν μίαν. κόψας, σήσας τὰ ξηρὰ ὀλμοκόπει μετ' ὀλίγου οἴνου καὶ τὰ λοιπὰ λεάνας ἐν οἴνῳ καὶ τήξας τὰ τηκτὰ ἐπί-
 χυσε, καὶ ἐνώσας πάντα χρῶ πρὸς πᾶσαν ἐν ὑποχονδρίοις σκληρυνομέ-
 νην φλεγμονήν.

15 Πρὸς κωλικοὺς καὶ δυσεντερικοὺς.

Τὸ δὲ σκευαζόμενον συνήθως ἐν Ἀλεξανδρείᾳ, ᾧ κέχρημαί, ἐστ. τοῦτο· μελιώτων, κυπέρων, κελτικῆς σμύρνης ἀνὰ δραχμὰς δέκα, κρόκου, καρδαμώμου, τερεβινθίνης ἀνὰ δραχμὰς ὀκτώ, κηροῦ δραχ-
 20 μὰς ἑκατὸν ἐπτὰ, ἐλαίου κυπρίνου δραχμὰς ἑκατὸν εἴκοσι, οἴνου τὸ ἱκανόν.

Ἐπίθεμα τὸ διὰ μαστίχης στομαχικόν.

Τερεβινθίνης, μαστίχης ἀνὰ οὐγκίας ἐννέα, κηροῦ οὐγκίας ὀκτώ, στέατος ταυρείου οὐγκίας ἐννέα, μέλιτος λίτρας δύο, ναρδίνου μύρου λίτρας δύο.

25 Στομαχικόν τὸ συνήθως σκευαζόμενον Φιλαγρίου.

Κρόκου οὐγκίας τρεῖς, ἀλόης, μαστίχης, ἀμμωνιακοῦ θυμιάματος, βδελλίου ἀνὰ οὐγκίας δύο, στέατος χηνείου οὐγκίας τέσσαρας, στύ-
 ρακος οὐγκίαν μίαν, ὑσσώπου οὐγκίας ὀκτώ, κηροῦ οὐγκίας δέκα ὀκτώ, ῥοδίνου οὐγκίας εἴκοσι τέσσαρας, οἴνου τὸ ἱκανόν· τινὲς δὲ καὶ
 30 οἰνάνθης οὐγκίαν μίαν.

Ἐπίθεμα πρὸς τὰς σκληρυνομένας τοῦ στομάχου φλεγμονὰς
καὶ πρὸς πᾶσαν χρόνιαν ἐν αὐτῷ διάθεσιν μάλιστα
ἐπὶ τῶν παρακαζόντων καὶ γερόντων πάννυ
διὰ πείρας.

Κολοφωνίας διαυγοῦς οὐγκίας δύο, κηροῦ καθαροῦ, μαστίχης καθα- 5
ρᾶς ἀνὰ οὐγκίαν μίαν, ἐλαίου κοινοῦ κοχλιάριον ἐν μόνον· βαλὼν τὰ
πάντα καθαρὰ τῆκε ἅμα ἐπ' ἀνθρώπων, κινῶν συνεχῶς, μέχρι πει-
ρωμένῳ σοι καὶ ἀποστάζοντι εἰς ὕδωρ καλὴν ἔχη σύστασιν· καὶ ἐπι-
χέας ἄλλο ὕδωρ ψυχρόν, καὶ μαλάξας ὥς πάστιλλον ἐπὶ πολὺ, χρῶ
μὴ καταφρονῶν τῆς εὐτελείας.

10

Ἐπίθεμα στομαχικὸν πάννυ δόκιμον πρὸς φλεγμονὰς
στομάχου καὶ ἀτονίας καὶ τὰς σκληρίας.

Ψυχῶν σιλιγιτιῶν οὐγκίας τρεῖς, φοινίκων λιπαρῶν σαρκός, μα- 15
στίχης, στύρακος, χαμαιμήλων τῶν σφαιρίων ἀνὰ οὐγκίαν μίαν, ἀψιν-
θίου κόμης, ἀλόης, μελιλώτων ἀνὰ δραχμὰς τέσσαρας, στέατος χη-
νείου προσφάτου οὐγκίας δύο, κηροῦ οὐγκίας πέντε, ἐλαίου πικροῦ
ὀμφακίζοντος οὐγκίας ἕξ. Φοινίκας, χαμαίμηλα, μελίλωτα πρόβρεχε
ἐν ἐψήματι ἀφ' ἐσπέρας, καὶ τῇ ἐξῆς ἔψε μαλακῶ πυρί· καὶ ἐκπύσας,
διηθήσας βρέχε τῷ ἀφεψήματι τὰς ψυχας, καὶ πάλιν ἔψε αὐτὰς καὶ
λείου· τὸν δὲ στύρακα κατ' ἰδίαν τῆκε μετ' ἐλαίου ὀλίγου καὶ λείου, 20
καὶ οὕτως ἐνώσας μετὰ τῶν λειωθεισῶν ψυχῶν ἐπίχεε τὴν κηρωτὴν·
ἔπειτα τὰ τηκτὰ τήξας καὶ τὰ ξηρὰ ἐπιπάσας ἐπίχεε ἐν τῇ θυσίᾳ
καὶ ἐνώσας χρῶ. Πρὸ δὲ τῆς ἐπιθέσεως τοῦ φαρμάκου ἐπίβρεχε τὸν
στόμαχον ἐλαίῳ μετ' οἴνου ὀλίγου, ἐν οἷς ἀψίνθιον ἐναφήσῃται.

σπενασία διὰ
ψυχῶν

Ἐτέρᾳ ἢ διὰ ψυχῶν.

25

Ἀνετική, διαχυτική, ποιοῦσα πρὸς φλεγμονὰς σκληρυνομένας ἐν
οἰφδῆποτε τόπῳ, μαλάσσουσα καὶ διαφοροῦσα καὶ τόνον ἐντιθεῖσα.

Ἀλθαίας ῥίζης, φοινικοβαλάνων ἀνὰ λίτρας δύο, τήλεως, λινο-
σπέρματος ἀνὰ λίτραν μίαν, χαμαιμήλων, | μελιλώτων ἀνὰ οὐγκίας
ἕξ, οἴνου παλαιοῦ εὐώδους στύφοντος ξέστας ὀκτώ, λιθαργύρου, ψι- 30
μυθίου, κολοφωνίας ἀνὰ λίτρας δύο, κηροῦ, τερεβινθίνης ἀνὰ λίτραν

φ. 265 κώδ.
Βερολίνου

μίαν, ἐλαίου παλαιοῦ λίτρας πέντε, ὕδατος λίτρας δύο, ἄρτου σι-
γνίτου ξηρῶς κεκομμένου καὶ σεσησμένου λίτρας πέντε. Ἐν τῷ οἴνῳ
προβραχεῖσαι εἴτα ἐψηθεῖσαι αἱ βοτάναι χυλοῦνται, καὶ τῷ χυλῷ ὁ
ἄρτος βρεχέσθω κεκομμένος καὶ σεσησμένος· τῇ δὲ ἐξῆς λειοῦται λι-
5 θάργυρος καὶ ψιμύθιον ἐν τῷ ὕδατι καὶ, ἐπιβληθέντος αὐτοῖς τοῦ
ἐλαίου, ἐψεύεται ἕως ἀμολύντου, εἴτα ἐπιβάλλεται τὰ τηκτά. Καὶ
ἄρας ἀπὸ τοῦ πυρὸς καὶ μαλάξας τὸ ζυμωθὲν ἄλευρον τοῦ ἄρτου,
ἐπιβάλλε κατὰ βραχὺ σπαθίζων εὐτόνως, καὶ ἐπιβάλλε ἐν τῇ θυσίᾳ·
καὶ πρῶτον μὲν τῷ δοῖδουκι μάλασσε, ἔπειτα δὲ καὶ χερσὶν εὐτόνως
10 καὶ χρῶ.

Ἐπίθεμα τὸ Νηλέως πρὸς τὰς σκληρυνομένας φλεγμονὰς
ἐν στομάχῳ καὶ ἥπατι.

Κηροῦ, ἀμμωνιακοῦ θυμιάματος ἀνὰ λίτραν μίαν, κρόκου δραχ-
μὰς τέσσαρας, ῥοδίνου ἢ ναρδίνου ἀνὰ λίτραν μίαν. Ὅξει λείου κρό-
15 κον, ἀμμωνιακόν· καὶ τήξας τὴν κηρωτὴν καὶ φύξας ἐπίχρεε, καὶ
συλλέαντας χρῶ.

Περὶ στομάχου ἡλκωμένου

κεφ. ις'.

Ἐλκους δ' ἐν στομάχῳ ἢ κοιλίᾳ ὑπάρχοντος, ἀπέχεσθαι μὲν χρὴ
20 δριμυφαγίας πάσης, χρῆσθαι δὲ χυλῷ πτισάνης ἢ ἄλικος, προσπλέ-
κων βραχὺ μέλιτος, ἀνακαθάρσεως χάριν καὶ σμῆξεως τῶν ἐλκῶν·
διὰ γὰρ τῶν τροφῶν χρὴ ποτὲ μὲν τὰ ἀνακαθαίροντα τὰ ἔλκη διδό-
ναι, ποτὲ δὲ τὰ παρηγοροῦντα τὰς ὁδύνας καὶ ἀμβλύνοντα τὰς δῆ-
ξεις, καὶ μετὰ τὴν ἀνακάθαρσιν τὰ σαρκῶσαι δυνάμενα, εἴτα τὰ
25 ἀπούλουντα, οἷά ἐστι τὰ στύφοντα· ἔξωθεν δ' ἐπίθεμα τούτοις ἀρμό-
ζει τὸ διὰ φοινίκων καὶ μῆλων, κυδωνίων τε καὶ ἀλφίτων· κηρωτὴν
δὲ ἐπιτιθέναι διὰ μηλίνου ἢ ῥοδίνου, ἔχουσαν ἀμμωνιακόν θυμιάμα
καὶ λίθον· ἐπίθεμα δὲ αὐτοῖς ἀρμόδιον τὸ Νηλέως, περὶ δὲ τὴν
ἀπούλωσιν, ἢ δι' ἰτεῶν ἐμπλαστρος καὶ ἡ Ἰκεσίου.

Περὶ τῶν ἀπὸ στόμα·χου ἐπιληπτικῶς σπωμένων Γαληνοῦ
κεφ. ιζ'.

Τινὲς τῶν ἀνθρώπων, ὅταν ἐπὶ πλέον ἄσιτοι διαμείνωσι καὶ μᾶλλον, ὅταν μεταξὺ λυπηθέντες ἢ θυμωθέντες ἢ σφόδρα φροντίσαντες τύχωσιν, ἀλίσκονται τῷ τῆς ἐπιληψίας συμπτώματι καὶ καταπίπτουσι 5 σπώμενοι· οἱ πλείους δὲ τῶν οὕτω πασχόντων ἰσχυροὶ τὴν ἕξιν εἰσὶ, καὶ συνεχῶς ἐκχολουταὶ τούτοις ὁ στόμαχος εὐκισθητότερος ὑπάρχων, ᾧ καὶ ὁ ἐγκέφαλος συμπάσχων ὅλον τὸ σῶμα κραδαίνει σπασμωδῶς· κοινὴν δὲ τὴν συμβουλήν ἅπασιν ἀνθρώποις ἰδιώταις μὲν ἱατρικῆς, οὐκ ἀγυμνάστους δὲ τὸν λογισμὸν ὑποτίθεσθαι τήνδε· μὴ καθάπερ οἱ πολ- 10 λοὶ τῶν ἀνθρώπων ὡς ἄλογα ζῶα διαιτῶνται, καὶ αὐτοὺς οὕτως ἔχειν, ἀλλὰ διὰ τῆς πείρας κρίνειν τίνα μὲν αὐτοὺς ἐδέσματα καὶ πόματα βλέπτει, | τίνες δὲ κινήσεις καὶ ποῖαι· ὁμοίως δὲ καὶ περὶ χρήσεως ἀφροδισίων ἐπιτηρεῖν, εἴτε ἀβλαβῆς αὐτοῖς ἐστὶν εἴτε βλα- 15 βερὰ, πολλοὺς γὰρ ἰστόρησα μεγάλως βλαπτομένους ἐπὶ τῇ τῶν ἀφροδισίων χρήσει. Χρὴ τοίνυν τοὺς τοιοῦτους ἀπεψίας μὲν ἀκριβῶς προνοεῖσθαι, τρίτης δὲ ὥρας ἢ τετάρτης ἄρτον ἐπιμελῶς ἐσκευασμένον προσφέρεισθαι μόνον μὲν, εἰ ἄδιψος εἴη, δίψης δὲ αἰσθανόμενος, ἐξ οἴνου κεκραμένον τῶν ἡρέμα στυφόντων τε καὶ λευκῶν· οὗτοι γὰρ καὶ τονοῦσι τὴν γαστέρα καὶ τὴν κεφαλὴν οὐ πλήττουσιν, ὥσπερ 20 οἱ σφοδροί· διδόναι δὲ αὐτοῖς χρὴ καὶ τὸ διὰ τῆς ἀλόγης φάρμακον ὅτις καὶ τρεῖς ἐκάστου ἔτους· καθάξει γὰρ τῶν περιττωμάτων ὅλην τὴν γαστέρα καὶ ῥώννυσι πρὸς τε τῷ οἴνῳ ἐνεργεῖ. Ἐθεασάμην δὲ καὶ ἄλλους ἐπὶ στόματι κοιλίας ἐπιληπτικῶς σπωμένους, ὁπότε σφο- 25 δρῶς ἀποπτύσειαν ἢ οἶνον πλείονα ἀκρατέστερον πίοιεν ἢ ἀφροδισίοις ἀκαιρότερον χρῆσαιντο· τινὰς δ' ἐν πυρετοῖς ἑθεασάμην σπασθέν- τας ἐξαίφνης, οἷς ἐπιγενομένου χολώδους ἐμέτου, πικραχρῆμα συνέβη πάντων ἀπαλλαγῆναι τῶν ὀχληρῶν. Ἐνιοὶ δὲ τῶν οὕτως παθόντων ἤμεσαν φαῖά, καὶ τινες ὅμοια πράσου χυλῷ, τινὲς δὲ ὑπὸ πλήθους 30 ἐδεσμάτων μοχθηρῶν βραχυόμενοι, κηρώδεις ἐφαίνοντο, μέχρι τοῦ τὰ θλίβοντα τὸ στόμα τῆς κοιλίας ἐξεμέσαι πάντα. Ἐγένοντο δὲ πολ-

κοινὴ συμβουλὴ
ἅπασιν ἀνθρώ-
ποις ἢ διάτρω-
σιν αὐτῶν.

φ. 158 κώδ.
Βιέννης.

8 ἢ ᾧ ΠΒ ἔγρ. αἶψ· Ζ. 10 ἀγυμνάτω; Π 11 διαιτῶνται ΠΒ.
23 πρὸς τὰς οἰκίας ἐνεργεῖα; ΠΒ. ἔγρ. ἀπρὸς τε τῷ οἴνῳ ἐνεργεῖα Ζ. 24 ἐπὶ
στόματι; ΠΒ. ἔγρ. ἐπὶ στόματι Ζ. 30 ἐγένοντο ΠΒ. ἔγρ. ἐφείκοντο Ζ.

λοις οὐ μόνον ὀνείρατα, ἀλλὰ καὶ ὕπνοι θορυβῶδεις καὶ παράνοιαι διὰ μοχθηρίαν χυμῶν ἐν τῷ στόματι τῆς κοιλίας ἀθροισθέντων.

Περὶ τοῦ φυσώδους καὶ ὑποχονδριακοῦ πάθους.

κεφ. ιη'.

- 5 Περὶ δὲ τοῦ φυσώδους καὶ ὑποχονδριακοῦ λεγομένου νοσήματος οὐδεὶς ἐστίν, ὅστις οὐκ εἴρηκεν, ὅπως δυσθύμους καὶ δυσέλπιδας καὶ σκυθρωπούς ἐργάζεται, καὶ τὸ σύμπαν φάναι, μηδὲν ἀπολειπομένους τῶν μελαγχολικῶν. Φαίνονται δὲ οὗτοι μετὰ τὰς ἀπεψίας σφοδρότερον ἀλίσκόμενοι τοῖς εἰρημένοις συμπτώμασιν, οἱ πλείους δὲ αὐτῶν
10 καὶ σπληνώδεις εἰσίν, ὥς λογίσασθαι τινα καὶ ἐκ τοῦ σπληνὸς συρρεῖν
θεραπεία εἰς τὴν γαστέρα μοχθηρὸν ἰχώρα. Τούτους δὲ θεραπεύειν ἀρμόζει, ἥ τε ἐπὶ τῶν μελαγχολικῶν παρανοιῶν προειρημένη ἐν τῷ Ἑκτῷ Βιβλίῳ, ἥ τε ἐν τῷ περὶ τῶν τῆς κεφαλῆς παθῶν Δόγῳ καὶ ἡ πρὸ βραχείας γεγραμμένη περὶ τῶν ὑπὸ μελαίνης χολῆς ἐνοχλουμένων τὸν
15 στόμαχον καὶ ἐμπνευματουμένων καὶ διατεινομένων τὴν γαστέρα.

Γαλννοῦ χλωροῦ ἰάσπεως χρῆσις.

περὶ τοῦ χλωροῦ ἰάσπεως.

- Ὁ χλωρὸς ἰάσπις λίθος ὠφελεῖ τὸν τε στόμαχον καὶ τὸ στόμα τῆς γαστρὸς καλούμενον περιαιπτόμενος, καὶ πείραν ἱκανὴν ἡμῖν ἔδωκε· καὶ χρὴ πάντας ὀρμαθὸν ἐξάπτειν τοῦ τραχήλου συμμετρώς οὕτως,
20 ὥς ψαύειν τοὺς λίθους τοῦ στόματος τῆς γαστρὸς.

Περὶ ὀρέξεως καὶ ἀνορεξίας.

κεφ. ιθ'.

- Τὴν γαστέρα ἡ Φύσις ταμεῖον τροφῆς ἐδημιούργησεν, οἷόν περ τὴν γῆν τοῖς φυτοῖς· ἔδωκε δὲ καὶ τῆς ἐνδείας τὴν αἰσθησιν, ἵνα ἐξορ-
25 μῶντα τὰ ζῶα πρὸς τε τὴν ἐδωδὴν καὶ τὴν πόσιν πληρῶνται· καὶ καλεῖται μὲν ἡ τῆς τοιαύτης πληρώσεως ἑφσεις ὀρεξίς, γίγνεται δὲ ἐπὶ αἰσθήσει τῆς ἐνδείας, ὅταν αἱ μὲν φλέβες ἐκ τῶν ἐν τῇ γαστρὶ

2 μοχθηρὸν χυμὸν — — ἀθροισθέντα ΠΒ. ἔγρ. «μοχθηρίαν χυμῶν — — ἀθροισθέντων» Ζ. 3 καὶ 5 φυσώδους ΠΒ. κ. ο. π. 6 ὅπως δυσθύμους ΠΒ. ἴσως ὀρθότερον ἐστὶ δυσθύμους (:) Ζ. 23 οἷά περ ΠΒ.

σιτίων ἔλκωσιν, οἷον βδάλλουσαι τε καὶ μύζουσαι· μὴ φέρουσα δὲ τὴν μύζηνσιν ἢ γαστῆρ ἄλλ' οἷον διασπωμένη, τῆς ἀνίας ταύτης ἱαμα τὴν ἐδωδὴν πορίζεται. Ἡ μὲν οὖν τῆς μυζήσεως αἰσθησίς ἐστιν ἢ πείνα καὶ καλεῖται τοῦτο ὄρεξις, φυσικὸν ἔργον ὑπάρχον οὐ ψυχικόν, τῆς δὲ τοιαύτης ὀρέξεως ἢ κένωσις προηγείται, καὶ γίγνεται πέντε 5 τὰ συμπτώματα κατὰ στίχον ἐφεξῆς ἀλλήλων τεταγμένα· κένωσις μὲν πρώτη, δευτέρα δὲ ὄρεξις φυσικὴ τῶν κενωθέντων μορίων, εἴθ' ἢ διὰ τῶν φλεβῶν ἐκ τῆς γαστρὸς μύζησις, εἴτα ἢ αἰσθησις, εἴτα ἢ ὄρεξις ἢ ψυχικὴ ἢ πασῶν ὑστάτη. Καὶ τοίνυν ἢ ἀπώλεια τῆς ὀρέξεως συμβαίνει, ἢ τῷ τὴν αἰσθησιν ἀπολωλέναι τὴν γινομένην ὑπὸ τῆς τῶν φλεβῶν βδάλ- 10 σεως ἢ τῷ μὴ γίνεσθαι τὴν βδάλσιν ἢ τῷ μὴ κενοῦσθαι τὸ σῶμα· συμβαίνει δὲ πολλάκις καὶ ἐπὶ τοῖς ἀμέτροις ρεύμασι κοιλίας καὶ ἐντέρων, καὶ ἐπὶ συνδόσει χολώδους εἰς τὴν γαστέρα καὶ γλίσχρου καὶ δριμέος καὶ πρασοειδοῦς, καὶ ἐπὶ φαρμακοποσίαις, καὶ ἐπὶ αἵματος ἀμέτρου ἀφαιρέσει, καὶ πυρετοῖς συνεχέσι, καὶ σφοδραῖς φλεγμοναῖς στομάχου καὶ 15 κοιλίας καὶ ἥπατος, κύστεώς τε καὶ μήτρας, καὶ ἐπὶ | κωλικάϊς καὶ εἰλεώδεσι διαθέσεσι. Μάλιστα μὲν οὖν τοῦ μὴ πεινᾶν αἴτιον ἢ θερμότης ἐστὶ, τὰ μὲν στερεὰ σώματα τῷ χαλᾶν ἐκλύουσα καὶ πρὸς τὴν ὀλικὴν ἀτονώτερα παρασκευάζουσα, τὰ δὲ ὑγρά χέουσα καὶ ἐπὶ πλέον ἐκτείνουσα· γίγνεται δὲ καὶ ὑφ' ἐτέρων πλείστων αἰτίων ἢ ἀνореξία. 20

φ. 266 νωδ.
Βεργολίνου.

Φιλουμένου.

Εἰ μὲν οὖν κατὰ τὰς ἀρχὰς τῶν νοσημάτων συμβαίῃ ἢ κατὰ τὰς ἀκμάς, τῆς δυνάμεως ὑφειστώσης, οὐδὲν χαλεπὸν, ὀλίγων γὰρ οἱ νοσοῦντες τότε δέονται τροφῶν· εἰ δ' ἐν παρακμῇ τοῦ παντὸς νοσήματος ἀνореξία γίγνοιτο ἢ ἐν χρονίαις ἀσθενείαις ἢ ἐπὶ δυνάμει ἀσθε- 25 νούσῃ ἢ ἐπὶ ταῖς ἀμέτροις κενώσεσιν, ἐπικίνδυνον γίνονται· ἐπιτείνεται δὲ τὸ κακὸν καὶ παρὰ τὰς ἡλικίας· ἀνεπιτήδειοι γὰρ τῷ πάθει οἱ παῖδες, φύσει ὄντες πολύτροφοι καὶ συνεχῶς ὑπεκκαυμάτων δεόμενοι· πολλὴν οὖν τὴν εἰς τὸ παρὰ φύσιν ἐκτροπὴν σημαίνουσιν οἱ παῖδες ἀνόρεκτοι γιγνόμενοι. Εἰ μὲν οὖν διὰ μοχθηρῶν ὑγρῶν περιου- 30 σίαν ἢ ἀνореξία γίγνοιτο, πρὸ τῆς ἄλλης ἐπιμελείας τὰ συνδεδομένα εἰς τὴν γαστέρα ὑγρὰ προστάξομεν ἀπεμείν ἢ ροφήματα δοτέον τοῖς δυσεμοῦσιν, ὅσα τοὺς τοσοῦτους χυμοὺς εἴωθε κάτω κενοῦν, ἔπειτα διὰ

τῶν ἐπιτηδείων εὐκρασίαν τοῖς σώμασιν ἐμποιήσομεν. Εἰ δὲ δι' ἀσθένειαν τῆς δυνάμεως ἀνορεξία γίγνεται, ἐπισκέπτεσθαι χρὴ ποῖα δυσκράσια τὴν δύναμιν καταβάλλει καὶ διὰ τῶν ἐναντιῶν ἐπανορθοῦσθαι.

Εἰ δὲ καὶ διὰ φλεγμονὴν ἢ ἔμφραξιν τινος ἐτέρου μορίου ἢ ἀνορεξία

5 συνεδρεῦοι, ἀκκείνου τὴν ἐπιμέλειαν ποιεῖσθαι, πειρατέον δὲ καὶ ὄσφραντοῖς ἀνακτᾶσθαι τὴν ὄρεξιν δι' ἀλφίτων δεδευμένων ὀξυκράτῳ

ἢ οἴνῳ εὐώδει κεκραμένῳ ἢ κυδωνίων ἀφεψήματι ἢ ἀπίων ἢ σικύων χλωρῶν πεπειρῶν ἀποθρέγματι, ἀλείμματι τε προσηνεῖ καὶ ἀπερι-
 10 ἔργῳ, καὶ ἀνατρίψει συμμετρῷ τοῦ σώματος ὄλου, καὶ ψηλαφίᾳ χει-

ρῶν καὶ ποδῶν ἐπιμελεστέρα καὶ ἐγκαθίσμασιν ὡς ὄσφυν καὶ ἦτρον περιλαμβάνειν, καὶ προσκλύσματι προσηνεῖ τοῦ προσώπου καὶ δια-
 κλύσματι καὶ ἀναγαργαρίσματι καὶ ἀναρροφήσει ὕδατος ψυχροῦ γλυ-
 κέος ὀλίγου. Παρέστηκε γὰρ ἀπὸ τούτων πολλάκις, πρὸς τὸ λαμβά-
 νειν σιτία· καὶ καθέσει δὲ δακτύλων σπαραχθεὶς ὁ στόμαχος, ἀπε-

15 στράφη πολλάκις πρὸς τὸ προσενέγκασθαι τὰ σιτία· ποιητέον δὲ τοῦτο καὶ πρὸ τῆς θεραπείας καὶ μετὰ τὴν θεραπείαν· ἐνίοτε γὰρ ἀπεμείται χολώδῃ ἢ φλεγματώδῃ τινά, ἅπερ καὶ τῆς ἀνορεξίας ἐστὶν αἷτια ἐπὶ τινων, καὶ ἀπαλλάττει τοῦ συμπτώματος· τροφαὶ δὲ παρα-
 σκευαζέσθωσαν πλείονες καὶ ποικίλαι καὶ κάλλισται ταῖς σκευασίαις,

20 πρὸς τὸ [τὸ] ἥδιστον αἰρεῖσθαι· πᾶσαι μέντοι σιτώδεις ἔστωσαν καὶ πολυτρόφοι, οἷον χόνδρος πλυτὸς δι' ἀφεψήματος φοινίκων ἢ δαμασκή-
 νων ἢ μελικράτου ὕδαροῦς ἐσκευασμένος, ὃν τε ῥοφητὰ καὶ ἄρτος ὕδατι πεπλυμένος θερμῷ, εἰ δὲ τισὶν ἔθος εἴη ψυχρῷ· τοῖς δὲ πλου-

25 ἀπίμελα καὶ ὄρεια, καὶ συῶν πόδας τακερωθέντας ἐν τῇ ἐψήσει· τῶν γὰρ τοιούτων εἰ μόνων ἀπογεύσαιντο, τροφὴν αὐτάρκη προσοίσον-
 ται. Πάντα δὲ τὰ διδόμενα εὐκατάποτα ἔστω· τὰ γὰρ πολλῆς δεόμενα μαθήσεως ἀηδῖαν τινα ἐμποιεῖ καὶ ἀποστρέφει τὴν ὄρεξιν. Ἐπὶ δὲ
 τῶν ἤδη προθυμωμένων λαβεῖν ἐστοχᾶσθαι δεῖ, μὴ ἀποπέσοιμεν τοῦ

30 αὐτάρκους μέτρου. Ἐννοεῖσθαι δὲ προσήκει, μὴ τινες ἄρα διὰ φυσικὴν ἀκρασίαν ἢ ἐπιθυμίαν τῶν ἀσυνήθων βρωμάτων προσποιῶνται τὴν ἀνορεξίαν, οὓς τινὰς καὶ κατὰ τὸ δυνατόν δυσωπήσομεν μὴ ἀπειθεῖν τοῖς ὠφελοῦσι· μὴ πειθομένων δὲ αὐτῶν, ἀλλ' ἐπιμενόντων τῇ ἀτρο-

φίᾳ, παρορᾶν δεῖ καὶ τὸ σμικρῷ χειρὸν δοτέον· μετὰ δὲ τὰς πρώτας
 ἡμέρας, καὶ καταπλάττειν τὸν στόμαχον τοῖς διὰ φοινίκων καὶ μῆ-
 λων καὶ οἰνάνθης καὶ ἀψινθίου καὶ ἀλός, καὶ κηρωταῖς χρῆσθαι ἐκ
 τῆς αὐτῆς ὕλης ἰσκευασμέναις.

Τὸ διὰ φοινίκων ἐπίθεμα πρὸς ἀνορεκτοῦντα ποιοῦν. 5

Κρόκου, μαστίχης, κριθῶν πεφρυγμένων ἀλεύρου, σχίνου ἄνθους,
 ῥόδων ξηρῶν, ἀνήσου, λιθάνου φλοιοῦ, οἰνάνθης ξηρᾶς, ἀψινθίου κό-
 μης, ἀλός, στύρακος πρωτείου ἀνὰ οὐγκίαν μίαν· φοινίκων οὐγκίας
 τρεῖς, κηροῦ οὐγκίας ἑννέα, νάρδου οὐγκίας ἕξ, σχινίνου ἐλαίου καὶ
 μηλίνου ἀνὰ οὐγκίας τρεῖς· οἶνω εὐώδει ἀπόβρεχε τοὺς φοίνικας. 10

Περὶ κυνώδους ὁρέξεως Φιλουμένου.

κεφ. κ'.

Ἀντικείμενον τῇ ἀνορεξίᾳ πάθος ἐστὶν ἡ κυνώδης λεγομένη ὄρε-
 ξις· ὀρέγονται γὰρ πλειόνων, καὶ κρατεῖν τῆς ὁρέξεως μὴ δυνάμενοι
 υπερβαίνουσι τὸ σύμμετρον πλήθος τῶν σιτίων, εἴτα βραχυόμενοι τῷ 15
 πλήθει καὶ φέρειν τὰ ληφθέντα χωρὶς βλάβης οὐ δυνάμενοι, εἰς ἔμε-
 τον τρέπονται· εἴτα αὖθις ἐσθίοντες πάλιν τὸ αὐτὸ ποιοῦσιν, ὥσπερ
 οἱ κύνες. Παρασύρονται δ' ἐκ τούτου ἐνίοτε καὶ εἰς τὸ τῶν ἐμέτων
 ἔθος, πολλάκις δὲ καὶ πάθουσι περιπίπτουσι κοιλιακοῖς τε καὶ δυσεντε-
 ρικοῖς καὶ ὕδερικοῖς, διὰ τὸ πρὶν τὰ πρῶτα ληφθέντα πεφθῆναι ἕτερα 20
 προσφέρεισθαι. Ἡ δὲ τοῦ συμπτώματος αἰτία ἐστὶ κακοχυμία τις ὀξώ-
 δης, δάκνουσα καὶ ἐρεθίζουσα τὸ στόμα τῆς γαστρὸς καὶ τὴν ὄρεξιν
 ἐπεγεύρουσα· ἡ μὲν γὰρ ψυχρὰ κακοχυμία τὴν δῆξιν ἀνάλογον τῆς
 μυζήσεως παρέχει, τὴν δὲ ὄρεξιν τῶν σιτίων ἐπεγεύρει τῇ τοῦ φυσι-
 κοῦ παθήματος ὁμοιότητι· πρὸς τούτοις δὲ ἡ ψῦξις σὺν τῇ ὀξώδει 25
 ποιότητι κενὰ τὰ σώματα ἐργάζεται, τοὺς χιτῶνας αὐτῶν συνάγουσά
 τε καὶ σφίγγουσα· διὸ καὶ ὑποχωρήσεις πολλὰ ἐπὶ τούτων κατὰ κοι-
 λίαν γίνονται, ἀπέπτων ὄντων τῶν σιτίων ἢ ἡμιπέπτων. Γινώ-
 σκοντες τοίνυν ὑπὸ χυμῶν φλεγματικῶν τε καὶ ὀξέων γίνεσθαι τὸ
 πάθος, ἀναπεπομένων εἰς αὐτὸ τὸ σῶμα τῆς γαστρὸς, ὥσπερ ὕδωρ ἐν 30

σπογγίᾳ, συναγόντων τε καὶ ἐρεθιζόντων καὶ πρὸς ὄρεξιν ἐπεγειρόν-
 των, τὸ πικρὸν δι' ἀλόης φάρμακον προσενέγκωμεν, οὐ θερμαίνειν μό-
 νον δυνάμενον, ἀλλὰ καὶ τέμνειν καὶ ἀπορρύπτειν καὶ ἔλκειν ἐκ βά-
 θους τῶν σωμάτων τῆς γαστρὸς τὸν ἀναποθέντα ἐν αὐτοῖς χυμὸν καὶ
 διὰ τοῦτο κάτω κοιλίας κενοῦν· ἀλλὰ καὶ ῥώμην ἐντίθησι τῇ γαστρί,
 πρὸς τὸ μὴ ῥαδίως ἐπιδέχεσθαι τὸ βλάπτον. Τὸ δὲ διδόμενον πλῆθος
 ἔστω δραχμῶν τεσσάρων σὺν οἴνῳ κεκραμένῳ ἢ ὕδατι θερμῷ· παι-
 δίου δὲ ὄντος τοῦ πάσχοντος καὶ μὴ ἀνεχομένου πίνειν διὰ τὴν πι-
 κρότητα, εἰ μὲν οἶον τε, εἰς καταπότια ἀναπλάττοντες δραχμὰς δύο
 10 καὶ μέλιτι ἔξωθεν περιπλάττοντες τὰ καταπότια δώσωμεν σὺν ῥοῖς
 ῥοφητοῖς ἢ πτισάνῃς χυλῷ· εἰ δὲ μὴδὲ οὕτως ἀνέχοιτο, τοῖς σιτίοις
 προσπλέξομεν τὰ τέμνειν καὶ ῥύπτειν καὶ θερμαίνειν δυνάμενα, οἶον
 σκόροδα, πράσα, θύμον, θύμβραν τε καὶ ὀρίγανον καὶ γλήχωνα καὶ
 τὰ παραπλήσια, ποτὸν δὲ διδόναι πᾶσι πρὸ τροφῆς ἀθρόον καὶ πολὺ,
 15 θερμὸν ἢ χλιαρώτερον. Ῥοφήματα δὲ τὰ ἀμαυρωτικά τῆς ὀρέξεως,
 οἶον βολβούς διὰ μέλιτος πολλοῦ καὶ ἐλαίου πλείονος ἢ στέατος χη-
 νείου οὐκ | ὀρνιθείου, λάχανα δὲ μαλάχην, ἐγκέφαλον, καὶ τὰ κατα-
 πίμελα τῶν πτηνῶν καὶ τῶν ἰχθύων, καὶ τὰ τὴν ὄρεξιν ἀποστρέφον-
 τα καὶ κόρον ἐμποιοῦντα, καὶ τὰ ἐν ὄγκῳ μείζονι ὀλιγίστην τροφήν
 20 παρέχοντα. Προσπλέκειν δὲ χρὴ καὶ τῷ ἄρτῳ ἐν τῇ ζυμώσει τὰ δρι-
 μύτερα καὶ διουρητικά, ἄνησον, πετροσέλινον καὶ τὰ παραπλήσια,
 τῷ δὲ οἴνῳ καὶ πέπερι καὶ μέλι καὶ ναρδόσταχυν πρὸς τοῖς εἰρημένοις
 ἐμβάλλειν· ἔστω δὲ ὁ ἄρτος μὴ πρόσφατος, μὴδὲ πάνυ ἔζυμωμένος,
 καὶ ὁ πινόμενος οἶνος κίρρὸς τῇ χροίᾳ καὶ λεπτὸς τῇ συστάσει, εὐώ-
 25 δης τε καὶ πάνυ παλαιός, καὶ διδόσθω ἀσίτοις τε καὶ βεβρωκόσι
 πλείστον, ὅσον πίνειν δύναιτο· ἐκθερμαίνει γὰρ τὴν κοιλίαν καὶ
 ἀμαυροῖ τὴν ὀξύτητα τῶν χυμῶν, ὥστε καὶ μόνος ἀρκεῖ πολλάκις,
 ἅμα ταῖς λιπαραῖς καὶ ἐλαιώδεσι τροφαῖς, πρὸς παντελεῖ ἀποθερα-
 πείαν. Ἀπέχεσθαι δὲ χρὴ πάντων τῶν ὀξέων καὶ στυφόντων ἐδισμά-
 30 των καὶ πομάτων καὶ μάλιστα ὁπώρας· τὰ δὲ τραγήματα ἔστω πι-
 στάκια, ἀμύγδαλα, στρόβιλοι· διδόναι δὲ καὶ τὰς δι' ὀξύμέλιτος κο-
 λυμβάδας, πειρατέον δὲ καὶ τὸ γάλα αὐτοῖς διδόναι καθ' αὐτό τε
 καὶ μετὰ μέλιτος ἢ γλύκεος, φυλαττομένων ἡμῶν ἐφ' ὧν ὁ στόμαχος

ἢ πικρὰ τῶν
 ὀρεγνέει καὶ εἰ
 δύναται καὶ πό-
 σον ἀφαιεῖ δι-
 δοῦναι ποσόν.
 5

φ. 267 κώδ.
 Βερολίνου

ἀποξύνειν αὐτὸ πέφυκε· μεῖζων γὰρ ὠφελείας ἢ βλάβη γενήσεται·
 καλῶς δὲ πεττόμενον [οὐ μόνον] ἀμβλύνει τὴν ὄρεξιν, ἀλλὰ καὶ τὴν
 κοιλίαν ἐστεγνωμένην μαλάσσει, ρευματιζομένην δ' ἐπέχει· σκευαστέον
 δὲ δι' αὐτοῦ καὶ πολτούς καὶ πόματα, οἷον ἔτριον ἢ ὄρυζαν, καὶ τὰ
 σπλάχγχνα δὲ καταπλάσσειν τῇ ὠμῇ λύσει ὠφελιμώτατον· λούειν δὲ ⁵
 χρὴ ἐκ διαλειμμάτων λιπαίνοντας τὸ δέρμα δαψιλῶς. Ὡμὴν δὲ λύ-
 σιν λέγει τὸ ἐκ τοῦ λίνου σπέρματος καὶ κριθῆς ἀλεύρου καὶ τήλεως
 καὶ κρόκων ῥῶν τριῶν γινόμενον κατὰπλάσμα, ποτὲ δὲ καὶ σπέρμα
 σελίνου λαμβάνειν, ἐφ' ὧν μάλιστα πνεῦμά τι ἐνοχλεῖ, ἔλαιον δὲ οὐδὲ
 ὅλως μίσγομεν.

*ἐν δὲ τῇ θερα-
 πευτικῇ ὁ Γαλη-
 νὸς οὕτως φησὶν·
 καλῶ δὲ ὠμὴν
 λύειν τὸ κριθί-
 νον ἄλευρον.*

10

**Περὶ κυνώδους ὁρέξεως τῆς κατὰ διαφορῆσιν πλειστην
 τοῦ δέρματος γιγνομένης Φιλονομένου.**

κεφ. κα'.

Ἔστι δὲ καὶ ἕτερον εἶδος τῆς κυνώδους ὁρέξεως, ὅταν ἀραιότερον
 ὑπάρχῃ τὸ σῶμα καὶ διαφορούμενον διὰ τῆς ἀδήλου διαπνοῆς ἀμέ- 15
 τρως ἐν χρειᾷ συνεχεῖ καθιστῇται τῆς θρέψεως· γίνεταί δὲ τοῦτο,
 ἢ δι' ἄρρωστίαν τῆς ἐν παντὶ τῷ σώματι καθεκτικῆς δυνάμεως οὐ
 δυναμένης κρατεῖν τῶν τροφῶν ἢ διὰ ῥώμην πλειστην θερμότητος,
 δαπανώσης πυρὸς τρόπον τὰ σιτία καὶ ἀραιούσης τὸ δέρμα καὶ δια-
 φόρησιν ἐργαζομένης· τούτοις ἢ διὰ τῆς γαστρὸς ὑποχώρησις ἐλάτ- 20
 των ἐστὶ πολλῇ τῆς ἀναλογίας τῶν εἰσφερομένων, πρὸς τῇ καὶ αὐτὰ
 τὰ ἐκκρινόμενα σκύβαλα ξηρότερα εἶναι. Τούτοις τοίνυν πολεμιώ-
 τατόν ἐστι τὸ διὰ τῆς ἀλόης φάρμακον, καὶ τὸ λεπτυντικόν τε καὶ
 τμητικόν εἶδος τῶν ἐδεσμάτων καὶ πομάτων, ἐπὶ μᾶλλον γὰρ ἀραιοῖ
 τὸ δέρμα, καὶ διαφορεῖ καὶ ἐπιτείνει τὴν ὄρεξιν· πυκνοῦν τοίνυν τῶν οὕτω 25
 διακειμένων τὸ δέρμα, ἄμεινόν ἐστιν ἐλαίῳ τῶν ὠμοτριβῶν ἀφεψήσας μα-
 λακωτάτῳ πυρὶ μυρσίνας ἢ ῥόδα [ῥοδίνου] ἢ τι τῶν ὁμοίων, καὶ μίξας
 στυπτηρίαν σχιστὴν ὄξει δριμυτάτῳ προλελειωμένην τοσοῦτον, ὅσον
 δύναται γλοιώδῃ· [ἐργάσασθαι δὲ βαλανεῖον θερμὸν καὶ ἐνδοθεν ἀέρος
 τοῦ τοιοῦτου μετὰ οἴνου πόσεως καὶ] πάντων τῶν ἐνδοθέν τε καὶ 30
 ἐξωθεν θάλπειν δυναμένων· ἄγειν δ' ἐπὶ τὴν ψυχρολουσίαν, εἰ μὴδὲν

2 εὐὸ μόνον» ἡμ. προσθ. Ζ. 4 οἷον ἔτρια ἢ ΠΒ. ἔγρ. εὐοῖον ἔτριον ἢ * Ζ.
 7 τήλεως ΠΒ. 16 καθίσταται ΠΒ. 27 ῥόδα [ῥοδίνου] [;] ΠΒ. ἴσως ὁρθότερον «ῥό-
 δα ῥοιᾶς» (;) ἢ οὕτω «μυρσίνας ἢ ῥόας» Ζ. 29 γλοιώδες ΠΒ. βαλανεῖον θερμῶν
 ΠΒ. 30 τοιοῦτου καὶ οἴνου ΠΒ. ἔγρ. αἰοιούτου μετὰ οἴνου πόσεως» (;) Ζ.

καλύοι, οἷον ἰσχνότης σώματος ἢ μόριον εὐπερίψυκτον ἢ θώραξ ἢ ἄλλο τι· τροφὰς δὲ διδόναι μονίμους τε καὶ δυσθάρτους· κοιλίαί δὲ εἰσι τοιοῦτοι καὶ τὸ τῶν ὀστρέων γένος δυσὶν ὕδασιν ἀφεισηθέν-
 5 τες καὶ πολυπόδες ὁμοίως, χοίρεια κρέατα ἀκμάζοντα καὶ μάλιστα
 μῆτραι καὶ κοιλίαι, καὶ τὰ λιπαρώτερα τῶν βοείων, καὶ πάντα ἀπλῶς
 τὰ πιμελώδη καὶ ἐπιπολαστικά καὶ βραδέως πεττόμενα καὶ ἀναδι-
 δόμενα, καὶ τῶν ῥῶν τὰ σκληρυνόμενα ἐν τῇ ἐψήσει ἢ ὀπτήσει ἢ
 τηγάνῳ, καὶ σεμίδαλις χωρὶς μέλιτος διὰ λιπαρῶν ζωμῶν ἐσκευα-
 σμένη, καὶ ἔτρια ὁμοίως καὶ ὄρυζα καὶ ἄρτος ἄζυμος. Κατ' ἀνα-
 10 λογίαν δὲ τῆς τοῦ συμπτώματος μειώσεως ἐκλέγειν χρὴ καὶ τὸ πα-
 χύχυμον τῶν ἐδεσμάτων καὶ τὴν τῶν στυφόντων ἐξῶθεν προσφορὰν·
 ἐνίοτε γὰρ παυομένου τοῦ τῆς σφοδρᾶς ὀρέξεως συμπτώματος, εἰς
 ἕτερον δεινότερον μεταπίπτει, ἀναπιμπλαμένου τοῦ σώματος ἀπέ-
 πτων τε καὶ παχέων χυμῶν.

Περὶ μοχθηρῶν ὀρέξεων

15

κεφ. κβ'.

Μοχθηρῶν δὲ ποιότητων ἐπιθυμοῦσιν, οἷς ἂν εἰς τοὺς χιτῶνας τῆς
 κοιλίας ἀναποθῇ τι περίττωμα μοχθηρόν· εἴθε δὲ τοῦτο συμβαίνειν
 μάλιστα ταῖς κακοχύμοις γυναιξίν, ἐπειδὴν κυίῃσιν, καὶ καλεῖται
 20 τὸ πάθος κίττα. Ὀρέγονται δ' ἐν αὐτῷ μάλιστα μὲν ὀξέων καὶ στρυ-
 φνῶν, ἔστι δ' ὅτε καὶ δριμέων, ἐνίοτε δὲ ἥτοι γῆς ἢ ὀστράκων ἢ
 ἀνθράκων ἐσθεςμένων ἢ τινων οὕτως ἀτόπων βρωμάτων· καὶ τοῦτο
 πάσχουσιν αἱ πλείους αὐτῶν, ἄχρι τοῦ δευτέρου καὶ τρίτου μηνὸς
 πληρουμένου, ἐν δὲ τῷ τετάρτῳ ἄρχονται παύεσθαι, τὸ μὲν τι τοῖς
 25 ἐμέτοις ἐκκενωθείσης τῆς κακοχυμίας, τὸ δὲ τι καὶ πεφθείσης ἐν τῷ
 χρόνῳ, βραχέα σιτουμένης τῆς γυναικὸς διὰ τὴν τῶν τροφίμων ἐδε-
 σμάτων ἀποστροφὴν τῆς ὀρέξεως· ἀλλὰ καὶ μεῖζον γενόμενον ἔμβρυον,
 ἐκπαῖται εἰς ἑαυτὸ πλείονα τροφήν, συνεπαιρομένου σὺν τῷ αἵματι
 καὶ τοῦ μοχθηροῦ χυμοῦ. Γίνεται δὲ τὸ σύμπτωμα τοῦτο καὶ ἀν-
 30 δράσιν, ὅταν καὶ τούτοις εἰς τὸ στόμα τῆς γαστρὸς κατασκήψῃ τις
 ὁμοία κακοχυμία. Τούτοις ἀρμόδιον βοήθημα ὁ τῶν Ἀμαζόνων τρο-

χλίσκος πινόμενος, μετέπειτα δὲ ἡ δι' ἀλόης πικρά· κενωθείσης δὲ τῆς
 πλείονος κακοχυμίας, διδόναι αὐτοῖς ροιᾶς γλυκείας χυλόν, ἐπιπάσ-
 σοντες ἡδύοσμον ξηρὸν ἢ τι τοιοῦτον ἕτερον τῶν πρὸς ἀνατροπὰς [καὶ
 ναυτίας] προαναγραφέντων. Ἀρμόδιαι τούτοις καὶ αἱ δι' ἄλλης λευκαὶ
 ἐλαῖαι κολυμβάδες, καὶ ἀμύγδαλα τὰ πικρὰ νήστεσιν λαμβανόμενα, 5
 ἀντίδοτοι δ' αἱ πρὸς τὰ θανάσιμα φάρμακα κατάλληλοι. Τὰς δὲ κιτ-
 τώσας γυναῖκας ὅπως χρῆ θεραπεύειν, ἐν τοῖς γυναικείοις βοηθήμα-
 σιν εἰρήσεται.

Περὶ ἀπεψίας Γαληνοῦ.

κεϕ κγ'.

10

Ἡ πέψις ἀλλοιώσις ἐστὶ κατὰ ποιότητα τρέφειν δυναμένη, γίγνε-
 ται δ' ὑπὸ τῆς γαστρὸς ὁμοιούσης τὰ σιτία· δῆλον οὖν, ὡς ἡ περὶ
 τὴν ἀλλοίωσιν ἀποτυχία σύμπτωμά τι γενήσεται τῆς πέψεως. Εἰ μὲν
 δὴ μηδὲν ἀλλοιωθεῖν τὰ σιτία, καλεῖται μὲν ἀπεψία τὸ σύμπτωμα,
 ἐστὶ δὲ ἀπώλεια καὶ στέρησις παντελὴς τῆς ἐνεργείας, εἰ δὲ ἀλλοιω- 15
 θεῖν μὲν, οὐχ ὡς προσήκει δέ, κάκωσιν σημαίνει τῆς πέψεως οὐ στέ-
 ρησιν, ὡς τὸ πρότερον· οὕσης δὲ καὶ αὐτῆς τῆς κακώσεως διττῆς, ἢ
 τῷ βραδύνειν καὶ μηδέπω δέχεσθαι τὴν οἰκίαν μεταβολὴν ἢ τῷ διε-
 φθάρθαι παντάπασι, ὡς μηδὲ ὅλως δύνασθαι δέξασθαι, βραδυπε-
 ψίαν μὲν ὀνομάζουσι τὴν προτέραν, ἢ δευτέρα δὲ οὐδὲν ἴδιον ὄνομα 20
 κέκτηται. Τοσαῦται μὲν αἱ βλάβαι τῆς πέψεως, αἰτίαι δ' αὐτῶν
 δυσκρασίαι | τῆς γαστρὸς, φλεγμοναί, σκίρρωσις, ἀποστήματα καὶ
 ὅσα τοιαῦτα· ἐνίοτε δὲ καὶ μηδὲν πεπονθυίας τῆς γαστρὸς ἀπεπτέεται
 τὰ σιτία, ἥτοι διὰ πλῆθος ἄμετρον ἐδεσμάτων τε καὶ πομάτων ἢ
 διὰ ποιότητα μοχθηρὰν αὐτῶν τῶν σιτίων ἢ δι' ἀκαίριαν ἢ δι' ἀτα- 25
 ξίαν ἢ διὰ περιττώμα φαῦλον ἢ δι' ἀγρυπνίας· ἀλλ' ἐπὶ μὲν ταῖς
 μοχθηραῖς τῶν σιτίων ποιότησι καὶ τοῖς περιττώμασιν, ὅσα κατὰ τὴν
 γαστέρα συνίσταται, μετὰ διαφθορᾶς ἀπεπτοῦσιν, ἐστὶ δ' ὅτε καὶ δι'
 ἀταξίαν τε καὶ ἀκαίριαν [γίγνεται] διαφθορά· λέγω δὲ ἀταξίαν, εἰ
 μῆλα καὶ ροιᾶς ἢ τι τοιοῦτον ἕτερον πρῶτον φαγόν, τελευταῖα λά- 30
 χανα προσφέροιο δι' ἐλαίου καὶ γάρου καὶ τὰ λοιπά, ὅσα μαλάσσει
 γαστέρα· ἀκαίριαν δὲ λέγω, εἰ πρὶν ὑπελθεῖν καλῶς τὴν πρῶτην τρο-
 φὴν ἀριστήσκειν ἢ παρὰ τὴν εἰθισμένην ὥραν· αἱ διαφθοραὶ δὲ γί-

φ. 268 κώδ.
Βερολίνου

- γονται κνισώδεις μὲν ἐπὶ τοῖς θερμότεροις καὶ χολωδεστέροις ἐδέσ-
μασιν, ὀξώδεις δ' ἐπὶ τοῖς ψυχροτέροις φύσει καὶ φλεγματικωτέροις.
οὕτω δὲ καπὶ τοῖς ἐν τῇ γαστρὶ προϋπάρχουσι περιττώμασιν, ὀξώδεις
15 δεις δέ, ὅσα θερμά τε καὶ πικρόχολα· καὶ αὕτῃ δὲ ἡ γαστήρ κατὰ τι
νοσοῦσα, ἐπὶ μὲν τοῖς ψυχροτέροις νοσήμασιν ὀξώδεις ἐργάζεται μετα-
βολάς, ἐπὶ δὲ τοῖς θερμοῖς κνισώδεις. Βραδυπεψίας ἐργάζεται τὰ
δύσφθαρτα τῶν σιτίων καὶ ὑπὲρ τὴν δύναμιν λαμβανόμενα καὶ ἀγρυ-
πνία. Ὅταν δὲ χωρὶς τοῦ διαφθαρῆναι παντελὴς ἀπεψία γένηται,
20 ἵνα οἷα παραληφθῇ τὰ σιτία τοιαῦτα διαμείνῃ κατὰ πᾶσαν ποιό-
τητα, γνωστὸν ἐν τῷδε νικᾶσθαι τὴν γαστέρα ἥτοι διὰ πλῆθος ἁμε-
τρον ἢ διὰ κατάψυξιν ἰσχυρὰν τοῦ ἐμφύτου θερμοῦ.

Φιλουμένον.

- Πρὸς μὲν οὖν τὸ μὴ περιπίπτειν ταῖς ἀπεψίαις, προφυλακὴ γιγνέ-
15 σθω πάντων τῶν προειρημένων ἐν πλήθει, ἐν ποιότητι τῶν λαμβανο-
μένων, ἐν τῷ καιρῷ τῆς προσφορᾶς καὶ ἐν τῇ τάξει· μάλιστα δ'
ἐκείνο ἀποκατεστημένον, ἵνα, ὅσα δύναται πέττειν, τοσαῦτα προσφέ-
ρηται μόνα, καὶ μὴ ὅσα ἡ ὄρεξις ἀπαιτῇ· μάλιστα γὰρ δεῖ τῶν μέ-
τρων, ἀκριβοῦς στοχασμὸν ἔχειν, ἐπίσχειν τε τὴν ὄρεξιν, καὶ μήτε
20 πλείονα τῶν ὑπὲρ τὴν δύναμιν λαμβάνειν, μήτε φύσει δύσπεπτα,
οἷον κρεῶν μὲν τὰ σκληρὰ διὰ φύσιν· φύσιν δὲ λέγω, ὡς τὰ βόεια
κρέα καὶ τὰ παραπλήσια, ἡλικίαν δὲ τῶν θυομένων ζώων γη-
ραλέων ὄντων· παραφυλακτέον δὲ καὶ τὰ πολύτροφα μόρια τῶν
κρεῶν καὶ τὰ καταπίμελα καὶ τὰ ταριχηρὰ καὶ παλαιά, λαχάνων
25 δὲ τὰ πυρῶδη καὶ τὰ πάνυ ψυχρὰ καὶ τὰ φουσῶδη ἐναντία, ἰχθύων
δὲ οἱ σκληρόσαρκοι καὶ οἱ τῇ ἀποθέσει ξηροὶ γεγονότες· παραφυλα-
κτέα δὲ καὶ τὰ διεφθαρμένα κρέα καὶ δυσώδη καὶ βρωμώδη, παραι-
τεῖσθαι δὲ καὶ ὁπώραν γλυκιάζουσιν ἢ πνευματοῦσαν ἢ ἄωρον, τραγη-
μάτων δὲ τὰ δύσπεπτα καὶ ἐλαιώδη καὶ τὰ δυσμέριστα, οἷόν ἐστι σή-
30 σαμον διὰ τὴν μάσησιν καὶ διὰ σμικρότητα λαμβάνον· φυλακτέα δὲ
οὐκ ἔλαττον καὶ τὰ ξενίζοντα τῶν βρωμάτων καὶ ἀσυνήθη καὶ τὰ
φαρμακωδέστερα, οἷα πολλάκις λαχάνοις καὶ ἄρτοις ἀναμίγνυνται.

17 ἀποκατεστημένον (:) ΠΒ. 21 ἐπίσχοντα ΠΒ. ἔγρ. ἀπίσχειν Ζ. 24 ζῶων
γηραλεόντων ΠΒ. ἔγρ. αἰζῶων γηραλέων ὄντων Ζ. 27 πρόβατα ΠΒ. κρέα Ζ.
32 μάσησιν ΠΒ. x. o. π.

παρ' αὐτὴν δὲ τὴν προσφορὰν, οὔτε λάβρως οὔτε ἀθρόως οὐδὲ ἀδρο-
 μερῇ καὶ ἀμάσητα προσφέρεισθαι δεῖ, καὶ μεταξὺ δὲ μὴ διαιρεῖται τὴν
 τροφὴν ἢ πόσις, ἐμποδίζει γὰρ τῇ ἐνώσει τῶν σιτίων, ἕκαστον αὐτῶν
 ἐπιπολάζειν ἐν τῇ γαστρὶ παρασκευάζουσα. Καὶ ὄξυπόριος δὲ διὰ
 τινος τῶν χρησίμων ἐμβαμμάτων οὐκ ἄχαρίς ἐστὶ μάλιστα παραλαμ- 5
 βανομένη ἢ τοιαύτη, ἔχει δὲ οὕτως. Καρύου δραχμὰς δέκα ἕξ, μα-
 ράθρου δραχμὰς ἕξ, σελίνου σπέρματος δραχμὰς ὀκτώ, λιθυστικοῦ,
 ἄμμεως ἀνὰ δραχμὰς τρεῖς ἐπὶ τῶν ψυχροτέρων κράσεων. Μέλιτι
 ἀναλαμβανέσθω τὰ πάντα καὶ μετὰ κρεῶν ἢ ἰχθύων προσφερέσθω·
 βέλτιον δὲ διδόναι σὺν τῇ τροφῇ τοῖς φλεγματικωτέροις δηλο- 10
 νότι καὶ πεπέρειω μάλιστα τὸ μακρόν· καὶ γὰρ διαλύει τοῦ *περὶ τοῦ μακροῦ
πεπέρειω*
 φυσώδους πνεύματος τὴν παχύτητα, καὶ ἀπωθεῖται πρὸς τὴν
 κάτω κοιλίαν τὰ καθ' ὑποχόνδριον σφοδρῶς ἐστῶτα, καὶ τῇ πέψει
 τῶν ληφθέντων συνεργεῖ ἀπάντων τῶν πεπέρειων μᾶλλον· μὴ παρόν-
 τος δὲ τούτου, τῷ λευκῷ χρηστέον, εἰ δὲ μὴ τῷ μέλανι· χρηστέον δὲ 15
 καὶ τοῖς ἄλλοις πεπτικοῖς φαρμάκοις, ἅτινὰ εἰσιν ὑποτεταγμένα ἐν τῷ
 τέλει τοῦδε τοῦ κεφαλαίου. Μετὰ δὲ τὴν τροφὴν σκυλμοὺς ἀνωμά-
 λους καὶ ταραχώδεις παραιτητέον καὶ καῦμα καὶ περίψυξιν· ἀντι-
 πράττει γὰρ ταῦτα τῇ πέψει τῶν σιτίων, συνεργεῖ δὲ τῇ τάσει τῶν
 ὑποχονδρίων. Βάρους δὲ ὄντος περὶ τὴν γαστέρα, καὶ ἐκ τούτου δια- 20
 διδομένης δυσφορίας τινὸς εἰς ὅλον τὸ σῶμα, πλατεῖα χεὶρ καταλη-
 πτέον τὸ στόμα τῆς κοιλίας ἢ παιδίον συγκατακλίνειν εὐσαρκον, πολ-
 λάκις γὰρ τοῦτο γινόμενον φθείρεσθαι μέλλουσιν τὴν τροφὴν ἐκώ-
 λυσεν. Ἐρυγῆς δὲ διασημαινούσης ἀηδοῦς, ὡς δήλην εἶναι τὴν δια-
 φθοράν, οὐκ ὀκνητέον ἐλθεῖν ἐπὶ τὸν ἔμετον, ἀλλ' ὕδωρ χλιαρὸν 25
 προσενεγκαμένους ἀναγκάζειν ἐκκριθῆναι πάντα τὰ διεσθαρμένα·
 μείναντα γάρ, καὶ στρόφων καὶ ἀλγημάτων καὶ βάρους κεφαλῆς, ἔσθ'
 ὅτε δὲ καὶ χολέρας ἢ διαρροίας ἢ πυρετοῦ αἰτία γίγνεται· διὸ ἐπὶ
 τῶν δυσπεψίας ἀλίσκομένων καὶ πρὸ πολλοῦ κατασκευαστέον ἔθος
 πρὸς τὸν ἔμετον· λυσιτελέστατος γὰρ ἐν πλείστοις γίνεται κινδύνους 30
 εἰ δὲ τις φύσει δυσεμῶν τυγχάνοι ἢ δι' ἄλλην τινὰ περίστασιν κω-
 λυοῖτο ἐμέσαι, παντὶ τρόπῳ συνεργητέον τῷ τῆς τροφῆς ὑποβίβασμῳ
 καὶ τῇ ἐκ τῶν ὑποχονδρίων μεθυποχωρήσει· πρὸς τούτοις δὲ ὀρθω-
 τέρα κατὰ κλισίαις ἐπιτηδεύεσθω, τῶν περὶ κεφαλὴν ὑψηλότερον ἐσχη-

*περὶ συγκα-
κλίσεως παιδίου
εὐσαρκον*

*ἵστέον ὅτι ὁ ἔ-
μετος ἐν πλεί-
στοις κινδύνους
λυσιτελέστατος
γίνεται.*

- ματισμένων, καὶ ἐπὶ τὸ ἀριστερὸν πλευρὸν ἐπίνευσις ἔστω· καὶ ἐγρή-
γορσις εἴη, ἄσχυλτος μενέτω καὶ τὸ αὐτὸ σχῆμα τῆς κατακλίσεως
διατηρεῖτω· ταρασσούσι γὰρ αἱ συνεχεῖς ἐπιστροφαὶ τὰ σιτία καὶ
ἐμπνευματοῦσι τὰ ἔντερα, τὰ δὲ πνεύματα ἀνάρροπον ποιεῖ· τὴν τρο-
φήν· εἰ δέ τις εἴη μὴ κακῶς διακείμενος διὰ τина αἰτίαν πρὸς τὴν
ψυχροποσίαν, οὐκ ἀνάρμοστον ἀκραιφνοῦς ψυχροῦ κοτύλην μίαν ἐφελ-
κύσασθαι· τονωθείσα γὰρ ἡ γαστήρ, τάχιστα ἐκθλίβει τὰ ἐν αὐτῇ,
καὶ τοῖς ὑποκειμένοις παραπέμπει. Ὅσα δ' ἐκφράττει τὸ ἥπαρ, ταῖς
βραδυπεψίαις ἀρμόττει· ἄριστα δὲ αὐτῶν ἐστὶν ὀξύμελί τε καὶ τὸ
διὰ τριῶν πεπéρεων, ᾧ μηδὲν μέμικται τῶν ἀήθων φαρμάκων, ἀλλὰ
καὶ ἡ λεπτύνουσα διαίτα βραδυπεψίας ἐπανορθοῦται καὶ τὰς κατὰ
τὸ ἥπαρ ἐμφράξεις ἰᾶται· τῇ δὲ ἐξῆς ἐν ἡσυχίᾳ φυλάττειν, καὶ ψη-
λαφίᾳ ποδῶν χρηστέον καὶ θάλλψει τῶν ὑποχονδρίων, μέχρις ἂν βορ-
βορυγμοὶ καὶ φύσαι διέλθωσι περὶ τὸ ἀπευθυμένον, αἱ τ' ἐρυγαὶ
μετὰ ποιότητος ἐπιεικεστέρας ἀναδράμωσι· τότε δὲ ἀνίστασθαι χρή,
καὶ πρῶτον μὲν ἀποδιδότω ἡ κοιλία τὰ διεσθαρμένα, ἔπειτα ἐπὶ περὶ-
πατον ὀρηκτέον σύμμετρον καὶ σχολαῖον, κατασεισμοῦ χάριν τῶν
ἐπὶ τὴν κεφαλὴν ἐκ τῆς διαφθορᾶς ἐνηνεγμένων ἀτμῶν· μετὰ δὲ
τοῦτο ταῖς βιοτικαῖς πράξεσιν ἀπασχολητέον τὸν νοῦν χωρὶς ταρα-
χῆς ἢ θυμοῦ, ἔπειτα δὲ πάλιν ἐξαναγκάσαντες τὴν κοιλίαν ἐκκρίνειν
τὰ ἐγκαταλειφθέντα, ἡρεμεῖν παραινέσομεν· καὶ θερμότερῳ μὲν τοῖς
πόδας περιαντλητέον, ψυχρῷ δὲ ἀκραιφνεῖ τὸ πρόσωπον προσκυσα-
μένους ἡσυχάζειν ἐπὶ τῆς κλίνης, ὕπνον μηχανώμενοι· μετὰ δὲ τοῦτο
ὀλίγος περίπατος, εἴτα λουτρὸν διαδεχέσθω, θερμότερον δ' ἔστω τοῦ
συνήθους· ἀνάλοιφος δὲ λουέσθω, καὶ νίτρον καταπασσόμενος τὸ
σῶμα ἐξιδρούτω καὶ οὕτως εἰς θερμότεραν ἐμβατὴν κατερχέσθω· εἴτα
εἰς τὸ ψυχρὸν ἐναλλόμενος, λιπαινέσθω τὸ σύμπαν σῶμα ἐλαίῳ
δαφιλεστέρῳ· λυσιτελέστερον δὲ καὶ πίνοντα χλιαρὸν ὕδωρ ἐν τῷ
βαλανείῳ ἀπεμέσαι, καθάπερ ἀποπλύναντα τὰ προκαθίσαντα τῷ
στομάχῳ χολώδῃ ἢ φλεγματώδῃ· καὶ πρόποσις δὲ ἀψινθίου
μετὰ τὸ βαλανεῖον ποιεῖ τὸ δέον, ἀποσμήχουσα τὰ προσπεπλα-
σμένα τῇ γαστρὶ ἀλλότρια· τροφῇ δὲ μετὰ τὸ λουτρὸν χρη-
στέον εὐδαιμονικῇ καὶ συμμέτρῳ, προσλαμβάνοντας ἐχίνων θαλασ-
σίων προσφάτων ἢ καρκίνου ποταμίου μάλιστα. Εἴτα ἐπιλαβεῖν μα-

φ. 269 κώδ.
Βερολίνου

λάχης ἐφθῆς ἢ ὠῶν ῥοφητῶν· ἢ καὶ ἰχθύων τῶν πετραίων ἢ πτερυνῶν τῶν ἀβρώμων καὶ ἀπιμέλων· τῶν δὲ ἄλλων κρεῶν φειδῶ τις ἔστω καὶ ὀσπρίων καὶ κρομμύων καὶ ταρίχων καὶ τῶν ὁμοίων, καὶ τραγηνμάτων καὶ πλακούντων παντοίων, καὶ τῆς γλυκαζούσης καὶ τῆς ῥαδίως ἀποξυνομένης ὁπώρας· δυσδιοίκητα γὰρ καὶ ἐμπνευματωτικά 5 πάντα τὰ τοιαῦτα, μὴ μόνον δὲ ταῖς ποιότησιν ἐξηλλαγμένα ἔστω τὰ διδόμενα, ἀλλὰ καὶ τῷ πλήθει σύμμετρα· τὰ γὰρ εὖπεπτα τοῖς ἀπέπτοις ἴσα γίνεται ὑπὸ τῆς ἀμετρίας· τούντευσθεν δὲ ὕπνος ἀτάραχος καὶ ὁμαλὸς διαδεχέσθω προαλειψαμένους τὴν γαστέρα ναρδίνῳ μύρῳ.

Πεπτικὰ Γαληνοῦ.

10

Πεπτικὸν τὸ διὰ μῆλων κυδωνίων.

Κεφ. κδ'.

Καὶ τὸ διὰ τοῦ χυλοῦ τῶν κυδωνίων μῆλων φάρμακον ἐπιτήδειόν ἐστιν εἰς τε τὰς ὀρέξεις τοῖς ἀνορέκτοις, καὶ τὰς πέψεις τοῖς μὴ καλῶς πέττουσι καὶ συνελόντι φάναι τὴν γαστέρα ῥωμαλεωτέραν ἐρ- 15 γάζεται καὶ τοῖς ἄτονον ἔχουσι τὸ ἥπαρ ὠφελιμὸν ἐστίν· εὐδηλον δὲ ὅτι μάλιστα μὲν αὐτὸ νῆστιν ὄντα προσφέρεσθαι χρὴ τὸ πλήθος, ὅσον μύστρου συμμέτρου τῷ πλάτει, βλάπτει δὲ οὐδὲν οὐδ' ἂν μετὰ τροφήν τις αὐτὸ λαμβάνῃ· καλῶς δ' ἂν προσφέροιτο καὶ εἰ προηριστηκῶς τις ἦδη, εἴτα δεῖπνεῖν μέλλων, προλαμβάνοι· κάλλιστος δὲ καιρὸς ὁ 20 πρὸ δυοῖν ὥρων τῆς τροφῆς· σκευάζεται δὲ οὕτως. Τῶν κυδωνίων μῆλων τὰ μείζω τε καὶ ἡδίω καὶ ἥττον στρυφνά, ἃ στρουθία καλοῦσιν, ἐκ τούτων λαβόντας ξέστας ῥωμαϊκοὺς δύο, χρὴ μέλιτος μὲν ὅτι καλλίστου τὸ ἴσον μέτρον μίξαι, ὄξους δὲ ξέστην ἓνα καὶ ἡμισυν καὶ ταῦτα ἐπ' ἀνθράκων διακεκαυμένων προαφειψήσαντας μετρίως καὶ 25 ἀπαφρίσαντας μίξαι ζιγγιβέρεως μὲν οὐγκίας τρεῖς, πεπέρεως οὐγκίας δύο, καὶ οὕτω πάλιν διὰ τῶν κεκαυμένων ἀνθράκων ἐψῆσαι μέχρι μελιτώδους συστάσεως· εἰ δὲ στυπτικώτερον αὐτὸ βούλει ποιῆσαι, τοῖς μὲν δύσκρατον κατὰ θερμότητα ἔχουσι τὴν γαστέρα καὶ τοῖς ὁπωσοῦν χολῆς πεπληρωμένοις, ἀφελὼν τό τε ζιγγιβερι καὶ τὸ πέπερι, 30

1 ἐφθῆς ΠΒ. κ. ο. π. 4 γλυκαζούσης ΠΒ ἔγρ. «γλυκαζούσης» Ζ. 8 ἀπὸ ΠΒ. «ὑπὸ» Ζ. 10 πεπτικὸν ΠΒ. «πεπτικὰ» Ζ. 18 τῷ πλήθει ΠΒ. ἔγρ. «τῷ πλάτει» Ζ. 19 προηρικῶς ΠΒ. «προηριστηκῶς» Ζ. 20 εἶδη ΠΒ ἔγρ. «ἡδη» Ζ.

τὸν χυλὸν τῶν μήλων μετ' ὄξους τε καὶ μέλιτος μόνον ἐψήσας ἐν τῇ προγεγραμμένῃ συμμετρίᾳ δίδου. Ὅσαι δὲ μέσαι πῶς εἰσι τὴν κρᾶσιν γαστέρες, ὥς μήτε χολῶδες ἀθροίζειν περίττωμα, μήτε φλεγματώδες, ἡμῖς τῆς προσιρημένης συμμετρίας τοῦ τε ζιγγιθέρεως ἐμβαλεῖν καὶ τοῦ πεπέρεως, ὥς εἶναι τοῦ μὲν πεπέρεως οὐγκίαν μίαν, τοῦ δὲ ζιγγιθέρεως οὐγκίαν μίαν καὶ ἡμίσειαν· ἔξεστι δέ σοι κατὰ τὴν μέσσην συμμετρίαν σκευάζοντι παραβαλεῖν, εἰ δέοι, ἐπὶ τῆς χρείας τὸ λείπον τῇ δόσει.

Πεπτικὸν τὸ διοσπολιτικόν.

- 10 Ἄμεινον δὲ καὶ τῷ διοσπολιτικῷ χρῆσθαι φαρμάκῳ ἐπὶ τῶν ἐμπνευματουμένων συνεχῶς, συντίθεται δὲ διττῶς· ἐνίοτε μὲν ἀπάντων ἴσων ἐμβαλλομένων, κυμίνου τε καὶ πεπέρεως καὶ πηγάνου καὶ νίτρου, καὶ ἔστιν οὕτω μᾶλλον ὑπακτικώτερον τῆς γαστροῦ· ἐνίοτε δὲ τῶν μὲν ἄλλων ἴσον ἐκάστου μίγνυται, τοῦ δὲ νίτρου ἡμῖς ἢ τέτατον·
- 15 κάλλιον δὲ κύμινον μὲν ἐμβαλεῖν τὸ αἰθιοπικόν, πέπερι δὲ τὸ μακρὸν ἢ τὸ λευκόν, ἐμβρεχέσθω δὲ τὸ κύμινον ὄξει δριμυτάτῳ, κἄπειτα φρυγέσθω συμμέτρως· ἔστω δὲ τὰ τοῦ πηγάνου φύλλα προμαρανθέντα, τὰ γὰρ πρόσφατα περιττωματικὴν ὑγρότητα κέκτῃνται· τοῦτοις πᾶσι λειοτάτοις γενομένοις μίγνυται μέλι ἀπηρτισμένον τὸ
- 20 ἄρκοῦν, ἐνίοτε δὲ μόνον χωρὶς τοῦ μέλιτος λεανθέντα μέχρι τοῦ ξηρανθῆναι ἀποτίθεται λεῖα καὶ ἐμβάλλεται πτισάνης χυλῷ ἢ οἶῳ περ ἂν ἄλλῳ τῶν ἐδεσμάτων μάλιστα πρέπειν δοκῇ· μίγνυται δὲ καὶ μέλιτι ἐπὶ τῆς χρείας καὶ δίδεται πρὸ τροφῆς ὅσον κορχιάριον σύμμετρον, βέλτιον δὲ κατὰ τὰς ὁδοιπορίας μετ' ὄξους ἀναλαμβάνειν τὸ
- 25 φάρμακον εἰς τροχίσκους, καὶ ἐπὶ τῆς χρείας ὁμοίως μετὰ μέλιτος δίδοναι. Παχυμερῶς δὲ εἰωθα κόπτειν τὰ ἐμβαλλόμενα τοῖς τοιοῦτοις φαρμάκοις, ὑπαγωγῆς χάριν τῆς γαστροῦ· εἰ γὰρ λεπτότατον καὶ χνοωδέστατον γένοιτο, εἰς ὑποχώρησιν ἀνεπιτήδειον γίνεται· οὐρα δὲ κινεῖ οὐκ ὀλίγα· τὰ γὰρ παχυμερῆ κατὰ τὴν γαστέρα μένει τοῖς
- 30 στενοῖς στόμασι τῶν φλεβῶν ἐνορμησάι μὴ δυνάμενα.

Τὸ διὰ τριῶν πεπέρεων Γαλννοῦ.

Τοῖς δὲ οὕτω διακειμένοις, λέγω δὴ τοῖς ψυχρὰν καὶ φλεγματώδη

τὴν ἕξιν κακτημένοις, ἐπιτήδειόν ἐστι καὶ τὸ διὰ τριῶν πεπέρων, ὅταν μὴ πάνυ φαρμακῶδες καὶ ποικίλον σκευασθῇ, καθάπερ οἱ πολλοὶ σκευάζουσιν· ὥστε ἔργον οὐ μικρὸν ὑπάρχει τοῖς προσαρμένοις αὐτὸ τὰ συνεμβαλλόμενα καταπέψαι τὸ ἄμμι καὶ τὸ σέσει καὶ τὸ λιβυστικόν, ὅσα τε ἄλλα τοιαῦτα. Χρὴ οὖν τὰ τοιαῦτά τε ἀφελεῖν τοῦ 5 φαρμάκου καὶ προσέτι τὸ ἐλένιον καὶ τὸν ναρδόσταχυν καὶ τὴν κασίαν, ἔχειν δὲ ἐσκευασμένον ἔτοιμον διττόν, ὥς ἡμεῖς εἰώθαμεν, ἀπλοῦν μὲν τὸ ἕτερον, ὅπερ ἐπὶ τῶν ἡπεπτηκώτων χρὴ διδόναι καὶ τῶν πρόσφατον ψῦξιν ἐσχηκώτων κατὰ γαστέρα καὶ χυμὸν φλεγματώδη, ἔτερον δὲ φαρμακῶδες, ᾧ μάλιστα ἐπὶ τῶν ἀπὸ κεφαλῆς εἰς τὸν θώρα- 10 κα ρευμάτων χρώμεθα. Τὸ μὲν οὖν ἀπλοῦν, ᾧ καὶ πρὸς τὸ πλῆθος τῶν ὥμων χυμῶν τῶν κατὰ τὰς πρώτας καὶ μεγάλας φλέβας χρώμεθα, τοιόνδε ἐστίν· εἰς πεντήκοντα δραχμὰς ἐκάστου τῶν τριῶν πεπέρων ἀρκεῖ μὴ γνύειν ἀνίσου καὶ θύμου κορύμβων καὶ ζιγγιβέρεως ἐκάστου δραχμὰς ὀκτώ· τὸ μὲν οὖν ἀπλούστατον τοῦτο· ἔτι δ' 15 ἀπλούστερον γένοιτο, εἰ χωρὶς τοῦ ζιγγιβέρεως σκευασθῇ· ἕτερον δὲ διὰ μὲν τῶν αὐτῶν συγκεῖμενον, ἀλλ' εἰς μοίρας πεντήκοντα ἐκάστου τῶν τριῶν πεπέρων ἐκκαίδεκα δραχμῶν ἐμβαλλομένων ἐκάστου τῶν τριῶν, ἀνίσου καὶ θύμου κορύμβων | καὶ ζιγγιβέρεως.

φ. 270 κῶδ.
Βερολίνου

Τὸ διὰ καλαμίνθης ὀξυπόριον, ὃ καλοῦσι πολυετὲς 20 Γαλιννοῦ.

Τῶν μὲν οὖν προσιρημένων φαρμάκων κατασβέννυται ἡ θερμότης περὶ τὰς πρώτας φλέβας, οὐκέτι ἀναφερομένη πρὸς ὅλον τὸ σῶμα καθάπερ τὸ διὰ καλαμίνθης καὶ τὰ παραπλήσια, οὐδὲ γὰρ βουλούμεθα τὰ σὺν τῇ τροφῇ διδόμενα πέψει χάριν ἀναδιδόσθαι εἰς ὅλον τὸ 25 σῶμα, ἀλλὰ συνεργεῖν τῇ πέψει τῶν ἐν τῇ γαστρὶ σιτίων καὶ τῶν ἐν ταῖς πρώταις καὶ μεγάλαις φλεβῶν ἀπέπτων χυμῶν· διὰ τοῦτο, καθὼς προείρηται ἐπὶ τοῦ διοσπολιτικοῦ, οὐ χρὴ χνοωδέστατα τῇ πέψει μόνῃ συνεργεῖν ἐν τῇ λειώσει ἐργάζεσθαι· τὸ δὲ διὰ καλαμίνθης καὶ τὰ παραπλήσια, χνοωδέστατα ἐν τῇ λειώσει ἐργάζεσθαι χρὴ, ἀναδι- 30 δοταὶ γὰρ τὸ φάρμακον τοῦτο εἰς ὅλον τὸ σῶμα μέχρι τοῦ δέρματος. Δοτέον οὖν τοῖς πλῆθος ἐσχηκόσιν ὥμων χυμῶν ἐν τοῖς στερεοῖς τοῦ

4 σέλισι ΠΒ. «σέσει» Ζ. 17 εἰς μὲν τὰς ΠΒ. ἔργ. «εἰς μοίρας» Ζ.
23 οὐκ ἔτι ΠΒ.

σκευασία τοῦ
διὰ καλαμίνθης

- ζφου μορίοις· ἐπὶ γὰρ τῶν τοιούτων πάντων, ὧν ἐγὼ γινώσκω, ἄριστόν ἐστι τὸ διὰ καλαμίνθης· καὶ γὰρ λεπτύνει τὰ παχέα καὶ γλίσχρα καὶ διαφορεῖ καὶ οὔρησιν κινεῖ καὶ καταμήνια. Ἡ δὲ σύνθεσις αὐτοῦ τοιαύτη. Καλαμίνθης ὀρεινῆς, πετροσελίνου σπέρματος, γλήχωνος, σεσέλεως ἀνὰ δραχμὰς δώδεκα, σελίνου σπέρματος, θύμου κορύμβων ἀνὰ δραχμὰς τέσσαρας, λιθυστικοῦ δραχμὰς δέκα ἕξ, πεπέρεως δραχμὰς τεσσαράκοντα ὀκτώ, μέλιτος ἀπηφρισμένου τὸ ἀρκοῦν ἐμβάλλω καὶ ζιγγιβέρεως οὐγκίαν μίαν· ἔστι δὲ ἡδιστον τὸ πλέον ἔχον τὸ μέλι· τοῖς δὲ ἀπεστραμμένοις τὰ γλυκέα καὶ φεύγουσι τὸ
- 10 μέλι, ὀλίγον ἐν τῇ συνθέσει μιγνύσθω· τινὲς μέλιτος λίτρας τέσσαρας καὶ ἡμίσειαν ἐμβάλλουσιν· ἔστι δὲ καὶ χωρὶς τοῦ μέλιτος αὐτὸ φυλάξαι ξηρὸν παραπλησίως τοῖς ἄλλοις, καὶ ἁλσι μιγνύναι καὶ τοῖς ἐδέσμασιν ἐπιπάττειν καὶ τοῖς ἐμβάμμασιν· μετὰ μέντοι τὴν τροφὴν μηδέποτε λαμβάνειν μήτε τοῦτο μήτε ἄλλο τι φάρμακον ἀνάδοσιν
- 15 ἰσχυρὰν ἐργαζόμενον, συναποφέρεται γὰρ ἄμχα ἑαυτῷ τι τῶν ἀπέπτων σιτίων καὶ ἔμφραξιν ἐργάζεται· ἡ δὲ χρῆσις αὐτοῦ γιγνέσθω μετὰ τὴν ἰωθινὴν ἀνάτριψιν, πρὸ δύο ὥρων τῶν τε γυμνασίων καὶ τοῦ λουτροῦ.

Ὁξύμελιτος σκευασία καὶ χρῆσις Γαληνοῦ.

- Ἐπιτήδειον τοῖς ἐν τῇ γαστρὶ φλεγματικοῖς χυμοῖς ἐστι καὶ τὸ
- 20 ὀξύμελι, σκευάζειν δὲ χρὴ αὐτὸ τὸν τρόπον τοῦτον· μέλι τὸ κάλλιπτον ἐπ' ἀνθράκων ἀπαφρίσαντες, ἐμβαλεῖν χρὴ ὄξους τὸ ἡμισυ μέτρον καὶ τοῦτο αὐθις ἐπ' ἀνθράκων ἐψεῖν, ὡς ἐνωθῆναι τε τὰς ποιότητας αὐτῶν ἀκριβῶς καὶ μὴ φαίνεσθαι γευομένοις τὸ ὄξος ὠμόν· ἐπὶ δὲ τῶν ἀποστρεφόμενων τὸ πλῆθος τοῦ ὄξους, σκευάζεται οὕτως·
- 25 τοῦ μὲν ὄξους ἔστω μέρος ἓν, τοῦ δὲ ἀπηφρισμένου μέλιτος μέρη δύο, ὕδατος δὲ μέρη τέσσαρα· εἰ δὲ ἰσχυρὸν αὐτὸ ποιῆσαι βούλει, τοσοῦτον ἐμβαλεῖς ὄξους, ὅσον καὶ τοῦ μέλιτος, καὶ χωρὶς ὕδατος σκευάσεις, βέλτιον δὲ ταῖς τῶν λαμβανόντων αἰσθήσεσι κρίνειν τὸ σύμμετρον, οὐ ταῖς ἡμετέραις, οἰκειότατον γὰρ τῇ φύσει τοῦ κάμνοντός
- 30 ἐστι τὸ ἡδιστον καὶ διὰ τοῦτο ὠφέλιμον, ἐναντιώτατον δὲ τὸ ἀηδέστατον. Ἐπὶ δὲ τῆς χρήσεως, ὕδατι θερμῷ κεραννύντας ὡς οἶνον δίδοναι, ὡς ἂν τῷ κάμνοντι ἡδύτερον φαίνοιτο. Ἐπιτήδειον δὲ ἐστι

τοῖς τοιούτοις, τό τε μέγα πολυετές καὶ τὸ διὰ κιτρίου καὶ τὸ διὰ σκυβαλίτου Ἀρχιγένους καὶ τὰ ἄλατια, αἱ δὲ συνθέσεις αὐτῶν μετ' οὐ πολὺ ῥηθήσονται.

Περὶ Κραιπάλης Φιλουμένου.

Κεφ. κε'.

5

Καὶ τὰς ἐξ οἴνου δὲ γιγνομένας ἀπεψίας, ἃς κραιπάλην καλοῦμεν, σχεδὸν ὡσαύτως μεταχειριστέον τῇ προῤῥηθείσῃ μεθόδῳ ἐπὶ τῆς ἀπεψίας· εἰ δέ τισιν ἄρα ψυχροποσία συνήθης εἴη καὶ ἄλλως ἐκκαίοντο τὸν στόμαχον, δοτέον αὐτοῖς καταρροφεῖν ἐκ διαστημάτων ἀκραιφνοῦς ὕδατος κυάθους δύο ἢ τρεῖς, καὶ ὕπνῳ μεσημερινῷ τὴν ταραχὴν ἀποκαταστήσαντες, ταχέως ἐπὶ τὸ λουτρὸν ἄξομεν ἐκτενέστερον τῆς ἀφιδρώσεως προνοούμενοι, καὶ προσαναγκάζοντες αὐτοὺς τῷ ἀπὸ τοῦ χλιαροῦ ὕδατος ἐμέτῳ χρῆσθαι ἢ αὐτὸν μόνων καθέσει δακτύλων ἐρεθίσαι τὸν ἔμετον, εἴτα ἐπὶ τὰς εἰρημένας τροφὰς προσάξομεν, ὕδα- 10 ρεστέρας καὶ ὀλιγωτέρας δίδοντες πόσεις, ὅπως ἀβαρὴς μένη ἡ κεφαλή· ἐμβρεχέσθω δὲ εὐθὺς ἐξ ἀρχῆς ἡ κεφαλὴ ὁμφακίνῳ ἐλαίῳ, καὶ τῇ ἐξῆς ἀπεψίας προνοητέον· ἄριστον δὲ εἴ τις ἀψιθνήτην ἐπὶ πλείους ἡμέρας προπίνειν μετὰ τὸ λουτρὸν καὶ μετὰ τοὺς ἐωθινοὺς περιπάτους ἐθισθῇ, ἢ ὄξους σκιλλιτικοῦ μύστρου πλῆθος καταρροφεῖν, εἴτα ἐπὶ σιωπῆς διάγειν πρὸς βραχύ, καὶ οὕτω τὰ λοιπὰ πράττειν, ὡς ἐν 20 τῷ περὶ ἀπεψίας εἴρηται.

Πῶς ἐπιμελητέον κοιλίας ἐπεχομένης.

Κεφ. κς'.

Ἡ κατὰ γαστέρα τῶν περιττωμάτων ἐπίσχεσις, ἥ διὰ τὰ λαμβανόμενα σιτία τε καὶ ποτὰ κατὰ ποιότητα καὶ ποσότητα τῶν ληφθέν- 25 των ἢ διὰ τὴν τάξιν καὶ τὸν τρόπον τῆς χρήσεως γίγνεται. Παρὰ μὲν τὴν ποιότητα, στρυφνῶν ἢ αὐστηρῶν ἢ ξηρῶν ταῖς συστάσεσιν ὑπαρχόντων τῶν λαμβανομένων, παρὰ δὲ τὴν ποσότητα, ἐλαττόνων τοῦ προσήκοντος μέτρου, παρὰ δὲ τὴν τάξιν, εἰ τὰ μὲν ξηρὰ καὶ στρυφνὰ πρότερον, τὰ δὲ ὑγρὰ καὶ λιπαρὰ καὶ γλυκέα δεύτερον προσ- 30

ηνέγκατο· παρὰ δὲ τὸν τρόπον τῆς χρήσεως, εἰ δέον σιτεῖσθαι δις πᾶσαν ἡμέραν εἰσάπαξ προσηνέγκατο τὴν τροφήν· ἡ δὲ περὶ τὴν γαστέρα τε καὶ τὰ ἔντερα τῆς ἐπισχέσεως τῶν περιττωμάτων αἰτία, διὰ τε τὴν φύσιν αὐτῶν καὶ διὰ τὴν ἐπίκτητον γίνεται διάθεσιν. Αἱ

5 μὲν δὴ περὶ τὴν φύσιν αὐτῶν αἰτίαι, αἱ μοχθηραὶ εἰσι τῶν σωματῶν κατασκευαί, αἱ δὲ ἐπίκτητοι, ὅκτω εἰσι τῆς γαστρὸς δυσκрасαίαι· τέσσαρες μὲν ἀπλαῖ, θερμότης, ψυχρότης, ὑγρότης, ξηρότης, τέσσαρες δὲ ἄλλαι σύνθετοι, θερμότης ἅμα καὶ ὑγρότης, ψυχρότης ἅμα καὶ ὑγρότης, ψυχρότης ἅμα καὶ ξηρότης καὶ θερμότης ἅμα καὶ ξηρότης.

10 Χρὴ δὲ εἰς τοσοῦτον μέγεθος ἥκειν ἐκάστην τῶν δυσκрасαιῶν, ὥς ἀσθενῇ φανερώς ἐργάσασθαι τὴν ἀποκριτικὴν δύναμιν, ἥτοι τῆς γαστρὸς μόνης ἢ καὶ τῶν λεπτῶν ἐντέρων ἢ τῶν παχέων ἢ καὶ συμπάντων ἅμα τῶν εἰρημένων, ὥς ἐν τοῖς εἰσοῖς γίνεται· ἔτι δὲ πρὸς τούτοις ἐπέχεται ἡ γαστήρ ποτὲ μὲν ἐπὶ τῶν πυρετῶν διὰ δριμύτητα

15 ἀναξηραινόντων καὶ ἐξαναλίσκόντων τὰ ὑγρά, ποτὲ δὲ ἀποστρεφόμενης τῆς ὕλης εἰς ἐτέρους τόπους καὶ δι' ἐκείνων ἐκκρινομένης· ἰδρώτων γὰρ διὰ τῆς ἐπιφανείας πλειόνων κινηθέντων, στενοῦται ἡ κοιλία· καὶ στομάχου δὲ ρευματιζομένου, κατέχεσθαι συμβαίνει τὴν ἄφοδον· καὶ διὰ φλεγμονὴν γειτνιαζούσαν καὶ ἀποθλίβουσαν τὸ ἀπευ-

20 θυσμένον, οἷον κύστεως ἢ ὑστέρας, καὶ δι' ἔλκωσιν ἢ ὀδύνην περὶ ταῦτα τὰ μέρη γιγνομένην, ἀνατρέχει τὰ περιττώματα. Ἐπὶ δὲ τῶν ἀνακομιζομένων ἐκ νόσου ἐπέχεται ἡ γαστήρ, διὰ τὸ πλείστην ἀνάδοσιν ἐκ τῶν τροφῶν εἰς τὸ σῶμα γίνεσθαι, καὶ διὰ τοῦτο βραχὺ

καὶ ξηρὸν καὶ δυσέκκριτον γίγνεται | τὸ σκύβαλον· πρὸς τούτοις δὲ 25 ἐπέχεται ἡ γαστήρ καὶ δι' ἐπίσχεσιν τῆς συρρεούσης ξανθῆς χολῆς συνήθως εἰς τὰ ἔντερα· αὕτη γὰρ ἐν τῷ κατὰ φύσιν ἔχοντι ζῶφ συρρέουσα δάκνει καὶ ἐρεθίζει τὰ ἔντερα, καὶ πρὸς ἐκκρίσιν ἐπεγεῖρει τῶν περιττωμάτων καὶ διὰ τοῦτο, κινή τροφῆς αἰεὶ ἡ νῆστις εὐρίσκειται, εἰς ἣν ἐμβάλλει ὁ ἐκ τῆς χοληδόχου κύστεως παράγων ἐπὶ τὰ

30 ἔντερα τὴν χολὴν πόρος Διὰ ταύτας μὲν δὴ τὰς αἰτίας ἐπέχεται ἡ γαστήρ, κοινὸν δὲ ἐπὶ πάντων παράγγελμα τὴν ἐναντίαν θεραπείαν τῇ τὴν βλάβην ἐργασαμένη αἰτίᾳ προσάγειν· ἴδιον δὲ καθ' ἐκάστην, εἰ μὲν ὀλιγώτερα τὰ σιτία προσαράμενος ἐπεσχέθη τὴν γαστέρα ὁ ἄνθρωπος, πλείω τε ἅμα καὶ ὑγρότερα διδόναι, εἰ δὲ ξηρότερα εἶη προσ-

26 ἔχειν τὸ ζῶον ΠΒ. «ἔχοντι ζῶφ» Ζ.

πόσαι εἰσὶν αἱ ἐπίκτητοι δυσκрасαίαι τῆς γαστρὸς καὶ πόσαι τούτων ἀπλαῖ καὶ πόσαι σύνθετοι.

διὰ ποίαν αἰτίαν ἐπέχεται ἡ γαστήρ τῶν ἀνακομιζομένων ἐκ νόσου.

φ. 271 κώδ. Βερζολίνου

ενεγκάμενος, υγρότερα μὲν διδόναι μὴ πολλὰ δέ· εἰ δὲ αὐστηρὰ καὶ
 στρυφνὰ τῆς ἐπισχέσεως αἷτια γέγονε, γλυκέα καὶ λιπαρὰ διδόναι· εἰ
 δὲ διὰ τὴν τάξιν γέγονεν, εἰς τὸ δέον ἐπαναγαγεῖν· εἰ δὲ ἄπαξ ἀντι-
 τοῦ δις τρεφόμενος ἐπισχέθη τὴν γαστέρα, οὐ μόνον δις ἀλλὰ καὶ
 πλεονάκις διδόναι τὰ ἀρμόδια. Κατὰ δὲ τὸν αὐτὸν τρόπον τὰς προσ- 5
 φάτους δυσκρασίας ἐξιᾶσθαι διὰ τῶν ἐναντίων, ὑγραίνοντας μὲν τὰ
 σώματα εἰ ἐξηράνθη, ξηραίνοντας δὲ εἰ ὑγράνθη· καὶ ψύχοντας μὲν
 εἰ ἐθερμάνθη, θερμαίνοντας δὲ εἰ ἐψύχθη, καὶ ἐπὶ τῶν κατὰ συζυγίαν
 ποιότητων ἀναλόγως πράττειν. Ἐπισχεθείσης δὲ τῆς εἰς τὰ ἔντερα
 συρρεούσης χολῆς ἢ διὰ πᾶχος ἢ δι' ἔμφραξιν τῶν χοληδόχων πό- 10
 ρων, τῇ λεπτυνούσῃ διαίτῃ χρηστέον· ὥσαύτως δὲ εὐμηχάνως ἐνί-
 στασθαι χρὴ πρὸς τὰς ἄλλας αἰτίας τῆς ἐπισχέσεως τῆς γαστροῦς, λύ-
 οντας τὴν τῶν σπλάγχχνων φλεγμονήν, ὁπότε δι' αὐτὴν ἡ ἐποχὴ γί-
 γνοιτο· ἀποστρέφοντας δὲ εἰς τὰ ἔντερα τὰς ὕλας, τρέπειν ἀλλαχόσε·
 αἱ δὲ ταῦτα ποιεῖν δυνάμεναι ὕλαι ἐν τοῖς περὶ τῶν ἀπλῶν φαρ- 15
 μάκων προεῖρηνται λόγοις κατ' ἀρχὰς τῆσδε τῆς πραγματείας, κἂν
 τῷ μετ' αὐτοὺς γραφέντι περὶ τῶν καθαιρόντων φαρμάκων. Κοινὴ δὲ
 πάντων τῶν ὁπωσοῦν ἐπεχομένων τὴν γαστέρα θεραπεία ἐστὶ τοιάδε·
 σχῆμα κατακλίσεως τὸ ὀρθιώτερον ἐπιτήδειον, καὶ ἐπὶ πλευρᾷς ἀρι- 20
 στερᾷς κατάκλισις· καὶ ἡσυχία μὲν καὶ ἀκίνησις ἐφεκτικὰ τῆς γα-
 στρῆς, κίνησις δὲ καὶ περίπατος προτρεπτικὰ· καὶ ὀλιγοποσία μὲν καὶ
 τὸ μὴ προπίνειν μὴδ' ἐν μέσῃ τροφῇ ποτὸν διδόναι, ἀναξηραντικὰ
 τῆς γαστροῦ· πρόποσις δὲ καὶ πολυποσία καθυγραίνουσι τὰ σκύδαλα·
 ὕπνος πέττει καὶ τὰ περιττώματα εὖροα παρασκευάζει, γρήγοροις δὲ 25
 διαφορεῖ τὰς ὕλας καὶ μετέωρα κρατεῖ· πλεῖστον δὲ αἱ κατὰ τὰς τρο-
 φὰς ποιότητες δύνανται· ὅθεν χρὴ ταύτας εὐκοιλίους διδόναι, ἅμεινον
 δ' εἴ τις δοίῃ χυλὸν ἀψιθίου ἢ τὰ τῆς ἀλόης καταπότια· τούτων δὲ
 μὴδὲν ἀνυόντων, ἀλλὰ σκληρῶν ἐγκειμένων τῶν σκυβάλων καὶ βαρυ-
 νομένης τῆς ὀσφύος, περιτεινομένου δὲ καὶ ἐμπνευματουμένου τοῦ ἐπι- 30
 γαστρίου, τὸ ἐπιμένειν ταῖς ὑγραίνουσαις τροφαῖς ἄτοπον· λιθωδῶν
 γὰρ πολλάκις ἐσφηνωμένων ἐν τῷ ἀπευθυμένῳ, τὰ λαμβανόμενα σι-
 τία τὸν στόμαχον καὶ τὴν γαστέρα ὑπερυγραίνει καὶ θηλύνει, διελ-
 θεῖν δὲ μέχρι τοῦ ἀπευθυμένου ἀδυνατεῖ, ὥστε ἐντεῦθεν τινα ἔτερα
 παρακολουθεῖ χαλεπὰ. Βέλτιον οὖν ἐπὶ τούτων κλύζειν τὴν κοιλίαν

κοινὴ θεραπεία
 τῶν ὁπωσοῦν
 ἐπεχομένων
 τὴν γαστέρα.

περὶ διαχρίσμά-
των τῆς ἔδρας
ὑπαντικῶν

- πιτσανῆς χυλῷ μετὰ μέλιτος καὶ ἐλαίου, καὶ βαλάνοις δὲ χρηστέον καὶ διαχρίμασι τῆς ἔδρας· στυπτηρία δὲ ὑγρὰ μέλιτι λειανθεῖσα, ἰσφύεται ἄχρις ἂν κερὰ γένηται, καὶ ἐκ τούτου διαχρίεται ἡ ἔδρα· καὶ ῥαδίως μὲν πολλὰ σκύδαλα προσιβάξει, πονοῦσι δὲ βραχὺ· κάλλιστα
- 5 δὲ ποιεῖ ὁ τῆς κυκλαμίνου χυλὸς μετὰ μέλιτος διαχρίόμενος καὶ ἐν κροκίδι προστιθέμενος· καὶ ἡ λινοζωστὶς δὲ λειουμένη χλωρὰ καὶ ἀναπλαττομένη βαλάνου τρόπον, ξηραίνεται καὶ ὑποτίθεται καὶ ποιεῖ πάνυ καλῶς.

Ἄλλην βάλανος καθαρτική.

- 10 Ἀψινθίου κόμης κεκομμένης καὶ σεσημένης, νίτρου, ἀνὰ δραχμὰς τέσσαρας, ἐλατηρίου δραχμὴν μίαν ἀναλάμβανε μέλιτι ἰσφύ, καὶ ποιεῖ βαλάνους καὶ ὑποτίθει προπυριάσας τοὺς τόπους· προεῖρηται δὲ ἤδη περὶ τούτων τελειότατα ἐν τῷ Τρεισκαιδεκάτῳ Λόγῳ τῆςδε τῆς πραγματείας, ἔνθα καὶ ἐπομφάγια καθαρτικὰ γεγράφαμεν καὶ τῶν
- 15 διὰ στόματος διδομένων μαλακτικῶν τῆς κοιλίας διαφόρων ἀπλῶν τι καὶ συνθέτων βοηθημάτων ἐμνημονεύσαμεν, ὅθεν περιττὸν ἡγοῦμας κἀνταῦθα τὰ αὐτὰ λέγειν.

Ἀψινθάτου σκευασία μαλακτικοῦ.

- Κόστου οὐγκίαν μίαν, ναρδοστάχους γραμμάρια τέσσαρα, μαστί-
- 20 χης γραμμάρια τριάκοντα δύο, μέλιτος ξέστας δύο, οἴνου ξέστας δέκα. Ἐτέρα. Σίνωνος οὐγκίαν μίαν, σχίνου ἄνθους γραμμάρια ἕξ, μαστίχης γραμμάρια δώδεκα, φύλλου δραχμὰς δύο, ναρδοστάχους γραμμάρια δύο, μέλιτος ξέστην ἓνα, οἴνου ξέστας πέντε.

Ἀψινθάτον πικρὸν μᾶλλον φλεγματικοῖς ἀρμόδιον.

- 25 Ἀγαρικοῦ, ῥόδων ξηρῶν ἀνὰ γραμμάρια δύο, ἀλόης γραμμάρια ἑπτὰ, μαστίχης γραμμάρια δώδεκα, μέλιτος ξέστην ἓνα, οἴνου ξέστας πέντε. Ἄλλο [μελαγχολικοῖς καὶ φλεγματικοῖς]. Φύλλου γραμμάρια ἕξ, ναρδοστάχους γραμμάρια δώδεκα, ἀλόης γραμμάρια ἑννέα, μέλιτος ξέστην ἓνα, οἴνου ξέστας ἕξ· τοῦτο ἀρμύζει μελαγχολικοῖς

καὶ φλεγματικοῖς. Ἄλλο. Φύλλου, ναρδοστάχυος, κασίας, ἀμώμου ἀνὰ οὐγκίας τρεῖς, κόστου, ἀσάρου ἀνὰ γραμμάρια τέσσαρα, μαστίχης γραμμάρια ἐννέα, ἀλόης γραμμάρια δώδεκα, μέλιτος ξέστην ἕνα, οἶνου ξέστας πέντε.

Περὶ ἐμπνευματώσεως.

5

Κεφ. κζ'.

Ἐμπνευματώσεως ἀρχὴ τροφὴ κακῶς διοικουμένη· ἔστι δὲ ἡ τῶν πνευμάτων ἐν γαστρὶ γένεσις χυμῶν τινων φλεγματωδῶν εἰς ἀτμούς ἀναλυομένων ὑπὸ θερμότητος μετρίας· ἡ γὰρ ἰσχυρὰ ψύξις οὐδόλως ἀτμὸν ἐργάζεται, διότι μηδόλως λεπτύνει μηδὲ κατεργάζεται μηδὲ 10 διαλύει τὴν τροφήν, ἡ δὲ ἰσχυρὰ θερμασία λεπτύνει τὴν τροφήν· ἐὰν δὲ φυσῶδης ὑπάρχῃ φύσει, τηνικαῦτα καὶ ἐξ ἀρχῆς γεννᾶται μὲν ὁμιχλῶδες πνεῦμά τι, ὀλίγον δ' ὥς ὑπὸ μιᾶς ἢ δευτέρας ἐρυγῆς ἐκκενοῦσθαι. Ἡ δὲ μετρία θερμασία ἐνδεέστερον ἐνεργοῦσα, διαλύει μὲν τὰ σιτία, κατεργάζεται δὲ οὐκ ἀκριβῶς, ὅθεν ἡ τοῦ πνεύματος γέ- 15 νεσις συμβαίνει. Ἐνὶ λόγῳ καθάπερ ἐκτός, αἱ ψυχρότεραι ἐν χειμῶνι καὶ βόρειοι καταστάσεις καὶ αἱ θερμότεραι τοῦ θέρους ὥρα συνιστάμεναι καθαρὸν ἀπεργάζονται τὸν ἀέρα, μεταξὺ δὲ τούτων εἰσὶν αἱ τὴν ὁμίχλην γεννῶσαι, κατὰ τὸν αὐτὸν τρόπον ἐν τοῖς τῶν ζῴων σώμασιν οὔτε ἐν ἐσχάταις ἀτονίαις τῆς θερμασίας, οὔτε ὅταν ἰσχυρῶς 20 εὐρωστῇ, ἀλλὰ κατὰ τὰς μεταξὺ τούτων ἀπογεννᾶται τὸ φυσῶδες περίττωμα. Καὶ τοῦτο διὰ μὲν τοῦ στομάχου ἐκκρινόμενον ἐρυγὰς ἐργάζεται, διὰ δὲ τῆς ἔδρας ἥτοι ψοφώδεις ἢ ἀνεὺ ψόφου φύσας· ἐπειδὴ δὲ μήτε διὰ στόματος μήτε διὰ τῆς ἔδρας ἐκκρίνηται, τὴν ἐμπνευμάτωσιν ὀνομαζομένην ἀποτελεῖ.

25

Ἀρχιγένους.

Παρέπεται δὲ τοῖς πάσχουσι στομάχου βάρος καὶ διάτασις, καὶ σοφίζεσθαι τοὺς πολλοὺς εἰς αὐτὸν | μόνον ἐρεῖδειν τὴν ὀδύνην καὶ γὰρ ὁ πόνος ποτὲ μὲν ἐμπροσθεν παρ' ὅλον τὸ στέρνον, ποτὲ δὲ ὀπίσω παρὰ τοὺς τοῦ τραχήλου καὶ μεταφρένου σπονδύλους ἐμπίπτει, πολ-

φ. 272 κῶδ.
Βεζολίνου

- λάκις δὲ ἑκατέρωθεν συνέχει, ἐνίοτε δὲ καὶ διόγκωσιν ἐργάζεται κατὰ τὸ στόμα τῆς κοιλίας· ἐρυγαὶ δὲ διάκενοι γίνονται πρὸς ὀλίγον κουφίζουσαι, ἐποχὴ τε πνευμάτων διὰ τῆς κάτω κοιλίας ἐκκρινομένων.
- Ὑποπίπτει δὲ ὄγκος κατὰ τὴν κοιλίαν ὑπόχαινος, εἰκὼν πρὸς τὰς
- 5 τῶν χειρῶν ἐπιθέσεις, τισὶ δὲ αὐτῶν καὶ πόνοι παρέπονται καὶ ἀνορεξίαι καὶ κεφαλῆς ὀδύνη· εἰ δὲ πρὸ τῆς παντελοῦς ἀποκαταστάσεως λάβοιεν τροφήν, προσεμφυσῶνται τὰ μέρη καὶ διατρίβονται ἐπὶ πλείον μετ' ὀδύνης, φερομένης πολλάκις μέχρι κλειδὸς καὶ ὠμοπλάτης καὶ ῥάχεως πάσης σὺν τῇ καὶ τὰς ἐρυγὰς ἐπέχεσθαι, ὥς τινες ἤδη καὶ
- 10 πνιγμῷ δοκεῖν παραπλήσιόν τι πάσχειν· κουφίζονται δὲ τῆς τε τροφῆς ὑπελθούσης καὶ τῶν πνευμάτων, εἴτε δι' ἐρυγῶν ἢ δι' ἐντέρων ἀπεκκριθέντων. Τοὺς μὲν οὖν οὐ πρὸ πολλοῦ βεβρωκότας πρῶτον ἐμεῖν κέλευε, ἔπειτα θάλπειν χρὴ διὰ πιλήματος ἐλαιοβραχοῦς προσηνῶς θερμοῦ, βαλανιστέον τε ἀνυπερθέτως τοῖς πνεῦμα προσκαλου-
- 15 μένοις, οἷον πηγάνου σπέρματος καὶ κυμίνου Ἰσφ μετὰ μέλιτος ἐφθοῦ καὶ νίτρου ὀλίγου· ἀσιτία δὲ ἀναγκαῖα τῷ πάθει καὶ μιᾶς δύο ἡμερῶν, καὶ ἐν τοῖς παροξυσμοῖς ἐμβροχαὶ δι' ἐλαίου ἀφηψημένον ἔχοντος ἀψίνθιον, πήγανον, ἄνηθον· ἐμπασσέσθω δὲ τοῖς πιλήμασι κύμινον λεῖον ἢ σελίνου σπέρμα καὶ μᾶλλον σίνων, ἔπειτα καὶ σικύαι παρα-
- 20 λαμβανέσθωσαν κοῦφαι πολλαὶ μετὰ πλείονος φλογός. Ἐπιμενούσης δὲ τῆς διαθέσεως, καταπλάσσειν τῷ διὰ λινოსπέρματος καὶ κριθίνου καὶ ἀλεύρου, κυμίνου τε λείου καὶ ἀνήθου σπέρματος ἢ σελίνου ἢ μαράθρου ἢ ἡρυγγίου ρίζης, ὕδρομέλιτός τε καὶ ἐλαίου, ἐν ᾧ ἀφήψηται πήγανον, δαφνίδες, μελάνθιον, μίγνυε δὲ καὶ ἀσφαλτον καὶ ἔλαιον
- 25 δάφνινον. Εἰ δὲ φλεγμονὴ σύνεστι τῇ ἐμπνευματώσει, ἀντὶ τῶν θερμαίνοντων τὰ χαλῶντα προσάγειν χρὴ, οἷον ἄνηθον ἐνεψῶν τῷ ἐλαίῳ καὶ μίγνυς στέαρ ὄρνιθος ἢ χηνός. Ἡ δὲ τροφὴ σιτώδης ἔστω καὶ ὀλίγη, καὶ μετὰ πολὺν τῆς προσφορᾶς χρόνον διδόσθω τὸ πόμα· τρίψεις τε μετὰ τὰ σιτία τῶν ἄκρων ἐπιτελεῖσθωσαν· ὑπαγέσθω δὲ ἡ κοιλία διὰ
- 30 τε τροφῆς ἢ δι' ἀλόης καὶ κηρωταὶ προσαγέσθωσαν σκευασθεῖσαι δι' ἐλαίου, ἐν ᾧ σικύου ἀγρίου ρίζα ἐναφήψηται· ἐπὶ τέλει δὲ μαλάγματι χρηστέον, τῷ διὰ σπερμάτων ἢ διὰ δαφνίδων.

7 προσεμφυσῶνται ΠΒ. 12 ἀποκριθέντων ΠΒ. «ἀπεκκριθέντων» Ζ. 15 Ἰσα ΠΒ. «Ἰσφ» Ζ. 17 καὶ 18 ἔχει ΠΒ. ἔγρ. «ἔχοντος» (;) Ζ. 23 μαράθρου ὡρυγίου ΠΒ. ἔγρ. «μαράθρου ἢ ἡρυγγίου» Ζ. 24 μίγνυσι ΠΒ. «μίγνυε» Ζ.

Μαρκιανού διαβροχὴ ἐπὶ τῶν ἀπὸ νόσου ἐμπνευμάτωσιν
 ἔχόντων περὶ τὸ διάφραγμα ἢ τὰ ἔντερα
 καὶ βορβορυγμὸν περὶ τὰ σπλάγχνα.

Πηγάνου χλωροῦ οὐγκίας τέσσαρας, μελιώτων, ἀψινθίου ἀνά
 οὐγκίας τέσσαρας, τήλεως οὐγκίας ἕξ. Βρέχε· τὴν τῆλιν πρὸ μιᾶς 5
 ὀλίγῳ ὕδατι, εἴτα ἐπιβαλὼν αὐτῇ τὰ λοιπὰ καὶ ἐλαίου ξέστας ἕξ,
 ἔψε καλῶς ἀκάπνῳ πυρὶ· καὶ διηθήσας ἐρεῖ σφαίρᾳ, πυρία ἐπὶ πολὺ.
 Εἰ δὲ ἐπιτείνοιτο ἡ ὁδύνη, ἐμβιβαστέον αὐτοὺς εἰς ἐλαιον, εἰ μὴδὲν ἕτε-
 ρον κωλύει· ἢ ἐψήσαντες ἐν ὕδατι ἀλθαίας ῥίζαν, δάφνης φύλλα, τῆ-
 λιν, γλήχωνα, πήγανον, καὶ ἐλαιον τῷ ἀφεψήματι ἐπιβαλόντες, ἐμ- 10
 βιβάζομεν· προκοπῆς δὲ γενομένης, προσφερέσθωσαν τροφὴν ἄρτον
 ἐξ ὕδατος καὶ ἰχθύας τοὺς ἀπαλοσάρκους· οἱ δ' ἐν ἀναλήψει ὄντες,
 ἀναληπτικῶς ἀγέσθωσαν, σιναπιζέσθωσάν τε καὶ μετὰ πολλοῦ πυρὸς
 σικυαζέσθωσαν μετὰ τὰ γυμνάσια, εἴτ' ἐμέιτωσαν. Εἰ δ' ἀσθενὲς εἴη 15
 τὸ σύμπτωμα, καταπλαστέον ἐν τῷ παροξυσμῷ τῷ διὰ νάπυος, καὶ
 μετ' ὀλίγον προποτιστέον ἀλόης δραχμὴν μίαν ἢ σμύρνης σπέρματος
 ἴσον· καὶ ἀριστολογία δὲ μάλιστα ἡ στρογγύλη πινομένη ὅσον δραχ-
 μῆς πλῆθος πνεύματα διαλύει καὶ τοὺς βραδυπεπτοῦντας ὠφελεῖ·
 καὶ καλαμίνθης ἀφέψημα ἢ πολίου μετὰ μέλιτος ὀλίγου καὶ πεπέρεως
 λειοτάτου βραχείος. Καὶ ὅς δὲ ἀστράγαλος καυθεὶς καὶ ποθεὶς, στρό- 20
 φους καὶ ἐμπνευματώσεις ἰᾶται· ἢ ῥάμνου φύλλα λεάνας χλωρὰ ἀνά-
 πλασσε τροχίσκους καὶ ξήραινεν ἐν σκιᾷ καὶ δίδου δραχμὴν μίαν ἀπυ-
 ρέκτοις μετ' οἴνου κεκραμένου, πυρέσσουσι δὲ μεθ' ὕδρομέλιτος. ποιεῖ
 καὶ πρὸς τὰς εἰσέωδεις διαθέσεις καὶ πᾶν ἄλγημα πνευματικόν· θαυ-
 μαστῶς γὰρ δι' ἐρυγῶν καὶ φουσῶν διαφοροῦμενοι, ὕγειες γίνονται, 25
 ὡς Διοσκορίδης φησὶν· ὠφέλιμον δὲ αὐτοῖς καὶ καστόριον πινόμενον
 μετ' ὀξυκράτου· δίδου δὲ δραχμὴν μίαν, καὶ ἔξωθεν δὲ αὐτὸ μετ'
 ἐλαίου σικυωνίου ἐπιτίθει, κἄν γὰρ μετὰ στρόφων τύχωσιν αἱ ἐμπνευ-
 ματώσεις. ἰᾶται ταῦτα· καὶ σκίλλινον δὲ ὄξος καταρροφεῖτωσαν πρὸ
 τροφῆς καὶ μετὰ τροφὴν ἢ εἰς κοίτην· ἀρμολζόντως δὲ δίδεται τούτοις 30
 εἰς νύκτα τῆς διὰ δύο πεπέρεων ὅσον ὀρόβου μέγεθος, τοῖς δ' εὐτό-
 νοις κυάμου αἰγυπτίου· ἐπεχομένης δὲ τῆς κοιλίας, ἀνυπερθέτως κλυ-

ὅτι ὁ ἀστράγα-
 λος τοῦ χοίρου
 καυθεὶς καὶ πο-
 θεὶς, στρόφους
 καὶ ἐμπνευμα-
 τώσεις ἰᾶται.

1 νόσον ΠΒ. «νόσου» Ζ. 5 τίλεως — — τίλων ΠΒ. κ. ο. π. 7 ἐρέῃ ΠΒ. «ἐρεῖ»
 Ζ. 12 οἱ δὲ ἀναλήψει ΠΒ. ἔγρ. «οἱ δὲ ἐν ἀναλήψει» Ζ. 15 τὸ διὰ ΠΒ. 16 σμύρ-
 νης σπέρματος οἶνφ ΠΒ. «σμύρνης σπέρματος ἴσον» Ζ. 25 φουσῶν ΠΒ.

στέον· λουτρῷ δὲ χρηστέον ἐκ διαλειμμάτων τινῶν ἐν ταῖς ἀνέσεσι·
 προपुरιάσθωσαν δὲ οἱ τοιοῦτοι τόν τε νῶτον καὶ τὸν στόμαχον καὶ
 καταπασσέσθωσαν νίτρω ὥπτημένῳ καὶ ταῖς ἐμβάσεσι θερμότεραις
 χρησθῶσαν. Μετὰ δὲ τὸ λουτρόν, ἡ τροφή διδόσθω ἄφυσος, καὶ μετὰ
 5 πᾶσαν τροφήν οἶνον δοτέον ἀκρατέστερον. Διαιρεῖται δὲ τὴν τρο-
 φήν, λαμβάνοντες ἐπ' ἀρίστῳ μὲν τὸ τρίτον μέρος, ἐν δὲ τῷ δεῖπνῳ
 τὸ δίμοιρον, τὴν δὲ τῶν ὀπωρῶν καὶ τῶν ὑγρῶν λαχάνων προσφορὰν
 αἰεὶ δι' ὑπονοίας ἐχέτωσαν καὶ τὴν πολυποσίαν, ὡς πολειμωτάτην
 οὔσαν τῷ πάθει τῆς ἐμπνευματώσεως. Τὰς δὲ τῆς κοιλίας ὀδύνας ἡ
 10 διὰ παχύτητα γινομένης πνεύματος ἢ διὰ ψύξιν, οἶνος ἀκρατέστερος
 πινόμενος ὀνίνησιν, ὕπνος δὲ ἐπιγενόμενος καὶ τελείως αὐτὰς ἀπαλ-
 λάττει.

ὅτι ἡ πολυποσία
 πολειμωτάτη
 τῇ ἐμπνευμα-
 τώσει.

Περὶ εἰλεοῦ καὶ χορδαποῦ Ἀρχιγένους.

Κεφ. κη'.

- 15 Ὁ εἰλεὺς πάθος ἐστὶν ἐντέρων ὀδύνην ὀλέθριον ἐπιφέρον, αἰτία δὲ
 τοῦ πάθους, συνεχῆς διαφθορὰ σιτίων πολλῶν τε καὶ ποικίλων καὶ
 ἄσυνήθων καὶ μάλιστα τῶν καταπιμέλων· συνίσταται δὲ καὶ ἐπὶ πλη-
 γαῖς τισι καὶ ἐπὶ ψύξεσιν ἰσχυραῖς καὶ ἐπὶ ψυχροῦ ἀθρόῳ πόσει, μάλ-
 20 ιστα ἐφ' ἰδρωτί παραλαμβανομένη, συμβαίνει δὲ καὶ οἷς ἔντερον
 εἰς τὸν ὄσχεον σὺν τῇ κόπρῳ κατέβη, εἴτα ἀνεθλίβη μετὰ βίας
 καὶ ἐκ τούτου ἐφλέγμηνε· γίγνεται δὲ καὶ ἐπὶ ταῖς τῶν δηλητηρίων
 πόσεσι, καὶ ὑπὸ σκληρᾶς κόπρου περὶ τὰ λεπτά ἔντερα ἐνσχεθείσης.
 Ἐφ' ἐνὸς δὲ τόπου τῆς ὀδύνης | ἐνερειδούσης περὶ τὰ λεπτά τῶν ἐν-
 25 τέρων, ὡς σκληρίαν ὑποπίπτειν τῇ ἀφῇ, χορδαψὸν ἰδίως ἐκάλουν οἱ
 ἀρχαῖοι, τοῦτέστι μάλαξιν ἐντέρων· καὶ πολλοὶ ἐπὶ ταῖς ὀδύνασι
 θνήσκουσιν αὐτίκα, ἐτέροις δὲ διαπύσκει ἡ φλεγμονή, καὶ αὖθις με-
 λανθὲν τὸ ἔντερον καὶ διασαπὲν ἐκπίπτει καὶ οὕτως ἐκλείπουσι. Σύν-
 νηθες δὲ τὸ πάθος παιδικῇ ἡλικίᾳ, ἐκφεύγουσι μέντοι διὰ τὴν φυσι-

ὄσχεος λέγεται
 καὶ οὐκ ὄσχος·
 ἐνυμολογεῖται δὲ
 ἀπὸ τοῦ ὀχεύω
 ὄσχος, ὡς τὸ φῶς
 λεῖψω φωλέος
 καὶ πλεονασμῷ
 τοῦ ὄσχεος· διὰ
 καὶ διὰ τοῦ ε γρά-
 φεται.

φ. 273 κὼδ
 Βερολίνου.

τί καλεῖται χορ-
 δαψός.

κὴν ὑγρότητα, γέρουσι δὲ οὐ πάνυ μὲν σύνθηες, εἰ δὲ περιπέσωσι τῷ
 πάθει, οὐ μάλα περιγίνονται. Παρέπεται δὲ τοῖς κάμνουσιν ὁδύνη
 περιειλουμένη, στομάχου πλάδος, ἔκλυσις, ἐρυγαὶ κεναὶ μηδὲν ἐπι-
 κουφίζουσαι, βορβορυγμὸς τῶν ἐντέρων, ἐποχὴ παντελὴς κόπρου καὶ
 πνευμάτων· εἰ δ' ἐπίτασιν λάβοι τὸ πάθος, πάντα ἀνέκφορα γίγνε- 5
 ται· διὸ καὶ ἔμετος φλέγματος καὶ χολῆς, ψῡξις τοῦ παντός σώμα-
 τος, πόνος πολὺς καὶ δύσπνοια. Εἰ δὲ καὶ θνήσκειν μέλλουσιν, ἰδρῶς
 ψυχρὸς καὶ δυσουρία, ὁ δακτύλιος ἐσφιγμένος, ὡς μηδὲ πυρῆνα μῆ-
 λης σχεδὸν ὑποδέχεσθαι, ἐνίοτε δὲ καὶ κόπρος ἀνεμείται. Εἰ μὲν οὖν
 ἔγκειται τροφὴ ἄπεπτος ἐν τῇ γαστρὶ, μελίκρατον διδόντες μετὰ νί-
 τρου, ἐμείν ἀναγκάσομεν, ἔπειτα πάλιν ὕδωρ θερμὸν καθαρὸν διδό-
 ναι, πρὸς τὸ τὴν δῆξιν ἀμβλῦναι· εἰ δὲ μηδὲν τῶν σιτίων ἄπειπτον
 ἐν τῇ γαστρὶ περιέχοιτο, σπουδαστέον, ὅση δύναμις, κάτω ἔλκειν καὶ
 πνεύματα καὶ σκύβαλα διὰ τε βαλάνων καὶ διαχρίστων καὶ κλυστή- 15
 ρων, σπουδῇ πάντα ποιοῦντας· βάλανοι μὲν οὖν αἱ ἀπὸ πηγάνου σπέρ-
 ματος καὶ νίτρου καὶ κυμίνου καὶ μέλιτος, ἀγαθαὶ δὲ καὶ αἱ ἀπὸ καυ-
 λῶν τῆς κράμβης σκευαζόμεναι σὺν μέλιτι ἐφθῶ· ἔλκουσι γὰρ ἐκ βά-
 θους· μακρὰς δὲ βαλάνους πεποικῆσθαι δεῖ, ὡς ὑπερβαίνειν τὸν σφιγ-
 κτῆρα· καὶ προστιθέντων, πυριάσθω ὁ δακτύλιος διὰ σπόγγων· καὶ
 κυκλαμίνου δὲ χυλὸς ἐκάστῳ χρησίμως συμπλέκεται, καὶ μετὰ μέλι- 20
 τος δὲ καὶ νίτρου διαχρίόμενος πρακτικῶς ὠφελεῖ, καὶ κενταύριον σὺν
 μέλιτι καὶ νίτρῳ· ὡς ὅτι δὲ ἐσωτάτῳ διαχρίεσθωσαν· ἐνιέσθω δὲ καὶ
 διὰ κλυστήρος ἔλαιον ἐν ᾧ ἀφήψηται πήγανον, κύμινον, ἀλθαίας ρί-
 ζα ἢ τὰ φύλλα, κενταύριον, σικύου ἀγρίου ρίζα· προσβεβλήσθω δὲ 25
 καὶ βούτυρον καὶ ῥητίνη καὶ τερεβινθίνη, ὥστε πάχος ἐγγίνεσθαι τῷ
 ἐνέματι· ἐνιέσθω δὲ διὰ εὐρυτέρου αὐλίσκου δαψιλὲς πρὸς λόγον τῶν
 σωμάτων, ἐνίοτε μέχρι δύο κοτυλῶν· καὶ κλυστήρες δὲ διὰ τῶν προσι-
 ρημένων σκευαζέσθωσαν· καλῶς δὲ ποιεῖ καὶ ἡ τοῦ ἀγρίου σικύου ρίζα
 τεθλασμένη καὶ ἐψουμένη ἐν ὕδατι ἐπὶ πολὺ σὺν ἀψινθίῳ· εἴτα διη-
 θῆθην τὸ ἀφέψημα προσλαβέτω νίτρον καὶ μέλι καὶ ἔλαιον. Εἰ δὲ 30
 σκληροτέραν κόπρον ἐγκεῖσθαι τοῖς ἐντέροις τεκμαίροιτό τις ἢ φλεγ-
 μονῆς ἔμφασις εἴη, ἀλθαίαν καὶ τῆλιν μετ' ἰσχάδων ἐψήσαντες, εἴτα
 διηθήσαντες καὶ ἐπιβαλόντες τῷ ἀφεψήματι βούτυρον καὶ ἀνήθινον

μήλη ἐστὶν ἀν-
 τικὸν ἐργαλεῖον
 δι' ἧς ψηλαφῶν-
 ται τὰ ποσούμε-
 να καὶ γράφεται
 διὰ τοῦ η, ἀπὸ
 τοῦ μελῶ τὸ
 ψηλαφῶ.

10 μῆλος ΠΒ. «μελῶ» Ζ. 19 προστιθέντων (:) ΠΒ. 29 καὶ 30 διηθὲν ΠΒ.
 ἔγρ. «διηθῆθην» Ζ. 31 τεκμαίρομενος ΠΒ. ἔγρ. «τεκμαίροιτό τις» Ζ.

ἔλαιον, πλείστον ἐνήσομεν παραινοῦντες κρατεῖν, ἐφ' ὅσον ἂν δύναιντο.
 Ἄριστον δὲ ἔνεμα καὶ τοῦτο. Ἀσφάλτου δραχμὰς τέσσαρας, νίτρου
 δραχμὴν μίαν, ἀλόης οὐγκίαν μίαν, ἐλαίου πηγανίνου οὐγκίας ἐννέα.
 Χρήσιμον δὲ καὶ συνεψοῦντας ἐλαίῳ κύμινον ἢ ἀψίνθιον, εἴτα διηθη-
 5 σαντας, ἀλὼν ὀλίγον ἐμβάλεῖν ἢ ὁποπᾶνακος δραχμὴν μίαν ἢ χαλβά-
 νης δραχμὰς τέσσαρας· ὠφελοῦσι δὲ καὶ ἰσχάδες καὶ πήγανον τῷ
 ἐλαίῳ συνεψύμενα. Τὰ δὲ τοιαῦτα ἐνέματα πρὸ τροφῆς ἐνιέσθω, καὶ
 μάλιστα τὸ δι' ἀσφάλτου· εἰ δὲ ἐπιτείνοντο, καὶ μετὰ τροφὴν ἐγκα-
 10 θιστέον αὐτοὺς εἰς ὑδρέλαιον. ἐνίοτε δὲ καὶ ἀφεψείσθω τῷ ὕδατι ἁλ-
 θαῖα, πήγανον, κόνυζα· καὶ πυρίας δὲ προσήκει γίνεσθαι διὰ πιτύ-
 ρων καὶ διὰ τῶν φωκωτῶν πυριατηρίων καὶ διὰ κύστεων βο-
 εῖων ἡμιπλήρων ὑδρέλαιου· πυριατέον δὲ καὶ ἐλαιοδραχέσιν ἐρίοις συ-
 ναφεψοῦντας τῷ ἐλαίῳ πήγανον, κύμινον, ἄνηθον, κόνυζαν μάλιστα
 δὲ τὴν λεπτήν, καρδάμωνον· καὶ τὸ κύμινον δὲ λεῖον ἐμπλαστέον τῇ
 15 κοιλίᾳ, εἴτα ἐπιθετέον τὸ ἔριον· δεήσει γὰρ ἀπὸ τῶν ἐμβροχῶν μὲν
 ἄρξασθαι, χρῆσθαι δὲ αὐταῖς καὶ μεταξὺ τῶν καταπλασμάτων· τὰ
 δὲ καταπλάσματα ἔστω ἐκ μέλιτος ἐσκευασμένα ἢ ὑδρομέλιτος ἀκρα-
 τεστέρου· προσλαμβανέντω δὲ καὶ λινόσπερμα, τῆλιν, γῦριν κριθίνην,
 αἶρινον ἄλευρον, κυάμινον, ἐμπαστέον τε αὐτοῖς πηγάνου καὶ κυμί-
 20 νου πολὺ ἢ ἀνήθου σπέρμα ἢ σελίνου ἢ πηγάνου σπέρμα ξηρόν· ἐμ-
 πασσεύσθω δὲ τάχος καὶ μετὰ τὴν ἐπίθεσιν θαλπείσθω, ἔπειτα ἀλλασ-
 σέσθω συνεχῶς· μετὰ δὲ ταῦτα σικύαι κολλάσθωσαν, τὰ μὲν πρῶτα
 τοῖς πόρρω τόποις κοῦφαι, ὕστερον δὲ αὐτοῖς τοῖς ὀδυνωμένοις τόποις·
 καὶ ἀμυχαὶ διδόσθωσαν βαθύτεραι, καὶ ἁλσὶν αἱ ἀμυχαὶ καταπασσεύ-
 25 σθωσαν. Μετὰ δὲ τὴν τούτων ἀπούλωσιν μαλάγματι χρηστέον τῷ
 διὰ σπερμάτων ἢ διὰ δαφνίδων· πόμα δὲ αὐτοῖς ἀρμόδιον, ἀνήθου
 ἀφέψημα, ὃ καὶ σύνθετόν ἐστι καὶ πρόσφορον· μετὰ δὲ τὸ πιεῖν, ἄρτον
 εἰς ὕδωρ ζέον ἐμβάλῳν, εὐθὺς δίδου φαγεῖν θερμούς τοὺς ψωμούς· σω-
 θήσεται γὰρ ἢ ἂν ᾗδη πνίγηται. Ὁρειβάσιος δὲ φησὶν· ἀφεψείσθω τὸ
 30 ἄνηθον ὕδατι καὶ ἐλαίῳ, καὶ τοῦτο πινέτωσαν, εἴτα τοὺς ψωμούς τοῦ
 ἄρτου ἐξ ὕδατος διδόναι· θαυμαστῶς γὰρ αὐτοὺς ὠφελεῖ, ἢ ἂν ἐμῶσι
 κόπρον· καὶ πήγανον δὲ ἐγκλυζόμενον τῷ ποτῷ χρήσιμον, καὶ σίνων
 καὶ σίων ξηρὰ λεῖα ἐμπασσόμενα· χάριεν δὲ καὶ τῆς μαλάχης τὸ

1 ἂν (:) ΠΒ. 13 ἐλαίου πηγάνου κύμινον ΠΒ. ἔγρ. «τῷ ἐλαίῳ πήγανον, κύμι-
 νον» Ζ. 21 πάχος ΠΒ. «τάχος» Ζ. 22 ὀδυνομένοις ΠΒ. 33 χάριεν ΠΒ.

σπέρμα λείον ἔμπασσόμενον τῷ πρώτῳ· ὠφέλιμον καὶ τὸ ἄδολον βάλ-
σαμον πινόμενον.

Ἄλλο.

Ἀσφάλτου δραχμὴν μίαν μετὰ βραχείας νίτρου λεάνας, δίδου πί-
ναι μετ' ὕδατος θαρρῶν.

5

Ἄλλο.

Πάνακος ῥίζης, κυμίνου, ἀνὰ δραχμὰς δύο, νίτρου δραχμὴν μίαν,
μέλιτι ἀναλαβὼν, δίδου καρύου ποντικοῦ τὸ μέγεθος ἐν ὕδατι θερμῷ.

Ἄλλο.

Καστορίου, ἀνίσου, πεπέρως ἀνὰ δραχμὴν μίαν καὶ ἡμίσειαν 10
δίδου μετ' ὀξύμέλιτος.

Ἄλλο Ἀσκληπιάδου λῦον τὰς διαχωρήσεις ἱκανῶς.

Ἐλατήριον τερεβινθίνη ἀναλαβὼν, καταπότια δίδου καὶ ὕδωρ ἐπιρ-
ροφεῖν.

Ἄλλο ἀναγκαῖον πρὸς εἰλεόν· λύει κοιλίαν, ποιεῖ 15

ἀσθματικοῖς, σπληνικοῖς, ὑδρωπικοῖς, λιθιῶσι,
δυσουρίαις, παραλυτικοῖς, τρομώδεσιν, ἐπιληπτικοῖς,
ὑστερिकाῖς πνιξίν, ἄγει καὶ ἔμμηνα.

Σκύλλης ὥμης τοῦ ἑγκαρδίου δραχμὰς ὀκτώ, ἀμμωνιακοῦ θυμιά-
ματος τὸ ἴσον, ἱρεως δραχμὴν μίαν, χαλβάνης δραχμὰς εἴκοσι πέντε, 20
ὀποπάνακος δραχμὰς δώδεκα. Τὴν σκύλλαν τρίβει κατ' ἰδίαν, ἔπειτα
δριμυτάτῃ τρίβει τὸ ἀμμωνιακόν, εἶτα χαλβάνην καὶ ὀποπάνακα· καὶ
μίξας | τὰ λοιπά, ἀνάπλαττε καταπότια καὶ δίδου δραχμὰς τέσσα-
ρας καὶ ὕδωρ ἐπιρροφεῖν κεκραμένον ὑδρομέλιτι ἢ ὀξύμέλιτι· τὸ δὲ
πλήθος τοῦ ὕγρου ἔστω κύαθοι τέσσαρες. Ποιεῖ καὶ πρὸς εἴψιν πρὸ 25
τροφῆς διδόμενον καταπίνειν, μετὰ τοῦ καὶ τὴν κοιλίαν εὐλυτον
ποιεῖν. Ἐχρησάμεθα ἐπιτυχῶς ἐπὶ τῶν ἀφλεγμάτων εἰλεῶν, φησὶν
Ἀρχιγένης, καὶ τῇ διὰ καλαμίνθης ἡμετέρας ἱερᾶ, δραχμὰς δύο, ἐνίοτε
δὲ καὶ τρεῖς εἰς καταπότια ἀναπλάσαντες· ἡ γὰρ ἐξεμείται τὸ φάρ-
μακον μετὰ φλέγματος πολλοῦ καὶ χολῆς, ἡ ὑπελθὼν κατ' ἐντερων 30
συνυπεξάγει ἑαυτῷ τὰ τὴν διάθεσιν ἐργαζόμενα αἷτια πάντα· ἐμμε-
νόντων δὲ τῶν ἀλγημάτων καὶ μάλιστα ἐφ' ὧν οἱ ἐνέμενοι κλυστῇ-

φύλ. 274 καὶ
Βεργολίνου.

13 ἐλάτερον ΠΒ. «ἐλατήριον» Ζ. 24 κεκραμένον ΠΒ. κ. ο. π. 26 εὐκλυ-
τον ΠΒ. «εὐλυτον» Ζ. 32 εἴφ' ὧν ΠΒ. «εἴφ' ὧν» Ζ.

- ρες οὐχ' ὑπεξέρχονται, διδόναι καὶ τὰς ἀνωδύνους καὶ τῷ πάθει ἀρ-
μοζούσας ἀντιδότους εἰς κοίτην. Κοινὴ μὲν οὖν καὶ ἀρίστη ἡ διὰ δύο
πεπέρεων καὶ ἡ Ἀνδρομάχου δι' ἐχιδνῶν θηριακὴ, μετὰ δὲ ταῦτα ἡ
μιθριδάτειος· ἰδίως δὲ ἐπὶ τούτων αἱ κοιλιακαὶ ποιοῦσιν, οἷα ἐστὶν ἡ
5 ζωπύρειος μάλιστα καὶ ἡ παιονία λεγομένη· ἀνεγράφη δὲ ἐν τῷ Τρις-
καιδεκάτῳ Λόγῳ. Εἰ δὲ ἀπὸ δηλητηρίου φαρμάκου εἰς εἰλεὸν ἐμπέ-
σοι, ὕδωρ χλιαρὸν πολὺ πίνειν διδόντας, ἐμείν ἀναγκαστέον, εἴτα
ἐπιδοτέον πίνειν ἔλαιον θερμὸν ἢ ζωμοὺς λιπαροὺς, ἵνα πάλιν ἐμέσῃσι·
μεθ' ὃ σύμμετρον πίνοντες ψυχρὸν ἡσυχάζεωσαν βραχὺ· εἴτα διδόναι
10 εὐθύς τὴν θηριακὴν λύσαντας μετ' οἴνου, τροφὰς τε εὐχύλους προσά-
γειν, σχιστῶ τε γάλακτι τὴν κοιλίαν κενοῦν.

Περὶ χορδαψοῦ.

- Ἐπὶ δὲ τοῦ καλουμένου Χορδαψοῦ, ἐφ' οὗ ἐν ἐνὶ τόπῳ ἡ ὀδὴν
ἐνερείδει, ὥστε σκληρίαν ὑποπίπτειν τῇ ἀφῇ καὶ ὄγκον περὶ τὰ λε-
15 πτὰ τῶν ἐντέρων, ὅζυς μὲν ὁ κίνδυνος, τὰ πολλὰ τὴν τρίτην ἢ τε-
τάρτην ἡμέραν οὐχ ὑπερβαίνων· ὅτε δὲ πρὸς διαπύσιν τρέπεται ἡ
φλεγμονή, γίνεται μακρότερος παρελκυσμός, ἀλλ' οὐδὲ ἐκεῖνος
ἀκίνδυνος τὰ πολλά· εἰσὶ δὲ οἱ δισώθησαν ἐξ αὐτῶν. Φλεβοτομία
μὲν οὖν πρὸ τῶν τοπικῶν βοηθημάτων παραληπτέα, ἔπειτα σικύα
20 καὶ ἡ ἄλλη θεραπεία ὡς πρὸς φλεγμονὴν γιγνέσθω, δοτέον δὲ συνε-
χῶς καὶ τούτοις τῆς δι' ἐχιδνῶν θηριακῆς, ὅσον ἐρεβίνθου μικροῦ μέ-
γεθος μεθ' ὕδατος θερμοῦ, καὶ κλύζειν τοῖς πρὸς φλεγμονὰς ἀρμο-
δίοις, οἷον τήλεως καὶ μαλάχης ἀφεψήματι μετ' ἐλαίου καὶ βουτύρου,
καὶ ποτίζειν λιβανωτίδος ἀφέψημα καὶ σχίνου ἄνθους, μίου, μαρά-
25 θρου καὶ μάλιστα ἀνήθου· καλῶς δὲ ποιεῖ τούτοις καὶ ῥάμνου φύλλα
χλωρὰ λεανθέντα καὶ ἀναπλασθέντα καὶ ἀναξηραίνόμενα, δίδου δὲ
δραχμὴν μίαν μεθ' ὕδατος θερμοῦ· τοὺς δὲ ἀπὸ σπασμῶν ἢ ῥηγμά-
των εἰλεοὺς φλεβοτομεῖν, καὶ τὰ διασημαίνοντα τὴν ὀδύνην μέρη
κατασχάσαντες ἀμυχαῖς βαθυτέραις ἐμβρέχειν οἰσυπηροῖς ἐρίοις,

4 τὴν μιθριδάτειον ΠΒ. 5 ζωπύριος ΠΒ. 7 διδόντες ΠΒ. «διδόντας» Ζ.
10 λύσαντες ΠΒ. «λύσαντας» Ζ. 14 ἐνερείδῃ ΠΒ. 17 μικρότερος ΠΒ. 23 τί-
λεως ΠΒ. 29 κατασχάσαντες ΠΒ.

ποτίζειν δὲ καὶ τὰς ἀνωδύνους ἀντιδότους, τοὺς δὲ κλυστῆρας πα-
 ραιτεῖσθαι· εἰ δὲ ὁ εἰλὸς διὰ τὴν εἰς ὄσχεον κατολισθήσιν τοῦ ἐντέρου
 γένηται, πειρατέον εὐθὺς σχηματίσαντας αὐτοὺς ἀνωρρεπῆς ἀναθλί-
 βειν εἰς βουβῶνα τὸ κατολισθῆσαν ἔντερον ἡρέμα, ἀδιάστως καὶ ἀθλί-
 πτως, καὶ ἐπιδέσμῳ περικρατεῖν. Εἰ δὲ ἐκ τῆς θλίψεως φλεγμονὴ εἴη 5
 γενομένη, στρόφοι τε καὶ ἐμπνευματώσεις συμβαίνειεν, φλεβοτομη-
 τέον καὶ τούτους, ἐπ' ἀσιτίας τε μέχρι τῆς τρίτης τηρητέον, ἐμβρέ-
 χοντας ἐν ἀρχῇ μὲν οἰσυπηροῖς ἐρίοις δι' οἶνελαίου, εἶτα καταπλάσ-
 σοντας ὡμῇ λύσει, ἐνίοτε δὲ καὶ κατασχιστέον κύκλῳ τὰ φλεγμαι-
 νοντα μέρη, χρηστέον δὲ καὶ καταιονήσει δι' ἀλθαίας καὶ τήλεως 10
 ἀφεψήματος καὶ ἐλαίου.

Περὶ τῶν ὑπὸ δριμέος χυμοῦ ὀδυνωμένων τὸ κῶλον.

Κεφάλ. κθ'.

Οἱς ἂν ἐν τῷ κῶλῳ καὶ ἐντέροις δριμύς καὶ δακνώδης ἐνιζήση
 χυμός, βλάπτονται μὲν ὑπὸ τῶν θερμῶν τροφῶν καὶ φαρμάκων καὶ 15
 ἐνεμάτων, καὶ ἀσιτοῦντες παροξύνονται, διατίθενται δὲ ἄμεινον τοῖς
 κατακεραστικοῖς καὶ ἀδήκτοις χρώμενοι· οἱ γὰρ λεπτοὶ καὶ δριμεῖς
 χυμοὶ σφοδροτάτην ὀδύνην ἐπιφέρουσιν, ἐνίοτε δὲ καὶ σπασμούς, καὶ
 μάλιστα περὶ τὸ στόμα τῆς γαστρὸς ἀθροισθέντες, ἔστι δ' ὅτε καὶ
 συγκοπαὶ ἐπιγίνονται καὶ νοτίδες ψυχραί· οἱ τοιοῦτοι δὲ χλιαρὸν πión- 20
 τες καὶ ἐμέσαντες, χολώδη χυμὸν ἐκκρίνουσιν, ἐνίοτε δὲ ἰψ παρα-
 πλήσιον τῇ χροίᾳ· οὗτος μὲν οὖν ὁ χυμός ἐάν ἐν τῇ γαστρὶ συνιστῇ-
 ται δάκνων καὶ συγκοπὰς ἐπιφέρων, ἐμέτοις αὐτὸν ἐκκαθαίρειν χρή·
 ὅταν δὲ ἐν τοῖς ἐντέροις ἀθροίζεται, ἐνιέναι δι' ἔδρας προσήκει τινὰ 25
 τῶν τοὺς χυμοὺς κατακλύζειν καὶ ῥύπτειν δυναμένων ἀδήκτως, τοιοῦ-
 τος δὲ ἐστὶν ὁ τῆς πτισάνης χυλός· ἐδέσματα δὲ αὐτοῖς εὐχυμά τε
 καὶ δύσφθαρτα δοτέον, φεύγειν δὲ τὰ λεπτύνοντα καὶ θερμαίνοντα·
 χρή γὰρ ἢ κενῶσαι τὸν λυποῦντα χυμὸν ἢ κατακεράσαι· παραδείγ-
 ματος δὲ χάριν μνημονεύσω τινῶν θεραπειῶν τῶν ὑφ' ἡμῶν. Ὁ μὲν <sup>Ἀετίου ἀφήγη-
 σις.</sup> 30
 τεσσαρακοντούτης ἦν κωλικός· εἶναι νομιζόμενος, οὐ μόνον οὐδὲν ὄνι-
 νάμενος ὑπὸ καταντλήσεως καὶ πυρίας καὶ καταπλασμάτων δριμείων,

δ συμβαίνειουσι ΠΒ. «συμβαίνειου» Ζ. 23 αὐτὸν ἐκκαθαίρειν αὐτὸν χρή
 ΒΠ. «αὐτὸν ἐκκαθαίρειν χρή» Ζ. 30-31 ὀνιτόμενος ΠΒ.

- ἀλλὰ καὶ παροξυνόμενος, καὶ μέλι μετὰ πεπέρεως προσενεγκάμενος
 ἐσχάτως ὠδυνήθη· καὶ χυλὸν τήλεις ἅμα μέλιτι λαβὼν ἱκανῶς
 παρωξύνθη· στοχασάμενος οὖν ἐγὼ δακνώδεις ἐν αὐτοῖς τοῖς χιτῶσι
 τῶν ἐντέρων ἀναπεπόσθαι χυμούς, δύσφθαρτον αὐτῷ παρέσχον τρο-
 5 φήν· εἴτα διαθεασάμενος ἤττον ὀδυνώμενον, ἔγων χρῆναι τὴν κακο-
 χυμίαν καθαίρειν τῷ διὰ τῆς ἀλόης πικρῷ φαρμάκῳ· ἀθρόως μὲν οὖν
 οὐκ ἐτόλμησα καθαίρειν τὸν ἄνθρωπον, ὑπὸ τῆς ὀδύνης καὶ τῆς ἐν-
 δείας ἥδη τῷ χρόνῳ τῶν δυνάμεων καθηρημένων, ἐκ διαστημάτων δέ
 τινων συμμέτρων ἐκάθηρα κατὰ βραχὺ τῇ διὰ τῆς ἀλόης πικρῷ, καὶ
 10 ἐν ὀλίγαις ἡμέραις τελέως αὐτὸν ἰασάμην, μὴ προσαγαγὼν ἕτερον
 βοήθημα. Ἅλλος δὲ νεανίσκος οὐκ ὀλίγον ἔμπροσθεν ὀχλούμενος ὑπὸ
 τῶν κωλικῶν ἀλγημάτων, ἐκαθάρθη λαβὼν σκαμμωνίαν· ἀξιολόγου
 δὲ κενώσεως γενομένης, ἐδήχθη ἐκείνα μάλιστα τὰ μέρη, ἃ πρότερον
 εἶχεν ἀσθενῆ, ὥστε ἐκ τούτου οἶον ῥευματικὴν τινὰ καὶ ὀδυνηρὰν
 15 περὶ τὰ ἔντερα σχεῖν διάθесιν· ἰασάμην οὖν καὶ τοῦτον, ἀπορρίψαι
 μὲν κελεύσας τὰ κωλικά βοηθήματα, τραφῆναι δὲ χόνδρῳ ἄλικος
 θερμῷ μεθ' ὕδατος ἡψημένῳ, κόκκων ῥόας συνεψηθέντων αὐτῷ· κοι-
 μηθέντι δὲ ὅλη τῇ νυκτὶ χωρὶς ὀδύνης, ἔωθεν ἐδώκαμεν αὐτῷ πιεῖν
 ῥοῦ χυλὸν ὕδαρῃ, ὅπως εἴ γέ τις εἴη περὶ τὸ ἔντερον γεγεννημένη ἐλ-
 20 κώδης διάθεις, στύψῃ ταύτην· εἴτα ἐπὶ ἀρίστῳ χρῆσθαι τῷ χόνδρῳ
 ὁμοίως μετὰ κόκκων ῥόας καὶ ὕδατος ἐψηθέντι κελεύσας, εἰς ἐσπέραν
 ἄρτον οἶνῳ τινὶ τῶν αὐστηρῶν παλαιῶν διάβροχον ἔδωκα· συνεχωρή-
 σαμεν δὲ καὶ τῶν αὐστηρῶν ὀπωρῶν λαβεῖν, ὥς ἂν ἐθέλοι βραχὺ·
 ὁμοίως δὲ καὶ τῇ τρίτῃ διαιτηθεὶς ἐν τῇ τετάρτῃ πίων τὴν θηριακὴν
 25 ὑγίης τελέως | ἐγένετο. Ἅλλον δὲ τινὰ παραπλησίως διακειμένον
 ὥρα θέρους, ἐπειδὴ καὶ διψώδης ἱκανῶς ὑπῆρχε, διαιτήσαντες ὁμοίως,
 καὶ ψυχρῷ ποτῷ συνεχωρήσαμεν τοῦτον χρῆσθαι· ἐνίοτε δὲ κενωθέν-
 τος τοῦ χυμοῦ καὶ ἐπιμενούσης τῆς ὀδύνης καταφεύγειν δεῖν ἔγνωμεν
 30 ἐπὶ τὴν τῶν ναρκωτικῶν χρῆσιν· ἐν γὰρ ταῖς τοιαύταις διαθέσεσιν,
 οὐ μόνον τὸ ναρκοῦν τὴν αἴσθησιν, ἀλλὰ καὶ τὸ παχύνον τὴν λεπτό-
 τητα τῶν ὕγρῶν καὶ ἐμψύχον τὴν θερμότητα, μεγάλως ὠφελεῖ.

φ. 275 κώδ.
 Βεργολίνου.

*Περὶ τῶν ὑπὸ ψυχρῶν καὶ φλεγματικῶν χυμῶν
ὀδυνωμένων τὸ κῶλον.*

Κεφ. λ'.

Παχέων δὲ ὄντων καὶ γλίσχρων χυμῶν τῶν τῆς ὀδύνης αἰτίων, 5
μηδαμῶς προσφέρειν τὰ ναρκωτικά· κουφίζεται μὲν γὰρ ἐπὶ τῇ τού-
των χρήσει, ναρκουμένης δηλονότι τῆς αἰσθήσεως, πάλιν δὲ δυστυ-
χοῦσι κάκιον, παχυνομένων τε ἐπὶ πλέον τῶν χυμῶν καὶ δυσεκκρίτων
γινομένων· τούτοις δὲ ναυταίαι ἅμα τοῖς ἐμέτοις μεγάλαι τε καὶ συνε-
χέστεραι γίνονται, ἐμείται δὲ φλεγματώδη καὶ διεφθαρμένα, ἴσχεται 10
δὲ τὰ διαχωρήματα ἅμα τῇ μηδὲ φύσας ἐκκρίνεσθαι, μηδὲ ἐρυγὴν
γίγνεσθαι· πολλάκις δὲ καὶ ὥσπερ ἐνσιλούμενον αὐτοῖς ἐστὶ τὸ ἄλ-
γημα καὶ πλείονα τόπον ἐπιλαμβάνον, ἐνίοτε δὲ καὶ τόπον ἐκ τόπου
μεταβάλλον καὶ σφοδρότερον γιγνόμενον. Ἐναργῆς δὲ διάγνωσις ἐστὶ 15
τῶν νεφρῶν θέσεως, ποτὲ δὲ ταπεινότερον· εἰ γὰρ κατὰ τὴν τῶν
νεφρῶν θέσιν ἐρηρυσμένον εἴη καθ' ἓνα τόπον μετ' ὀδύνης καὶ βά-
ρους, τῶν νεφρῶν νομιστέον εἶναι πάθος· ἐπισκεπτέον δὲ πρὸς τού-
τοις καὶ τὰ οὖρα· πάνυ ὕδατώδη καὶ καθαρὰ κατ' ἀρχὰς οὐρεῖται
τοῖς νεφριτικοῖς, ὥσπερ ἐν ταῖς ἐξῆς ἡμέραις ὑπόστασιν ἔχοντα πα-
χείαν, εἴτα ἀκριβῶς ψαμμώδη. Ἐπὶ δὲ τῶν κωλικῶν, κἂν διαχω- 20
ρήσῃ ποτὲ ἢ γαστήρ, πνευματωδέστερα καὶ ὕδατωδέστερά πως ἐκ-
κρίνεται, καὶ πολλάκις ἐποχεῖται τῇ ὕδατι τὰ σκύβαλα παραπλήσια
βολβίτοις τῇ συστάσει· ἐστὶ δ' ὅτε καὶ χυμοῦ τινος ψυχροῦ συνεκ-
κριθέντος αὐτοῖς παραχρήμα παύεται· ἐπὶ δὲ ταῖς πυρίαις καὶ τοῖς
καταπλάσμασιν, οἱ μὲν νεφριτικοὶ παρηγοροῦνται, χαλωμένων δη- 25
λονότι τῶν περὶ τὸν ἐσφηνωμένον λίθον σωματῶν, οἱ δὲ κωλικοὶ πρὸς
ὀλίγον μὲν δοκοῦσι παραμυθεῖσθαι, εἴτα μετὰ βραχὺ ἐπιτείνονται αὐ-
τοῖς αἱ ὀδύνηαι σφόδρα, χεομένων δηλονότι τῶν χυμῶν ἐκ τῆς τῶν
προσενχεθισῶν πυριῶν θερμασίας, καὶ πνευμάτων τικτομένων καὶ
πλείονα περιτάσιν ἐργαζομένων.

30

- Πῶς οὖν χρή τὰς διὰ τοὺς ψυχροὺς χυμοὺς ἐν τοῖς ἐντέροις ὀδύνας ἰᾶσθαι; Οὐ θερμαίνοντας σφοδρῶς καταιονήσουσιν ἢ καταπλάσασιν· ἐπὶ γὰρ τῶν θερμαίνοντων χέονται καὶ πνευματοῦνται πάντες οἱ ψυχροὶ καὶ παχεῖς χυμοί, καὶ διατείνοντες τὰ ἔντερα ἐπιτείνουσι τὰς ὀδύνας. Προσθήκει τοίνυν αὐτοὺς τέμνειν τε ἄμα καὶ πέττειν, χωρὶς σφοδρᾶς θερμοκρασίας, καὶ ταῖς ἀφύστοις κεχρηῆσθαι. Ἐν μὲν οὖν τοῖς παροξυσμοῖς γίγνεσθαι ὀφείλει ἡ προσηρημένη ἐπὶ τῶν εἰλεωδῶν θεραπεία, ἐμβροχαί τε δι' ἐλαίου πηγανίνου καὶ σικυωνίου καὶ ἀνηθίνου, καὶ ἀσιτίαι καὶ πυρίαι καὶ καταπλάσματα καὶ ἐνέματα καὶ βαλανισμοὶ καὶ διαχρίσματα τῆς ἑδρας. Βοηθεῖ δὲ πρὸ τοῦ δεῖπνου, εἴ τις εἴη εὐμέης, πρὸ πάντων ὁ ἔμετος. Μὴ παυομένου δὲ τοῦ πάθους ἐπὶ πλείους ἡμέρας, ἔμβασις εἰς ἔλαιον παραληπτέα, εἰ δὲ μή, εἰς ὑδρέλαιον, ἐν ᾧ ἀφήψηται γλήχων, δάφνης φύλλα καὶ τὰ ὅμοια, πυρία διὰ πιτύρων καὶ κέγχρων καὶ καταπλάσματα τὰ ἐπὶ τῶν εἰλεωδῶν προσηρημένα, μετὰ δὲ ἡμέρας ἐπτὰ ἢ διὰ τῆς ἱερᾶς Ἀρχιγένης κάθαρσις παραλαμβανέσθω· ἐγχωρεῖ δὲ μὴ καθᾶραι ἀπὸ δριμυφαγίας δὲ ἄρξασθαι· ἐπεὶ δὲ τὸ σκόροδον πάντως ἀφυσότατόν ἐστιν, εἰ μὴ παρείη πυρετός, θαρροῦντες αὐτὸ προσοίσομεν· δίψος δὲ ἀκολουθεῖ τῇ δριμυφαγίᾳ· προσκομφιζέσθω δὲ ὁ πάσχων δεόντως προδεδιητημένος, ὅτε δριμυφαγεῖν μέλλει, καὶ ὑδροποσίᾳ κεχρηῆσθω· ἐπεὶ δὲ ἀσθενὲς γινόμενον τὸ κῶλον εἴωθεν ἐκ μικρᾶς προφάσεως ἐκ διαλειμμάτων τινῶν ἐπιφέρειν τὰς ὀδύνας, βέλτιον ἂν εἴη ἐπιμελεστέως διαιτᾶν, καὶ θεραπείαν ἀρμόζουσαν ὑποτάξαι. Καθ' ἡμέραν τοίνυν ἐξ ὕπνου ἀναστὰς ὁ πάσχων, τῆς κοιλίας ἀποπειράσθω· εἴτα ἐπὶ περίπατον ἐξίτω, βαδιζέτω δὲ καὶ χειμῶνος, εἰ μὴ παγετώδης ὁ ἀήρ εἴη ἢ αὐτὸς ἀσθενέστερος, ἐν τόπῳ ὑπαίθρῳ, εὐαέρῳ, νηνέμῳ τὰ μὲν πρῶτα πραοτέρως, ἔπειτα καὶ συντονώτερον· παύεσθαι δέ, ὅταν τὰ σκέλη θερμότερα καὶ κοπωδέστερα γένηται· εἴθ' ὑποστρέψας, πινέτω τι τῶν πρὸς τὴν διάθεσιν καταλλήλων φαρμάκων, καὶ ὀλίγον ἡσυχάσας καὶ βιοτικήν τι πρᾶξιν σχολάσας ἐπὶ ὥραν αἰωρεῖσθω εὐτόνως μὲν ἐφ' ἵππου, εἰ δὲ μή γε ἐπὶ ζευκτοῦ. Εἰ δὲ ἀσθενέστερος εἴη, διὰ πλοίου κατακείμενος παραιωρεῖσθαι δυνήσεται, συγκινεῖται γὰρ τὸ πᾶν σῶμα σὺν τῷ πλοίῳ· μικρῷ δὲ διαλύσας περιπάτη τὴν ἀπὸ τῆς αἰώρας ταραχὴν, πρᾶεως ἀναφωνεῖτω ἢ ἀναγινωσκέτω ἐμμελῶς μετὰ κραυγῆς

τὸ σκόροδον ἀφυσότατόν ἐστιν.

20

πῶς δαὲ τοὺς κοιλικοὺς διαιτᾶν.

25

βαδίζων· εἴτα βραχὺ ἡσυχάσας, ἐπ' ἄλειμμα καὶ τρίψιν ἀποδυσέσθω·
 γυμνασάμενός τε καὶ ἀποθεραπευθεὶς, προσφερέσθω τὴν τροφήν περὶ
 ὦραν ἑκτὴν, ὅπως μεταξὺ τοῦ ἀρίστου τε καὶ τοῦ δείπνου αὐταρκες
 γένηται διάστημα· διαιρεῖτω δὲ τὰ σιτία καὶ τὴν πλείονα μοῖραν ἐν
 τῷ δείπνῳ προσφερέσθω· ὠφέλιμον γὰρ τοῖς κωλικοῖς μερίζειν τὴν τρο- 5
 φήν· προπιὼν τοίνυν ἀψινθίτην οἶνον, προσφερέσθω μετ' ἐλαιῶν κολυμ-
 βάδων ἀλμάδων ἢ σταφυλῆς κρεμαστῆς κόκκων ὀλίγων ἢ χλωρῶν σύ-
 κων τριῶν ἢ τεσσάρων, εἴτα πόματος, εἰ μὴ ἄγαν ἐπείγοιτο, ἀπεχέ-
 σθω. Εἰ δὲ διψῶδης εἴη, ὀλίγῳ ποτῶ τὴν σφοδρότητα τοῦ διψοῦς ἰα-
 σάμενος, ραστώνῃ τινὶ καὶ θυμηδίᾳ χρήσθω, εἴτα ῥεμβόμενος ἐπὶ τὸ 10
 δεῖπνον περαγινέσθω· ἔστω δὲ τὸ δεῖπνον ποικίλον μὲν ὀλίγα, τοῖς
 δὲ ὠφελιμωτέροις ἐμπλεονάζον· πόμα δὲ τὴν τροφήν κατὰ μέσον μὴ
 διαιρεῖτω, ἀλλ' ὕστερον ταμιεύεσθω, καὶ αὐταρκες ἔστω τὸ πόμα,
 ἄθετος γὰρ ἡ πολυποσία τῷ πάθει· διαστήσας δὲ οὐ πᾶν μακρόν, ἐπὶ
 τὸν ὕπνον τρεπέσθω, καὶ τὴν νυκτερινὴν δίψαν, εἰ ἐπείγοιτο, πεφει- 15
 σμένως θεραπεύεσθω, κατὰ βραχὺ ῥοφῶν ὕδωρ. Καὶ περὶ μὲν τῆς κα-
 θημερινῆς τάξεως τῆς διαίτης ἐπὶ τοσοῦτον· ὑποτάξομεν δὲ διὰ βρα-
 χέων τὰ πρόσφορα σιτία τῷ πάθει καὶ ποτὰ καὶ φάρμακα.

Καθόλου μὲν οὖν ἐπὶ τῶν κωλικῶν πάντα τὰ προσφερόμενα τῆς
 λεπτυνούσης ἔστω διαίτης· ἄρτος τοίνυν ἔστω μὴ ξηρὸς μηδὲ κα- 20
 τὰθερμος κλιβανίτης, εἰ δὲ μὴ, ἱπνίτης· λάχανα δέ, ὡμὰ μὲν οὐ δο-
 τέον, ἐφθὰ δέ, κιχώριον, ἱντυβον, σπανίως δὲ θριδακίνης καυλόν,
 κολοκύνθην ἐν θερμοσποδιᾷ ὠπτημένην, ἣ γὰρ ἐφθὴ κακοστόμαχος,
 καὶ μαλάχην ἐφθὴν, οὐδὲν δὲ χωρὶς ἄρτου· ἐλαίας κολυμβάδας δι' 25
 ὀξυμέλιτος καὶ πηγάνου ἰσχευασμένας, τῶν δὲ ἄλλων φειδῶ τις ἔστω·
 ὄσπρια δὲ πάντα καθ' αὐτὰ μὲν οὐ χρήσιμα τῷ πάθει, ποικιλίας δὲ
 ἕνεκα ἐπὶ ποσὸν παραλαμβανέσθω φακός, σεῦτλον συντακὲν αὐτῷ καὶ
 εὖ μάλα συλλεανθὲν μετὰ πτισάνης, ἣ κύαμος σὺν τῇ πτισάνῃ ἐπι-
 μελῶς καθεψηθεὶς καὶ κατειργασμένος· σπανία μέντοι ἔστω ἡ τοῦ

δαίτα κωλικοῖς
ἀρμόζουσα

φ. 276 κωδ.
Βερολίνου.

1 ἀπολυσέσθω ΠΒ. «ἀποδυσέσθω» Ζ. 3 ὅπως [μετὰ τοῦ ἀρίστου τε καὶ τοῦ δεί-
 πνου] καὶ πρὸς τὸ δεῖπνον Β. ἔγρ. «ὅπως μεταξὺ τοῦ ἀρίστου τε καὶ τοῦ δείπνου
 αὐταρκες» Ζ. 20 μὴ δὲ ξηρὸς μὴ δὲ ΠΒ. ἔγρ. «μὴ ξηρὸς μηδὲ» Ζ. 27 σὺν τα-
 κέντος ΠΒ. ἔγρ. «συντακέν» Ζ. 28 συλλεανθέντος ἢ μετὰ ΙΙΒ. «συλλεανθὲν μετὰ»
 Ζ. ἴσως ἐπίσης ἀληθῶς οὕτως· «σεῦτλα συντακέντα αὐτῷ καὶ εὖ μάλα συλλεανθέντα
 μετὰ» Ζ.

ἡ χοῆσις τῶν τε
πεινητῶν, τῶν ἰ-
χθύων καὶ τῶν
χερσαίων ζῴων
τῶν ὀφελίμων
τοῖς κωλικοῖς καὶ
τῶν ἐπιβλαβῶν.

- ὁσπρίου χρήσις πλὴν τῆς πτισάνης· χρήσιμος δὲ αὕτη, λαπάθου αὐτῇ
συντακέντος· ὁ τάριχος δὲ τῶν πετραίων ἰχθύων ἐπιτήδειος, καὶ πα-
λαμῖς ἢ παλαιά· ἡδυνθέντα δὲ πεπέρει καὶ πηγάνῃ μετ' ὄξυμέλιτος
προσφερέσθω· σάρκες δὲ ἀρμοδιώταται μὲν αἱ τῶν πτηνῶν, δευτε-
ρεύουσι δ' αἱ τῶν ἰχθύων, τρίτην δὲ τάξιν ἔχουσιν αἱ τῶν χερσαίων·
ἀποδοκιμαστέον δὲ ἐν ἐκάστῳ γένει πάντα τὰ ἀσυνήθη. Τῶν δὲ συ-
νήθως εἰς ἐδώδην ἡμετέραν παραλαμβανομένων, παραιτητέα τὰ σκλη-
ρὰ ἢ τῇ φύσει ἢ διὰ τὴν ἡλικίαν, καὶ τὰ ἰνώδεις κεκτημένα σάρκας,
τά τε βρωματώδη καὶ τὰ δύσοσμα, τά τε ἄλλως κακόχυμα ἢ βαρύ-
10 τερα ταῖς ποιότησι καὶ καταπίμελα καὶ παντελῶς ἄσαρκα, καὶ τὰ
ἀσθενῆ, καὶ ὅσα διαρρεῖ ὑπὸ τῆς ὑγρότητος· διόπερ ἰχθύων τοὺς μὲν
ποταμίους καὶ τοὺς λιμναίους πάντας παραιτεῖσθαι δεῖ, τῶν δὲ θα-
λαττίων τοὺς μὲν πετραίους τῶν πελαγίων προκρίνειν, τοὺς δὲ πελα-
γίους τῶν αἰγιαλείων, καὶ τοὺς αἰγιαλείους τῶν ἐν λίμναις ἢ θαλάτ-
15 ταις τρεφομένων καὶ τῶν ἐν τοῖς τέλμασι τῶν μεγάλων μάλιστα πό-
λεων διαιτωμένων· αἰρεῖσθαι δὲ μᾶλλον λαύρακας καὶ ὄνισκους συμ-
μέτρους τῷ μεγέθει, σκάροι δὲ καὶ κίχλαι καὶ κωθιοί, ἀπαλώτατοι
μὲν καὶ διαχωροῦσι ῥᾶστα, τροφήν δὲ καὶ ῥώμην ὀλίγην παρέχουσι·
σκάρους δὲ ἐνταῦθα ἄκουε μὴ τοὺς μεγάλους, τρίγλαι δὲ καὶ σκορ-
20 πίοι καὶ ψῆτται, τροφῆς μὲν καὶ ἰσχύος ἕνεκα, πάντων νοστιμώτα-
τοι, βαρυτέραν δὲ ἀποτελοῦσι τὴν ἕξιν· διόπερ τὴν ἄγαν αὐτῶν συνέχειαν
φευκτέον· μωραίνας δὲ καὶ σηπίας καὶ τευθίδας καὶ πολύποδας καὶ πᾶν-
τα ἀπλῶς τὰ μαλάκια δύσπεπτα καὶ φυσώδη καὶ κακόχυμα ἡγητέον.
Τῶν δὲ ὀστρακοδέρμων καρὶς ἀβλαβεστάτη, καρκίνοιο δὲ ταρακτικός,
25 ἀστακοῦ δὲ ὅσον εἰς ἡδονὴν μετεχέτω, τῶν δὲ ὀστρέων πορφύρας καὶ
κήρυκας μᾶλλον προκρίτεον, εἴτα πελωρίδας, ἔπειτα ἐχίνοιο προσφά-
τους ἢ τὰ ἰδίως ὀστρεα καλούμενα, τὰ δὲ ἄλλα παραλειπτέα. Τῶν
δὲ πτηνῶν ἀλεκτορίδες πάντων αἰρετώτεροι, βοσκάδες δὲ ἔστωσαν,
εἴτα πέρδικες, φάσσαι· ἀσθενεστέρας δὲ ἕνεκα τροφῆς δοτέον περιστε-
30 ρὰς βοσκάδας καὶ τρυγόνας, φευκτὰ δὲ πάντα τὰ ἐν τοῖς ὕδασι διαι-
τώμενα τῶν πτηνῶν, ὡς βρωμώδη καὶ περιττωματικά. Τῶν δὲ τε-
τραπόδων ζῴων αἰρετώτερα τὰ ὅια καὶ πέψως ἕνεκα καὶ τροφῆς καὶ
ῥώμης καὶ διαχωρήσεως, δεύτερα δὲ ἐρίφια, τὰ δὲ ἄλλα τὰ ἡμέρα
φευκτέα. Τῶν δὲ ἀγρίων ὀλίγα ποικιλίας χάριν διδοσθῶ, πάντα δὲ

τὰ διδόμενα κρέα, συμπεπτωκότα ἔστω μέχρι δυοῖν ἡμερῶν ἐν χει-
 μῶνι μάλιστα, ὡς εὐθρυπτα γίνεσθαι, ἐξ ὕδατος δὲ πάντα ἐφθὰ τα-
 κερὰ. Τηγανιστὰ δὲ ὄση δύναιμι παραιτητέα καὶ τὰ ἐντόσθια πάν-
 τα, ψυχρὰ γὰρ καὶ ταρακτικά καὶ δύσπεπτα καὶ βαρέα καὶ ἰχωρῶδη
 καὶ ξμβρωμα καὶ πλάδων καὶ ναυτίας ποιητικά, μάλιστα οἱ κέφα- 5
 λοι· πνεύμων μέντοι ἐρίφειος δίσεφθος δοκεῖ ἐπὶ πᾶσι βρωθεῖς ὑπο-
 σύρειν τὴν πλεονασθεῖσαν τροφήν· οἱ δὲ γάλακτος ἐμπλήσαντες τὸν
 πνεύμονα, εἴθ' ἐψήσαντες ἢ ὀπτήσαντες, προσφερόμενοι ἡδονῆς χάριν,
 οὐχ ὠφελείας τοῦτο πράττουσι· καὶ πολὺ μᾶλλον οἱ κατατέμνοντες
 εἶτα τηγανίζοντες. Ταριχηροῦ δὲ κρέως καὶ μάλιστα παλαιοῦ δὺς- 10
 κολον καὶ χαλεπὸν περιγίγνεσθαι τὴν γαστέρα. Κοχλίας δὲ χερσαῖοι
 ἔγχυλοι, ὡς ἀντιπαθὲς κωλικῇ διαθέσει βρῶμα, δοκιμαζέσθωσαν· ἔμ-
 θαμμα δὲ καὶ ἄρτυμα κύμινον, πῆγανον, σίνων, μάραθρον, μίον,
 ὀρίγανον, θύμος, πέπερι, ζιγγίβερι, δαῦκος, σιλφίου ὀπός, ὄξος, μέλι,
 γάρος, οἶνος· πύρεθρον δὲ καὶ λιθυστικὸν καὶ ἐλένιον καὶ τὰ παρα- 15
 πλήσια φαρμακωδέστερα, διὸ παραφυλακτέον ἐν τῇ καθημερινῇ διαί-
 τη· καθόλου δέ, ὡς ἐν κεφαλῇ εἰπεῖν, ἐνὸς ἐστοχάσθαι προσήκει·
 ὅπως αἱ διδόμεναι τροφαὶ καλῶς πέπτοιτο, κατὰ μέρος δέ, ὅπως μὴ
 ξηρότης τὴν ἀποχώρησιν καταλάβῃ, μὴ κόπος τὴν κοιλίαν, πρὸς
 πλείονος τροφῆς κατεργασίαν, μὴ διαγωνισμὸς τῆς κοιλίας, πρὸς 20
 ποιότητα τῆς τροφῆς δυσχωρήτου οὔσης καὶ πλάδον ἐμποιοῦσης τῷ
 στομάχῳ, ὅπως μὴ μοχθηροὶ ἀπογεννῶνται χυμοί, μήτε ἐν κοιλίᾳ
 μήτε ἐν παντὶ τῷ σώματι· συνθλίβεται γὰρ πάντα τὰ ἄχρηστα πε-
 ριττώματα ἐπὶ μικραῖς προφάσεσιν εἰς τὸ πεπονθὸς καὶ ἀσθενέστερον
 μόριον, ὅθεν παραιτητέον πάντα τὰ μελιτώματα καὶ πλακούντια 25
 καὶ τὰ πλείστα τῶν τραγημάτων καὶ ὀπώρας· ἡδονῆς δὲ χάριν καὶ
 εὐστομαχίας διδόσθω σταφυλὴ λευκὴ γλυκεῖα συμπεπτωκυῖα μετ' ἄρ-
 του καὶ σῦκα πέπειρα, περιαιρεθέντος τοῦ δέρματος, ἀσταφίς ἡ ἀγί-
 γαρτος, τὰ δὲ λοιπὰ φευκτέα· οἶνος ὑποστύφων λεπτός, λευκός, δι-
 αυγής, μέσος τοῖς ἔτεσι· κρᾶσις δὲ ὕδαρεστέρα μᾶλλον καὶ τὸ πινό- 30
 μενον ὀλίγον. Εἰ δὲ δίψος μετὰ τροφήν ἐπιγένηται, ὕδωρ θερμὸν δι-
 δόσθω, πολεμιώτατον δὲ αὐτοῖς τὸ ψυχρόν· τὰ δὲ γλυκεῖα πάντα

ἡ λευκὴ σταφυ-
 λή καὶ γλυκεῖα
 εὐστόμαχος ἐστιν

2 παντός ΠΒ. «πάντα» Ζ. 6 δίσεφθος ΠΒ. «δίσεφθος» Ζ. 9 οὐ ὠφελείας
 ΠΒ. 18 πέπτοιτο ΠΒ. ὑποχώρησιν ΠΒ. 21 δυσχωρώτου ΠΒ. «δυσχωρή-
 του» Ζ. 23 συνθλίβεται Π. συντρίβεται Β. «συνθλίβεται» Ζ.

τῶν προπομάτων παραιτητέα. Τὰ μὲν οὖν κατὰ τὴν δίκαιαν οὕτω πως τῷ κωλικῷ διακεκρίσθω.

Κωλικὰ φάρμακα.

Κεφάλ. λα'.

- Φαρμάκων δὲ ἐπιτηδεύοτατόν ἐστι τοῖς κωλικοῖς οἶνος ὁ ἀψιθίτης, 5 ὅτε προπόματος ἐκ τῶν γυμνασίων ἢ λουτροῦ δέονται· καὶ μὴ διψῶσι δὲ ἄλλ' αὐχμωδεστέρας ἀντιλαμβανομένοις τῆς κοιλίας, πάνυ χρησίμως κύαθος εὖ κεκραμένος πρὸς τὰς ξηροφαγίας λαμβάνοιτο ἄν. Σκευάζεται δὲ ὁ ἀψιθίτης οἶνος καὶ πρὸς καιρὸν μὲν ἀποβρεχόμενος νυχθήμερον, ὅσον πεντεκαίδεκα ῥάβδων νέων καὶ πλήρων τοῦ ἀψι-
- 10 θίου εἰς κεράμιον ἕν, οἶνου λεπτοῦ τε καὶ στύφοντος μέσου παλαιοῦ ὅσον τρεῖς ξέστας· καὶ τὸ ἀφέψημα δὲ τῆς πόας μετὰ τὸ ἅπαξ τῷ ὕδατι συνανεζέσθαι κινούμενον πρὸς τὸν συνήθως πινόμενον οἶνον, χρησίμως ἄν δοεῖται μετὰ τὸ λουτρὸν ἢ τὰ γυμνάσια· κρείττων δ' ὁ κατὰ σχολὴν οὕτως συντιθέμενος. Ἡμίλιτρον τοῦ ἀψιθίου εἰς κεράμιον ἐμ-
- 15 βληθὲν καλλίστου νέου οἶνου, ὃν καλοῦμεν γλεῦκος, χρίεται καὶ ἔσ-
ται ἕως παύσεται | τῆς ζέσεως τὸ γλεῦκος· εἴτα ῥίπτεται μὲν τὸ ἀψι-
θιον, ὁ δ' οἶνος ἀποτεθεὶς παλαιοῦται· ἔχει δὲ τὸ κεράμιον ξέστας τεσ-
- 20 σαράκοντα ὀκτώ. Τονοὶ δὲ τὴν κοιλίαν ὁ ἀψιθίτης οἶνος αὐτάρκως, καὶ τὸ ἀποκαθήμενον γλοιῶδες τῇ κοιλίᾳ καὶ ἐντέροις λεληθότως ἀποσμήχει καὶ τῆς χολῆς τὰς γενέσεις προκωλύει· τὰ τε πνεύματα τὰ μὲν διωθεῖται, τὰ δ' ἀποστρέφει, καὶ τρόπον τινὰ καθυλίζει τὸ διοικητικὸν πνεῦμα. Καὶ ἀλόη δὲ ἡ καλλίστη καταπινομένη, ὅσον κυά-
- 25 μων τριῶν, ὅταν μὴ κατὰ λόγον ἢ ἀποχώρησις γένηται, ἐπιτηδειοτάτη· ὥσπερ δὲ ἡ καλλίστη ἀλόη καὶ μόνη ῥῶσαι δύναται, οὕτως ἡ φαύλη ποιότητος φαρμακώδους ἀναπίμπλησι τὴν κοιλίαν· τὰς δὲ παρεμπιπτούσας ἐμπνευματώσεις κύμινον ἄγριον, ὃ δὴ αἰθιοπικὸν καλοῦσιν, ὅσον κοχλιαρίου πληθὸς μεθ' ὕδατος θερμοῦ κυάθων δύο ἢ
- 30 τριῶν πινόμενον διαλύει, καὶ σίνων ὁμοίως ἢ πηγάνου κλωνάρια ἑναποζέσθοντα· καστόριον συνεχῶς πινόμενον καὶ τὴν κατασκευὴν ὅλην ἔλυσεν τοῦ πάθους καὶ πάσης ἄλλης φαρμακείας εὗρεται κρεῖσσον· δίδεται δὲ δραχμὴ μία ἐν τρισὶ κυάθοις μελικράτου χρηστοῦ.

15
σκευασία οἶνον
ἀψιθίου· καὶ
τί ἐστι τὸ κερά-
μιον.
φ. 277 κώδ.
Βερολίνου

8 ὡς κύαθος ΠΒ. ἀφῆρεσα «ὡς» Ζ. 20 γληνῶδες ΠΒ. «γλοιῶδες» Ζ. 24 ὑποχώρησις ΠΒ. (ἄρα καὶ σελ. 315 στίχ. 19 ἄνωγ.) «ἀποχώρησις» Ζ. οὕτω δὲ νομίζω ὅτι δέον νὰ γραφῇ καὶ τὸ ἔτερον ἄνωγ. χωρίον.

Περὶ λυκείας κόπρου μάλιστα τῆς λευκῆς πινομένης
καὶ περιapτομένης, καὶ περὶ τῶν ἐν αὐτῇ εὐρισκομένων
ὀστων Γαλῆνου.

Λύκων δὲ κόπρος διδομένη μάλιστα ἡ λευκὴ μεθ' ὕδατος ἢ οἶνου
λεπτοῦ καὶ λευκοῦ, ἄκρως ὠφελεῖ τοὺς κωλικούς, οὐ μόνον ἐν τοῖς 5
παροξυσμοῖς, ἀλλὰ καὶ τοῖς διαλείμμασιν· ἡ γὰρ παύει τὸ νόσημα
τέλειον ἢ παρετικὸν καὶ διὰ χρόνου γίνεσθαι παρασκευάζει· βέλτιον
δ' εἰ μὴ πεπτωκυῖαν ἐπὶ τῆς γῆς εὐροιμεν τὴν κόπρον, ἀλλ' ἐπὶ τι-
νος θάμνου ἢ βοτάνης· καὶ ὅστ' αὖ δὲ ἐν αὐτῇ εὐρίσκεται διαφυγόντα 10
τοῦ ζῆου τὴν πέψιν, ἅτινα λεῖα διδόμενα πίνεσθαι, ὀνίνησι μεγάλως
τοὺς κωλικούς· δεῖ δὲ ἀνθρώποις καθαρειοτέροις διδόντας ἁλῶν καὶ πε-
πέρων βραχὺ μιγνύειν ἢ τινος τῶν εὐωδῶν· θαυμαστὸν δὲ ὅπως καὶ
περιapτομένη ἡ λυκεία κόπρος ταῖς λαγόσι τοῦ πάσχοντος ὠφέλησε
σαφῶς· χρὴ δὲ τὸ δεσμοῦν ἄμμα τὸ περιapτόμενον, ἐκ λυκοβρώτων
γενέσθαι προβάτων, τὴν δὲ κόπρον ἐλαφείῳ δέρματι βαλόντας καὶ 15
δήσαντας, περιζωννύειν τὴν ὀσφύν· μὴ εὐπορούντων δὲ ἡμῶν ἐρίου ἐκ
λυκοβρώτων προβάτων, καὶ τὸ ἄρτημα ἐκ τοῦ ἐλαφείου δέρματος λαμ-
βάειν χρὴ.

Περὶ κορυδάλλου ὃν καὶ ἰδιωτικῶς ὀνομάζουσι
κούτζουλον.

20

Καὶ κόρυδος δὲ τὸ στρουθίον, ὃν τινες κορυδάλλον (καλοῦσιν, ὠφε-
λεῖ τοὺς κωλικούς ζωμῶ λιτῶ ἐψόμενος καὶ συνεχῶς ἄμα τῶ ζωμῶ)
λαμβάνόμενος, τῆς γὰρ ἐξ αὐτοῦ ὠφελείας ἐπειράθησαν φησὶν ὁ Γαλη-
νός. Τοῖς πυργίταις δ' ὀνομαζομένοις καὶ τραγλίταις στρουθίοις, τοῖς 25
ἐν τοῖς τεῖχεσι τῶν πόλεων διαιτωμένοις, ἔοικεν ὁ κορυδάλλος, πλὴν
τοῦ ὅτι μείζων ἐστὶ βραχύ, καὶ ἔχει ἐπὶ τῆς κεφαλῆς ὥσπερ τινὰ λό-
φον ἐκ τῶν πτερῶν αὐτοφυῆ, καὶ παρὰ τὰς ὁδοὺς εὐρίσκεται μάλι-
στα ἐν χειμῶνι. Ἄλλο. Ὑὸς ἀστράγαλον καύσας καὶ λειώσας, πό- 30
τιζε ὅλον μεθ' ὕδατος. Ἄλλο. Θύμου κορύμβους ἐψήσας μεθ' ὕδατος
εἰς ἀποτρίττωσιν καὶ διηθήσας, προσλαβὼν μέλι ἀπηφρισμένον δίδου
πίνειν.

Ἄλλο ᾧ αὐτὸς ἀπὸ πλάγην.

Ἡδύοσμον χλωρὸν ἐψήσας ἐπὶ πολὺ, δίδου πίνειν τὸ ἀφέψημα ἐπὶ
6 καὶ ΠΒ. «καὶ» Ζ. 14 ἄμα ΠΒ. «ἄμμα» Ζ. 15 βάλλοντας ΠΒ. «βαλόντας» Ζ.

ἡμέρας τρεῖς, καὶ οὐδέποτε πονήσει· ἡ δὲ χύτρα ἐν ἣ ἔψεις τὸν ἡδύο-
 σμον, βλέπε μὴ ἄψηται γῆς τὰς τρεῖς ἡμέρας· ἀπαράβατόν ἐστι καὶ
 πεπειραμένον ἐπὶ πολλῶν· δίδου δὲ τοὺς τρυφερωτάτους τῆς δάφνης
 ἀκρέμονας τοὺς ἀζύγους τρώγειν τὰς τρεῖς ἡμέρας, ἐν αἷς πίνει τὸ
 5 ἀφέψημα τοῦ ἡδυόσμου.

Ἄλλο.

Περιστερεῶνων ὀρθῶν ῥίζας κόψας λεπτῶς, ἔψει μεθ' ὕδατος εἰς τὸ
 τρίτον, καὶ πότιζε νῆστιν ἐπὶ ἡμέρας πέντε καὶ ἰάσει τοὺς χρονίους
 κωλικούς.

10

Ἄλλο.

Πράσιον οἶνομέλιτι ἐψήσας δίδου πίνειν καὶ ἀπαλλαγῆσεται τῆς
 ὀδύνης ὁ πάσχων, καὶ οὐκέτι περιπεσεῖται τῷ πάθει.

Ἄλλο.

Ῥάμνου φύλλα χλωρὰ λεάνας ἀνάπλασσε τροχίσκους, καὶ ξηρά-
 15 νας δίδου δραχμὰς δύο ἀπυρέκτοις μετ' οἴνου, πυρέσσουσι δὲ μεθ'
 ὑδρομέλιτος· ποιεῖ δὲ καὶ πρὸς εἰλωδεις καὶ πρὸς πᾶν ἄλγημα πνευ-
 ματικὸν θαυμαστῶς· δι' ἐρυγῶν καὶ φουσῶν διαφορούμενοι, ὕγιεις γί-
 νονται.

Ἄλλο.

20 Ῥάμνου χυλοῦ κρᾶσιν συμμέτρον ποτηρίου καὶ γλυκέος κρητικοῦ
 τὸ ἴσον μίξας, δίδου πίνειν ἐν τῇ ἐμβάσει τοῦ βαλανείου, κελεύων ἐπὶ
 πολὺ καρτερεῖν. Ἐν δὲ τῇ ψυχροφόρῃ μὴ ἐμβαινέτω· πεπείραται. Τῶν
 δὲ σκευαστῶν φαρμάκων σύνηθες ἡμῖν τοῦτό φησιν Ἀρχιγένης. Κα-
 στόριον καὶ ἄμμι λειότατα ποιήσας, δίδου κοχλιάριον ἔν σὺν μελι-
 25 κράτῃ. Δευτέραν δὲ ἔχει τὴν τάξιν τοῦτο. Καστορίου δραχμὰς τρεῖς,
 ἄμμεως, σελίνου σπέρματος, μαράθρου ἀνὰ δραχμὴν μίαν δίδου ὡς
 τὸ πρὸ αὐτοῦ· ἐνίοτε δὲ ἀντὶ σελίνου, πάνακος ῥίζαν προσπλέκων,
 δίδωμι καὶ πᾶν τοῦ δέοντος ἐφικνοῦμαι· καλὸν δὲ καὶ τοῦτο. Ἀνή-
 σου, καστορίου ἰσα πότιζε δραχμὴν μίαν ἐν οἶνομέλιτι.

30

Ἄλλο.

Ξίφιον σὺν τῇ ῥίζῃ ξηράνας, κόψας, σήσας μετὰ πεπέρεως κόκκους
 ἑνδεκα δίδου πίνειν· καὶ ἰᾶται καὶ τοὺς χρονίους· δύο μέντοι δραστι-
 κώτατα ἐκ πᾶν πολλῶν τῶν τοῦ κώλου φαρμάκων τῇ ἐμῇ πείρᾳ
 31 κρίθεντα, φησὶν Ἀρχιγένης, κοινώσομαι πρὸς ἕκαστον. Σχαπαῆνου,

τί φησιν Ἀρχι-
 γένης.

7 περιστερεῶν ΠΒ. «περιστερεῶνων» Ζ. 22 ψυχοφόρῃ ΠΒ. «ψυχροφόρῃ» Ζ.
 26 ἄμμεος ΠΒ. 34 σαγαπηνοῦ ΠΒ. κ. ο. π.

πεπέρεως, χαλβάνης, πυρέθρου, κρόκου, σπονδυλίου, σμύρνης ἀνὰ δραχμὴν μίαν, πάνανκος ρίζης δραχμὰς ὀκτὼ μέλιτι ἀναλαμβάνει, ὡς ἔχειν κηρωτῆς πάχος· ἐπὶ δὲ τῆς χρείας, οἴνου καλλίστου κούφου ἐνιαυσίου κοτύλαις πεντεκαίδεκα ἐνεψήσας δέσμην χειροπληθῆ χαμαι- 5 λεύκης ἢ χαμαιπίτυος εἰς ἀποτρίτωσιν, κοτύλην δίδου ἐκ τοῦ ἀφεψήματος, ἐνέσας ἡλίκον κυάθου ἐκ τοῦ φαρμάκου· δεῖ δὲ δίδοναι πίνειν ἅπαξ μὲν τῷ πρώτῳ μηνί, δις δὲ τῷ δευτέρῳ, εἴτα τρίς τῷ τρίτῳ μέχρι τοῦ πεντάκις, οὕτω προδόντων κατὰ μῆνα, εἰ καὶ τις ξύσει τῆς κοιλίας ἐπιγένοιτο· εἴθισται γὰρ τοῦτο ποιεῖν ἐπιεικῶς.

Ἄλλο.

10

Ἔτερον δ' εὖ μάλα τοὺς παροξυσμοὺς διαλύον, σμύρνης στακτῆς, ὀποπάνανκος, ὁποῦ κηρηναϊκοῦ, κρόκου, πυρέθρου, χαλβάνης, σαγαπῆνου ἀνὰ δραχμὰς δύο, πισσελαίου δραχμὴν μίαν, μέλιτος ἀπηφρισμένου τὸ αὐταρκές, ὥστε κηρωτῆς ποιῆσαι πάχος. Δραχμὴ μία ἀπὸ τοῦ φαρμάκου μετὰ κυάθων τριῶν διαλυθεῖσα γλυκεῖ κηρικῷ κεκρα- 15 μένῃ θερμῷ δίδεται. Ταῦτα καὶ ἐν παροξυσμοῖς μὴ ἀπέπτῳ δίδωμι καὶ τῷ διαλείμματι διὰ τινων ἡμερῶν τῇ διαθέσει ἀπομαχόμενος, καὶ πάνυ μοι κατὰ νοῦν χωρεῖ. Κατ' ὄναρ δέ τινη ἐφάνη τις τῶν Ἀγίων λέγων, ὡς τὸ ὀποδόλσακον πινόμενον, καὶ ταχέως διαχωρεῖ 20 κάτω καὶ οὐ συγχωρεῖ ἕτερα πνεύματα γενεῖσθαι, καὶ δίδου οὐγκίαν μίαν, ἀλείφειν δὲ αὐτοὺς φησὶ γλευκίνῳ ἐλαίῳ. Ἡ δὲ δι' ἐχιδνῶν θηριακὴ Ἀνδρομάχου συνεχῶς λαμβανομένη ἐν τοῖς διαλείμμασι, δυσαλώτους ἀποδείξει ἐν τοῖς παροξυσμοῖς· ἡ δὲ Ζωοπύριος καὶ ἐνεστῶσι τοῖς βληχροῖς πόνοις βοηθεῖ· ἡ δὲ σύνθεσις αὐτῆς ῥηθήσεται μετ' οὐ πολὺ.

Ἄλλο.

25

Κυμίνου ἀγρίου κοχλιάρια τρία, κοριάνδρου σπέρματος, μακρόθρου, ἀνίσου, σελίνου, πηγάνου σπέρματος ἀνὰ κοχλιάριον ἓν, πεπέρεως κόκκους δέκα ἐννέα, οἴνου ξέστην ἓνα· λειότατα ποιήσας, μίσγες τῷ οἶνῳ καὶ πότιζες ἡμερήσιον κοχλιάριον ἓν μεθ' ὕδατος κυάθων τριῶν· πῶν δὲ περιπατεῖτω, καὶ εὖπεστος ἔσται· ἢ αὐτὸν τὸν οἶνον θερμάνας πό- 30 τιζε.

Ἄλλο.

Ἀψινθίου, γλήχωνος, πεπέρεως λευκοῦ, κυμίνου ἀγρίου, δαφνίδων

6 ἐνέσας ΠΒ. «ἐνέσας» Ζ. κυάμου ΠΒ. «κυάθου» Ζ. 7 πρώτῳ, μὴ δις δὲ ΠΒ. «πρώτῳ μηνί, δις δὲ» Ζ. 15-16 κεκραμμένῳ ΠΒ. κ.ο.π. 17 καὶ ΠΒ. «κάν» Ζ. 23 ζωοπύριος ΠΒ. «ζωοπύριος» Ζ.

πάνταυθα εἶναι
χριστιανὸν τὸν
Ἀέτιον
ἐκ τῆς παρού-
σης ἀφηγήσεως

ἄλλο.
σ. 278 κώδ.
Βερολίνου.

λελεπισμένων ἴσα· ξηρὸν ποιήσας, δίδου κοχλιάριον σὺν ὕδατι θερμῷ.
"Ἄλλο. Ἀβροτόνου οὐγκίας δύο, πηγάνου | φύλλων τὸ ἴσον, πυρέ-
θρου, ζιγγιθέρεως, πετροσελίνου, ὑσσώπου, ὀριγάνου ἀνὰ οὐγκίαν
μίαν ὄξει λειώσας, ποιεῖ τροχίσκους δραχμιαίους καὶ δίδου ἓνα ἐν πα-
5 ροξυσμῷ.

Περὶ τῶν ἀνωδύνων ἀντιδότων καὶ ἐνεμάτων
πρὸς κωλικοὺς Γαληνοῦ.

- Τοῖς ἀνωδύνοις φαρμάκοις εἰώθασι χρῆσθαι ἔνθα μεγάλη ὀδύνη ἢ
ἀγρυπνία ἢ τοῦ μὴ σπαράττεσθαι χάριν διὰ βῆχα βιαίαν, ὡς ἐπὶ
10 αἵματος ἀναγωγῆς συμβαίνει καὶ τῶν ἀπὸ κεφαλῆς χαλεπῶν κατάρ-
ρων· ἀλλ' ἐπ' ἐκείνων μὲν τὰ μετριώτερα προσάγομεν, οἷά εἰσιν αἱ
διὰ σπερμάτων βηχικαὶ δυνάμεις, ἔχουσαι καὶ αὗται πάντως τι τῶν
ναρκωτικῶν φαρμάκων, ἀλλ' ὀλίγον ἐν πολλοῖς τοῖς σπέρμασιν, ἅπερ
εὐῶδη τέ ἐστι καὶ λεπτομερῆ καὶ οὐρητικά, κύμινον, δαῦκος, ἄνισον
15 καὶ τὰ ὅμοια. Αἱ δὲ ἐπὶ τῶν κωλικῶν σκευαζόμεναι ἀνωδυνοὶ, ὁμο-
γενεῖς μὲν εἰσιν ἐκείναις, σφοδρότεραι δὲ πολλῶν ταῖς δυνάμεσι διὰ
τὸ τῆς ὀδύνης μέγεθος. Τὸ μὲν οὖν ὅπιον ἰσχυρότατόν ἐστι ναρκωτι-
κόν· εἶναι δὲ χρὴ τὰ μιγνύμενα αὐτῷ τῶν ἥτοι πέττειν δυναμένων
ὀδυνήραν διάθесιν ἢ τοὺς ἐργαζομένους αὐτὴν χυμοὺς ἢ τέμνειν καὶ
20 λεπτύνειν καὶ διαφορεῖν καὶ κατὰ τὴν ὅλην οὐσίαν ἀλλοιοῦν. Σκοπὸς
γὰρ ἡμῖν ἐπὶ τούτων πρῶτον ναρκῶσαι τὴν αἴσθησιν, ἔπειτα δὲ μη-
δὲν ὕστερον ἐκ τοῦ ναρκωτικοῦ φαρμάκου διαμείναι περὶ τὸ μόριον
βλάβος, ἔτι τε καὶ τὸ μέγιστον ὠφεληθῆναι τὴν διάθесιν. Εἰς ταῦτα
οὖν ἀποβλέπων μοι δοκεῖ καὶ ὁ Φίλων συντιθέναι τὸ προκείμενον φάρ-
25 μακον ἐκ μὲν τῆς τοῦ ὑοσκυάμου καὶ τοῦ ὀπίου μίξεως, ἅτε κάρωσιν
καὶ νάρκην τῆς αἰσθητικῆς δυνάμεως ἐργάσασθαι βουλόμενος· ὅπως
δὲ ἀναδοθεῖ τε θάττον καὶ διεξέλθοι τὸ βάθος ὅλον τῶν πασχόντων
σωμάτων, τὰ θερμαίνοντα μίξαι, πύρεθρόν τε καὶ εὐφόρβιον καὶ πέ-
περι, διαφορεῖν τοὺς βλάπτοντας χυμοὺς καὶ διαρρύπτειν τοὺς γλίσ-
30 χρους καὶ τέμνειν τοὺς παχεῖς καὶ τὰ φυσῶδη πνεύματα, λεπτύνειν
τε καὶ πέττειν καὶ κενοῦν. Ἔστι δὲ οὐκ ὀλίγον κὰν τῇ ἰνδικῇ νάρδῳ
τὸ πεπτικόν τῶν ψυχρῶν διαθέσεων· ὥσπερ δὲ τῶν ἀρωματικῶν τὴν
νάρδον ἐνέβαλλεν ὁ Φίλων, οὕτως οἱ μετ' αὐτὸν ἄλλος ἄλλο προσέ-

τὸ ὅπιον ἰσχυ-
ρότατόν ἐστι ναρ-
κωτικόν.

θεσαν, σχίνου ἄνθος, κασίαν, ἄμωμόν τε καὶ κόστον· ὥσπερ δ' αὖ πάλιν ὁ Φίλων τὸν κρόκον ἐνέβαλλεν πεπτικὸν φάρμακον καὶ χυμῶν καὶ διαθέσεων εὐπέπτων, οὕτως ἄλλοι σμύρνης τε καὶ καστορίου ἔμιζαν· οἱ πλεῖστοι δὲ αὐτῶν καλῶς ποιοῦντες, καὶ τὰ συνήθη ἡμῖν σπέρματα [παρέμιζαν], λέγω δὴ σελίνου τὸ σπέρμα καὶ κυμίνου, ἀνί- 5 σου τε καὶ δαύκου καὶ πετροσελίνου καὶ ὅσα τοιαῦτα, ὥστε παραμυθήσασθαι τὴν ἀηδίαν τῶν πικρῶν φαρμάκων, εἰς ἀνάδοσιν τε καὶ οὔρησιν προτρέψαι τὸ σύμπαν φάρμακον· εἰ δέ τι καὶ λεπτῦναι δεῖ πάχος χυμῶν ἢ ἀτμῶν, καὶ τοῦτο ἐργάζεται. Πρώτῃ μὲν οὖν αὐτῶν, ὡς ἔοικεν ἐν τοῖς πάλαι χρόνοις, ἢ τοῦ Φίλωνος ἐνδοξος ἐγένετο, περὶ 10 ἧς αὐτὸς τάδε γράφει.

Φίλωνος Ταρσεῶς ἱατροῦ μέγα θνητοῖς εὗρεμα πρὸς
πολλὰς παθῶν ὁδύνας.

Εἴτε κῶλον κάμνει τις ἅπαξ δοθὲν εἴτε ἡπαρ εἴτε δυσουρίαν εἴτε <sup>ἀντίδοτος Φί-
λωνος.</sup> λιθίαν ἢ ὀρθόποιναν ἢ φθίσιν [ἰᾶται]· ἰᾶται τε σπασμὸν καὶ πλευρίτιν, 15 καὶ αἵματος ἀναγωγαῖς ἀντίπαλόν ἐστι θανάτου· πάντα δ' ὅσα ἐν σπλάγχνοις ἐνίσταται ἄλλη παύει, βῆχά τε καὶ πνιγμόν, λύγγα καὶ κατάρρουν· ταύτην καὶ Ἀνδρόμαχος ἐν τοῖς ἰδίοις συγγράμμασιν ἐνέθηκε γράφων οὕτως. Κωλικὴ θαυμαστή, ἣ χρῶμαι καὶ πρὸς τοὺς εἰσέωδεις καὶ οἷς κόπρος ἀνμεῖται, ἐν ταῖς μεγίσταις ὁδύναις διδομένη ἡλικὸν κύαμος 20 ἐν κυάθοις τρισὶν ἢ τέσσαρσι ψυχροῦ ὕδατος· ἡ δὲ σύνθεσις αὐτῆς ῥηθήσεται μετ' οὐ πολὺ.

Ἐνέματα κωλικά καὶ ὑποθετά.

Κεφάλ. λβ'.

Τούτου τοῦ γένους ἐστὶ καὶ τὰ τῇ ἔδρᾳ προσαγόμενα ἀνώδυνα 25 ὑποθετά καὶ ἐνέματα· τὸ μὲν οὖν ὅπιον τῶν ἰσχυρῶς τὴν αἰσθησιν ναρκούντων ἐστί, καὶ ὕπνον καρῶδη φερόντων, ἐργάζεται δὲ ταῦτα καὶ μόνον καὶ μετὰ καστορίου Ἰσου ἐψήματος δοθὲν ἢ ἐλαίῳ πηγα- <sup>κροκὺς κροκὺδος
ὡς τὸ παλαιὸν
παλαμίδος.</sup> νίμφ, εἴτα ἀναληφθὲν διὰ κροκὺδος καὶ ἐντιθέμενον εἰς τὴν ἔδραν· μίγνυσθαι γὰρ αὐτῇ χρή τινα τῶν πραϋνόντων τὴν δύναμιν αὐτοῦ 30 καὶ τὴν ἐξ αὐτοῦ γινομένην τοῖς μορίοις βλάβῃν κωλυόντων καὶ ὥφελούντων τὴν διάθεσιν.

15 ὀρθόποιναν ΠΒ. φθίσιν· ἰᾶται τε ΠΒ «φθίσιν [ἰᾶται]· ἰᾶται τε» Ζ.
17 πνιγμόν (ἐνταῦθα οἱ κώδ. παραπέμπουσιν ἔμπροσθεν ἐν σημείῳ ζς6). 29 ἀνα-
καλυφθὲν διὰ κροκὺδος ΠΒ. «ἀναληφθὲν διὰ κροκὺδος» Ζ. 31 ἢ κωλυόντων ΠΒ.
ἐξηλεῖψα «ἦ» Ζ.

Ἵποθετὸν κωλικὸν ἀνώδυνον.

Καστορίου, ὀπίου, ζιγγιθέρεως, λιθάνου, σαγαπήνου Ἰσα· ποιήσον κοχλιάρια μακρὰ ὕδατι καὶ χρῶ.

Ἄλλο ἔνεμα κωλικὸν τὸ καλούμενον θαῦμα.

- 5 Κεδρίας οὐγκίας τρεῖς, πίσης ὑγρᾶς οὐγκίας ἕξ, καστορίου, ὀπίου ἀνὰ οὐγκίαν μίαν καὶ ἡμίσειαν, πεπéρεως κόκκους ἐξήκοντα, ἐνώσας χρῶ. Τὸν λιχανὸν δάκτυλον μέχρι τῆς τοῦ πρώτου κονδύλου καμπῆς μολύνas μετ' ἐλαίου πηγανίνου κυάθου ἐνὸς καὶ μινὺς βουτύρου οὐγκίαν μίαν καὶ τερεβινθίνης οὐγκίαν μίαν καὶ ἡμίσειαν καὶ χλιάνas,
- 10 ἔνις δι' εὐρυτέρου αὐλίσκου· ὑποκάθεται γὰρ καὶ διακρίνεται.

Ἄλλο ἔνεμα εἰς κοίτην παραλαμβανόμενον ὑπνοποιοῦν, παρηγοροῦν, πεπτικόν, δόκιμον.

- Ἀψινθίου χυλοῦ, ὀπίου ἀνὰ δραχμὰς τέσσαρας, ἀλόης δραχμὰς δώδεκα, ὑγροπίσης οὐγκίαν μίαν, κεδρίας, ζιγγιθέρεως ἀνὰ οὐγκίαν
- 15 μίαν, κενταυρίου δραχμὰς τέσσαρας, καστορίου δραχμὰς δέκα, κρόκου δραχμὰς ἕξ, μαστίχης, πηγάνου φύλλων ἀνὰ οὐγκίαν μίαν, στύρακος οὐγκίας δύο, μέλιτος καὶ τερεβινθίνης ὑγρᾶς τὸ ἄρκοῦν. Ἐν τῇ δόσει προσμιξας βούτυρον, καὶ προκένωσας τὴν κοιλίαν ἔκκοπρωτικῷ κλυστῆρι, ἔπειτα λούσας καὶ θρέψας καὶ ἀλείψας τὴν
- 20 κεφαλὴν ἀνηθίνῃ ἢ ὀμφακίνῃ, ἔνις εἰς κοίτην. Ἄλλο. Ἐλενίου, ἀνίσσου, πετροσελίνου ἀνὰ δραχμὰς ὀκτώ· καστορίου, ζιγγιθέρεως, ὀπίου ἀνὰ δραχμὰς τέσσαρας· ναρδοστάχυος, πεπéρεως ἀνὰ δραχμὰς δύο· ἀναλάμβανε βουτύρῳ καὶ ἔνις μετ' ἐλαίου· ἐναφεισίσθω δὲ αὐτῷ κύμινον, πῆγανον καὶ νίτρον [ἀνὰ] δραχμὰς δύο· τινὲς δὲ ἀντὶ τοῦ νίτρου
- 25 ναρδόσταχυν γράφουσι. Τῶν δὲ προγραφέντων ἀνωδύνων ἀντιδότην τε καὶ ἐνεμάτων, τὴν συνεχῇ χρῆσιν φυλάττεσθαι δεῖ, παύει μὲν γὰρ ἐν τῷ παραυτίκα τὰς ὀδύνas, φυλάττει δὲ ἔνδον τὰ αἷτια· καὶ ἡ κίνδυνον συγκοπῆς μετὰ βραχὺ ἐπιφέρει καὶ θάνατον ἢ χρόνια καὶ δύσλυτα ἐργάζεται τὰ πάθη.

- 30 Ἄλλο ποιοῦν καὶ πρὸς τὰς χρονίας διαθέσεις.

Βουτύρου οὐγκίας πέντε, στέατος χηνείου, στέατος ὀρνιθείου, μυελοῦ ἐλαφείου, τερεβινθίνης ἀνὰ οὐγκίας ἕξ· στέατος ἀρκτείου, ὅπο-

7 κάμπης ΠΒ. 20 ἔνις ΠΒ. κ. ο. π. ὀρθότερ. νομίζω «ένις» Ζ. 24 «ἀνὰ» ἡμ. προσθ. 32 ἀρκτείου ΠΒ. ἔγραψα «ἀρκτείου» Ζ.

βαλσάμου ἀνὰ οὐγκίαν μίαν, κυμίνου, πηγάνου, καστορίου ἀνὰ οὐγκίας τρεῖς· εὐφορβίου νεαροῦ δραχμὰς ἕξ, νάρδου κελτικῆς οὐγκίας τέσσαρας, ναρδίνου μύρου λίτρας δύο, ἐλαίου πηγανίνου ξέστας τέσσαρας· χρῶ αὐτῷ ἐπὶ σφοδρῶν ἀλγημάτων. Προκινῶσας δὲ κλυστήρι καὶ διαστήσας ὥραν μίαν, ἔνις χλιαρὰν κρᾶσιν ποτηρίου συμμέτρου, καὶ κέλευε ἡσυχάζειν καὶ κρατεῖν ἐπὶ πολὺ τὸ φάρμακον, καὶ ὄψει θείαν δύναμιν. Ἄλλο. Σκοροδῶν κεφαλὰς μεγάλας τρεῖς, πηγάνου χλωροῦ δεσμίδια δύο, ἐλαίου γλυκεὸς λίτρας τέσσαρας· τὰ σκορόδα λεπίσας ἔψει μετὰ τοῦ λοποῦ ἐπὶ ἀκάπνων ἀνθρώπων, ἕως οὗ φρυγῶσι, καὶ διηθήσας ἔμβαλλε βουτύρου λίτραν μίαν, πίσεως ὑγρᾶς ξέ- 10 στας ἰταλικοὺς τέσσαρας καὶ κεδρίας.

Ἄλλο.

Ἐλαίου κυπρίνου λίτρας πέντε, καστορίου οὐγκίας ἕξ, τοῦ βασι- λικοῦ καὶ τετραφαρμάκου λεγομένου, τῆς διὰ χυλοῦ, τερεβινθίνης, βουτύρου ἀνὰ οὐγκίας ἕξ, δαφνόκοκκα ἑκατὸν ἓν, σκοροδῶν κεφαλὰς 15 μεγάλας πεντήκοντα μίαν, πλατυκυμίνου οὐγκίαν μίαν, πηγάνου ὁμοίως καὶ στέατος χηνείου ὁμοίως· καὶ χλιάνας ἔνις.

φ. 279 κώδ.
Βερολίνου.

Ἐτερον ἔνεμα κωλικόν.

Χυλὸν τήλως, πηγάνινον, ἀνήθινον, σικυώνιον ἔλαιον, βούτυρον, στέαρ χήνειον, τερεβινθίνης ἡ ἀγριαγγουρέας χυλόν, ἥ ἵνα βράσῃ μετὰ 20 τῶν ἐλαίων καὶ εἴθ' οὕτως ἵνα βάλλῃς ἀγαρικοῦ ξυλόκοκκα τρία, ἐντεριώνης, καστορίου, νίτρου, εὐφορβίου ἀνὰ ξυλόκοκκα τρία, ἥ ἵνα ἀποβρέχῃς ἐντεριώνην ἐν γλυκεῖ καὶ διδῷς.

Ἄλλο.

Τήλως καὶ λινოსπέρματος τὸ ἀρκοῦν βρέχων ὕδατι ἔψει· καὶ ὅταν 25 χυλὸς γένηται, διηθήσας ὅσον ἐξαρκεῖ, ἀπόπλυνε ἐν αὐτῷ ἔρια οἰσυπηρά· καὶ ἐκθλίψας τὰ ἔρια, πρόσβαλλε τῷ ὕδατι ἄλας καὶ ἔλαιον καὶ ἔνις.

Ἐπίθεμα ἀναγκαῖον κωλικοῖς ἐμπνευματουμένοις, ἰσχυαδικοῖς, πλευριτικοῖς, στομαχικοῖς, χρονίως ἐμοῦσι 30 τὴν τροφὴν, ἔστι δὲ καὶ ἐπισπαστικὸν καὶ μαλακτικόν.

Κηροῦ, πίσεως, πιτυίνης, ταυρείου στέατος, δαφνίδων ἀνὰ οὐγκίας πέντε, ἀμμωνιακοῦ θυμιάματος οὐγκίας τέσσαρας, χαλδάνης οὐγκίας

9 λοιποῦ ΠΒ. «λοποῦ» Ζ. 10 ἔμβαλε ΠΒ. 14 τὴν σκευασίαν «τῆς διὰ χυλοῦ» ὅρα ἐν Τρεῖσκαίδεκάτῳ Δόγῳ τοῦ Ἀετίου κεφ. ιε'. σελ. 69 στίχ. 20 ἐκδ. Σ. Ζερβεοῦ. 21 ἐλαίων ΠΒ. ἔγγ. «ἐλαίων» Ζ.

5
ὁὐνθεσις δρω-
πακος.

- τρεῖς, πεπέρεως οὐγκίαν μίαν καὶ ἡμίσειαν, τινὲς καὶ κάγχυρος καὶ ἄμμεως ἀνὰ οὐγκίας τρεῖς. Χρῶ δὲ ἐπὶ τῶν κωλικῶν καὶ τῷ μετὰ βραχὺ ῥηθησομένῳ Πολυαρχεῖω καὶ τῷ διὰ μέλιτος τῷ πρὸς σκληρίας στομάχου ἀναγραφέντι καὶ τῷ διὰ δαφνίδων καὶ τοῖς ὁμοίοις. Καὶ δρῶπαξ δὲ συνεχῶς ὅλῳ τε τῷ κύτει τῆς κοιλίας ἐπιβεβλήσθω καὶ κατὰ τοῦ νώτου, συγκεῖσθω δὲ διὰ πίσης καὶ ῥητίνης καὶ ὀλίγου κηροῦ, θείου, ἀσφάλτου, μάννης, νίτρου, ἀδάρκης. Ἐπιτείνεται δ' ἡ χρῆσις αὐτοῦ τῷ θερμότερῳ καὶ ἀναλείπτῳ ἐπιρρίπτεσθαι τῷ χρωτί, καὶ τῷ γυμνάζεσθαι ἐπικειμένου αὐτοῦ· τοτὲ δὲ καὶ λουτρὸν διαδε-
10 χέσθω, νίτρῳ ὅπτῳ δαφιλεῖ καταπλασσομένου τοῦ σώματος πάντῃ, ἀναγκάζει γὰρ ἡ χρῆσις ἡ τοιαύτη τοῦ δρῶπακος τὴν διάθεσιν βε-
βαιωτέραν· οὕτω καὶ σιναπισμὸς καὶ θαψίας χρῆσις πολλοῖς ἐξέκοψε τὴν διάθεσιν προδιητημένοις ἀκριβῶς, καὶ τὴν κοιλίαν, εἰ ἐπέχοιτο, ἐκκεκνωμένοις. Αἱ δὲ τῶν δρωπάκων καὶ τῶν σιναπισμῶν σκευασίαι
15 ἀνεγράφησαν ἐν τῷ Τρεῖσκαϊδεκάτῳ Λόγῳ.

Πῶς ἐπιμελητέον κοιλίας ρευματιζομένης Φιλουμένου.

Κεφ. λγ'.

- Ῥευματίζεται ἡ κοιλία καὶ ἐν πυρετοῖς καὶ δίχα πυρετῶν. Δυσερ- γεστέρα δὲ ἡ τῶν πυρεσσόντων ἐστὶ θεραπεία καὶ στοχασμοῦ ἀκριβοῦς
20 δεομένη· κατ' ἀρχὰς γὰρ εἴωθε κενοῦν τὰ ἀλλότρια, τῆς φύσεως σω- τηρίως πάντοτε τὸ περιττὸν καὶ ἀχρεῖον ἀποβαλεῖν βιάζομένης, ὥσπερ ἐν ταῖς πυρεκτικαῖς ὀξείαις νόσοις πλειστάκις ὁρῶμεν γιγνόμενον· προ- σήκει τοιγαροῦν κατὰ τὰς τοιαύτας περιστάσεις ἀναμένειν, μέχρις ἂν ἡ φύσις πᾶσαν ἀποτελέσῃ τὴν θεραπείαν ἣ καὶ συνεργεῖν ταῖς κινή-
25 σεσιν αὐτῆς· τὸ γὰρ ἀντιπράττειν καὶ ἐποχὴν τοῖς ἐκκρινόμενοις εὐθὺς μηχανᾶσθαι, μεγάλην κατασκευάσει τὴν νόσον· τὰ γὰρ ἐπισχεθέντα ἀνώφορα γιγνόμενα, κεφαλαλγίας ἢ φρενίτιδας ἢ ληθάργους ἢ παρω- τίδας ὀλεθρίας ἐπιφέρει. Οὐ δεῖ οὖν κατ' ἀρχὰς ἐπέχειν τὰ ἐκκρινό- μενα ἐπ' ὠφελείᾳ τοῦ σώματος. Ἐπειδὴν δὲ ἐπὶ πολὺ μείνωσιν οἱ
30 ῥευματισμοί, μὴ μόνον τὰ περιττὰ κενοῦντες, ἀλλ' ὥσπερ ἐπιτήκον- τες τὴν ἑξίν καὶ δαπανῶντες τὴν δύναμιν, τότε αὐτοῖς ἐναντιοῦσθαι προσήκει διὰ τῶν προσφερομένων καὶ ἐνιμεμένων καὶ ἐπιτιθεμένων.

Ἐὰν μὲν οὖν ἄκρατα χολῶδῃ τὰ διαχωρήματα εἴη, μεταποιητέον
 μᾶλλον αὐτὰ ἐπὶ τὸ χρηστότερον, οὐκ ἐπισχέσει θεραπευτέον· ἄθροι-
 ζόμενον γὰρ ἐν τῇ γαστρὶ καὶ τῇ νήσσει τὸ χολῶδες καὶ μετὰ τὸν
 ἄθροισμὸν μέγала βλάπτει, καὶ γὰρ καὶ στόμαχον ἀνατρέπει, καὶ τοῖς
 σπλάγχχνοις φλεγμονὰς ἐπιφέρει, καὶ τὸ δίψος ἐξάπτει, καὶ τοὺς πυ- 5
 ρετοὺς ἀνασχευάζει, καὶ τὰ προρρηθέντα ἐν τῇ κεφαλῇ ἐργάζεται
 πάθη, καὶ ὅλως χαλεπώτερον ἐργάζεται τὴν διάθεσιν. Γάλα οὖν ἐν
 τῇ τοιαύτῃ περιστάσει βοηθεῖ τὸ βόειον ἢ αἰγείον, ἥτοι χλιαρὸν εὐ-
 θήμελκτον πινόμενον ἢ καθεψούμενον ἐπὶ πυρὸς μετὰ τοῦ κινεῖσθαι
 συνεχῶς, ἕως εἰς τὸ τρίτον καταβιβασθῇ· τὸ δ' αὐτὸ γίνεται καὶ κό- 10
 χλαξί ποταμίους ἢ σιδήρου ἐλάσμασι πυρουμένοις καὶ κατασθενυμέ-
 νοις τῷ γάλακτι. Δεῖ δὲ ἐν τῇ ἐψήσει τὸν ἐφιστάμενον ἐπίπαγον ἥτοι
 ἄφρον ἀφαιρεῖν μύστρῳ ἢ πτερῷ· ταύτης γὰρ οὐκ ἂν ἐπιτομωτέραν
 τις εὔροι βοήθειαν πρὸς τοὺς ἀπὸ χολῆς γιγνομένους ρευματισμούς·
 ἐπεὶ δὲ τοῖς πυρέττουσι κνισοῦσθαι πολλάκις εἴωθε τὸ γάλα ἢ ἀπο- 15
 ξύνεσθαι, καὶ μεῖζονα τῆς ὠφελείας φέρειν βλάβην, τὸ μὲν αὐτὸ καθ'
 αὐτὸ διδόναι παραιτητέον, ὕδωρ δὲ μίξαντες τὸ τέταρτον μέρος τοῦ
 γάλακτος τὴν ἔψησιν ποιησόμεθα μέχρις εἰς τὸ ἥμισυ καταντήσῃ τὸ
 πᾶν, καὶ οὕτως διδόναι. Τοῦτο μὲν οὖν πρὸς τοὺς χολῶδεις ρευμα-
 τισμούς, πρὸς δὲ τοὺς ἄλλους, μετὰ τὴν γενομένην αὐτάρκη κένωσιν, 20
 εἰ ἔτι ἐπιμένει ὁ ρευματισμός, ἐμβροχαὶ παραλαμβανέσθωσαν δι'
 ἐλαίου ὀμφακίνου ἢ ροδίνου ἢ μηλίνου σὺν οἶνῳ· δραστικώτερον δὲ
 ποιεῖ τὸ μύρσινον, εἰ σφοδρότερας δέοιτο τῆς στύψεως, τὸ τέταρτον
 μέρος ἢ τὸ τρίτον οἶνου προσηλειφός. Ἐπὶ δὲ τῶν ἰσχυροτέρων σω-
 μάτων, ἐναφεισθῇ τῇ ἐμβροχῇ κηκίς, σῖδια, κυπαρίσσου σφαιρία· 25
 καὶ κύμινον δὲ λεῖον ἐμπασσέσθω τῷ πιλήματι καὶ σελίνου σπέρμα,
 ἐκάστου ἴσον· οὕρησιν γὰρ ἐρεθίζει, καὶ τοὺς ἐπὶ τὰ ἔντερα ρευματι-
 σμούς ἀποστρέφει· καὶ ἡ ἔδρα δὲ πυριάσθω ἀφεψήματί τινα τῶν προ-
 ειρημένων στυπτικῶν. Ἐπιμένοντος δὲ τοῦ ρευματισμοῦ, καὶ τοῖς
 διὰ φοινίκων καὶ ἀκακίας καὶ στυπτηρίας καταπλάσμασι χρηστέον, 30
 καὶ κηρωταῖς ταῖς διὰ μυρσίνων σκευασθείσαις, καὶ ἔμπλαστοι δὲ
 ἄρμόδιοι, αἱ διὰ τῆς αὐτῆς ὕλης ἐσκευασμέναι. Εὐπόριστον δὲ καὶ
 ἐνεργές τοῦτο. Μόρα ὀμφακίζοντα καὶ ἔτι λευκότερα λαβὼν ἐπτά

περὶ τῆς ἐψη-
 σως τοῦ γάλα-
 κτος.

4 ἄθροισμὸν ΠΒ. βλάψει ΠΒ. «βλάπτει» Ζ. 13 οὐκ ἀνὸν ΠΒ. ἔγρ. «οὐκ ἂν»
 Ζ. 15 κνισοῦσθαι ΠΒ. κ.ο.π. 18 καταντήσῃ (;) ΠΒ. 32 ἀόριστον ΠΒ.

- ἀριθμῷ, λείου εὖ μάλα· εἴτα ἐπιβαλλε κηρωτὴν ἐσκευασμένην δι' ὁμ-
φακίνου ἐλαίου, ὥς εἶναι τοῦ μὲν κηροῦ οὐγκίαν μίαν, τοῦ δὲ ἐλαίου
οὐγκίας δύο, καὶ ἐνώσας χρῶ· ἐπιτήθειον δ' αὐτοῖς ἤδη χρονίζουσι
καὶ τὸ δι' οἰνάνθης ἐπιθεμα, καὶ ἡ διὰ ψυχῶν ἔμπλαστρος ἡ ἐν τοῖς
5 στομαχικοῖς ἀναγεγραμμένη, ἡ λιθάργυρον καὶ ψιμύθιον δεχομένη,
καὶ τὰ λοιπὰ τὰ ἐν τῷ περὶ τῆς κοιλιακῆς διαθέσεως λόγῳ ῥηθησό-
μενα. Πινόμενα δὲ ἴσται τὰς διαρροίας τῆς γαστρὸς μετὰ τὸ κενω-
νῶθῃναι τὸ ἄχρηστον, ἀφέψημα ἀδιάντου, παλιούρου τὰ φύλλα, γί-
γάρτα σταφυλῆς λεῖα. Ναρδόσταχυς, ἀκάνθης λευκῆς ἡ ῥίζα κοιλια-
10 κούς καὶ στομαχικούς ὠφελεῖ· καὶ μόρα ἄωρα καὶ ὁμφακίζοντα ξη-
ρανθέντα ἐν ἡλίῳ ἐπὶ πλείστας ἡμέρας, εἴτα λειωθέντα καὶ ἀποτιθέ-
μενα καὶ ποτιζόμενα ἐπὶ τῆς χρείας, στεγνωτικὸν τῆς κοιλίας ἱκανῶς
γίνεται φάρμακον, ὥστε καὶ πρὸς τὰς κοιλιακὰς | καὶ χρονίας δια-
θέσεις ἀρμόττειν καὶ τὰς ἄλλας, ὅσαι ῥώδεις εἰσὶ, καὶ τὰς δυσεντερι-
15 κὰς· καὶ κόπτεται δὲ καὶ μίγνυται τοῖς ἐψυμένοις, καθάπερ ῥοῦς
μαγειρικός· μᾶλλον δὲ ἐστὶν ἐφεκτικώτερα τὰ τῆς βάτου μόρα τὰ
ὁμφακίζοντα, ὁμοίως ξηραίνόμενα. Χρίσματι δὲ καλλίστῳ χρῶ πρὸς
τὴν φερομένην κοιλίαν τούτῳ. Ἀκακίας, μαστίχης, οἰνάνθης ἴσα·
κατ' ἰδίαν ἕκαστον λειώσας καὶ μίξας, ἔχῃ ξηρόν· ἐπὶ δὲ τῆς χρείας
20 φυράσας ὡς καὶ χρίσας τὴν κοιλίαν, ἐπιτίθει πτύγμα πορφυρᾶς ἐρέας
καὶ ἐπίδησον· εἰ δ' ἐπιμένοι, χρεῖς καὶ τὸ μετὰφρενον. Καὶ τὰ ἐξήραμ-
μένα μόρα σὺν τῷ ὡς λεῖα ἐπιχρίόμενα [ὠφελεῖ].

φ. 280 κώδ.
Βερόλινου

**Θεραπεία τῶν δι' ἀτονίαν ρευματιζομένων τὴν κοιλίαν, ἐν ᾧ
καὶ περὶ ψυχρᾶς καὶ ὑγρᾶς καὶ ξηρᾶς δυσκρασίας
25 ἐπιμέλεια ἐκ τῶν Γαληνοῦ.**

Κεφ. λδ'.

- Τῶν μορίων ἕκαστον τὴν ἰδίαν ἐνέργειαν ἐνεργεῖ, ὅταν τὴν κατὰ
φύσιν ἀποσφύζῃ εὐκρασίαν. Φυλαχθήσεται δὲ ἡ εὐκρασία, ψυχόντων
μὲν ἡμῶν, εἰ ἐπὶ τὸ θερμότερον ἐκτρέποιο, θερμαίνοντων δέ, εἰ πρὸς
30 τὸ ψυχρότερον, ὑγραίνοντων δέ, εἰ ἐπὶ τὸ ξηρότερον· οὕτω δὲ καὶ
ξηραίνοντων, εἰ ὑγραίνοιτο, καὶ κατὰ συζυγίαν δέ τι τοιοῦτον εἰ πά-

θοι, ἀνάλογον· αἰ γὰρ χρὴ τῷ πλεονάζοντι τὸ ἐναντίον ἀντείστασθαι εἰς τοσοῦτον, ἄχρις ἂν εἰς τὸ σύμμετρόν τε καὶ κατὰ φύσιν ἀγάγῃς τὸ μόριον. Ὁ λόγος μὲν οὖν ἐδίδαξέ με τὰς ὁκτὼ διαφορὰς τῆς θεραπείας αὐτοῦ γαστροῦ· ἐθεάσω γοῦν καὶ σὺ τινὰς με ἡμέρα μίϛ, μᾶλλον δὲ ὥρα ψυχρὰ πόσει θεραπεύοντα, ὧν ἐνίοις οὐ μόνον πρόσφατον ἔδωκα πηγαῖον ὕδωρ, ἀλλὰ καὶ τὸ ἐψηθὲν κᾶπειτα χωσθὲν χιόνι καὶ ψυγὲν· ἐδέσματοά τε τὰ οὕτως ἐψυγμένα ἐθεάσω με συγχωροῦντα μεταλαμβάνειν τοῖς ὑπὸ πλείστης θερμότητος ἐνοχλουμένοις. Ἐδίδουν δὲ καὶ ἀφρόγαλα ὁμοίως· ἐψυγμένον, καὶ τὰς ψυχρὰς κατὰ δύναμιν ὁπώρας καὶ αὐτὰς ἀποψύχων, καὶ πιτάνην χωρὶς ἁλῶν ἢ ἐτέρου τινὸς καλῶς ἠψημένην καὶ ὡσαύτως ἐψυγμένην, ἑτέρα τε τοιαῦτα μυρία, σκοπὸν ἔνα ποιούμενος ἐπ' αὐτῶν τὴν ψῦξιν· ἐκώλυον δὲ ἀψιθίου καὶ τῶν στυφόντων ἅπτεσθαι.

Ψυχρᾶς δυσκρασίας θεραπεία.

Ἄλλους δὲ κατὰ ψυχρὰν δυσκρασίαν κάμνοντας ἀπείχον ὁμοίως τῶν στυφόντων, ἐθερμαίνον δὲ παντοίως, οἶνον μὲν παλαιὸν καὶ ἱκανῶς θερμὸν τῇ δυνάμει διδοὺς καὶ τροφὰς θερμαινούσας μετὰ πεπέρεως.

Υγρᾶς δυσκρασίας ἐπιμέλεια.

Τῶν δὲ τὴν ὑγρὰν δυσκρασίαν ἐσχηκότων ἐν τῇ γαστρὶ, τὸν σκοπὸν τῆς θεραπείας ἐποιήσάμην ἐν τῷ ξηραίνειν· καὶ ἦν αὐτοῖς ἐδέσματοά τε τὰ φύσει ξηρά, καὶ κρέα καλῶς ὠπτημένα καὶ ὀλιγοστόν ποτόν, ἢ τε τῶν στυφόντων ἀπάντων χρήσις τούτοις ἐπιτηδαιοτάτη· ἐφ' ὧν γὰρ ὑγρότης πολλὴ καὶ οἶον πλάθος τίς ἐστι κατὰ τὸ πεπονθὸς μόριον ἄνευ κακίας χυμῶν αὐτῷ μόνῳ τῷ ποσῷ λυπούντων καὶ οἶον διάδροχον εἰργασμένων τὴν γαστέρα, χρησιμωτάτη τῶν στυφόντων ἐδεσμάτων τε καὶ πομάτων ἢ χρήσις ἐστίν, ἐκλύτου καὶ παρέτου γιγνομένου τοῦ πεπονθότος τηνικαῦτα.

Ἐπιμέλεια γαστροῦ διὰ ξηρότητα ἀμέτρως φερομένης.

Ἄλλον δὲ ξηρότατον ᾗδεν γεγεννημένον, ὡς ὁμοιότατον εἶναι τὴν ιδεάν τοις μαρασμώδεσιν, ἰασάμην, εἰς τὰ ἐναντία πάντα μεταγαγών· οὕτω δὲ κατ' ἀρχὰς βραχίαν ἔχοντα δυσκρασίαν, ἐπὶ ξηρότητι

4 τινὰς μὲν ΠΒ. «τινὰς με» Ζ. 5 θεραπεύοντας ΠΒ. «θεραπεύοντα» Ζ.

17 μαινούσαις ΠΒ. «θερμαίνουσας» Ζ. 25 καὶ (παραπλεύρως καὶ ἄνωθεν τούτου σημειοῦται δυσδιάκριτόν τι σημεῖον, πιθανῶς ὁμοιον ἐκείνῳ εἰς ὃ παραπέμπουσιν οἱ κώδικες ἐν σελ. 349 στ[χ. 17· (εἶναι ἄρα τοῦτο συνέχεια ἐκείνου ;)

δεομένην ὑγράνσεως, οἱ παραλαμβάνοντες αὐτὸν ἰατροὶ ἀψίνθιον ἐπό-
 τιζον, καὶ μῆλα κυδώνια ἐσθίειν ἐδίδουν καὶ τὰ ὅμοια, ἐπιτιθέντες
 τε καὶ ἐξωθεν τὰ στύφοντα, ξηρὸν ὅλον ἀπέφηναν τὸν ἄνθρωπον.
 τοῦτον ἡμεῖς ἰσάμεθα παντοίως ὑγραίνοντες αὐτοῦ ὅλον τὸ σῶμα,
 5 οἷον γάρ τι τὸ γῆρας ἐστὶν ἐπὶ τῶν ὑγιαίνοντων, τοιοῦτον ξηρὰ δυσ-
ξηρότης πρώτη κρασία τοῖς νοσοῦσιν, ὥστε καὶ ἀνίατον ὑπάρχειν, ὅταν ἀκριβῶς συμ-
 πληρωθῇ. Τὸ δὲ ἀκριβὲς τῆς συμπληρώσεως ἐν τῷ τὴν στερεὰν οὐ-
ξηρότης δευτέρα σίαν τῶν ὁμοιομερῶν σωμάτων γεγονέναι ξηροτέραν ἐστίν. Ἐτέρᾳ δ'
 ἐστὶ ξηρότης τῶν ἐκ τῆς ὑγροπαγοῦς οὐσίας συνεστώτων, ὁποῖόν ἐστι
 10 πιμελὴ καὶ σάρξ. Ἄλλη δὲ τρίτη ξηρότης, τῆς ὑγρότητος ἐξ ἧς τρέ-
ξηρότης τρίτη φεται τὰ μόρια τελείως ἀπομενούσης· περιχέεται δ' αὕτη περὶ πάντα
 τοῦ ζώου τὰ μόρια, δροσοειδῶς ἐν αὐτοῖς παρεσπαρμένη. Ταύτην οὖν
ξηρότης τετάρτη ἐνθεῖναι τοῖς μορίοις οὐχ οἷον τε χωρὶς τροφῆς, καὶ διὰ τοῦτο χαλεπωτά-
 τη τῶν τοιούτων ἐστὶ διηθήσεων ἢ ἴασις αὐτῆς. Ἄλλη δὲ ξηρότης ἐστὶ,
 15 κατὰ τὰς μικρὰς ἀρτηρίας καὶ φλέβας τὰς ἰδίας ἐκάστου τῶν μορίων
 συνισταμένη· γίνεται δὲ αὕτη κατὰ τὴν τοῦ αἵματος ἔνδειαν. Ἀπά-
 σας ταύτας τὰς ξηρότητας ἐσχάτως βλέπτουσιν αἱ τῶν αὐστηρῶν
 ἐδεσμάτων τε καὶ πομάτων καὶ φαρμάκων προσφοραί, ἐκδανωσι
 γὰρ εἴ τι καὶ ὑπολειφθεῖ τῆς ἐν αὐταῖς ἐμφύτου ὑγρότητος, τὸ μὲν
 20 ἐκπίνουσαι, τὸ δὲ ἐκθλίβουσαι διὰ τῶν πόρων εἰς τὴν ἐντὸς εὐρύτητα
θεραπεία τῆς κοιλίας, τὸ δὲ ἐπὶ τὰ ἄλλα μόρια διωθόμεναι. Θεραπεύειν οὖν
 τὰς ξηρότητας ταύτας προσήκει, τὸ μὲν συνιζηκὸς τῶν πόρων ἀνα-
 πεταννύντα, τὸ δ' εἰς τὰ παρακείμενα διωσθὲν ἐπισπώμενον, ὑγραί-
 νουσῇ τε τροφῇ πληροῦντα τῆς οἰκείας ὑγρότητος ἕκαστον τῶν ὁμοιο-
 25 μερῶν, ὥσπερ οὖν καὶ ἡμεῖς τὸν ἐξηραμμένον ὑπὸ τῶν ἰατρῶν ἰθε-
 ραπεύσαμεν ἄνθρωπον. Λουτρὸν οὖν τοῖς τοιούτοις ἐπιτήδειον εὐκρα-
 τότατον, ἐνδιατρίβοντος τοῦ κάμνοντος ἐπὶ πλέον τῷ ἀκράτῳ
 ὕδατι· βέλτιον δὲ πλησίον τῆς ἐξω θύρας εἶναι τὴν ἔμβασιν τοῦ θερ-
 μοῦ, οὐ γὰρ δὴ τοῦ ἀέρος ὅλως χρῆζομεν ἐπὶ τούτων· βασταζόμενον
 30 τε εἰσαγαγεῖν χρὴ καὶ ἐξαγαγεῖν, εἴτα ἐπαλειφεῖν ἐλαίῳ πρὶν ἀμφιέννυ-
 σθαι. Μετὰ δὲ τὸ λουτρόν, εὐθέως διδόναι γάλα ὄνειον νεόβαλτον,
 τὴν ὄνον εἰς τὸν οἶκον εἰσαγαγόντας, ἐν ᾧ κατάκειται ὁ ἄνθρωπος·
 ἐλάχιστον γὰρ χρόνον ὀμιλεῖν χρὴ τὸ γάλα τῷ πέριξ ἀέρι· δεῖ δὲ καὶ

8 ἐστὶ ΠΒ. «ἐστίν» Ζ. 11 ἀπομένης ΠΒ. «ἀπομενούσης» Ζ. περιέχεται ΠΒ.
 «περιχέεται» Ζ. 24 οἰ-κίας ΠΒ. «οἰκείας» Ζ. 25 ἐξηρημένον ΠΒ.

μέλιτος καλλίστου ὀλίγου χλιαροῦ μιγνύειν τῷ γάλακτι, καὶ μετὰ ταῦτα ἔαν ἡσυχάζειν, ἄχρι τοῦ δευτέρου λουτροῦ· εἴτα τρίψαντας μετρίως τε ἅμα καὶ λιπαρῶς λούειν τὸ δεύτερον, εἰ ἀκριβῶς κατείργασται ἡ δοθεῖσα τροφή, ἐρυγαῖς τε καὶ τῷ τῆς γαστρὸς ὄγκῳ τεκμαιρουμένους. Σύμμετρος δὲ ὁ χρόνος ἀπὸ τοῦ πρώτου λουτροῦ πρὸς τὸ δεύτερον ἔστω, ὥρων τριῶν ἢ τεσσάρων ἢ πέντε, εἰ τὸ τρίτον ἔτι μέλλεις λούειν αὐτόν· εἰ δὲ μὴ ἐλάττων· λούσεις δὲ τὸ τρίτον, ἔαν εἰθισμένος ἢ λουτροῖς χρῆσθαι πλείοσι· καὶ μὲν δὴ καὶ ἐπαλειψόμεν αὐτὸν ἐλαίῳ πρὶν ἀμφιένυσθαι καθ' ἕκαστον λουτρόν. Εἰ μὲν οὖν ἤδοιτο τῷ γάλακτι, καὶ μετὰ τὸ δεύτερον λουτρόν δώσομεν αὐτό, εἰ δὲ μή, πτισάνην ἀκριβῶς καθηψημένην ἢ χόνδρον ὡς πτισάνην καθηψημένον· εἴτ' αὐθις πάλιν ἡσυχάσαντα, πρὸς τὸ τρίτον ἄξιον λουτρόν ἢ ἀντικρυς ἐπὶ τὸ δειπνον, εἰ μὴ λούοιτο. Ἄρτος δ' ἔστω παρεσκευασμένος αὐτῷ | κλιβανίτης καθρὸς, πρόσφατος, ἐπιμελῶς ὠπτημένος, ἔχων ζύμης τε καὶ ἁλῶν τὸ σύμμετρον, ὅψον δὲ τῶν πετραίων τις ἰχθύων ἢ ὀνίσκος ἐκ λευκοῦ ζωμοῦ, καὶ μὴν καὶ ὄρχεις τῶν γάλακτι τρεφομένων ἀλεκτρούων ἐπιθήδαιοι, καὶ πέρδικες καὶ στρουθοὶ ὄρειοι καὶ μαλακόσαρκοι. Φυλάττεσθαι δὲ τὰ ἐν ἔλεσι καὶ ποταμοῖς διαιτώμενα καὶ τὰ σκληρόσαρκα πάντα καὶ βρωμώδη καὶ πιμελώδη καὶ ἰνώδη, συνελόντι δὲ φάναι, τὸ κεφάλαιον τῆς τροφῆς εὔπεπτον ἔστω καὶ τρόφιμον, ἥκιστα δὲ γλίσχρον καὶ περιττωματικόν. Πόμα δὲ οἶνος ὁ λευκὸς τῇ χροιᾷ καὶ λεπτὸς τῇ συστάσει, βραχυτάτην ἔχων στῦψιν, καὶ καθαρὸς καὶ ὀλιγοφόρος. Ὀλιγοφόρον δὲ καλῶ τὸν ἐν τῷ κεράννυσθαι ὀλιγίστην φέροντα τὴν τοῦ ὕδατος μίξιν. Σκοπὸς δὲ τῆς ποσότητος ἐπὶ μὲν τοῦ πόματος, ὡς μηδέποτε ἐμπλεῦσαι τῇ γαστρὶ καὶ κλύδωνος ἐργάζεσθαι τινα αἰσθησιν, ἐπὶ δὲ τῶν σιτίων μὴ βαρύναι τὴν γαστέρα, εἰ οἷόν τε, καὶ ταχέως πεφθῆναι καὶ πνευμάτωσιν μὴ ἐμποιῆσαι· μεγίστης μὲν οὖν ξηρότητος ἴσας αὕτη· ὅταν δὲ μετρία ἡ ξηρότης ὑπάρχῃ, ἅτε δὴ μηδὲ τῆς δυνάμεως ἐσχάτως καταπεπτωκυίας, ἐγχωρεῖ ἀδροτέρως διαιτᾶν· ὑποκείσθω δὲ καὶ νῦν παραπλησία μὲν ξηρότης τῇ πρόσθεν, ἐξεύχθω δ' αὐτῇ ψυχρότης. Εἰς τοσοῦτον οὖν ἐπιμίξομεν τοῖς ἐμπροσθεν εἰρημένους τὴν τῶν θερμαινόντων ὕλην, εἰς ὅσον ἐψυκται τὰ μόρια· ὑποκείσθω δὴ πρῶτον ἐψυχθαι μετρίως αὐτὴν προσθήσομεν τοῖς εἰρημέ-

φ. 281 κώδ.
Βερολίνου

τίς ἐστιν ὁ ὀλιγοφόρος οἶνος

- νοις ὀλίγον ἔμπροσθεν, ἐν μὲν τῇ τοῦ γάλακτος χρήσει μέλι πλείον, ἐν δὲ τῇ τοῦ οἴνου τὸν αὐτὸν μὲν τῷ γένει δώσομεν, ἥττον δ' ὑδαρῇ τῆς πρόσθεν, ἐτῶν τε πλείονων· ἀλλὰ καὶ τὰ ἐδέσματα συμπλεῖν θερμότερα δοτέον, οὐ ταῖς φυσικαῖς κράσεσι μόνον, ἀλλὰ καὶ ταῖς
- 5 προσφάτοις ποιότησι, καὶ ναρδίνῳ μύρῳ συνεχῶς ἐπαλειπτέον τὴν κοιλίαν, ὥς μηδέποτε γενέσθαι ξηράν. Εἰ δὲ τοῦτο μὴ παρείη, τῷ μαστιχίνῳ χρῆσθαι· ἀλλὰ καὶ τὴν μαστίχην λειώσαντες μετὰ τοῦ ναρδίνου μύρου, κάππειτα ἀναδεύσαντες ἔριον πορφυροῦν, ἐπιθήσομεν τῇ γαστρί. Εἰ δὲ ἡ ψῦξις εἴη τῆς κατὰ ξηρότητα δυσκρασίας, ὥς
- 10 ἀναγκάζειν ἐπὶ πλέον θερμαίνειν, πρῶτον μὲν τὴν διάθεσιν χαλεπωτάτην γίνωσκε καὶ δυσεπανόρθωτον καὶ πολλῆς ἀκριβοῦς δεομένην, τοῖς δὲ αὐτοῖς χρῆσθαι τοῖς ἐπὶ τῆς μετρίας ψύξεως προειρημένους, ἐλπίζων ἐν χρόνῳ πλείονι τὴν διάθεσιν ἰσθαι, ἀπεχόμενος τῶν σφόδρα θερμαινόντων· διδόναι δὲ καὶ μέλιτος ἀπηφρισμένου πλέον ἅμα
- 15 τῷ γάλακτι, καὶ αὐτὸ καθ' αὐτὸ ἀπηφρισμένον καὶ ἀφψημένον μάλιστα, ὥς παστελλωθῆναι. Τὸν δ' οἶνον αἰρεῖσθαι παλαιότερον. Ἀριστον δὲ φάρμακον ἐπὶ τῶν τοιούτων ἀπάντων, ᾧ συνεχῶς οἱ πιττωταὶ χρῶνται· καταχρίειν οὖν αὐτῷ δεῖ τὴν γαστέρα σύμπασαν, εἴτα ἀποσπᾶν πρὶν ψυχθῆναι· πλεονάκις δὲ τῆς ἡμέρας τοῦτο πράττε, ὥς
- 20 τινες ποιοῦσι· διαφορήσεις γὰρ οὕτως, οὐ πληρώσεις αἵματος χρηστοῦ τὸ μόριον· ἡμεῖς δ' οὐ διαφορεῖν βουλόμεθα, ἀλλὰ ἐκ τῶν πλησίον μερῶν ἐπισπᾶσθαι χρηστὸν αἷμα. Ὀφελεῖ δὲ τοὺς τοιούτους πάντας καὶ παιδίον εὐσαρκον συγκοιμώμενον, ὥς ψάυσιν αἰεὶ τῶν καθ' ὑπογάστριον· μινύσθω δὲ ἐφεξῆς δαψιλεῖ ξηρότητι, θερμότης μὴ πάνυ πολ-
- 25 λή. Ἐπὶ ταύτης τὴν πρῶτην ἀγωγὴν φυλάξομεν, ὥς μέλι μὲν μηδόλως, τὸν δ' οἶνον ἥκιστα παλαιὸν προσφέρεσθαι, λεπτὸν δὲ καὶ λευκὸν ἐνιαυσιαῖον· χλιαρὰ δὲ καὶ τὰ ἐδέσματα προσοίσομεν, ἃ καλοῦμεν γαλακτώδη, εἰ χειμὼν εἴη, θέρους δ' ὄντος, ὥς τὰ κρηναῖα ὕδατα [τὰ] μὴ ἄκρως ψυχρά· καὶ τὴν κοιλίαν ὑπαλειψόμεν ὀμφακίνῳ τε
- 30 ἐλαίῳ καὶ μηλίνῳ. Εἰ δὲ πλείων ἡ θερμότης ᾗ, καὶ ὑδαρσετέραν τὴν κρᾶσιν τοῦ οἴνου ποιήσομεν καὶ ψυχρὸν δώσομεν οὕτως, ὥς τὸ κρηναῖον ὕδωρ, οἶον ἐν μέσῳ τῷ ἡρί ἐστι· γιγνώσκοντες ὥς ἡ τοιαύτη διάθεσις ἀνάλογός ἐστι πυρετῷ, καὶ ψύχειν τούτους ἀγωνιστικώτερον οὐκ ἀκίνδυνον.

Περὶ κοιλιακῆς διαθέσεως ἐκ τῶν Ἀρχυγένους.

Κεφ' λε'.

Οὐ πᾶν κοιλίας ῥεῦμα κοιλιακὴ διάθεσις καλεῖται κυρίως· οὗτε γὰρ εἰ ἄπειτα καταφέροιτο τὰ σιτία καὶ ὠμά, οὐτ' εἰ διαφθαρέντα εἰς ἄλλόκοτον μεταβολὴν, κοιλιακὴ διάθεσις καλεῖται, ἀλλὰ τότε μόνον, 5 ὅτε λεῖα καὶ κάθυγρα ἐκδίδονται τὰ διαχωρήματα, ἀτονούσης τῆς γαστρὸς ἀναδιδόναι αὐτά. Παρακολουθεῖ δ' αὐτοῖς ἐκδοσις συνεχῆς, ἐνίοτε δὲ δυσωδῶν μετὰ συναισθήσεως λιποθυμιῶδους· ἐπιστάζει δ' ἐνίοτε σὺν τοῖς διαχωρουμένοις καὶ αἷμα ξανθὸν καὶ λεπτόν, διὰ ταῦτα δὲ καὶ αἰτιῖαι καὶ κακόχροισαι καὶ ἰσχυρότητες ὑπερβάλλουσαι, 10 καὶ αἷμα ξανθὸν ἐρρυτιδωμένης αὐτοῖς τῆς ἐπιφανείας ὅλης· τὰ μέντοι κατὰ τῆς γαστρὸς τεταμένα ἄγγεῖα πελιοῦνται. Πολλὴ δὲ δυσελπιστία ἐστίν, εἰ χρονισθῇ τὸ νόσημα, ἀποκνούντων πρὸς τὴν ἀρμόζουσαν δίαιταν τῶν καμνόντων. Εἰ μέντοι ἀρξάμενον τὸ νόσημα ἀπὸ αἰτίας τοῦ πάθους 15 τοῦ φθινοπώρου εἰς τὸν χειμῶνα παρέλκοι, δυσιατότερον γίνεσθαι. Αἰτιῖαι δὲ τοῦ πάθους διαφθοραὶ τῆς τροφῆς συνεχεῖς καὶ ξένων βρωμάτων προσφοραί· ἔτι δὲ ψύξις ἢ σφοδρὰ ἐγκαυσις, εἰ ἐπιμένειεν, σφοδρῶς πλησσοῦσαι τὴν γαστέρα λυμαίνονται· καὶ ἐν νόσοις δὲ μακραῖς κακοπαθήσασα ἡ γαστὴρ περιπίπτει τῷ πάθει, καὶ ἀπὸ καθαρτηρίου δὲ πόσεώς τινες τῇ κοιλιακῇ διαθέσει περιέπεσον· γνωστότερον μέντοι 20 ὅτι ποτὲ περιορίζει ἡ περίστασις κατὰ τινὰς καιροὺς ἐφισταμένης τῆς κοιλίας, κατὰ τινὰς δὲ ῥεούσης εὐτάκτως δι' ἡμερῶν τινῶν ὠρισμένων, ποτὲ δὲ ἀδιαλείπτως φέρεται. Γνωστότερον καὶ τοῦτο, ὅτι πολυλάκις οὐ μόνον [οὐ] παρειμένη ἐστίν ἡ ὄρεξις, ἀλλὰ καὶ πλέον ἤδη ἐπιτείνεται καὶ διὰ τοῦτο διαφθορῶν γιγνομένων ἐπαλλήλων ἅπαντα 25 ἐπιτείνεται τὰ κακά. Προσφάτου μὲν ὄντος τοῦ νοσήματος, ζητητέον ἀκριβῶς τὰς αἰτίας τὰς πεποιηκυίας αὐτὸ καὶ τούτων μάλιστα τὴν προφυλακὴν ποιεῖσθαι· εἴτ' οὖν διαφθοραὶ προηγησάμεναι εἰεν, φυλακτέαι μὴ γίγνεσθαι μηκέτι, ἅμα δὲ καὶ ἀποκινωτέον τὰ ἐξ αὐτῶν γεγεννημένα μοχθηρὰ ὑγρά, εἴτε ξένων βρωμάτων προσφοραὶ αἰτιῖαι 30 γεγόνασι, περιαιρετέον αὐτάς, εἴτε κόπος εἴτε ἄλλο τι τῶν προειρημένων, καὶ τούτων ἀπέχεσθαι, ἐπ' ἐρημίας τε τηρητέον καὶ, εἰ ἐνδέχοιτο, ἐπ' αἰτίας ἢ ὀλίγῃ παντελῶς χρηστέον τροφῇ. Ἔσθ' ὅτε δὲ καὶ πόματι χρηστέον καὶ ἀναγκαστέον ἀπεμέσαι καὶ μάλιστα, εἰ

αἰτίας τοῦ πάθους

ὅτι καὶ ἀπὸ νόσων μακρῶν καὶ ἀπὸ καθαρτηρίου πόσεως τινὲς περιέπεσον

4 οὗτε διαφθαρέντα ΠΒ. «οὗτ' εἰ διαφθαρέντα» Ζ. 11 ἐρρυτιδωμένης ΠΒ.
 13 χρονισθῇ ΠΒ. 15 δυσιατότερον ΠΒ. 24 οὐ μόνον παρειμένη ΠΒ. «οὐ μόνον οὐ παρειμένη» Ζ.

π. 282 κώδ.
Βεργολίνου

συνήθως συλλεγομένων ἐν αὐτῇ τῇ γαστρὶ χυμῶν ἀντίληψις εἴη· εἴτα
μετὰ προσοχῆς ἐπιμενετέον τῇ ἀκριβείᾳ τῆς διαίτης μέχρι παντελοῦς
ἀπαλλαγῆς. Ἡ δ' ἀκριβεία | κεῖται ἐν τῇ ἐκλογῇ τῆς τῶν σιτίων
ποιότητος· εἰ μέντοι φαίνεται καὶ κατ' ἀρχὰς τὸ νόσημα δύσκολον,
5 χρηστέον καὶ τῇ λοιπῇ βοηθείᾳ· πρῶτον οὖν ἐπισκεπτέον τὰ μέσα·
καὶ φλεγμονῆς μὲν οὖν ἢ φλεγμονώδους διαθέσεως εὐρεθείσης περὶ τὴν
γαστέρα, καταπλάσμασι χρῆσθαι τοῖς ἐπαγγελλομένοις τὴν φλεγμο-
νὴν λύειν καὶ τὰ ρεύματα ὑποστέλλειν, ὥστε τῷ λινοσπέρματι μικτέον
φοίνικας, καὶ μὴ θερμὰ παρατιθέναι, ἀλλ' ἄκρως χλιαρὰ τὰ κατα-
10 πλάσματα· εἰ δ' ἐπιτείνεται βούλοιο, ἀκακίας τε καὶ ὑποκιστίδος χυ-
λὸν καλῶς ἂν μίξειςας ἢ κυδωνία ἢ στυπτηρίαν, ἄκρως δὲ ποιεῖ καὶ
σχίνος καὶ βάτος συνεψούμενα, καὶ τὸ ὀξύμελι εὐθέτως ἂν παραλη-
φθῇ εἰς τὴν ἔψησιν τῶν καταπλασμάτων· ἄκρως δ' οἶδαμεν ποιοῦν
πρὸς ἀμφοτέρω τὸ αἶρινον ἄλευρον συνεψούμενον· πνευματώσεως δ'
15 οὔσης πολλῆς, κύμινον ἐμπασσόμενον τῷ ὀξύμελιτι καὶ πῆγανον καὶ
ἄνηθον· δῆλον δ' ὡς πρὸ τῶν καταπλασμάτων τὴν ἐμβροχὴν πα-
ραλαμβάνεσθαι δεῖ [τὴν] διὰ ροδίνου καὶ ὀλίγου οἴνου, ἔτι δὲ σχινί-
νου ἢ οἰνανθίνου ἢ μυροίνου· ἀναληφθῆναι μέντοι τοῖς ἐρίοις δεῖ καὶ
ἐπιτεθῆναι. Ἄριστον δὲ ἐπ' αὐτῶν καὶ τὸ κατάπλασμα τοῦδε. Μήλων
20 κυδωνίων μάλιστα καὶ φοινίκων καὶ ἄψινθίου κόμης ἐψυμένων σὺν
οἴνῳ διηθεῖται ὁ οἶνος· καὶ προσλαβὼν ἐψήματος κρητικοῦ τὸ τρίτον
μέρος, εἴτα θερμανθέντων αὐτῶν, ἐπιπάσσεται ἀλφίτοις λεπτοῖς καὶ
ἐψέται χωρὶς ἐλαίου· τὸ δὲ τῇ κοιλίᾳ ἐπαλειφόμενον ἔλαιον, μήλινον
ἔστω. Μετὰ δὲ τὰ καταπλάσματα, κηρώματα εὐθετήσῃ τὰ διὰ μυρ-
25 σίνου ἢ σχινίου ἐλαίου σκευαζόμενα, ἔχοντά τι παραπλεκόμενον τῶν
στυφόντων, ἀκακίας λέγω καὶ τῶν ὁμοίων· ἐπιτηδειοτάτη καὶ τού-
τοις κηρωτῇ διὰ μυρσίνου ἐλαίου ἐσκευασμένη, προσλαβοῦσα μόρων
ὁμφακίζοντων λείων καὶ πολυγόνου βραχύ. Χρονίζοντος δὲ τοῦ νο-
σήματος, καὶ ἐπὶ μαλάγματα μεταβατέον· ἄκρως δὲ συμπεφωνηκέναι
30 αὐτοῖς δοκεῖ καὶ τὸ διὰ δαφνίδων ἐν τοῖς ὕδρωπικοῖς γραφησόμενον,
μετὰ δὲ ταῦτα καὶ τὰ σφοδρῶς φοινίσσοντα τὴν ἐπιφάνειαν. Ἐπι-
τεινομένης δὲ τῆς διαθέσεως, καὶ δρώπαξι χρηστέον φαρμακωδωστέ-
ροις, ἔχουσιν ἄσφαλτον καὶ ἀδάρκην· μετὰ δὲ τὸν δρώπακα, ἀποθε-
ραπεύειν χρὴ τὴν δῆξιν βαλανεῖφ δηκτικωτέρῳ κατὰ τὴν θερμα-

σίαν καὶ σιναπιστέον μετὰ δύο ἡμέρας τοῦ δρωπακισμοῦ τῷ διὰ σι-
νάπεως καὶ ἰσχάδων, ἐπ' ὀλίγον ἔδοντας τὸ κατάπλασμα, καὶ μετὰ
ταῦτα ἔλαιον περιχέοντας τῷ τόπῳ, ἀπάγειν εἰς βαλανεῖον· καὶ τοῦτο
οὐχ ἅπαξ ποιητέον, ἀλλὰ δις καὶ τρίς· οὐκ οἶδα γὰρ εἰ τούτου τι
ἀνυσιμώτερον ἐπὶ τῆς προκειμένης κατασκευῆς γίνεσθαι δύναται, καὶ
διὰ τοῦτο οὐκ ἐπὶ πολλὴν ὥραν δεῖ ἐπιμένειν, ἵνα μὴ ἐκκαυθέντος ἐπὶ
πολὺ τοῦ τόπου κωλύσῃ τὴν δευτέραν καὶ τρίτην προσαγωγὴν τοῦ
βοηθήματος· θαυμαστῶς δὲ καὶ οἱ ἔμστοι οἱ τε ἀπὸ δειπνου καὶ οἱ
νήστεως ἐνεργοῦσι, κενοῦντες τὰ διεσθαρμένα, καὶ τὰ παροδεύοντα
εἰς τὰ ἔντερα ἔλκοντες καὶ συστρέφοντες, ἀνακαλούμενοι τὰς τῆς γασ-
τρὸς ἐνεργείας. Εἰ δ' ἐγχωρεῖ ἐπὶ τούτων, ἐπὶ τοὺς διὰ ῥαφανίδων
ἐμέτους παραγίνεσθαι, [ἵνα] ἐπιτομώτερον ἢ διάθεσις νικηθεῖν· ἐχρή-
σαντο δὲ τινες καὶ τῇ διὰ τοῦ λευκοῦ ἑλλεβόρου καθάρσει, καὶ εἰ ἡ
ὑποκειμένη δύναμις εἴη χωρητικὴ τοῦ βοηθήματος, ἀντὶ παντός ἂν
γένοιτο ἡ τούτου χρῆσις. Ἐγὼ δὲ ἐπὶ τῶν κοιλιακῶν πρὶν ἰσχάτως
καταπνεῖν τὴν δύναμιν, καταλλήλῃ καθαρτηρίῳ χρῶμαι· ἐνίοτε δὲ
φαρμακωδῶν τινων καὶ δριμύων χυμῶν ἢ ἰχώρων προσπεπλασμένων
ἢ ἀναπεπομένων τοῖς χιτῶσι τῆς γαστρὸς ἢ μᾶλλον τοῖς ἐντέροις, δα-
κνόντων τε καὶ ἐρεθίζόντων καὶ τοῦ παντός σώματος προκαλουμένων
τὰ ὑγρὰ πρὸς τὰ κατὰ τὴν γαστέρα καὶ ἔντερα χωρία, αἰτίαι γί-
νονται τῶν χρονίων ρευματισμῶν. Ἐκ δὲ τῶν ἐκκρινομένων περιτ-
τωμάτων καὶ τῶν παρεπομένων συμπτωμάτων τεκμαίρεσθαι χρὴ
τὴν ἰδέαν τοῦ λυποῦντος χυμοῦ, καὶ οὕτω κατάλληλον προσάγειν τὸ
καθαρτήριον· βέλτιον δὲ τῇ διὰ τῆς ἀλόης πικρᾶ προσπλέκειν σκαμ-
μωνίας γραμμάριον ἢ πλεῖον πρὸς δύναμιν, καὶ διδόναι μετὰ τοῦ
μελικράτου. Εἰ δὲ μελαγχολικὸς χυμὸς εἴη ὁ ἐνοχλῶν, ἐπιθυμον ἐμ-
βαλεῖν χρὴ, καὶ μετὰ τὴν τοῦ λυποῦντος χυμοῦ κένωσιν χρῆσθαι τοῖς
δυναμένοις τόνον ἐντιθέναι τοῖς πεπονθόσι μορίοις, οἷά εἰσι τὰ διὰ
τῆς ῥόας ἐκλείγματα πρὸς τὰς τοῦ στομάχου ἀνατροπὰς προγραφέντα·
παρασημειωτέον δέ, ὥς ἐπὶ τινων ἐπιτείνεται τὰ ρεύματα ὑπὸ τῆς
στυφόντων χρήσεως, πληττομένης δηλονότι τῆς γαστρὸς ὑπ' αὐ-
τῶν διὰ τὴν ἀσθένειαν ἢ εὐαισθησίαν. Χρῶμαι δὲ φησιν Ἀρχιγένης
πρὸς τοὺς τῆς κοιλίας ρευματισμοὺς τῇ ἐμῇ ἱερᾷ, δύο δραχμας πα-

Ἀρχιγένης

1 καὶ σιναπιστέον τε μετὰ ΠΒ. «καὶ σιναπιστέον μετὰ» Ζ. 1-2 σινηπέως ΠΒ.
«σιναπέως» Ζ. 5 ἀνυστικώτερον ΠΒ. «ἀνυσιμώτερον» Ζ. 12 παραγίνεσθαι ἐπι-
τομώτερον ἢ ΠΒ. «παραγίνεσθαι, ἵνα ἐπιτομώτερον ἢ -- --» Ζ. 20 αἴτιον ΠΒ.
αἰτίας Ζ. 24-25 σκαμωνίας ΠΒ.

ρέχων πρὸς ἀπόσμηξιν τῶν ἐγκειμένων τῇ γαστρὶ καὶ ἐντέροις, οὐδὲν γὰρ ἕτερον ταῦτα κατορθοῖ· εἴτα τῇ θηριακῇ χρῶμαι· χρῶμαι δὲ καὶ τῇ ἐμῇ, φησί, Ζωπυρεῖω τῇ ἀναγραφείσῃ πρὸς κωλικούς, διδούς ἐξ αὐ· τῆς κυάμου μέγεθος μετὰ κυάθων δύο γλυκέος παλαιοῦ ἢ σπου-
 5 δαίου οἰνομέλιτος πρὸ ὀλίγου τῶν σιτίων, ἐπὶ ἡμέρας πεντεκαίδεκα. Εἴτα διαλιπὼν πέντε, αὖθις ἄλλας δέκα δίδωμι, καὶ τοῦτο ποιῶ, ἕως μηκέτι δεῖσει· ἀγαθὴ δὲ καὶ ἡ διὰ πεπέρεων· πάντοτε οὖν ἔχσθαι δεῖ τῶν ἀπλῶν καὶ εὐαναδῶτων σιτίων ἀρρώ-
 10 στου τῆς κοιλίας ὑπαρχούσης, εἰ δὲ καὶ πυρέττοιεν, ἔτι καὶ μᾶλλον ἀφεκτέον τῶν στυφουσῶν ὕλῶν. Εἰ μέντοι τὰ προειρημένα βοηθήμα-
 τα μὴ ἐνέγκοιεν εἰς ἀπόλυσιν τῆς διαθέσεως, καῦσις παραλαμβανέ-
 σθω· διακαίεσθαι δὲ δεῖ τὸ ἐπιγάστριον ἐκ δακτυλίων ἢ ἔτι μειζό-
 νων διαστημάτων, καὶ διατηρεῖν τὰς ἐλκώσεις μέχρι πολλοῦ χρόνου, εἰς μετοχέτευσιν τῶν ἐν τῇ γαστρὶ ρευμάτων· ἔστι δὲ καὶ διὰ φαρ-
 15 μάκου ἐμβάλεσθαι τὰς ἐσχάρας, εἰτις πρὸς πῦρ ἐπιφοδῶς ἔχει. Ἐσχα-
 τον μὲν οὖν ἔσχηκε τόπον τῶν προειρημένων βοηθημάτων ἡ καῦσις, διὰ τὴν ἀποτομίαν· εἰ δὲ τις ἀνδρικός ᾗ, πρὶν καταπεσεῖν τὴν δύνα-
 μιν ἀπὸ τῶν ἀνωτερικῶν βοηθημάτων κατὰ τρόπον αὐὸν χρῆσαιτό
 20 τις καύσει μόνῃ, ἐνστήναι τῇ ἐκ τοῦ πάθους δυσχερεῖα δύναμένη. Καὶ
 τοιαύτη μὲν τις εἴη ἡ ἔξωθεν τοῖς κοιλιακοῖς προσαγομένη ἐπιμέλεια·
 ἀξιολόγως δὲ καὶ διὰ τῶν στυφόντων ἐπιβοηθεῖν, ἐφ' ὧν ὑγρότης [ἡ]
 αἰτία τῆς ἀτονίας καὶ τῶν ρευματισμῶν.

Τὰ συντείνοντα πρὸς κοιλιακούς.

Ἄρνογλώσσου μὲν οὖν σπέρμα ξηρὸν πινόμενον ποιεῖ καλῶς καὶ
 25 κατ' ἰδίαν καὶ σὺν ἄλλοις· χρῶνται δὲ τινες καὶ τῇ τῶν ἀλεκτορίδων
 κοιλίᾳ, ξηραίνοντες καὶ λείαν ἐμπάσσοντες τῷ πινομένῳ, παραπλη-
 σίως | δὲ καὶ ἡ τῶν στρουθοκαμήλων ποιεῖν πεπίστευται· δίδου δὲ
 καὶ τὸ τοῦ λαπάθου σπέρμα λείον, καὶ μάλιστα τὸ τοῦ ὀξυλαπάθου,
 ἡ κέρας ἐλάφου τὸ τρυφερώτερον καύσας δίδου πίνειν μετὰ κηκίδος
 30 ὀλίγης ἢ καρύων βασιλικῶν· τὸν τῶν βαφῶν φλοιὸν ξηρὸν λείον δί-
 δου κοχλιάριον μεθ' ὕδατος, ἢ λιθάνου χόνδρον κυκμαῖον δις οἶνῳ
 μέλανι κυάθῳ ἐνὶ καὶ πολυγόνου χυλῷ τὸ ἴσον δίδου, ἢ κόμμεως σκώ-
 ληκος τοῦ λευκοῦ οὐγκίαν μίαν λειώσας, δίδου μετ' οἴνου μέλανος κυάθῳ

φ. 283 καθ.
Βεζολίνου

1 Ζωοπυρεῖω ΠΒ. «Ζωπυρεῖω» Ζ. 5 πεντεκαίδεκα μέγεθος μετὰ κυάθων δύο.
 Εἴτα - ΠΒ. «πεντεκαίδεκα. Εἴτα - » Ζ. 10 τῶν στυφόντων. ὕλης ΠΒ. ατῆς
 στυφούσης ὕλης Ζ. 12 διδακτυλίων ΠΒ. «δακτυλίων» Ζ. 15 ἐπιφθοῦς ΠΒ.
 18 ἀνω-τέρων ΠΒ. «ἀνωτερικῶν» Ζ. αὐὸν Β. 21-22 ὑγρότης καὶ αἰτία τῆς ἀτο-
 νίας ΠΒ. «ὑγρότης ἡ αἰτία τῆς ἀτονίας» Ζ.

τριῶν· ἡ γίγαρτα σταφίδος ἡ σταφυλῆς φρύξας δίδου μετ' ἀλφίτων ἡ κυ-
 νὸς κόπρον ξηρὰν μετὰ τινος τῶν εὐωδῶν ἡ ἄρνόγλωσσον ξηρὸν κόψας καὶ
 σήσας δίδου ἡ ἀσφαλτον δίδου καταπίνειν· καλὸν δὲ καὶ τῶν δρυῖνων βα-
 λάνων τοῦ λέπους τὸ ἀφέψημα, καὶ τοῦ ὑπὸ τὸν φλοιὸν τῆς δρυὸς εὐρι-
 σκομένου ὑμένος τὸ ἀφέψημα, καστανείου φλοιοῦ ἀφέψημα, ἀσπαλάθου 5
 ἀφέψημα, παγωνίας ρίζης ἀφέψημα ἡ κωδυῶν μήκωνος πεφυγμένων
 δραχμὴ μία, καὶ εἰς ὕπνον κεκραμένη μετ' οἴνου πινομένη· καὶ τὸ σπέρ-
 μα δὲ τῆς κωδύας λεῖον πινόμενον καλῶς ποιεῖ· θαυμαστῶς δὲ ποιεῖ, ὡς
 προεῖρηται, ἐπὶ τῆς διαρροίας καὶ τὰ ὀμφακίζοντα μόρα ξηρὰ λεῖα διδόν-
 μενα σὺν τῷ ποτῷ, καὶ τῆς βάτου τὰ ὀμφακίζοντα μόρα ὁμοίως. Χρη- 10
 στέον δὲ καὶ τοῖς ἀπλουστέροις τῶν δυσεντερικῶν καὶ μάλιστα τοῖς δι'
 ὀπώρας σκευαζομένοις· εὐθετήσῃ δὲ καὶ τὰ διουρητικά, τὸν ρευματισμὸν
 μεταφέροντα πολλάκις, οἶον σέλινον, μάραθρον, ἄνισον, ἀδιάντον, ἄκο-
 ρον, δαμασκήνου φύλλον δραχμὴ μία καὶ τὰ τούτοις ἰοικότα. Τῶν
 συνθέτων δὲ ὁ Θρασυάνδρου τροχίσκος καὶ οἱ διὰ σπερμάτων, κεῖνται 15
 δὲ ἐν τοῖς δυσεντερικοῖς καὶ ὁ διὰ τῆς ἀκάνθης καὶ ὁ δι' ἡλέκτρου, πρὸς
 αἰμοποτικούς ἀναγραφέντες· πάντων δὲ μάλιστα ἡ δι' ἐχιδνῶν ἀντιδότος
 θηριακή, πολλῶ δὲ [μᾶλλον] ἡ τοῦ Ἑσδρα, ἀπαραισβᾶτως γὰρ ποιεῖ.
 Τῶν μὲν οὖν ἀπλῶν καὶ τῶν ἀντιδότων καιρὸς πρὸ τῆς τροφῆς, τῶν
 δ' ἀνωδύνων τροχίσκων εἰς κοίτην. Γνωστέον δ' ὡς ἄπειροί εἰσιν αἱ 20
 ἐπαγγελλόμεναι ἐπέχειν κοιλίαν ὕλαι, μὴ ποτε δὲ καὶ ἐπιβλαβὴς γέ-
 νηται ἡ κατακορῆς αὐτῶν χρῆσις· πλείσται γὰρ νόσοι πολλάκις ὑπο-
 τρίβονται ὑπὸ τῶν ἐπαλλήλων πομάτων, αἵτινες ἡδύναντο ῥαδίως
 ἀπαλλαγῆναι, εἰ τῇ διαίτῃ μόνῃ προσεῖχον· μία γάρ ἐστιν ἀσφαλε-
 στάτη καὶ ἐπιτομωτάτη ὁδὸς εἰς ἀπαλλαγὴν τοῦ πάθους, ἡ διαίτα. 25

Δίαιτα κοιλιακοῖς.

Διαναστάντα τοίνυν ἀπὸ τῶν ὕπνων καὶ προσκλυσάμενον τὸ πρό-
 σωπον, ἐπὶ περίπατον προῖέναι, βαδίζοντα πρὸς δύναιμιν, εἴτα ἐπὶ
 τρεῖς ἡμέρας ἀπλουστέραν ἰέναι, φειδόμενον εὐτόνως τρίβειν μάλιστα τὴν
 κοιλίαν· ἐνεψείσθω δὲ τῷ ἀλειφομένῳ ἐλαίῳ κάχρυον, πύρεθρον, εἴτα 30
 ἀπομαξάμενος λιπαινέσθω τὸ σῶμα, γλυκεῖ ἐλαίῳ, βαλανεῖῳ δὲ
 τὰ πολλὰ μὲν ἀποτάσσεται, ἐνίοτε δὲ εἰς ἀποθεραπείαν κόπου ἡ
 ἄλλου τινὸς χρησόμεθα τῷ βαλανεῖῳ· ἐχέτω δὲ ἐν τῷ λουτρῷ

5 καστανίου ΠΒ. 6 παγωνίας ΠΒ. 14 δαμασκήνου ΠΒ. «δαμασκήνου» Ζ.
 15 ὁ θρασυάνδρος ΠΒ. «Θρασυάνδρου» ἢ «Θρασυάνδρειος» Ζ. 18 πολλῶ δ' ἡ τοῦ
 ΠΒ. «πολλῶ δὲ μᾶλλον ἢ τοῦ» Ζ. 24-25 ἀσφαλεστέρα ΠΒ. «ἀσφαλεστάτην» Ζ.

- σμήγματα τῶν ἀμύσσειν δυναμένων τὸ δέρμα, οἷον νίτρον ὀπτόν, τρύγα οἴνου κεκαυμένην καὶ τὰ ὅμοια· μετὰ δὲ τὰ ἀλείμμα-
 5 τα ἢ τὸ βαλανεῖον ἀριστᾶν χρή· προνοητέον γάρ, εἴπερ τινὸς ἄλ-
 λου, τοῦ διαιρεῖν τὴν τροφήν. Τὸ δὲ δέμοιρον τῆς τροφῆς εἰς τὸ
 10 δεῖπνον φυλαττέσθω, καὶ αὐτοῦ δὴ τοῦ ἐν τῷ ἀρίστῳ προσφερομένου
 ἄρτου παντὸς τὸ ἥμισυ ἀναλίσκειν καθ' αὐτό, τὸ δὲ λοιπὸν μετὰ
 προσεψήματος ἀπλοῦ γινώσκοντας, ὅτι ἡ σιτώδης τροφή μάλιστα τῷ
 ἀνθρώπῳ σύμφυτός ἐστι. Τῶν δὲ λαχάνων σπανία ἔστω ἢ χρήσις,
 πνευματωτικά· γάρ· ἄθετα δὲ καὶ τὰ ἀκρόδρυα, ἀναπιμπλῶντα ἀηδῶν
 15 χυμῶν τὴν γαστέρα καὶ τὸν στόμαχον· ἀπὸ δὲ τοῦ ἀρίστου, περιπᾶ-
 τοις δεῖ πάλιν χρῆσθαι καὶ διανύσει τινί· ἀθέτους γάρ ὑποληπτέον
 τοὺς ἡμερινοὺς ὕπνους, εἰ μὴ συναίσθησις εἴη κόπου, ἢ ἄγρυπνος ἡ
 νύξ γένοιτο· ἐσπέρας δὲ δειπνήσας καθευδέτω.

τὰ λάχανα πνευ-
 ματωτικά εἰσιν

- Τῶν μὲν οὖν σιτωδῶν ἀρμόδια ἄρτος κλιβανίτης, χόνδρος ἄλικος,
 15 ὄρυζα· τοῖς δὲ διὰ τῆς κέγχρου σκευαζομένοις ῥοφήμασιν οὐ συντίθε-
 μαί· δύσπεπτον γάρ καὶ φαύλων χυμῶν γεννητικὸν ἢ κέγχρος· ὁσπρίων
 δ' οὐκ ἄθετος τοῦτοις φακὸς ἐπιτισμένος καὶ σὺν ἀρογλώσσῃ ἐψού-
 μενος, χρήσιμον δὲ καὶ τὸ συνεψεῖν τοῖς ῥοφήμασι φοίνικας, μῆλα
 κυδῶνια καὶ τὰ ὅμοια. Λαχάνων δ' αἰρεῖσθαι κράμβην δυσὶν ἐψηθεῖ-
 20 σαν ὕδασι μετ' ἐλαίου καὶ γάρου βραχέος καὶ ἐλαχίστου ὄξους, καὶ
 σέριν ἐφθὴν καὶ κιχώριον καὶ σταφυλῖνον πᾶνυ καθηψημένον μετ'
 ἐμβάμματος ἀπλοῦ· ποικιλίας δὲ χάριν μεταδοτέον καὶ σαρκὸς ὕστε-
 ρον ἀλεκτορίδων καὶ περιστερῶν ἢ τινος τῶν ὀρείων στρουθῶν, καὶ
 25 τινὸς τῶν ὀπωρῶν ἢ μύρτων. Τραγήματα δὲ ὀλίγα διδόναι, οἷον ἀμύ-
 γδαλα, φοίνικας, κάρυα· καὶ τούτων δὲ ἀπογεύεσθαι μόνον ἔνεκεν ἡδύ-
 σματος· ὁπώρα δ' ἢ ἄφυσος σταφυλὴ ὀλίγη κρεμαστή, μῆλον, ἄπιον,
 καὶ τούτων τῆς συμμετρίας κρατητέον καὶ σὺν ἄρτῳ προσενεκτέον·
 οἶνος δὲ ὑποστύφων ἐπιτηδεῖος· ὀλίγον δ' ἔστω τὸ πινόμενον ὑγρὸν
 30 καὶ μετὰ πᾶσαν τροφήν· πολεμιώταται γάρ αἱ πολυποσίαι τοῖς τῆς
 γαστρὸς ῥευματισμοῖς. Γνωστέον μέντοι, ὅτι ἐπὶ τῶν μετὰ δῆξως
 ῥευματιζομένων πάντων ἀριστον ποιεῖ γαλακτοποσία· κατ' ἀρχὰς μὲν
 προσφερομένου θερμοῦ νεοδδάλτου γάλακτος, ὕστερον δὲ καὶ ἡψημέ-

τίθεν διὰ αἱ πο-
 λυποσίαι πολεμι-
 ώταται τοῖς κοι-
 λιακοῖς.

νου εἰς τὸ ἡμισυ ἢ καὶ εἰς τὸ τρίτον, ὡς προεῖρηται ἐπὶ τῆς διαρροίας· οὕτως γὰρ γίνεται σταλτικόν τε ἅμα τῶν ρευμάτων καὶ κατακεραστικόν· ἐπὶ δὲ τῶν εἰς κνισώδη ἢ ὀξώδη ποιότητα μεταβαλλόντων τὸ γάλα, προσλαμβανέσθω τέταρτον μέρος ὕδατος, καὶ οὕτως ἐψείσθω, ὡς προεῖρηται, καὶ διδόσθω.

5

Περὶ συντήξεως.

Κεφ. λστ'.

Σύντηξις ὀνομάζεται, ὅταν ἐκκρίνηται διὰ γαστρός τι οὐκ ἐκ τῶν ἐδηδεσμένων ἢ πεπομένων, ἀλλ' ἐκ τῶν τοῦ σώματος εἰς αὐτὴν καταρρεόντων χυμῶν, παραπλησίαν μὲν τῇ συνεχῶς ἐμουμένη τε καὶ 10 διαχωρουμένη ξανθῇ χολῇ, διαφερόντων δὲ αὐτῆς τῇ τε δυσωδίᾳ καὶ τῷ πυρρότερόν πως φαίνεσθαι τὸ διαχώρημα καὶ πάχος ἔχειν γλοιῶδες, ἐνίοτε δὲ καὶ ἐλαιῶδες ἢ πιμελῶδες· ἡ γὰρ νεοπαγῆς πιμελὴ καὶ σὰρξ ὑπὸ τοῦ διακαοῦς πυρετοῦ ἀναλύεται καὶ τήκεται, χρονίζοντος δὲ τοῦ κακοῦ, καὶ αὐτῶν ἀποτηκτικόν πως τῶν στερεῶν. Ἐπὶ τούτου τοῦ 15 πονηροτάτου πυρετοῦ ἱσσις, ψυχροῦ πόσις ἐστὶν ἀκραϊφνεστάτη· τοιαῦτα δὲ εἶναι χρὴ καὶ τὰ καταπλάσματα καὶ τὰ ἐπιθέματα κατὰ τε τοῦ θώρακος καὶ τῶν ὑποχονδρίων, καὶ ἐμψύχουσαι τροφαὶ διδόμεναι· καὶ τὰ λοιπὰ | πρακτέον, ὥσπερ ἐπὶ τῶν καυσωδῶν πυρετῶν καὶ τῶν ἐκτικῶν πυρετῶν προεῖρηται. Εἰ δὲ φλεγμαινόντων 20 τῶν σπλάγχνων τοῦτο συμβαίη, σφόδρα κινδυνώδης ἡ διάθεσις καὶ μετὰ προρρήσεως δεῖ κεχρῆσθαι τοῖς εἰρημένοις βοηθήμασι· δριμέος δὲ ὄντος καὶ δακνῶδους τοῦ φερομένου καὶ πυροῦντος τὰ ἔντερα, παρηγορητέον τοὺς δηγμοὺς καὶ διὰ τῶν ἐνεμάτων κατὰ τὰς ἐπιεξις, μὴ πεφροντικότητας τῶν παροξυσμῶν χωρὶς τῆς κατὰ τὴν ἐπισημασίας ἀρχῆς. Ἔστω δὲ τὰ ἐνιέμενα χυλὸς ὀρύζης χλιαρώτερος τῇ 25 ἀφῇ καὶ γάλα χλιαρόν, εἰ δὲ οἱ δηγμοὶ μετὰ στρόφων συμβαίνουσιν, ἐνετέον πτισάνης χυλὸν μετ' ὧν ὦμων ἀνακεκομμένων σὺν αὐτῷ καὶ ῥοδίνῳ· ἐνίοτε δὲ καὶ ἀσφάλτου λειοτάτης δραχμὴν μίαν προσπλεκτέον, εἰ δὲ τὰ τῶν πόνων ἐπιμένοιν, καὶ δις καὶ τρίς ἐνετέον τὰ προεῖρημένα. Ἐπιτῆδειον καὶ τούτοις πινόμενον τὸ γάλα προσλαβόν, ὡς 30 προεῖρηται, τέταρτον μέρος ὕδατος καὶ ἐψούμενον εἰς τὸ τρίτον.

φ. 284 κ' δ.
Escolónou.

Περὶ ἐλμινθων Ἡροδότου.

Κεφ. λζ'.

περὶ διαγνώσεως
ἐλμινθων.

- Γίνονται δ' ἐλμινθες καὶ ἐν πυρετοῖς καὶ δῖχα πυρετῶν, διαφέρου-
σαι πλήθει καὶ μεγέθει καὶ χροίᾳ καὶ καιροῖς· περὶ μὲν γὰρ τὰς ἀρ-
5 χὰς τῶν νόσων γινόμεναι, τὴν ὑπόστασιν ἐξ ὑποκειμένης διαφθορᾶς
λαμβάνουσι· περὶ δὲ τὰς ἀκμάς, ἐκ πονηρᾶς νόσου· περὶ δὲ τὰς πα-
ρακμάς, ἐκ μεταβολῆς τῶν ὄλων ἐπὶ τὸ κρεῖττον, αἱ δὴ καὶ τάχιον
ἀποκρίνονται· διωθεῖται γὰρ αὐτὰς ἡ φύσις εἰς τὰ ἔξω ἐμπερῶς ταῖς
λοιπαῖς διαχωρήσεσι· χεῖρους δ' εἰσὶν αἱ μείζους τῶν μικροτέρων, καὶ
10 αἱ πολλαὶ τῶν ὀλίγων, καὶ αἱ ἐρυθραὶ τῶν λευκῶν, καὶ αἱ ζῶσαι
τῶν νεκρῶν· πλεονάζουσι δὲ περὶ τὰ νήπια καὶ τὰ παῖδιά καὶ τοὺς
πρὸς ἡβην. Παρέπεται δὲ τοῖς πάσχουσι δηγμός, ἄλγος στομάχου
καὶ κοιλίας, καὶ βῆχες σμικρόταται καὶ πυκνὰ ἐρεθίζουσαι, μηδενὸς
ἀναγομένου, καὶ ὕπνοι μετὰ παλμῶν καὶ ἐξαναστάσεων ἀλόγων, καὶ
15 σφυγμοὺς ἀνώμαλος, ἀμυδρὸς, ἐκλείπων καὶ παλινδρομῶν, ἐνίοις δὲ
καὶ ἀνорезία. Τοῖς δὲ παιδίοις κοιμωμένοις καὶ μάθησις τῆς γλώτ-
της μετὰ προβολῆς, σχηματιζομένου τοῦ στόματος ἐμπερῶς τοῖς θη-
λάζουσιν ἢ τροφῇ τινι θελγομένοις· πρὸς ὀλίγον δὲ ταῦτα καὶ ἐκ δια-
στημάτων τινῶν γίγνεται· ἔνια δὲ τῶν νηπίων καὶ μετὰ κραυγῆς ἀλό-
20 γου ἐξανίστανται καὶ ταχὺ πάλιν καταφέρονται, τινὰ δὲ καὶ τρίξει τοὺς
ὀδόντας· συμβαίνει δὲ ταῦτα ὡς εἰκός, τῶν ζώων τὴν τροφήν ἐπι-
σπωμένων καὶ δακνόντων τὸ στόμα τῆς γαστρὸς καὶ τῶν ἐντέρων·
ἤδη δὲ τισι τῷ στομάχῳ προτρέχουσαι, ναυτιῶν αἰτίαι γίνονται·
πολλαὶ δὲ καὶ ἐπανάγονται κατ' ἰδίαν καὶ μετὰ τινος ὕγρου φλεγμα-
25 τώδους, τινὰ δὲ τῶν νηπίων ἀμεληθέντα καὶ ἄσφυκτα γίνονται, κα-
ταψύχονται καὶ ἰδρῶσι συγκοπτικῶς λεπτόν τινα καὶ ψυχρὸν ἰδρῶτα,
καὶ πελιοῦνται τὰ πολλά· ἔστι δ' ὅτε αἰφνίδιον ἐρυθραίνεται τὸ πρό-
σωπον καὶ μάλιστα κατὰ τὰ μῆλα, καὶ πάλιν ἐπὶ τὸ ὠχρότερον με-
ταβάλλει τὴν χροιάν· καὶ ἄλλοτε παραφρονοῦντα ἀλλόκοτα φθέγ-
30 γονται ἐν τοῖς ὕπνοις· ἔτεροι δὲ μετασχηματίζουσι τὴν κατάκλινιν,
καθεύδοντες συνεχῶς, καὶ ἀδημονοῦσι καὶ διαρρίπτουσιν ἑαυτοὺς τόπον
ἐκ τόπου ἀμειβοντες, ὀλίγοι δὲ τινες ἐξ αὐτῶν δάκνεσθαι φασιν· οἱ
πολλοὶ γὰρ ἐν ἀμυχανίᾳ καὶ ἀφωνίᾳ διάγουσιν. Ὅσοι μὲν οὖν ἐν τῷ

24 κατιδίαν ΠΒ 12 δηγμός ἄλγος στομάχου ΠΒ. «δηγμός, ἄλγος στομάχου»
Ζ. 29 καὶ ἀλλοίως παραφρονοῦντα ΠΒ. «καὶ ἄλλοτε παραφρονοῦντα» Ζ.

στόματι τῆς γαστρὸς ἔχουσι τὰς ἔλμινθας, ὡς ἐπίπαν ἰμοῦσιν αὐτάς, οἷς δ' ἐν τοῖς ἐντέροις ὑπάρχουσι, διαχωροῦσι κάτω· ναυτιώδεις δὲ εἰσι πάντες καὶ ἰμοῦσιν. Εἴτι δ' ἂν προσενέγκωνται, ἐξαίφνης καὶ ἀθρόως κενοῦνται, καὶ στρόφους αἰτιῶνται καὶ ὀδύνας τῶν ἐντός· ἀνα-
 θυμιάσεις τε ἐπὶ τὴν κεφαλὴν γιγνόμεναι, συμπτώματα ἐπιφέρουσι· 5
 καὶ τὸ προγεγονὸς δὲ τῆς διαίτης εἶδος ἐνδείξει σοι τὴν τῶν ἐλμίν-
 θων γένεσιν, παχυτέρας τε καὶ δυσκατεργαστοτέρας καὶ δαψιλεστέρας
 οὔσης καὶ σιτώδους τὸ πλέον, καὶ λουτροῖς μετὰ τροφὴν κεχρημένους
 εὐρήσεις αὐτούς· ἅπασαι γὰρ ἔλμινθες γεννᾶσθαι εἰώθασιν ἐπὶ πολλαῖς
 σιτίων διαφθοραῖς καὶ μάλιστα κατὰ τὸν τῆς ὀπώρας καιρόν. Θερα- 10 *θεραπεία*
 πεία δ' αὐτῶν ἢ μὲν τις κοινὴ πρὸς τοὺς πυρέττοντάς ἐστιν, ἢ δὲ
 ἰδία· ἀμφιβόλου μὲν οὖν τῆς διαθέσεως οὔσης καὶ ἀϋπνίας εὐλόγου
 μὲν, οὐ καταληπτῆς δέ, τοῖς πρῶτοις χρῆσθαι δεῖ· παροξύνονται
 γὰρ οἱ πυρετοὶ τοῖς δριμυτέροις τῶν βοηθημάτων, εἰ τὴν ὑποψίαν
 ψευδῇ λαμβάνομεν· βεβαιάς δὲ διαγνώσεως οὔσης, τοῖς χρόνοις τοῦ 15
 νοσήματος δεῖ προσέχειν. Ταῖς μὲν γὰρ περὶ τὰς πρώτας ἡμέρας γι-
 γνομέναις ἐγχειρητέον διὰ τῶν δριμυτέρων καὶ μᾶλλον γε περὶ τὰς
 παρακμᾶς τοῦ παντὸς νοσήματος ἐπιφανείσαις· περὶ δὲ τὰς ἀκμᾶς τῆς
 νόσου ἐπιφανείσας παρηγορητικώτερον θεραπεύσομεν καὶ μᾶλλον, εἰ
 καὶ φλεγμοναὶ καὶ τάσεις τῶν σπλάγχχνων συνεδρεύουσιν· τούτοις μὲν 20
 οὖν καταπλάσματα προσακτέον τὰ διὰ λινοσπέρματος παραπλέκον-
 τας καὶ θέρμινον ἄλευρον δασύτερον ἴσον ἴσφ, καὶ ποτιστέον πρὸ τρο-
 φῆς τοὺς μὲν παῖδας μύξης ἀφέψημα σὺν ἡδυσμῶ, τοὺς δὲ τελεῖους
 ἀψινθίου ἀποόβεγμα, ἀβρότονον· ἀμφοτέρους δὲ πότιζε θαρρῶν, κἂν
 πυρέττοιεν, κἂν τρίμηνα τὰ νήπια τύχοι, γῆς ἔντερα μεθ' ἐφήματος, 25
 εἰ ἀνέχονται, εἰ δὲ μὴ μεθ' ὑδρομέλιτος ἢ ὡς βούλει χρῶ, μηδὲν εὐ-
 λαβούμενος μηδὲ καταφρονῶν τῆς εὐτελείας· δίδου δὲ ἐπτά τὸν
 ἀριθμόν. Εἰ δὲ μὴ ψιλὰ εἰεν ὑπόνοιαι, ἀλλ' ἀκριβὲς κατάληψις, κα-
 ταπλαστέον τῷ θερμίνῳ ἀλεύρῳ ἡψημένῳ μεθ' ὑδρομέλιτος. ὠφελεῖ
 δὲ καὶ ἐκλειχόμενον μετὰ μέλιτος ἢ μετ' ὀξυκράτου πινόμενον, οὐ μὴν 30
 ἀλλὰ καὶ τὸ ἀφέψημα αὐτοῦ· τὸ δὲ μελάνθιον οὐ μόνον ἐσθιόμενον
 ὀνίνησιν, ἀλλὰ καὶ καταπλαττόμενον τῆς γαστρὸς ἐξωθεν· ἐσθ' ὅτε
 καὶ βρυωνίας ρίζαν λείας ἐμβλητέον, προσπληροῦντα τὸν ὀμφαλόν

25
*τί ἀναγκαῖον
 εἰς ἔλμινθας*

4 κινεοῦνται ΠΒ. «κενοῦνται» Ζ. 6 ἐνδείξετερόν σοι ΠΒ. «ἐνδείξει σοι» Ζ.
 12 ἀϋπνοίας ΠΒ. 13 πρῶτοις ΠΒ. «πρῶτοις» Ζ. 19 ἐπανεῖσας ΠΒ.
 «ἐπιφανείσας» Ζ. 33 προσπληρωτὴν ΠΒ. «προσπληροῦντα» Ζ.

- χελῆς ταυρείας· ἥ καὶ μελάνθιον λείου σὺν γάλακτι γυναικείῳ ἢ ἄψιν-
 θιον ἢ ἀβρότονον ἢ βρυωνίαν μετὰ σύκων λιπαρῶν, ἄλειψε δὲ τὴν
 ἀρχὴν ὅλην μυελῷ ἐλαφείῳ· ποτὸν δὲ διδόναι καὶ τούτοις τὰ τῆς γῆς
 ἔντερα ἐπὶ λείᾳ μετὰ ἐψήματος ἢ ὡς βούλει, λειότατα ποιήσας.
 5 Ἐνεργές δὲ τὸ ἀβρότονον καὶ τὸ σαντόνιον καὶ τὸ ἄψινθιον, ἀφε-
 ψύμενον ἕκαστον μετὰ σύκων ἢ φοινίκων προσφερόμενον, ἐνίοτε δὲ
 καὶ κόψαντες καὶ σήσαντες, μέλιτι ἐφθῶ καταπότια ποιήσαντες, προσ-
 φέρομεν· διδόναι δὲ καὶ τὸ τῶν χαμαιμήλων ἀφέψημα μετὰ ῥοδίνου
 ὀλίγου, καὶ σφόδρα ἐνεργεῖ· καλῶς δὲ ποιεῖ καὶ τὸ κρητικὸν ἔψημα
 10 μετὰ ῥοδίνου πινόμενον.

Ἄλλο.

- Στροβίλια βρέχε ὕδατι θερμῷ, καὶ λεάνας ἐπίβαλλε κοχλιάριον ῥο-
 δίνου καὶ διδου πίνειν μετ' ἀκράτου ἐπὶ ἡμέρας τρεῖς καὶ ἐκβληθή-
 σονται νεκραὶ ἐμούμεναι ἢ διαχωρούμεναι· ὠφέλιμος ἐσθιόμενος καὶ ὁ
 15 ἡριγέρων χλωρὸς καὶ τραγοποτῶν· κατὰγει γὰρ αὐτὰς ἀλύπως· καὶ ὁ
 τῆς μυωτίδος χυλὸς καὶ τῆς καλαμίνης καὶ τοῦ ἡδυόσμου τὸ
 ἀφέψημα καὶ τῆς κράμβης τὸ σπέρμα καὶ τοῦ πετροσελίνου· καὶ τὸ
 ἐπιγάστριον σκεπέσθω κηρωτῇ δι' ἄψινθιου καὶ κυπρίνου πεποιημένη.
 Τῆς δὲ κοιλίας ἐπεχομένης, βαλανιστέον μάλιστα τοὺς παῖδας· ἐπι-
 20 μενούσης δέ, καὶ κλυστέον ἐν παρακμαῖς τῶν νοσημάτων ἀφεψήματι
 ἀβροτόνου ἢ ἄψινθιου ἢ κενταυρίου μετὰ μέλιτος καὶ νίτρου. Τὰς δὲ
 ἐν ταῖς ἀκμαῖς τῶν πυρετῶν γιγνομένης ἔλμινθας, ἃς δὴ καὶ κακοή-
 θεις λέγομεν, πειρατέον διὰ τῶν ἀπλουστέρων ὑπάγειν· τοῖς οὖν κα-
 ταπλάσμασι μικτέον ἄψινθιον, ἀβρότονον, σαντόνιον, ἐνίοτε καὶ θέρ-
 25 μινον. Προποτιστέον δὲ τοὺς εὐχερῶς ληψομένους ἐλαίου ὠμοτριβοῦς
 κύαθον, καὶ τοῖς ῥοφήμασιν ἐμβλητέον μέλιτος πλέον· καὶ τῇ πτισάνῃ
 συνεψεῖν ἔλαιον πλείστον ὠμοτριβές, καὶ χόνδρον ἐν ἀφεψήματι μυ-
 ξῶν κατ' ἰδίαν προσοιστέον καὶ μετὰ μελικράτου, καὶ τοὺς δι' ἐλαίου
 30 προποτισμοὺς παραυξητέον, εἰς πολλὰ γὰρ ἔσσονται χρήσιμοι· καθό-
 λου γὰρ τὰ ὑπάρχοντα τὰς ἔλμινθας ἢ τῷ ἀποκτείνειν τῇ δριμύτητι ἢ
 πικρότητι ὑπάγει, ἢ τῷ ἐρεθίζειν ταύτας πρὸς τὰς ἐκκρίσεις, ἢ τῷ
 παρεπομένῳ τοῖς διδομένοις ὀλίσθῃ· συνυποσύρονται γάρ, ὡς εἰκός,

5 σανθανικὸν ΠΒ. «σαντόνιον» Ζ. 11 στροβίλια ΠΒ. 21-22 ταῖς δὲ --
 γιγνομέναις ἔλμινσιν ΠΒ. «τὰς δὲ -- γιγνομένης ἔλμινθας» Ζ. 24 ἀβρότονον σαν-
 δανικὸν ΠΒ. «ἀβρότονον, σαντόνιον» Ζ. 32 συναποσύρονται ΠΒ «συνυποσύρονται» Ζ.

καὶ συνεξολισθαίνουσι τοῖς ῥοφήμασι· ζῶσαι μὲν γὰρ ἀντέχονται τῶν ἐντέρων, ἀποθανοῦσαι δὲ συνεκκενοῦνται τῇ κόπρῃ. Συνεκκενοῦνται δὲ καὶ αἱ ζῶσαι μὲν ἔτι, σκοτωθεῖσαι δὲ καί, ὡς ἂν εἴποι τις, ἡμί-
 θνητοι γενόμεναι. Δίδου δὲ καὶ τούτοις τὰ τῆς γῆς ἔντερα· τὰς δὲ
 νεκρωθεῖσας ἔλμινθας ἐκ τῆς τῶν φαρμάκων [χρήσεως] κομιστέον ἀνυ· 5
 περθέτως διὰ βαλανισμῶν ἢ κνισμοῦ. Φαύλῃ γὰρ ἐξ αὐτῶν γίνεται
 ἀναθυμίασις καὶ τὰς ὀρέξεις καὶ τὰς ἀναδόσεις βλάπτει. Πρὸς δὲ τὰς
 γινομένας ἐκ τῶν ἐλμίνθων ναυτίας καὶ σπαραγμοὺς τοῦ στομάχου,
 διακρατεῖτωσαν ἁλμῶν χόνδρον ἐν τῷ στόματι καὶ τὸ περιτηκόμενον
 καταπινέτωσαν· ταχὺ γὰρ ὑπὸ τῆς δριμύτητος, ὡς εἰκός, ἀναγκά- 10
 ζονται καταφέρεισθαι· τὰς δὲ ἐν τοῖς τῆς κοιλίας ῥευματισμοῖς ἐπιφαι-
 νομένας ἔλμινθας, προειδόμενος ὅτι ἐπὶ χαλεποῖς συνίστανται ῥευματι-
 σμοῖς, ἱατέον παχύνοντας τὰ [προσ]φερόμενα, καὶ μεταβάλλοντας εἰς τὸ
 βέλτιον τὰς πέψεις διὰ τῶν τροφῶν καὶ τῶν καταπλασμάτων. Ἐπι-
 κρατούντων μὲν γὰρ τῶν ῥευμάτων, συνεπιτείνεται καὶ ἡ τῶν ἐλμίνθων 15
 γένεσις, παυσαμένων δὲ τῶν ῥευμάτων, παύεται· διὸ σπουδαστέον συ-
 στρέφειν τὴν κοιλίαν, καὶ τόνον αὐτῇ ἐντιθέσθαι. Συνεμβλητέα μὲν οὖν
 τοῖς πρὸς τὰ ῥεύματα συμπεφωνηκόσι καταπλάσμασιν ὅσα ἐπὶ τῶν
 ἐλμίνθων προεῖρηται μὴ παροξύνοντα τὰ ῥεύματα, οἷον ἐστὶ τὸ ἀψίν-
 θιον, ἀθρότονον, σαντόνιον· ἤδη καὶ σίδια καὶ ἀκακίαν καὶ βαλαύ- 20
 στια καὶ τὰ ὅμοια σὺν τῇ ὥμῃ λύσει, καὶ κηρωτὰς ἐπιτιθέσθαι διὰ
 τούτων ἐσκευασμένας· χρηστέον καὶ προποτισμοῖς, καὶ πάντων μᾶλ-
 λον προκριτέον ἐπὶ τούτων τὸν τοῦ ἀρνογλώσσου χυλόν, δύναται γὰρ
 ἐπίσης πρὸς ἀμφοτέρω ποιεῖν τὰ συμπτώματα· δίδου δὲ καὶ γῆς ἔν-
 τερα, ὡς προεῖρηται.

25

Κηρωτὴ πρὸς ἔλμινθας.

Θέρμων ἀλεύρου, ἀψίνθιου, κριθίνου ἀλεύρου λεπτοτάτου ἀνὰ οὐγ-
 κίας ἑπτὰ, χολῆς ταυρείας οὐγκίαν μίαν, κέρατος ἐλαφείου ῥινήμα-
 τος δραχμὰς τέσσαρας, κηροῦ οὐγκίας τρεῖς καὶ ἡμίσειαν, ἐλαίου δευ-
 τέρου οὐγκίας ἕξ.

30

Περὶ πλατείας ἔλμινθος.

Καὶ ἡ πλατεῖα λεγομένη ἔλμινς πλεονάζει μὲν ἐπὶ τῶν ἀπυρέ-

5 «χορήσεως» ἡμ. προσθ. Z. 13 τὰ φερόμενα PB. «τὰ προσφερόμενα» Z.
 20 «σανδανικόν» PB. «σαντόνιον» Z. 27 θέρμων ἄλευρον, ἀψίνθιον PB. «θέρμων
 ἄλευρον, ἀψίνθιον» Z.

- πτων, γίγνεται γὰρ καὶ ἐν ταῖς μακραῖς νόσοις. Ἔστι δὲ ἡ πλατεῖα, ὡς ἂν εἴποι τις, μεταβολὴ τοῦ ὑπεζωκότος ἔνδοθεν τὰ λεπτὰ τῶν ἐντέρων ὑμένος ἐπὶ τι σῶμα ζῳῶδες, ἐπιφέρων δηγμούς· συνεχεῖς τοῦ στομάχου, καὶ πρὸς τὰ σιτία ὀρμὴν ἀνεπίστατον· τὰ δὲ λαμβανόμενα οὐ καταπέττεται, ἀλλὰ ταχέως ἐκκοποῦται· παρέπεται δὲ αὐτοῖς ἰσχνότης τοῦ σώματος καὶ ἀδυναμία μετὰ νωχελείας, συναίσθησις δὲ λιμῶδης· τὸ γὰρ ζῶον ποιηθὲν ἐν τοῖς ἐντέροις, τὴν παρατεθεῖσαν νεαρὰν τροφὴν ἀναλῶσαν, ὕστερον αὐτῆς ἐφάπτεται τῶν στερεῶν σωμαμάτων· τὸ δὲ ἀψευδές, τοῖς διαχωρήμασι συνεκκρίνεται τινα ἐμπερῇ
- 10 σπέρματι κολοκύνθης. Ἡ δὲ θεραπεία σύμφωνος τῇ προειρημένῃ· ποτισμοὶ γὰρ ἀρμόδιοι διὰ τῶν πικρῶν καὶ δριμύων, καὶ σκοροδοφαγία· ἡ γὰρ ἐκκρίνονται ὅλαι, ὡς ἄπιστον ὄψιν παρέχειν μεγέθους χάριν, ἢ κατὰ μερίδια κοπτόμεναι ἀποκρίνονται. Ἀπολυθεῖσαι μὲν τοι, οὐκέτι ἐκ δευτέρου συνίστανται· πότιζε μὲν οὖν καὶ γῆς ἔντερα,
- 15 ἰδίως δὲ ποιεῖ ἐπ' αὐταῖς ὁ τῆς μυωτιδος χυλός, ὅσον κύαθαι δύο, μετὰ κύαθου ἐνός ζύθου πινόμενος· ἄγει γὰρ αὐτὰς τάχιον.

Περὶ ἀσκαρίδων.

Κεφ. λη'.

- Καὶ αἱ ἀσκαρίδες εἰδός εἰσιν ἐλμίνθων συνιστάμεναι περὶ τὰ ἔσχα-
- 20 τα τοῦ ἀπνευσμένου καὶ τὰ πρῶτα τοῦ σφιγκτήρος, ἐπιφέρουσαι τῶν τόπων τούτων κνησμὸν ἰσχυρόν· καὶ τὰ μὲν παιδία συνεχῶς ἐπὶ τὰς διαχωρήσεις προτρέπεται, παρηγορούμενα ὑπὸ τῆς ἐντάσεως καὶ τῆς ἔσθ' ὅτε ἀποκρίσεως· οἱ δὲ τελειότεροι τοῖς διοχλοῦσιν αἰτίοις ἐπιστήσαντες καθέσει δακτύλων, καὶ τὰς ὑποπεσούσας ἐξάγουσι καὶ διαπύ-
- 25 ροις δὲ λίθοις ἢ τοῖς παρὰ τοὺς αἰγιαλοὺς ψηφίοις ὑφ' ἡλίου διακαεῖσι πυριῶντες πρᾶνουνσι τοὺς ὀδαξυσμούς. Οἱ δὲ ταῖς ψυχαῖς ἀσθενέστεροι πάσχουσιν, ὅταν ἐντεῦθεν ἄρξωνται· ὅθεν οὐκ ἀμελητέον τοῦ συμπτώματος, ἀλλὰ ἀνυπερθέτως θεραπευτέον, καὶ τοῖς ψευδοδοξοῦσι τὴν αἰτίαν μηνυτέον, καὶ τὴν θεραπείαν ὑποδεικτέον. Ποιητικαὶ δὲ

ὁ κατατάσσεται ΠΒ. «καταπέττεται» Ζ. 6 νωχελίας ΠΒ. 16 κύαμου ΠΒ. «κύαθου» Ζ. 26 πυριῶν τις ΠΒ. οὐδαξυσμούς ΠΒ. 27 ἤρξαντο ΠΒ. «ἄρξωνται» Ζ. 28 ψευδοδοξοῦσι ΠΒ. «ψευδοδοξοῦσι» Ζ.

τοῦ συμπτώματος αἰτίαι, φαῦλαι τροφαὶ καὶ ψύξεις καὶ διαφθοραὶ αἰτίαι τοῦ συμ-
σιτίων, ἃς καλῶς ἔχει πρότερον φυλάσσεισθαι· ἔπειτα τὰ μὲν παιδία πτώματος
κλυστέον ἄλμη δριμεία ἢ ἀφεψήματι ἀψινθίου μετ' ἐλαίου, τὸ δὲ κλύ-
σμα θερμότερον ἔστω· καὶ μετὰ τὰς διαχωρήσεις ὑποχριστέον τοὺς
πεπονθότας τόπους ἀπλοῖς μὲν, ἀκακίᾳ καὶ ὑποκιστίδι καὶ ῥοῦ χυλῷ 5
μετὰ στυπτηρίας ὑγρᾶς, συνθέτοις δέ, τῷ τε Ἀνδρωνεῖφ τροχίσκῳ καὶ
τῇ Πολυείδου σφραγίτιδι καὶ τῷ οἰσυπηρῷ καὶ τοῖς ὁμοίοις. Συναγο-
μένη γὰρ ἡ σὰρξ ὑπὸ τῆς στύψεως ῥώννυται, καὶ τὴν ἐπιτηδεδιότητα
τοῦ ζωογονεῖν ἀποβάλλει καὶ τὰς ἀσκαρίδας ἐκθλίβει. Τοὺς δὲ τε-
λειοτέρους καὶ αὐτοὺς κενωτέον τοῖς δριμυτέροις καὶ θερμότεροις, ἄλ- 10
μη, κενταυρίου ἀφεψήματι, ἔπειτα ἐγχυματιστέον κεδρίᾳ· κατασκευα-
στέον δὲ κεράτινον αὐλίσκον πάντοθεν περιτετρυπημένον, εὐρὺν δὲ
κατὰ τὴν βᾶσιν, τῷ μεγέθει τοῖς τόποις κατάλληλον, ὃν ἐνθέντες ὑπὸ
τὸν σφιγκτῆρα πληροῦμεν κεδρίᾳ, ὥστε τὴν ἐνθεσιν τῆς κεδρίας καὶ
κατὰ τὴν ἀντικρὺ εὐρυχωρίαν καὶ κατὰ τὰ πλάγια πάντοθεν γίνε- 15
σθαι· εἶτα ἡρεμεῖν κελεύομεν, χρώμενοι πολλάκις τῷ αὐτῷ τρόπῳ |
τῆς θεραπείας.

φ. 286 κῶδ.
Βεζολίνου

Ἄλλο καὶ τοῖς παιδίοις καὶ τοῖς τελείοις ἀρμοδιώτατον
καὶ ἐνεργέστατον.

Κρέως παλαιοῦ ἀλίστου τὸ λιπαρὸν περιγλύφοντες, καὶ ὑπόμηκες 20
καὶ στρογγύλον ἐργασάμενοι, ὡς ἀρμόσαι δύνασθαι τῷ δακτυλίῳ, τῷ
σφιγκτῆρι ἐντίθεμεν καὶ τῇ ἐνθέσει χρώμεθα, ἐφ' ὅσον χρόνον ὑπομέ-
νειν δύνανται· εἶτα λούομεν καὶ τοῖς εἰρημένοις ἐγχυματίζομεν καὶ
διαχρίομεν, καὶ τοῦτο πλειστάκις ποιοῦμεν. Αἱ δὲ τροφαὶ σιτώδεις
καὶ εὐχυμοὶ καὶ εὐδιοίκητοι ἔστωσαν.

25

Περὶ ἀποστήματος ἐν ἐντέροις Ἀρχιγένους.

Κεφ. 20'.

Γίνονται ποτε ἀποστήματα ἐν τοῖς ἐντέροις, ὧν μετὰ τὴν ῥῆξιν
ἐκκρίσεις αἱματώδους ἢ ὑδατώδους πύου ἐπακολουθοῦσι· καὶ οἱ ἅπει-

ροι θεώμενοι πλανῶνται, νομίζοντες δυσεντερίαν τὸ πάθος· καὶ τῇ ἀληθείᾳ, εἰ μετὰ τὴν ῥῆξιν χρονίσειεν ἢ ἔλκωσις καὶ ἐπινέμοιτο, ὁμοίως τῇ δυσεντερίᾳ θεραπεύεται, οὐ μὴν κατ' ἀρχὰς τῇ παραπλησίᾳ ὑπάγεται θεραπεία· ἐντεῦθεν καὶ τινες τῶν καμνόντων ἐκινδύνευσαν, κα-

- 5 κῶς ὑπὸ τῶν ἀσυνέτων ἰατρῶν διοικηθέντες, ἐνέματα δυσεντερικὰ εὐ-
πῶς διακρίνεται
 ἡμῖν τὰ πάθη
θυς ἐξ ἀρχῆς προσαγόντων. Διακρίνεται οὖν ἰδίως ἡμῖν ἀπ' ἀλλήλων
 τὰ πάθη, ἔστι γὰρ ἀδιάκριτα· ἐπὶ γὰρ τῆς ἀποστάσεως πάντοτε προη-
 γεῖται ἄλγημα σφοδρὸν σφυγματῶδες, ἐρεῖδον κατὰ τοῦ πεπονθότος
 τόπου· οὔτε δὲ δῆξεις οὔτε διαδρομαί, ὅποια προηγῆσθαι τῶν δυσ-
- 10 εντερικῶν [ἄλλως εἰώθασιν]· εἴτα μεταβολῆς ἀρχομένης ῥίγεια παρέ-
 πεται ἀνώμαλα καὶ πυρετοί, μάλιστα πρὸς ἐσπέραν εἰσβάλλοντες· εἴτα
 μεταβολῆς τοῦ ὕγρου τελείας γενομένης, ἀπάντων τῶν δυσχερῶν
 ἐλάττωσις γίνεται, καὶ ἔνδοσις τῶν σφοδρῶν ἀλγημάτων· εἴτα πρὸς
 τὸν καιρὸν τῆς συρρήξεως πάλιν ἐπίτασις τῶν ὀδυνῶν, ἐνίοτε δὲ καὶ
- 15 παντελὴς ἐποχὴ τῆς γαστροῦ· μετὰ δὲ τὴν ῥῆξιν, τὸ ὕγρὸν ἐκκρίνε-
 ται, ὅποῖον προειρηκάμεν, οὐδενὸς τοιούτου συνεδρεύοντος τοῖς δυσ-
 εντερικοῖς. Καταπλάσμασι τοῖνυν δεῖ κεχρῆσθαι τοῖς διὰ λινოსπέρμα-
 τος παραμιγνύντας αὐτοῖς τινα τῶν στυφόντων, ὥσπερ φοίνικας, κυ-
 δωνία καὶ τὰ ὅμοια, ὑπὲρ τοῦ μὴ ἐπιτείνεσθαι τὸ ῥεῦμα· ἐνέμασί τε
- 20 χρηστέον χυλῷ πτισάνης ἢ ἄλικος μετὰ τινος τῶν μετρίως στυφόν-
 των, τὴν γὰρ πολλὴν στῦψιν εὐλαβούμεθα ἐπὶ τούτων. Ἀπὸ δὲ τῶν
 καταπλασμάτων πραῦνομένης τῆς φλεγμονῆς, εἰ μὲν σύρρηξις ὑπο-
 πτεύοιτο, ἐπιθέμασι χρηστέον τοῖς τῇ συρρήξει συμβαλλομένοις, ἀλ-
 θιάν προσπλέκοντας καὶ ἰσχάδας καὶ περιστερεᾶς κόπρον· εἰ δὲ δια-
- 25 φορηθῆναι τὴν φλεγμονὴν ἐλπίς, τοῖς διαφορεῖν δυναμένοις χρηστέον
 ἐπιθέμασι· καλῶς δὲ ποιεῖ ἐπ' αὐτῶν ἡ ἀνίκητος ἐμπλαστρος· εἰ δὲ
 ῥῆξις ἀπαντήσῃ, χρηστέον ἐνέμασι πρῶτον μὲν τῷ χυλῷ τῆς πτισάνης,
 ἔπειτα δὲ προσπλέκειν αὐτῷ μέλιτος ἐλάχιστον πρὸς ἀνακάθαρσιν τῶν
 ἐλκῶν· ῥυπαρωτέρων δὲ φαινομένων τῶν ἐκκρινόμενων, προσπλέκειν τῷ
- 30 χυλῷ τῆς πτισάνης καὶ τῷ μέλιτι καὶ ἀφέψημα φακοῦ καὶ σιδίων· κα-
 θαρῶν [δὲ] γενομένων, ἀφίστασθαι τοῦ μέλιτος· προσπλέκειν δὲ τῷ ἐνέ-
 ματι βραχὺ τι τοῦ δι' ἄλικακάβων τροχίσκου εἰς ἀπούλωσιν τῶν κα-

κοήθων ἐλκῶν. Μετὰ δὲ ταῦτα προνοητέον ὅπως τὰ σώματα τὴν ἀποκατάστασιν [δεξάμενα ἐκμαχθῇ καὶ συμπίσῃ· εἰώθασι γὰρ πως πολλαχοῦ συλλογαί γίνεσθαι ὕγρου, ἐγκαταλιμπανομένου τινὸς κολπαρίου, ἐπιφέρειν τὰ αὐτὰ δυνάμεναι. Εἰ δὲ νομῶδη φέροιτο ἐκ τῶν ἐλκῶν, ἐπὶ τὰ τοῖς δυσεντερικοῖς ἀρμόζοντα μεταβαίνειν.

5

Περὶ δυσεντερίας Ἀρχιγένους.

Κεφ. μ'.

Ἡ δυσεντερία κυρίως ἑλκώσις ἐστὶ τῶν ἐντέρων νομώδης, ἀποτελουμένη καὶ ὑπὸ τῶν ἑξῶθεν αἰτίων, οἷον ψύξεως, ἐγκαύσεως, δηλητηρίων φαρμάκων πόσεως καὶ τῶν τούτοις ἰσχυρότων· ἥδη δὲ καὶ 10 ὑπὸ ἀπεψιῶν καὶ ξένων καὶ δριμέων βρωμάτων προσφορᾶς, καὶ ὑπὸ τινος ἐπιφορᾶς χυμῶν δριμέων ἐμφεροῦς τῇ κατὰ τῆς ἐπιφανείας γιγνομένη, ὅφ' ἧς ἐκζέματά τινα καὶ ἑλκώσεις ἀποτελοῦνται. Κατάρχει δὲ πρῶτως ἑκδοσις μετὰ βορβορώσεως χολωδῶν ὑπολιπάρων, περιτηκομένης κατὰ βραχὺ τῆς ἐνδοθεν τῶν ἐντέρων πιμελῆς, καὶ οἷς 15 μὲν μετὰ στρόφων, οἷς δὲ δίχα τούτων αἱ ἐκκρίσεις γίνονται. Ὅταν δὲ γυμνωθῇ τέλεον ἡ ἐπιφάνεια τῶν ἐντέρων καὶ ἑλκώσεις τῶν ἐντέρων ἐπιπόλαιος γένηται, τρυγῶδη ἐκκρίνεται καὶ δίαίμα καὶ χολώδη. Βαθυνομένης δὲ τῆς ἑλκώσεως, καὶ ἀποπλύματα ὑμενώδη ἐκκρίνεται, καὶ εἰ μὴ ταχέως περικρατηθῇ, ἐπινέμεται τοὺς πλησίον τό- 20 πους συντόμως· ἰχωρῶδη τέ τινα ἐκκρίνεται, ὅποια ἀπὸ τῶν νεκρωθέντων εἰώθασιν ἀπορρεῖν σωμάτων· αὕτη μὲν οὖν ἡ τρόπον τινὰ ἐστὶν ὀξεῖα δυσεντερία. Ἀπὸ μὲν οὖν τῶν δριμέων βρωμάτων ἢ τῆς ξανθῆς χολῆς, εἰ γένοιτο δυσεντερία, ἰώμεθα τοῦπίπαν αὐτὴν· εἰ δὲ ἀπὸ μελαινῆς χολῆς ἄρξοιτο, εἰ μὲν λόγῳ κρίσεώς τινος τῶν πυρετω- 25 δῶν νοσημάτων ἐκκρίνοιτο καὶ τῇ παρόδῳ ἀναξέσειε τὸ ἔντερον, καὶ ταύτην ἰᾶσθαι δυνατόν· εἰ δὲ ἀπὸ ταῦτομάτου μὴ προηγησαμένου πυρετώδους νοσήματος, μηδὲ πέψεως χρηστῆς προφανείσης ἐκκρίνεται μέλαινα χολή, ἀνιάτός ἐστιν ἡ ἐξ αὐτῆς γιγνομένη δυσεντερία, οὐδὲν διαφέρουσα καρκίνου τοῦ μεθ' ἑλκώσεως, καὶ ἐστὶ θανάσιμος. Εἰώθασι 30 δὲ ἐγχερονίζειν τινὲς ἑλκώσεις, τὸ μὲν νομῶδες οὐκ ἔχουσαι, ὁμοιούμε-

θεραπεία

ναι δὲ τοῖς ἐξωθεν συνισταμένοις κοίλοις ἔλκεσιν, οἷς βραδέως περι-
 τρέχει ἡ οὐλή, τυλουμένων τῶν χειλῶν τοῦ ἔλκους· ἐπὶ τῶν τοιού-
 των καὶ τὰ ἐνέμενα ἀποτυγχάνειν δοκεῖ. Προηγεῖσθαι μέντοι δοκεῖ
 τῶν πλείστων δυσεντερικῶν ὁ τεινεσμός· ἔστι δὲ οὗτος προθυμία πρὸς
 5 ἔκκρισιν ἀπαραίτητος· γνώστεόν μέντοι, ὅτι ποτὲ μὲν ἀπὸ μέρους τὸ
 ἀπευθυσμένον ἐλκοῦται ἔντερον ἐπὶ τῶν δυσεντερικῶν, ποτὲ δὲ καὶ ὅλον,
 σὺν αὐτῷ δὲ καὶ τὰ ὑψηλότερα. Εἰ μὲν οὖν περὶ τὸ κῶλον, τοῦτέ-
 στι περὶ τὰ παχέα τῶν ἐντέρων γίγνεται ἡ ἔλκωσις, τὰ μὲν ἐκκρινό-
 μενα σκύβαλα πολλά τε καὶ ἄθρόα καὶ μετὰ πνευμάτων καὶ ποτε
 10 καὶ ἐπαφρα, πιμελώδη τε καὶ αἱματώδη φαίνεται συναναμειγμένα
 τοῖς διαχωρήμασι, σιτίων δὲ ὄρεξις τούτοις γίγνεται ἅπληστος. Τῶν
 δὲ λεπτῶν ἐντέρων ἐλκωθέντων, ἀλγήματα συνεδρεύει περὶ τὸν ὀμ-
 φαλόν, χολώδη δὲ καὶ πρασίζοντα καὶ ποικίλα συμμεμιγμένα ἱκα-
 νῶς τῷ σκυβάλῳ χωρὶς ζυσμάτων ἐκκρίνεται μετὰ δήξεως καὶ στρό-
 15 φων καὶ ἀπορίας τινὸς καὶ ἐκλύσεως, ὡς ἐγγὺς ἦκεν λιποθυμίας· δι-
 ψῶσί τε καὶ πυρέττουσι, καὶ τὸ σκύβαλον ἀπεπτότερον ἐκκρίνεται.
 Ἐλκοῦται δὲ σπανίως καὶ ἡ νῆστις, καὶ ἔστι τὰ ἐξ αὐτῆς | διαχω-
 ρούμενα ἀπεπτότατα, συμμεμιγμένον ἰσχυρῶς ἔχοντα αἷμα μελάντε-
 ρον καὶ χολὴν κατακορῇ ξανθὴν, δίψα τε πολλὴ ἐνοχλεῖ καὶ ναυτία,
 20 ἐνίοτε δὲ καὶ ἔμτοι καὶ ἀποστροφή τῶν σιτίων, ἰδούνη τε σφοδρὰ
 ὑπεράνω τοῦ ὀμφαλοῦ συνεδρεύει, ἐνίοτε δὲ καὶ πυρετοὶ κακοῦθεις
 ἐπιγίνονται· ἀχροοῦσί τε οὗτοι καὶ ἐφιδροῦσι συγκοπτικῶς, ταχύ τε
 ἐπὶ τούτων συγκαθαίρεται ἡ δύναμις καὶ οὐκ εἰς μακρὰν ὀλεθριώσιν.

Ἄντυλλος δὲ φησὶν

25 Νῆστιν μὲν γὰρ ἡλκῶσθαι νομίζομεν, ἣν τὸ αἷμα τὸ συνεκτιδόμε-
 νον τῷ περιττώματι μέλαν τε ἦ καὶ παλαιόν· ἀνάγκη γὰρ τοιοῦτον
 ἐκκρίνεσθαι καθιεσθὲν ἐν τοῖς κάτω τῆς νήστεως ἐντέροις πᾶσι, φλεγ-
 ματώδη τε καὶ ὑπολίπαρα συνεκκρίνονται· φλέγμα γὰρ πλεονάζει φη-
 σὶν ἐν τῇ νήσει καὶ αὕτῃ πιμελώδης ἐστί· τὰ δὲ χολώδη κατακορῇ
 30 συνεκκρινόμενα ἐπὶ τούτων καὶ τὸ ἐνοχλοῦν δίψος, ὡς θερμαινομένης
 τῇ γειννιάσει τῆς γαστρὸς ὑπὸ τῆς ἐν τῇ νήσει διαθέσεως· τού-

15 λιποθυμίας ΠΒ. 23 μακρὸν ὀλεθριοῦσιν ΠΒ. 24 Ἄντύλος ΠΒ. Ἄν-
 τυλλος Ζ. 26 εἴη ΠΒ. «ἦ» Ζ. 31 τῆς γειννιάσεως ΠΒ. «τῇ γειννιάσει» Ζ.

σημεῖα τῆς τῶν
 λεπτῶν ἐντέρων
 ἐλκώσεως

φ. 287 κῶδ.
 Βερολίνου

σημεῖα νῆς νή-
 στεως

του δὲ χάριν καὶ πυρέττουσι καὶ ὀδυνῶνται. Τοῦ δὲ λεπτοῦ ἐλκωθέν· *λεπτόν ἐντερον*
 τος ἐντέρου, τὰ μὲν διαχωρήματα ἦττον χολώδη καὶ ἦττον φλεγμα-
 τώδη, οὐ γὰρ πλεονάζει ἐν τούτῳ φλέγμα οὐδὲ πιμελή, ὥσπερ τῇ
 νήστει· ὕφαιμα δὲ μᾶλλον καὶ ζυσματώδη ἐπὶ τούτων ἐκκρίνεται· τὰ
 γὰρ φερόμενα ἐπιζύει ἐπιπολαίως τοὺς ὑμένας τοῦ ἐντέρου, διὰ τοῦτο 5
 καὶ τὸ αἷμα ἐπ' αὐτῶν ἦττόν ἐστι μέλαν. Εἰ δὲ περὶ τὸ κῶλον γέ- *κῶλον.*
 νοιτο, τὰ μὲν διαχωρήματα πολλὰ ἔσται καὶ ἀθρόα καὶ μετὰ πνευ-
 μάτων καὶ αἱμάτων καὶ ποτε καὶ ἔπαφρα, τὸ δὲ αἱματώδες ἐπ' αὐτῶν
 ξανθόν· σιτίων ὄρεξις πλείστη· ἀπειπτότερα δὲ τὰ καταφερόμενά ἐστι,
 καὶ ἦττον διψῶσιν οὗτοι, καὶ οὐ μάλα πυρέττουσιν, εἰ μὴ μέγα εἴη τὸ 10
 ἔλκος ἢ πυρῆξαντες δέ, χειρόν ἀπαλλάσσουσι τῶν ἄλλων· μέγα
 γὰρ χρὴ γενέσθαι τὸ αἷτιον τοῦ πυρετοῦ ἐπὶ κώλου. Ἀπευθυσμένου *ἀπευθυσμένον*
 δ' ἡλκωμένου, πεπεμμένα ἔσται τὰ ἐκκρινόμενα καὶ τὸ αἷμα εὐανθές·
 ἀποπλύματα δὲ πολλὰ ἐν τοῖς ἐκκρινόμενοις ἔσται· τεινεσμοὶ βίαιοι
 καὶ διεγείρονται πολλάκις μηδὲν ἐκκρίνοντες· οὔτε δὲ σφόδρα πυρέτ- 15
 τουσιν οὔτε πεινώσιν οὔτε διψῶσιν, εἰ μὴ καρκινώδες ἐστί· καὶ πρῶ-
 τος μὲν ὁ ἐκ τῆς νομῆς ἐπηρτημένος τοῖς δυσεντερικοῖς κίνδυνος, δεύ-
 τερος δὲ ὁ ἐκ τῆς αἱμορραγίας, τρίτος δὲ ὁ ἐκ τῶν παρεπομένων τῇ
 ἀσθενείᾳ τῶν τόπων ρευματισμῶν· δοκοῦσι δὲ ὑπὸ μὲν τῆς νομῆς μᾶλλον
 οἱ πα[ῖ]δες καταπονέσθαι ἄχρι τῆς ἀκμῆς, θερμὸν γὰρ καὶ ὑγρὸν τῇδε 20
 τῇ ἡλικίᾳ τὸ σῶμα, διὸ καὶ ἐτοίμως τὰ σηπεδονώδη νοσήματα ὑπο-
 μένει μᾶλλον· ὑπὸ δὲ τῆς αἱμορραγίας μᾶλλον οἱ ἀκμάζοντες κα-
 ταπονοῦνται καὶ οἱ φύσει πολύαιμοι, ὑπὸ δὲ τῶν ρευματισμῶν
 οἱ πρεσβῦται μᾶλλον καὶ οἱ καχεκτικοὶ τὴν ἔξιν· μελλούσης δὲ νομῆς
 γίγνεσθαι, ἄλγημα συνεδρεύει· ἐκκρίνεται γὰρ μετὰ στρόφων δριμέα 25
 καὶ κάθυγρα διαχωρήματα, εἴτα ποικίλα καὶ τοῖς χρώμασι καὶ ταῖς
 ὁσμαῖς μετὰ δόξως, πονηροὶ τε γίνονται πυρετοὶ καὶ ἀσιτία, ριπτα-
 σμοὶ [τε] παρέπονται καὶ καῦμα σύντονον καὶ δίψος. Τῆς δὲ ἐλκώσεως
 καὶ τῆς νομῆς προκοποπούσης ἐπὶ τὸ χειρόν, ζύσματα ἐκκριθῆσεται καὶ
 τρυγώδη ἐμφερόμενα πολλὰ ἔσται καὶ μέλανα καὶ ἀποπλύματα με- 30
 γάλα τῶν ὑπαλειφόντων τὰ ἔντερα ὑμένων. Εἰ ἐν τοῖς παχέσιν ἐντέ- *παχέα ἔντερα*
 ροις εἴη ἡ ἐλκωσις, αἱμορραγία δὲ ἔσεσθαι μέλλοι, προηγείται ἐκλυσίς
 τοῦ παντὸς σώματος λιποθυμώδης καὶ βᾶρος ἐντόπιον, τὰ δὲ ἐκκρι-
 νόμενα γλίσχρα ἐστίν, εἴτα καὶ δίαίμα, τελευταῖον δὲ καὶ θρόμβων

- πολλῶν ἔκκρισις γίνεται τὸ μὲν πρῶτον ζανθῶν, ἐπὶ τέλει δὲ καὶ με-
 λάνων καὶ δυσωδῶν· δῆλον δὲ ὅτι καὶ αἱ δυνάμεις καθαιρεθῇσονται,
 ἰδρωτές τε προχυθήσονται· ἐνίοτε καὶ σπασμοὶ παρέπονται· τῇ πλείονι
 5 κενώσει. Ἐπὶ μέντοι τῶν ρευματικῶν ἐν μὲν τῷ τῆς ἐπιμελείας και-
 ρῷ συνεστῶτα ἐκκριθήσεται τὰ σκύβαλα, εἴτα οὐ μετὰ πολὺ ἐφελκίς
 στίλβουσα σὺν τοῖς σκυβάλοις ἐκδίδεται· πρὸς ὀλίγον γὰρ ὑπὸ τῶν
 ἐνεμάτων ἐπέχεται ὁ ρευματισμός, εἴτα μικρὸν ὕστερον ἀναδέρεται ἢ
 ἔλκωτις· ὅσον δὲ ἐπὶ τῷ τόπῳ, ἐν ἀπευθυμένῳ καὶ τῷ κώλῳ συστᾶσα
 10 δυσεντερία, εὐτατός ἐστιν, ἢ δὲ ἐν τοῖς λεπτοῖς ἐντέροις δυσίατος καὶ
 μάλιστα ἐν νήσει· ἤδη δὲ καὶ αἱ μετὰ τὰς ῥήξεις γινόμεναι τῶν
 ἀποστημάτων δυσεντερίαι χαλεπαὶ εἰσι, τῷ καταβεβληθῆαι ἤδη τὴν
 δύναμιν ὑπὸ τῶν ταῖς φλεγμοναῖς συνεδρευόντων ἀλγημάτων καὶ πυ-
 ρετῶν. Δυσχερεῖς δὲ εἰσι δυσεντερίαι καὶ αἱ μετὰ σφοδρᾶς φλεγμονῆς
 γιγνόμεναι καὶ αἱ σὺν πυρετῷ καὶ αἱ μετὰ ἀνορεξίας, κάκισται δὲ
 15 καὶ αἱ πρασοειδεῖς καὶ μέλαιναι καὶ κατακορεῖς καὶ ποικίλαι καὶ δυ-
 σῶδεις, καὶ ὑμενῶδη ἀποπλύματα μεγάλα ἔχουσαι συνεκκρινόμενα.
 αἱ γυναῖκες τῶν
 ἀνδρῶν δυσιατό-
 τεραι Οὐ μὴν ἀλλὰ καὶ γυναῖκες ἀνδρῶν δυσιατότεραι, καὶ γέροντες καὶ
 παῖδες τῶν νέων καὶ ἀκμαζόντων. Τούτων προδιωρισμένων, ἀρκτέον
 τῆς θεραπείας ἀπὸ τῶν τεινεσμῶδων παθῶν, τοῖς γὰρ πλείστοις ἐν-
 20 τεῦθεν ἢ δυσεντερία τὴν ἀρχὴν λαμβάνει.

Τεινεσμοῦ θεραπεία.

Κεφ μα'.

- Καθὼς ἤδη προεῖρηται, προηγείται τῶν πλείστων δυσεντερῶν τει-
 νεσμός· ἔστι δὲ τὸ πάθος προθυμία πρὸς ἐκδοσιν ἀπαραίτητος, οὐδὲν
 25 ἐξάγουσα, εἰ μὴ ἄρα ὀλίγα αἰμωπὰ καὶ μετὰ ταῦτα μυζώδη, ὅταν
 δὲ σκύβαλον ἐκκριθῇ, κουφισμός γίνεται· ἤδη δὲ καὶ οἰδηματώδης
 φλεγμονὴ ἐκ τῶν συνεχῶν ἐντάσεων περὶ τὸν τόπον γίγνεται, ἔμφα-
 σιν παρέχουσα κοπρίου ἐγκριμένου καὶ ἐπιζήτησιν ἐκκρίσεως. Τὰ δὲ
 διαχωρήματα ἐπ' αὐτῶν πεπεσμένα καὶ συνεστηκότα ὡς ἐπίπαν ἐκ-
 30 κρίνεται, βραχείος αἵματος ἐπεσταγμένου τῷ διαχωρήματι, οὐκ ἀνα-
 μεμιγμένου. Κατ' ἀρχὰς μὲν οὖν, εἰ βάρους καὶ διατάσεως αἰσθησις
 γέννεται περὶ τὸ ὑπογάστριον μέρος τὸ δεξιὸν καὶ μάλιστα, τεκμαί-

ρεσθαι χρή, ὡς πλήθος σκυβάλων έναποκείμενόν ἐστιν ἐν τῷ τυφλῷ ἐν-
 τέρῳ· καὶ δεῖ κλύζειν πιτύρων καὶ τήλεως ἀφεψήματι μετὰ μέλιτος
 καὶ ἐλαίου καὶ νίτρου βραχέος· μηδενὸς δὲ τοιούτου φαινομένου κατ'
 ἀρχάς, εὐθὺς ἐμβρεκτέον ἐλαίῳ μυρσίῳ ἢ ροδίῳ μετὰ οἶνου καὶ κυ-
 μίνου, τό τε ἥτρον καὶ τοὺς βουβῶνας καὶ περίνεον· εἶτα δοτέον 5
 ὀλίγον γάλακτος νεοδδάτου μὴ ἔλαττον κοτύλης, μὴ ἀθρόως ἀλλὰ
 μεμερισμένως. Τῇ δὲ ἐξῆς ἐπείσθω τὸ γάλα εἰς τὸ ἡμισυ ἀφαιρου-
 μένου τοῦ ἐπιπάγου, καὶ οὕτως διδόσθω. Εἰ δὲ φλέγμα εἴη τὸ ἐνο-
 χλοῦν ἢ ψῦξις προηγῆσάτο, πῆγανον οἶνῳ λευκῷ ἐψήσας, δίδου πί-
 νειν τὸν οἶνον θερμὸν ἄκρατον, καὶ ὑποθυμία συνεχῶς ἀσφαλτον | καὶ
 πίσσαν ξηράν, κορίου σπέρμα καὶ κύπερον· πανταχόθεν δὲ περισκε-
 πομένου αὐτοῦ ὑποτιθέσθω τὸ θυμιατήριον. Ἔστι δὲ καὶ τροχίσκος
 ὑποκαπνιστὸς πρὸς τεινεσμούς οὗτος. Πίσσης ξηρᾶς οὐγκίας δύο,
 ἀσφάλτου, θείου ἀπύρου ἀνὰ οὐγκίαν μίαν· τήξας ἀπαντα, ἀσφαλ-
 τον, πίσσαν μετ' ὄξους ὀλίγου, ἐπίβαλλε θεῖον ἄπυρον λειότατον, καὶ 15
 ἐνώσας ἀνάπλαττε τροχίσκους· ἐπὶ δὲ τῆς χρείας, ἐπὶ θερμοσποδιᾷ
 ὑποκάπνιζε, τὴν δὲ ἀσφαλτον ἐπὶ τῶν ἐψυγμένων· καὶ ἔνις μὲν μετὰ
 χυλοῦ πιτσάνης, καὶ ὑποθέτω δὲ χρηστέον ἐπ' αὐτῶν τοιούτῳ, ἐλαίῳ
 ῥαφανίῳ, εἰ παρείη, εἰ δὲ μή, τῷ κοινῷ ἔψιε σκόροδα καὶ ἀνασπά-
 σας ἐπίβαλλε λάδανον καὶ κηροῦ βραχύ, καὶ τακέντων ἄρας ἀπὸ τοῦ 20
 πυρὸς λείου βραχύ· καὶ ἐνώσας ἀναλάμβανε κροκῦδι καὶ ὑποτιθεῖ τῇ
 ἔδρᾳ ἐσωτάτῳ. Ἐπὶ δὲ τὸ ὑπογάστριον καὶ τὴν ὄσφυν πρόσαγε τοῦ-
 το. Λάδανον καὶ στύρακα ἀναλύσας ναρδίῳ μύρῳ ἢ τῷ καπνι-
 στῷ λεγομένῳ καὶ ἀναλαβὼν ἐρίῳ ἐπιτίθει καὶ ἐπίδησον· ἀνυσιμώ-
 τатаται δὲ εἰσιν ἐπὶ τῶν τεινεσμοδῶν αἱ τῇ ἔδρᾳ προσαγόμεναι πυ- 25
 ρίαι· κηκίδας γὰρ σὺν ὄξει ἐψήσαντες πυριάσομεν τῷ σπόγγῳ ἢ ταῖς
 ἀπὸ νήματος τῶν γυναικῶν πυρίαις· ἀγαθὴ δὲ ἡ κατὰ διαδοχὴν
 πυρία· ποιεῖ δὲ καὶ τὰ σῖδια ὁμοίως ἐψούμενα καὶ μυρσίῳ καὶ
 βάτος καὶ τὰ ὅμοια, καὶ πίτυρα ἐν ὄξει ἠψημένα ἐν ἀποδέ-
 σμῳ ζέοντα προστίθεται τῇ ἔδρᾳ χρησίμως, καὶ ἐγκάθισμα δὲ 30
 ἐπὶ τῶν προειρημένων χρησίμως παραλαμβάνεται· ὑπὸ δὲ τῆς ἡμε-

φ. 288 κώδ.
 Βεζολίνου

ὑπὸ τῆς ἡμετέ-
 ρας πείρας

1 έναποκείμενων ΠΒ. «έναποκείμενον» Ζ. 5 «περίναιον» καὶ ἄλλοτε «περίνεον»
 γράφ. οἱ κώδ. 21 λυκίου ΠΒ. «λείου» Ζ. 27 ἀπονήματος ΠΒ. «ἀπὸ νήματος» Ζ.

- ἀχύροις, ἔπειτα φυραθεῖσα ὄξει ζέοντι καὶ ἐνδεθεῖσα ὀθονίῳ, ὑποτίθεται τῇ ἔδρᾳ· ταῦτα δὲ προσφερέσθω μετὰ τὰς ἀποκρίσεις εὐθὺς, καὶ μάλιστα εἰ ἀλγοῖεν, ὠφελοῦσι δὲ ἀποματτόμενον τὴν ἔδραν τῇ σπογγίδι λεγομένη βοτάνῃ. Εἰ δὲ ἐλκώσεως ἀρχὴ γένοιτο καὶ φλεγ-
 5 μαινοῖεν, ἐνίσθω πτισάνης χυλὸς ῥόδων ὀλίγων συνηψημένων· δριμύων δὲ ὄντων τῶν φερομένων, γάλα χλιαρὸν ἐνις· καὶ βιαιοτέρας δὲ οὔσης τῆς φλεγμονῆς, ῥόδιον ἔλαιον προσηνῶς θερμὸν ἐνεθὲν καὶ κα-
 10 τασχεθὲν ὥραις πλείοσι, τὴν περιωδυνίαν ἔλυσεν. Εἰ δὲ χαλαρώτερον τὸ ἀπευθυσμένον γένηται, ἐνιέναι χρὴ ἀφέψημα φακοῦ καὶ σιδίων, ὁμοίως δὲ καὶ εἰ ἐλκώσεως ἀρχὴ γένηται. Εἰ δὲ ἀγρυπνίαι ταῖς ὁδύ-
 ναις παρέπονται, ὑποθετέον τῇ ἔδρᾳ κολλύριον τὸ πρὸς δυσεντερίας ἀναγεγραμμένον ἀρμόδιον ὑπνωτικόν, ἐπὶ δὲ τῶν ἤδη νεμομένων, τῇ ἐπὶ τῶν δυσεντερικῶν ὑπογεγραμμένη θεραπείᾳ χρηστέον.

Θεραπεία δυσεντερικῶν ἐν ᾗ καὶ περὶ φλεβοτομίας.

15

Κεφ. μβ'.

- Ἀρχὴ τῆς θεραπείας τῶν δυσεντερικῶν γιγνέσθω ἀπὸ ἡσυχίας καὶ ὀλιγοσιτίας, ὁπότεν ἂν τὸ ῥεῦμα γένηται, σκεπέσθω δὲ καὶ τὰ μέσα ἐρίῳ βεβρεγμένῳ ὀλίγῳ ἑλαίῳ γλυκεῖ· σφοδρῶ δὲ δηγμοῦ ἐνοχλοῦν-
 20 τος, πηγάνινον ἔστω τὸ ἔλαιον, καὶ κύμινον λεῖον ἐμπασέσθω τοῖς πιλῆμασι, καὶ μάλισθ' ὅτε καὶ πνευμάτωσις καὶ στρόφος ἐνοχλεῖ. Εἰ δὲ ἐπίτασις τούτων γένηται, ἐπὶ τὰ καταπλάσματα φευκτέον καὶ μάλιστα, εἰ φλεγμονῆς εἴη συναίσθησις· πολλοῖς γὰρ οὐ μόνον τῶν ἀλ-
 25 γημάτων, ἀλλὰ καὶ ὅλης τῆς κατασκευῆς περιγραφὴν ἤνεγκεν ἡ ἐκ τούτων ὠφέλεια. Σκευαζέσθω δὲ ταῦτα διὰ γύρεως ὀξυκράτῳ καθη-
 25 ψημένης εἰς σύστασιν, ἔπειτα πτύγματι ὀθονίου εἰλύσας, ἐπιτίθει παντὶ τῷ ὑποχονδρίῳ, πεπτικὸν γάρ ἐστι τοῦ ῥεύματος· ἐνίοτε δὲ καὶ φοίνικας προσπλέκομεν καὶ μῆλα κυδώνια καὶ σίδια ἐφθὰ σὺν ὄξει· πυρώσεως δὲ οὔσης καὶ ἀρνόγλωσσον. Ἐφ' ὧν δὲ πύρωσις ἢ δριμύ-
 30 τὴς πολλῇ ὑπόκειται, γάλα νεόβδαλτον πῆξας διὰ πιτύας, χωρίσας τὸν ὀρόν, τὸ τυρῶδες κατὰπλάσσει ὅλην τὴν κοιλίαν· εἰ δὲ παρσίῃ σοι

3 ἀποματτόμενον ΠΒ. 10 γένηται ἐνιέναι χρὴ ἀφέψημα. εἰ δὲ ΠΒ. «γένηται. εἰ δὲ» Ζ. 14 ἐν ᾧ ΠΒ. «ἐν ᾗ» Ζ. 25 ἐκλύσας ΠΒ. «εἰλήσας» ἢ «εἰλύσας» Ζ. 30 ὀρόν ΠΒ. x. ο. π.

πλεῖστον γάλα, τοὔτέστιν εἰ πλησίον αἱ αἶγες ὧσιν, ἵνα εὐθὴμελκτον
 ἔχῃς γάλα, καὶ τρεῖς τῆς ἡμέρας κατὰπλάσσει· ἀτονίας δὲ οὔσης στο-
 μάχου καὶ ἐκλύσεως, ἄλφιστα μετὰ οἰνάνθης καὶ ἀλόης καὶ ὀμφακίου
 προσπλεκέσθω· ἐμπνευματώσεως δὲ συνενοχλούσης, ἀνίσου σπέρμα,
 μαράθρου, σελίνου, ἐρίσιμου. Εἰ δὲ καὶ ἔλμινθες σὺν τοῖς διαχωρήμασι 5
 συνδιαχωρηθοῖεν, μελάνθιον ἢ κέρατος ἐλαφείου ῥίνημα ἢ στέαρ ἐλά-
 φειον ἢ κορίου σπέρμα προσπλεκέσθω. Ὀδύνης δὲ σφοδρᾶς οὔσης, τῷ
 διὰ λινოსπέρματος παραπλεκέσθω τὰ εἰρημένα καὶ ὀξυμέλιτι ἐψεί-
 σθω· αἵματος δὲ πολλοῦ φερομένου, ἀκακία, ὑποκιστὶς, στυπτηρία,
 τοῖς φοίνιξι καὶ τοῖς σιδίοις ἡψημένοις καὶ λειωθεῖσιν ἐπιτηδείως ἀνα- 10
 λαμβάνεται. Εἰ δὲ ὕγρὰ καὶ ἄπεπτα εἴη τὰ φερόμενα, ὅπερ τοῖς κα-
 τησθηκόσιν ἐγγίνεται καὶ λεπτυνθεῖσι, (καὶ) μέλι ἐφθὲν καθ' ἑαυτὸ ἢ
 ἄλφιστα προσλαβὼν καὶ ἐμπλασθὲν δέρματι ἐπιβάλλεται, ἐνίοτε δὲ πα-
 ραπλέκεται αὐτῷ καὶ ὅπιον βραχὺ καὶ ὑοσκυάμου σπέρμα καὶ ὑπο-
 κιστίδος καὶ ἀκακίας καὶ ζιγγιβέρεως, σελίνου τε σπέρμα πλεῖον καὶ 15
 μαράθρου καὶ ἀνίσου. Εἰ δὲ ἄμα καὶ φύξεως αἰσθησις εἴη, πίσση ὕγρᾳ
 ἀρνακίδα κούφην βρέξας, ἐπιτίθει τῇ κοιλίᾳ θερμάνας.

Ἐγὼ δὲ φησιν Ἀρχιγένης

Ἐπὶ μὲν τῶν ἄλλων ἐντέρων πεπονθότων, ἀνωτερικόν τινα τρο-
 χίσκον διαλύσας καὶ ἀναλαβὼν μέλιτι κατέφθῃ ἢ φοινίκων λιπαρῶν 20
 σαρκὶ ἐπιτίθημι, οὐδὲ γὰρ φειστέον ἀναλώματος ἐπὶ τῶν περὶ τὴν
 ζωὴν ἐχόντων τὸν κίνδυνον. Ἐπὶ δὲ τῶν κάτω πεπονθότων, μυζω-
 δῶν πολλῶν ὑπεξιόντων καὶ τοιούτου κατέχοντος πλάδου, τῶν κα-
 τωτερικῶν τροχίσκων τρεῖς ἢ τέσσαρας ἀναλαβὼν, τῇ σαρκὶ τῶν φοι-
 νίκων ἐπιρρίπτω· καὶ πάντοτέ μοι κατ' ἐλπίδα τὸ ἀποτέλεσμα χωρεῖ· 25
 θαυμαστῶς δὲ καὶ αἱ ἔναιμοι ἐμπλαστοὶ χωροῦσι μετὰ τὸ παύσασθαι
 τὰς φλεγμονάς, κατὰ τε τῆς κοιλίας καὶ τῆς ὀσφύος ὅλης μέχρι τοῦ
 μεταφρένου ἐπιτιθέμεναι, οἷά εἰσιν αἱ βάρβαροι καὶ αἱ καταγματικάι
 καὶ ἡ Ἴσις. Περὶ μὲν οὖν τῶν ἐξωθεν ἐπιτιθεμένων ἐπὶ τοσοῦτον,
 ῥητέον δὲ καὶ περὶ τῶν προσφερομένων. Κατ' ἀρχὰς μὲν οὖν 30
 μετὰ τὴν τρίτην ἡμέραν ἐπιτρεπόντων τῶν πυρετῶν, χρηστέον γά-
 λακτι νεοδδάλτῃ ἔτι θερμῇ, μέλιτι χλιαρῷ παραπλέκοντας αὐτό· καὶ

- τοῦτῃ ἐπιμενετέον μέχρις ἡμέρας τρίτης, προσφέροντας ὅσον ἐξαρκεῖ
 θρέψαι· εἴθ' ἐξῆς ἀφαιρεῖν τὸ μέλι, ὀλίγον δὲ ὕδωρ ὅσον τὸ τέταρτον
 τοῦ γάλακτος μίξαντας, ἀφαιρῆν ἐπ' ὀλίγον καὶ διδόναι· εἶτα μετ'
 5 ἄλλας τρεῖς ἡμέρας εἰς τὸ ἡμισυ ἐψεῖν· καὶ μετ' ἄλλας τρεῖς, εἰς τὸ
 τρίτον κατάρχειν καὶ οὕτως αὐτοῖς διδόναι· τὸ μὲν γὰρ πρῶτον κα-
 θαίρει μετὰ τοῦ κατακιρνᾶν τὰ ἐν τῷ σώματι, τὸ δὲ ἔσχατον σταλτικὸν
 γίνεται· οὐκ οἶδα γὰρ εἰ ἄλλοθεν ποθεν ἐπὶ δυσεντερικῶν τοσαύτη δυσχέ-
 ρειά ἐστιν, ἢ ἐκ τῆς τῶν καταφερομένων δριμύτητος· προσηνωῶς διδόναι
 10 χρὴ ὕστερον αὐτοῖς καὶ ἄρτον διαβροχον, καὶ πολλοὶ | δὲ γάλακτι ἐσκευ-
 ασμένοι φάρμακον κάλλιστον καὶ τροφὴν ἐργάζονται· οἷον ὄρουκα μετὰ
 γάλακτος ἢ ἔτριον ἢ ἄμυλον ἢ ψόγαλα. Ἐπιμένοντος δὲ ἔτι τοῦ ῥεύ-
 ματος, μεταβατέον ἐντεῦθεν ἐπὶ τὴν σταλτικὴν ὕλην· ταύτης δὲ ἡ
 μὲν τις πάρεμπλαστική ἐστι καὶ παχυντική τῶν ἐπιρρεόντων ὑγρῶν,
 ἡ δὲ στυπτική τῶν πλέον τοῦ δέοντος ἀραιωθέντων καὶ χαλασθέντων
 15 σωματῶν, ἡ δὲ ἀναξηραντική. Πολλοὶ μὲν οὖν σκευαζέσθωσαν διὰ
 χόνδρου ἄλικος, τρόφιμοι ὄντες καὶ ποσῶς παρεμπλαστικοί· ἡδυνέ-
 σθωσαν δὲ ἁλσιν ἐλαχίστοις καὶ βραχεῖ ἐλαίῳ καὶ ἀνήθῳ ἢ μᾶλλον
 ἀντὶ τοῦ ἐλαίου στέατι ὄρνιθος ἢ χηνεῖψ προσφάτῳ. Οἱ δὲ δι' ὀρύζης
 ὁμοίως σκευαζόμενοι ξηραντικώτεροί εἰσιν· ἔτι δὲ μᾶλλον (οἱ διὰ κέγ-
 20 χρου)· οἱ δὲ ἐκ φαρὸς πολλοὶ σκευαζόμενοι στυπτικώτεροι. Σκευάζω
 δὲ αὐτοὺς ἐγώ, φησὶν Ἀρχιγένης, τὸν τρόπον τοῦτον. Ῥοῦν μαγει-
 ρικὸν ἀποβρέχων ὁμβρίῳ ὕδατι, ὥστε διανυκτερεῦσαι, εἶτα ἐπιμελῶς
 ἀποθλίβων τὸν ῥοῦν, ἐμβάλλω τῷ ὕδατι φάρ τὸ καλούμενον ἰλούσιον·
 καὶ πάλιν ἐάσας αὐτὸ διαβραχῆναι, χερσὶ σπουδαίως τρίβω· καὶ οὕτω
 25 διηθήσας αὐτὸ τὸν χυλὸν ἐψώ, κινῶν ἀνήθου κλωνίον· συνίσταται δὲ
 αὐτῷ παχύς, ὥς ἡ εἰς τὰ βιβλία κόλλα· εἶτα ἡδύνω αὐτὸν ἁλσιν καὶ
 ἐλαίῳ ὀλιγοσπῷ ἢ στέατι· γίνεται δὲ μετὰ τοῦ ὠφελίμου καὶ ἡδύς.
 Σκευάζεται δὲ πολλὸς καὶ διὰ τῶν ξηρῶν ἄρτων, οὓς κοπέντας ἐψεῖν
 χρὴ ποτὲ μὲν ὀξυκράτῳ, ποτὲ δὲ καὶ ἀποβρέγματι φοινίκων ἢ κυ-
 30 δωνίων ἢ ἀπίων ἢ κερατίων ἢ τοῦ ῥόος, ὥς προεῖρηται· ἐνίοτε δὲ καὶ
 μέλι κηροῦ λευκοῦ τε καὶ πλήρους καλλίστου μέλιτος παραμινύω·
 τῶν σταλτικῶν ἐστι καὶ ὁ φακός· ὀπτηθεὶς δὲ ἐπιμελῶς ἐψείσθω μετὰ
 ἀρνογλώσσου ἢ ῥοῶν τεθλασμένων· ἡδυνέσθω δὲ ὄξει ὀλίγῳ καὶ

φύλ. 289 κώδ.
Βεργολίνου.

τί φησιν Ἀρ-
 χιγένης.
 μαγειρικὸς ῥοῦς
 λέγεται τὸ καλού-
 μενον σουμάκιον

ἐλαίῳ· μίγνυται δὲ τῷ φαρμάκῳ χρησίμως καὶ φάρ. Πολτὸς δὲ λέ- *τί ἐστι πολτὸς*
 γεται τὸ ἐκ τῶν ὀσπρίων ἢ σιτωδῶν σπερμάτων ἐψομένων ἐν τῇ ἐψή-
 σει καὶ χυλοποιουμένων γιγνόμενον ἔδεσμα ὡς ἐκλειγμα· ὁμοίως δὲ
 καὶ τὸ ἐξ ἀλεύρου ἢ ἀμύλου ἐψομένου γινόμενον προσέψημα, ὃ κα-
 λοῦσιν ἀθάρην. Λαχάνων δὲ αἵρεσις μὲν οὐ πολλή, ὅμως δοτέον αὐ- ⁵
 τοῖς ἀπογεύεσθαι σέρως ἐφθῆς, ἀρνογλώσσου, κράμβης δις ἡψημένης· *τί ἐστιν ἀθάρη*
 ἀποχυθέντος δὲ μετὰ τὴν πρώτην ἐψησιν καὶ τοῦ δευτέρου ὕδατος,
 ὀξύκρατον ζέον ἐπιχέομεν καὶ ἐψοῦμεν ἕως τακερωθῇ· καὶ ἔντυβι δὲ
 καὶ σίσαρν διδόναι μετὰ ἐμβάμματος ἀπλοῦ· διδόναι δὲ καὶ ψῶν
 ὥπτημένων τὰς λεκίθους μόνας σὺν ὄξει ὀλίγῃ καὶ ῥοτὶ καὶ ἐλαχίστῳ ¹⁰
 ἐλαίῳ· σάρκες δὲ οὐ πάνυ τι χρήσιμοι δυσεντερικοῖς. Δοτέον μέντοι
 τοῖς χρονίζουσιν, αἰρετέον δὲ μᾶλλον τὴν τῶν πτηνῶν, εἴτα τὴν τῶν
 πεζῶν ζῳων· ἐκλέγεσθαι δὲ ἐξ ἀπάντων τὰ εὐδιάλυτα καὶ ἄβρωμα
 καὶ ψαθαρὰν ἔχοντα τὴν σάρκα καὶ στυπτικὴν, οἷον πτηνῶν μὲν πέρ-
 δικος, φάσσης καὶ τῶν ὁμοίων, πεζῶν δὲ δορκάδος, αἰγάγρου, λα- ¹⁵
 γωῦ, θαλασσίων δὲ ὀνίσκου, πέρκης, τευθίδος, τρίγλης· ἀποζέννου-
 σθαι δὲ ἕκαστον ὀξύκράτῳ, συνεψομένων αὐτοῖς καὶ μύρτων, εἴτα
 ὀπτηθέντα διδόσθω μετὰ τῶν οἰκείων ἔδεσμάτων· ἔστω δὲ φειδῶ καὶ
 τῆς ὀπώρας. Εἰ δ' ἄρα ἀποκάμνοι ὁ στόμαχος, συγχωρητέον ἑσθίειν
 ἄπια ἐφθὰ ἢ κυδωνία ἢ σταφυλὴν τὴν ἀπὸ χύτρας ἢ τὴν ἀπὸ στεμ- ²⁰
 φύλων, μέσπιλα, ῥόαν. Πόματι δὲ κατ' ἀρχὰς μὲν χρῆσθαι ὁμβρίῳ
 τῷ μὴ ἐκ μολιβδίνων δωμάτων, τὸ γὰρ τοιοῦτον ὕδωρ πινόμενον,
 πρόξενον γίνεται δυσεντερίας καὶ τοῖς ὑγιαίνουσι· μὴ παρόντος δὲ
 ὁμβρίου, καλλίστῳ πηγαίῳ χρηστέον· παραιτητέον δὲ αἰεὶ τὸ φρεά-
 τιον, ὑφάλμυρόν πως καὶ καταρρηκτικὸν κοιλίας ὑπάρχον· ἐψῆν δὲ ²⁵
 χρῆ καὶ τῷ ὕδατι ὀπώραν στύφουσιν καὶ μάλιστα γίγαρτον, ὕστερον
 δὲ καταπιπτούσης τῆς δυνάμεως καὶ οἶνον δοτέον ῥώσεως χάριν τοῦ
 στομάχου, ἔστω δὲ τῶν στυφόντων καὶ μὴ πάνυ παλαιῶν.

Ἄρχιγένους σκευασία φάρ.

Τὸ δὲ λεγόμενον ῥωμαϊστί φάρ, ἐν τοῖς τῆς Ῥώμης μέρεσι σκευά- ³⁰
 ζεται οὕτως. Σίτον πρὸς ὀλίγον βρεξας ὕδατι καὶ ἀνασπάσας καὶ

2 ἐψομένων ἐν τῇ ἐψήσει (;) ΠΒ. 5 ἀθήρα ΠΒ. «ἀθάρη» Ζ. ὅμως δοτέον
 ΠΒ. ἴσως ὀρθ. «ὅμως δὲ δοτέον» Ζ. 7 ἔντυβι (=ἰντυβολάχανον, χιχῶριον· ὅρα Γα-
 ληνοῦ Τόμ. 14 σ. 321 στίχ. 8). 22 μολιβδίνων ΠΒ. x o. p. 24-25 φρεάτειον ΠΒ.

βαλὼν, πτίσσε δλμψ ὡς πτισάνην· ὅταν δὲ τὸν φλοιὸν ἀποβάλλῃ, ἄρας
 ξήραινεν ἐν ἡλίῳ· εἶτα διατρίψας χερσίν, μέχρις ὅλον καθαρὸν ἀποφύ-
 νῃς τὸν σίτον τοῦ φλοιοῦ, ἄλῃθες ἀδρότατον, ὡς γενέσθαι τὸν κόκκον
 εἰς τέσσαρα ἢ (εἰς) πέντε καὶ φύλαττε ξηρόν. Ἐπὶ δὲ τῆς χρείας,
 5 ἐψεῖται ὡς χόνδρος καὶ ἐσθίεται ἐπὶ τῶν ὑγαινόντων· ἐπὶ δὲ τῶν
 νοσοῦντων ποικίλως σκευάζεται καὶ τοῖς ἐπιθέμασι μίγνυται. Τινὲς δὲ
 τοὺς ἀστάχους τοῦ σίτου ἔτι χλωροὺς ὄντας αἵρουσι καὶ ἐξ αὐτῶν
 σκευάζουσι καὶ γίνεται γλυκύτερον καὶ ἡδύτερον.

Ἐκ τῶν Διδύμου ἐπὶ τῶν χρονιζόντων δυσεντερικῶν.

- 10 Κλύζε οἶνψ καὶ γάλακτι ἱσοῖς, ἢ πιτύρων ἀφεψήματι ἢ οἶνψ μετὰ
 μάννης ἢ μετὰ λιβάνου ἢ πίτυος φλοιοῦ ἢ λιβάνου σὺν γάλακτι· ἐπὶ
 δὲ τῶν ἄνω ἐχόντων τὸ ἔλκος, πότιζε (τοῦ) λιβάνου ὀβολὸν μετὰ γά-
 λακτος, καὶ ἐσθιέτωσαν θρίδακας ἀπλύτους ὡμὰς καὶ ἐκξεστὰς βά-
 πτοντες ὀξυκράτῃ. Ἐρυσίμου ἢ ἀκάνθης αἰγυπτίας φύλλα ἐψήσας
 15 ὕδατι, κλύζε ἐπὶ ἡμέρας τρεῖς· ἡγήσεται δὲ πρὸ τροφῆς ἐπιμελῶς τοῦ
 σώματος ἐκ διαλειμμάτων καὶ πρόσκλυσμά τι τῶν τοῦ προσώπου
 μερῶν καὶ τὰ ὅμοια, ἃ παραδίδονται ἐν τῷ Περὶ Πυρετῶν Λόγῳ. Καὶ
 περὶ μὲν τῆς διαίτης ἐπὶ τοσοῦτον, μεταβατέον δὲ ἤδη ἐπὶ τὰ κα-
 20 τωτερικὰ βοηθήματα. Τῶν μὲν οὖν μεγάλων ἐντέρων πεπονθότων,
 παραλαμβάνειν καὶ ἐνέματα· καὶ τεινεσμῶν μὲν ἐνοχλούντων, πτισά-
 νης χυλὸς ἐνιέσθω μετὰ στέατος αἰγείου ἢ τραγείου· ἀναδορᾶς δὲ
 τῶν σωματῶν γενομένης, χόνδρος ἢ ὀρύζης χυλὸς εὐθετώτερος. Εἰ δὲ
 πυρίνη ἢ ἡ πτισάνη, εὖ ἔχειν δοκεῖ πρὸς τεινεσμούς καὶ ἀναδορᾶς·
 ἐνίοτε δὲ σφοδρῶν ὄντων τῶν τεινεσμοδῶν προθυμιῶν, ἄλμη χρησά-
 25 μενοι ἀπῆλλάξαμεν πάσης ὀδύνης τὸν πάσχοντα· ἀρκοῦσι δὲ δραχ-
 μαὶ ἕξ ἁλῶν ἐντακείσαι θερμῷ ὕδατι· εἰ καὶ τινὲς τῶν χυλῶν παρα-
 πλέκοις, ἔμβαλλε οὐγκίας ὀκτώ· βέλτιον δὲ ποιεῖ ὁ τῶν λευκῶν ἐλαιῶν
 (τῶν) ἀλμάδων ζωμός, ἐνιέμενος χλιαρὸς ὅσον κύαθος εἰς· (διὸ) καὶ
 συνεχῶς χρώμενος αὐτῷ ἐπὶ τῶν τεινεσμοδῶν εὐδοκιμῶ· εἰ δὲ ἐκ
 30 παλαιᾶς χειρουργίας ἢ ἄλλως αἰσθητικώτερα τὰ περὶ τὴν ἔδραν τοῦ
 θεραπευομένου ἐστί, διαχρίεσθω ὁ δακτύλιος συνεχῶς μετὰ τὰς ἐκ-
 κρίσεις καὶ μάλιστα πρὸ τῆς ἐνέσεως τῶν δριμέων φαρμάκων ἢ τῶν
 στυφόντων χήνειον στέαρ ἢ ὕειον· καὶ αὐλίσκος δὲ καταχρίσθεις εἰς

πάχος καθεθίσεται. Μετὰ δὲ τὴν τῶν ἐντάσεων λύσιν, αἱ περὶ τὸ
 ἔντερον τραχύτητες, αἱ μὲν μετριώτεραι ἀναξηραίνονται ὑπὸ τῆς ἄλ-
 μης, τὰς δὲ ὑπολειπομένας οἱ στυπτικώτεροι τῶν χυλῶν θεραπεύου-
 σιν ἢ κηκίδος ἐψομένης ἐν οἶνῳ ἢ ἁλσιν ἐμπασσομένης ἢ σιδίων ἢ
 πίτυος φλοιοῦ ἢ μύρτων μελάνων. Πυρώσεως δὲ ἐπακολουθούσης, ὥα 5
 ὡμὰ δύο οἶνῳ συμμέτρῳ σὺν χυλῷ λινοσπέρματος καὶ ῥοδίνῳ δαψι-
 λεῖ συνταραχθέντα, χρησίμως ἐνίεται· θαυμαστῶς δὲ ποιεῖ καὶ τοῦ
 λινοσπέρματος χυλὸς μετὰ τοῦ λευκοῦ τῶν φῶν καὶ γάλακτος ὄνειου
 καὶ μάλιστα, ὅσον κοχλιάριον ἐν καὶ ἡμῖς, εἰ δὲ μὴ βοείου. Ἐπὶ δὲ
 τῶν εὐπαθεστέραν μάλιστα κεφαλὴν ἔχόντων, παραιτούμεθα τὸν χυ- 10
 λὸν τοῦ λινοσπέρματος ὡς πληροῦντα τὴν κεφαλὴν, ἀνδράχνην δὲ
 συνεψήσαντες πτισάνῃ εἰ δυνατόν, εἰ δὲ μὴ γε ὕδατι, τὸν χυλὸν συμ-
 πλέκοντες ῥοδίνῳ καὶ φῶϊς ὡμοῖς ἐνέμεν ἐπὶ τῶν πυρώδῃ διαθέσειν
 ἔχόντων περὶ τὰ ἔντερα ἢ ὑπὸ τῶν θερμῶν ἐνεμάτων σφοδρῶς πυρου-
 μένων· ἔστω δὲ τὸ ῥόδιον τὸ τέταρτον τοῦ χυλοῦ μέρος· ταῖς δὲ ἐρussi 15
 πελατῶδεσι φλεγμοναῖς κατάλληλος ἢ τῶν ἀδήκτως στυφόντων ἔδυσμα-
 των καὶ πομάτων χρήσις. Ἐνέματα δὲ αὐτοῖς ἀρμόδια, ἀρνογλώσσου
 χυλός, σιδίων, περδικίου, ἀνδράχνης, αἰζώου. Προσλαμβάναντα δὲ ἔκα-
 στον αὐτῶν ἀκακίας χυλὸν ἢ ὑποκιστίδος· ἀνυσιμώτερον δὲ ἐπὶ τῶν
 ἐρussiπελατωδῶν τὸ γλαύκιον ἐνιέμενον μετὰ τινος τῶν εἰρημένων 20
 χυλῶν, πολυγόνου ἢ ἀρνογλώσσου, μετὰ ἀκακίας ἢ ὑποκιστίδος ἢ
 βαλαυστίου. Εἰ δὲ σφοδρὰ ἢ ἐπειξίς εἴη τῆς φορᾶς τοῦ αἵματος,
 ὥσπερ καὶ εἰ μεγίστη ὑπόκειται φλεγμονὴ καὶ μάλιστα ἐπὶ τῶν πο-
 λυαίμων, φλεβοτομητέον, εἰ ἡ δύναμις οὐκ ἀντιπίπτει, καὶ μάλιστα
 ἐφ' ὧν συνήθης ἔκκρισις αἵματος ἐπίσχεται· ἀφαιρετέον δὲ οὔτε πολὺ 25
 οὔτε ἄθρόον, ἐκταράττεται γὰρ ἐπ' ἀμφοῖν ἢ γαστῆρ, μάλιστα δὲ
 παραφυλαξόμεθα λιποθυμίαν μὴ γενέσθαι ἐπὶ δυσεντερικῶν· διὸ κα-
 τακειμένους αὐτοὺς φλεβοτομήσομεν· ἤττον γὰρ λιποθυμοῦσιν ἐν
 τούτῳ τῷ σχήματι οἱ φλεβοτομούμενοι. Τέμνειν δὲ τὴν ἐν τῇ δεξιᾷ
 ἀγκῶνι ὡμιαίαν λεγομένην φλέβα, οὐχ ὁμοίως γὰρ καταπίπτει ἢ 30
 δύναμις ταύτης διαιρουμένης, καὶ τρόπον τινα ἀναισθητῶς κλέπτεται
 τὸ αἷμα. Μὴ φαινομένης δὲ ταύτης, ἐξ ἀνάγκης τὴν μέσην διαιρε-
 τέον· φεύγειν δὲ τὴν κάτω διὰ τὴν ὑποκειμένην ἀρτηρίαν. Τὴν δὲ ἢ τομὴ τῆς φλε-
 τομὴν μικροτάτην ἐμβάλλομεν, οὐ γὰρ πλῆθος κενῶσαι βουλόμενοι

φ. 290 κῶδ.
Βεζολίνου

25
ἢ ἄθρόα καὶ
πολλὴ ἄνωσις
ἐπὶ τῶν δυσεντε-
ρικῶν ἐκταράτ-
τει τὴν γαστέρα

- φλεβοτομοῦμεν, ἀλλὰ πρὸς τὸ τὴν ὕλην μετοχτεσεῦσαι· ὀλίγον γὰρ ἐν πολλῷ χρόνῳ τὸ αἷμα ἐκκρινόμενον, παραμυθεῖται μὲν τὴν φλεγμονὴν ἀντισπῶν τὴν ἐπὶ τὰ ἔντερα ῥοπὴν τοῦ αἵματος, ἡρέμα δὲ καταψύχον τὸ ἔμφυτον θερμόν, εἰς ὕπνον μᾶλλον ἢ περ εἰς λιποθυμίαν
- 5 φέρει· ἀγαθὸν δὲ φάρμακον δυσεντερικοῖς ὕπνος. Εἰ δέ τι κωλύει τὴν φλεβοτομίαν, τῶν ἰσχαίμων τι συμπλέκων ἐνίημι· τέφρα τε οὖν ἐκ τῶν οἰσυπηρῶν ἐρίων κάλλιστα ποιεῖ καὶ ἐκ τοῦ καινοῦ σπόγγου· βρέχειν δὲ χρὴ τὸν σπόγγον ὑγρᾷ πίσει ἢ αἵματι βοεῖῳ καίοντας ἐν χύτρᾳ, ἐμπάσσειν τε χυλῷ τινι τῶν προσηρημένων τὴν τέφραν. Χυλοὶ
- 10 δὲ ἐπιτήδειοι ἐπὶ τούτων, ὁ τοῦ ἀρνογλώσσου καὶ τοῦ πολυγόνου καὶ τῶν ὁμοίων· καὶ ὀθόνιον δὲ βραχὲν στυπτηρίᾳ ὑγρᾷ εἶτα καυθέν, γενναίως ἐφίστησι τὰς αἱμορραγίας· ἄκρως δὲ ποιοῦντα οἶδαμεν καὶ τὸν χυλὸν τῆς ὄνειας κόπρου καὶ μάλιστα, εἰ ἀπὸ νομῆς εἴη τὸ ζῶον ὠραίᾳ καὶ στυφοῦσας· μὴ ἐξαρκούντος δὲ τοῦ χυλοῦ, ἀρνογλώσσου
- 15 χυλῷ βρεχέσθω ἢ κόπρος, καὶ ἐκπιέσας ἔνιε· συμπαραλαμβανέσθω δὲ καὶ τῶν ἐπιθεμάτων καὶ τῶν ἀνωτερικῶν φαρμάκων τὰ ἰσχαίμα, καὶ οἱ ἐπὶ τῶν αἰμοποτικῶν τροχίσκοι· παραδόξως δὲ ποιεῖ ἐπ' αὐτῶν μάκερ φλοῖος καὶ κυτίνων, οὓς ἴσα κόψας καὶ σήσας διδου ξηρὰ γραμμάρια δύο μετ' οἴνου τῶν στυφόντων· ἐπὶ τούτων μὲν οὖν, ψυ-
- 20 χρά ἀπλήκτως ἔστω τὰ ἐνιέμενα, ἐπὶ δὲ τῶν λοιπῶν δυσεντερικῶν χλιαρώτερα ἢ προσηνῶς θερμά· ἔλκεσι γὰρ τὸ ψυχρὸν πολέμιον, εἰ μὴ αἱμορραγῇ. Εἰ δὲ ἔλκωσις ἀρρευμάτιστος ὑπολείποιο, πλειόνων μὲν ἐνέσεων δεῖ, γάλακτος ὄνείου ἢ βοείου παραλαμβανομένου· καὶ που καὶ λυκείου ὅσον δραχμαὶ τρεῖς συνεμβληθεῖσαι κάλλιστα ποιοῦ-
- 25 σιν· ἢ γῆς σαμίας ἢ ἀμύλου δραχμὰς τέσσαρας μετὰ μολίδου κεκαυμένου δραχμὰς δύο πυρίνη πτισάνη παραπλέκων ἔνιε, ἢ ψιμυθίου δραχμὰς δύο μετὰ τοῦ χυλοῦ ἐνίημι καὶ ὑγιάζεται. Ῥευματιζομένης δὲ καὶ πλαδῶσης τῆς ἐλκώσεως, χάρτης κεκαυμένος ἢ σχῖνος κεκαυμένος ἢ σποδὸς πομφόλυγος ἢ τὸ διὰ τοῦ χάρτου ξηρὸν καὶ τὰ
- 30 παραπλήσια ἐνιέμενα μετὰ χυλοῦ ἀρνογλώσσου ἢ τινος τῶν ὁμοίων παραγίνεται. Εἰ δὲ σφοδρότερος εἴη ὁ ῥευματισμὸς καὶ ἡ πλαδῶσις τῆς ἐλκώσεως, παραλαμβάνειν τὰ ἐκτυλῶσαι δυνάμενα τὰ τετυλωμένα σώματα καὶ ἐπικλῦσαι τὰ πλαδῶντα καὶ σφίγγει

περὶ τοῦ χυλοῦ
τῆς ὄνειας κό-
πρου

17 αἰμοποτικῶν ΠΒ. αἰμοποτικῶν Ζ. 22 ἀρευμάτιστος ΠΒ. 24 λυκίου ΠΒ. συμβληθῆναι ΠΒ. «συνεμβληθεῖσαι» Ζ. 25 μολίδου ΠΒ. κ. ο. π. 26 ἔνιε ΠΒ. κ. ο. π. ψιμυθίου ΠΒ. κ. ο. π. 29 πομφόλυγος ΠΒ.

τὰ διαλελυμένα, οἷον ἀφέψημα βράθυος, ἐλελίσφάκου, πολίου, κυπαρίσσου σφαιρίων, καὶ τῶν τροχίσκων ὁ τοῦ Μούσα καὶ ὁ δι' οἰσυπηρῶν ἐρίων κεκαυμένων καὶ οἱ παραπλησίιοι· πινέτωσαν δὲ καὶ τοῦ Θρασυάνδρου καὶ κροκωδῶν τροχίσκους καὶ τῶν παραπλησίων ἀνωτερικῶν, καὶ τροφὰς ξηραντικωτέρας διδόναι. Εἰ δὲ νέμοιτο τὰ 5 ἔλκη, εἰ μὲν ἐν τῇ νήστει γένοιτο, πάνυ ἐλπίδας ὀλίγας ὑπογράφει 'Ορειβάσιος'· εἰ δὲ περὶ τὰ λοιπὰ τῶν ἐντέρων, ἥττον δεινόν, ὅμως δεινόν· εἰ δὲ ἐν κώλῃ γένοιτο, κατὰ τὸ πλεῖστόν εἰσιν ἰάσιμα. Χρὴ δὲ ὥσπερ ἐπὶ τῶν ἐξωθεν νομῶν, τὰ ἐσχαροῦντα καὶ ἐπικαίειν δυνάμενα προσφέρειν, εὐθὺς ἐξ ἀρχῆς φαινομένης τῆς νομῆς. Εἰ γὰρ φθά- 10 σει μεγεθυνοθῆναι ἢ ἔλκωσις, ἀνωφελὴς ἢ τούτων ἔσται χρήσις· ἀλλὰ τὰ περὶ τὴν νήστιν καὶ τὰ λεπτὰ τῶν ἐντέρων ἔλκη διὰ τῶν πινομένων θεραπεύεται, τὰ δὲ ἐσχαροῦντα ποθῆναι οὐ δύνανται. Διδόσθω οὖν αὐτοῖς τὰ σμῆχειν καὶ ἀνακαθαίρειν δυνάμενα ροφήματα καὶ ἐκλεικτά· χυλὸς οὖν πτισάνης σὺν μέλιτι ἐπιτηδεῖος ροφούμενος, καὶ αὐτὸ τὸ 15 μέλι καθ' ἑαυτὸ σκληρυθὲν ἐν τῇ ἐψῇσει καὶ ἐσθιόμενον, ἀνακαθαίρει τὰ ἔλκη ἰσχυρῶς, καὶ τὸ ἐξ ὀρόβων σκευαζόμενον ρόφημα ἐπιτηδεύ- τατον τοῖς ἀνωτέρω ἔχουσι τὸ ἔλκος νεμόμενον· σκευάζεται δὲ οὕτως. Ὅροβοι βραχύντες ὕδατι θερμῷ, ἀλλασσομένου πεντάκις τοῦ ὕδατος, 20 ἐώνται ἡμέραν καὶ νύκτα· εἴτα χερσὶ τρίβονται ἐν τῷ ὕδατι, ὥς ἀπο- βαλεῖν τὸ λέπυρον ὅλον· ἔπειτα ἐψοῦνται ἀποχομένου τοῦ πρώτου καὶ δευτέρου καὶ τρίτου καὶ τετάρτου ὕδατος· ἐν δὲ τῷ ἀποχέεσθαι τὸ ἀφέψημα, τὸ ἐμβαλλόμενον ἕτερον ὕδωρ ζέον ἔστω· εἴτα ἀποχυθέντος τοῦ τετάρτου ἀφεψήματος, ὀξύμελι αὐτοῖς ἐπιβαλλέσθω τὸ ἀρ- κοῦν, καὶ συνεψείσθω σὺν τῷ ἐμβαλλομένῳ ὕδατι, | ὥστε σχεῖν σύ- 25 στασιν πτισάνης χυλοῦ, καὶ οὕτως ροφείτωσαν· καὶ χόνδρος δὲ ἄλικος οὐκ ἀνάρμοστος σὺν γάλακτι βοεῖῳ συνεψούμενος· μάλιστα δὲ πάντων ὀνίνησιν αὐτοὺς γάλα ὄνειον νεόβδαλτον πινόμενον· ὅταν δὲ διδῶται, πάνυ ὀλίγον ἔστω· πολὺ γὰρ τῶν ἄλλων δυσεντερικῶν οὗτοι μᾶλλον ὀλιγοποσίας χρήζουσι καὶ διψῶσι. Φάρμακα δὲ διδóσθω τοῦ- 30 τοις, ἀριστολογία, ὀποπάνακος ρίζα, ἱρίς, στυπτηρία, μόρα, κύτινοι ροῖα· οἶνου δὲ ἀπεχέσθωσαν, ἐπιτείνει γὰρ τὴν νομὴν. Εἰ δὲ ἡ νομὴ

σκευασία τοῦ ἐξ ὀρόβων ροφή-
ματος.

25
φ. 291 καθ.
Βερολίνου.

2 τροχίσκων καὶ τοῦ ΠΒ. «τροχίσκων ὁ τοῦ» Ζ. 6-7 ὑπογράφει ὅριαν ΠΒ. «ὑπογράφει 'Ορειβάσιος» Ζ. 10-11 φθάσει μεγεθῆναι ΠΒ. «φθάσει μεγεθυνοθῆναι» Ζ. 13 δύνανται ΠΒ.

τῶν παχέων ἐντέρων εἴη, τὰ διὰ τῆς ἔδρας ἐνιέμενα ἐσχαρωτικά πα-
ραλαμβανέσθω, οἷά εἰσι Φαυστίνου τροχίσκος καὶ μάλιστα ὁ Νυμφο-
δότου ἐπιγραφόμενος, ᾧ καὶ ἡμεῖς χρώμεθα, καὶ ὁ διὰ θαλλίας, ὧν
συνθέσεις μετὰ βραχὺ ἐροῦμεν. Χρὴ δὲ μετὰ προσοχῆς τοῖς ἐσχαρω-
5 τικοῖς χρῆσθαι, εὐλαβουμένους τὴν ὑπερβάλλουσιν αὐτῶν δύναμιν.

καρκινώδη καὶ
κακοήθη ἐν τοῖς
ἐντέροις ἔλκη

περὶ τοῦ ὄνειον
γάλακτος

Τὰ δὲ καρκινώδη καὶ κακοήθη ἐν τοῖς ἐντέροις ἔλκη, ἀνίατα
μὲν ὡς ἐπίπαν ἐστί, βοηθητέον μέντοι καὶ παραμυθητέον τὰς σφοδρὰς
ὀδύνας· κράτιστον δὲ ἐστί καπὶ τούτων τὸ ὄνειον γάλα νεόβδαλτον
πινόμενον, καὶ εἴτις ὑπομένει μηδενὶ ἄλλῳ τρέφεσθαι, πολλὰς ἐλπί-
10 δας εὐρήσει· ἀγαθὸν δὲ τούτου μὴ παρόντος, καὶ τὸ βόειον καὶ τὸ
αἰγίον νεόβδαλτον, ἀγαθὸν δὲ καὶ τὸ γάλα σὺν ἀμύλῳ· διδόνθω δὲ
αὐτοῖς καὶ ᾧ ὡμὰ καὶ ζωμὸς ὀρνίθων ἢ περδίκων καὶ χυλοὶ πάν-
τες οἱ ἀμβλύνουσιν δυνάμενοι· καὶ τὰ ἐνέματα δὲ παραπλήσια ἔστω καὶ
φάρμακα, ὅσα τοῖς ἀπὸ δηλητηρίου φαρμάκου γενομένοις δυσεντερι-
15 κοῖς, καὶ τούτοις ἀρμόδια· ἐμβροχαῖς δὲ καὶ καταπλάσμασιν οὔτε
θεραπεύεται τὰ κακοήθη καὶ καρκινώδη, οὔτε παρηγορεῖται. Χρῶ δὲ
ἐπ' αὐτῶν καὶ τοῖς πρὸς καρκινωθεῖσαν μήτραν ἀναγραφησομένοις
ἐνέμασιν, καὶ τοῖς πρὸς τοὺς ἐν μαζοῖς καρκίνους διὰ τοῦ Ἀδριανοῦ
δυσεντερία μετὰ
δηλητηρίων φάρ-
μακων
οἴνου καὶ τῆς βυρσοδεψικῆς ῥοοῦ σκευαζομένοις. Δηλητηρίου δὲ φαρ-
20 μάκου ποθέντος, εἰ μετὰ τὸ ἐκφυγεῖν τὸν τοῦ θανάτου κίνδυνον δυσ-
εντερία ἐπιγένηται, χρηστέον τοῖς ἐπὶ δηλητηρίου πόσεως ἀρμόζουσι·
τρισὶ δὲ τρόποις τῆς βοηθείας ἐπὶ τῆς τῶν δηλητηρίων πόσεως χρώ-
μεθα, ἐμετικοῖς, ἀμβλυντικοῖς, κατασβεστικοῖς, ἐξ ὧν εἰσι καὶ τὰ
δριμέα· τὰ μὲν οὖν ἐμετικά δηλονότι ἤδη παρελήφθη ἐξ ἀρχῆς ποθέν-
25 τος τοῦ δηλητηρίου, τὰ δὲ κατασβεστικά δριμέα παραιτούμεθα, ἀνάρ-
μοστα τοῖς ἔλκεσιν ὄντα· παραληπτέον τοίνυν τὸ ἕτερον εἶδος τῶν κα-
τασβεστικῶν, οἷά εἰσι [τὰ] ἀρωματίζοντα, παραληπτέα δὲ καὶ τὰ
ἀμβλύνοντα· σιτία μὲν οὖν χυλὸς πτισάνης, χόνδρος σὺν ἀνήθῳ ἡψη-
μένος ἢ φοίνιξιν ἢ ῥόας κόκκοις ἢ γλυκυρρίζης χυλῷ, πέρδικές τε καὶ
30 ἄλεκτοριδες σὺν τούτοις ἐψείσθωσαν μέχρι τακερώσεως, ἐγκέφαλοι τε
καὶ πόδες τακεροὶ διδόνθωσαν, καὶ ῥοφήματα δὲ γάλακτος καὶ ἀμύ-
λου, χήνιον στέαρ ἢ ὀρνίθειον προσειληφότα· φάρμακα δὲ τὰ ἐπὶ
τῶν δηλητηρίων ῥηθησόμενα ἐν τῷ Τρεῖσκαιδεκάτῳ Λόγῳ· ποτὸν δὲ

αὐτοῖς ἀρμόδιον, εἰ μὴ πυρετὸς παρείη ἢ φλεγμονή, οἶνος λεπτός καὶ λευκός· τὰ δὲ καταπλάσματα καὶ αἱ πυρίαι, ἐφ' ὧν δριμύτης ἐστὶν αἰτία τῆς δυσεντερίας, παραιτητέα· ἀφαρπάζουσαι γὰρ εἰ τι εὐχυλον ἢ κοῦρον ἐν τοῖς ἐντέροις ἐστί, καταλιμπάνουσι τὸ ἀχρεῖον καὶ δακνῶδες ἐν αὐτοῖς.

5

Θεραπεία τῶν χαλκὸν ἢ χρυσὸν ἢ τι τοιοῦτον ἕτερον καταπιόντων.

Εἰ δέ τις χρυσὸν ἢ χαλκὸν ἢ σίδηρον ἢ τι τοιοῦτον ἕτερον καταπιὼν αἷμα κατὰ γαστρὸς ἐκδίδωι, χυλὸν μαλάχης ἢ λινοσπέρματος πολὺν ποτίσας, ὀλισθηρὸν ἐργάσει τὸ καταποθέν, σὺν τῷ καὶ τὸν ἐξ αὐτοῦ 10 ἐγγενόμενον τραχυσμὸν τοῖς ἐντέροις πραῦναι. Ἐγὼ δέ φησιν Ἄν-
τί φησιν Ἄν-
 τυλλος.
 τυλλος, τινὸς δακτυλίδιον χρυσοῦν ἐν παιγνίῳ καταπιόντος, καὶ ξύ-
 σματα (καὶ αἵματα) καταφέροντος διὰ τὴν τραχύτητα τῆς γλυφῆς,
 ἐξ αὐτοῦ γὰρ τοῦ χρυσοῦ κεφαλὴ τις ἐπέκειτο τραχέως ἐσκευασμένη,
 οὐκ ἐγκατέμεινα τοῖς ὀλισθηροῖς, ἀλλ' ὥρμησα ἐπὶ (τι) τῶν ἰσχυρῶς 15
 καθαιρόντων φαρμάκων· συνεξέπεσε δὲ καὶ τὸ δακτυλίδιον σὺν τοῖς
 περιττώμασι. Μετὰ δὲ ταῦτα χυλῷ πτισάνης τρεφόμενος ὁ ἄνθρω-
 πος καὶ ῥοῖς ῥοφητοῖς, τριταῖος ὑγίης ἐγένετο.

Κοινὰ βοηθήματα δυσεντερικοῖς ἀνωτερικά.

Μεμνημένος τῶν ἤδη ἐπὶ ἐκάστου εἶδους δυσεντερίας ῥηθέντων 20
 βοηθημάτων, εὐκόλως εὐρήσεις κατὰ τρόπον χρῆσθαι καὶ τοῖς μέλ-
 λουσι ῥηθήσεσθαι κοινοῖς βοηθήμασιν· ἀναμειγμένα γὰρ εὐρήσεις ἐν-
 ταῦθα βοηθήματα πάντα ἀπλῶς γραφέντα τὰ τοῖς δυσεντερικοῖς ἀρ-
 μόδια, στύφοντα, ἀμβλύνοντα. Ἀπλῶς μὲν οὖν εἰσιν ἀναξηραίνοντα
 πινόμενα πρὸς δυσεντερικοὺς καὶ κοιλιακοὺς, τὰ μὲν τῷ στύφειν καὶ 25
 τόνον παρέχειν καὶ παχύνειν τοὺς χυμοὺς ἐπέχοντα, τὰ δὲ τῷ ἀμ-
 βλύνειν. Τὰ μὲν οὖν διουρητικὰ πᾶσιν ἐστὶ φανερά καὶ πλειστάκις ἐν
 τῇδε τῇ πραγματείᾳ γεγραμμένα, οἷς κεχρῆσθαι κἀνταῦθα δεῖ. Στύ-
 φοντα δὲ ἐστὶ τούτοις ἀρμόδια, ἀγρίου λαπάθου μάλιστα τὸ σπέρμα,
 τοῦ δὲ ἄλλου λαπάθου καὶ τὸ σπέρμα καὶ ἡ ῥίζα, ξηρὰ λεῖα ὕδατι 30

- ἐμπασθέντα καὶ πινόμενα, κεράτια ξηρὰ ἐσθιόμενα, ῥοὺς μαγειρικός, κηκίδες, ἀκάνθης αἰγυπτίας ὁ καρπός, σίδια ξηρὰ λεία, βάτου ῥίζα, ἕκαστον ἐψούμενον ὕδατι εἰς ἀποτρίτωσιν ἢ λείον ἐπιπαττόμενον τῷ ποτῷ· λάδανον σὺν οἶνῳ αὐστηρῷ, ἀκακίας χυλὸς καὶ ὑποκιστίδος, 5 λυσίμαχον, βαλαύστιον, σιδηρίτιδος τῆς ἡρακλείου τὰ φύλλα καὶ ἡ ῥίζα, ἰτέας ῥίζα, συμφύτου ῥίζα καὶ ὁ καρπός καὶ τὰ φύλλα, ῥέον ποντικόν, ἀλθαίας ῥίζα, γναφάλιον σὺν οἶνῳ αὐστηρῷ, ἱππούρεως χυλὸς μετὰ γλυκείας, λωτοῦ τοῦ δένδρου καρπός· καὶ τοῦ λωτίνου ξύλου τὸ πρίσμα ἐμπασσόμενον τῷ ποτῷ καὶ πινόμενον γενναίως ποιεῖ.
- 10 Φλοὸς λιθάνου λεῖος πινόμενος, λημνία σφραγίς, μίλτος σινωπική, οἰάνθη ὡς ἄλφιτον πινομένη, ὀλοσχίνου καρπὸς πεφυργμένος, φλόμου ῥίζης ἐξώρου, μόρα τὰ ὀμφακίζοντα ὁμοίως διδόμενα, γίγαρτα σταφυλῆς καὶ ἀσταφίδος ξηρὰ λεία ἢ κεκαυμένων ἢ τέφρα, ἄρνογλώσσου σπέρμα ξηρὸν λεῖον καὶ τὰ φύλλα ὁμοίως καὶ ἡ ῥίζα. Τῶν δὲ ποσῶς 15 στυφόντων, ἀμβλυόντων δὲ μᾶλλον ἐστὶ σάμιος ἀστὴρ καὶ ἄμυλον· ἀμβλύνει δὲ τραγάκανθα καὶ κόμμι, ξηραίνει δὲ λαγωῦ πιτύα σὺν ὕδατι, κρέας ἐλάφειον κεκαυμένον, ἐχίνων ὄστρακα κεκαυμένα, καὶ ὀστρέων καὶ καρκίνων μάλιστα ποταμίων καὶ τῶν θαλασσίων τὰ ὄστρακα κεκαυμένα λεία ποιεῖ πᾶν καλῶς, καὶ τὸ τοῦ | ἐλελίσφακου 20 ἀφέψημα.

φ. 292 κώδ.
Βερολίνου.

Ὅρειδασίου πρὸς δυσεντερικοὺς καὶ αἰμοπτοϊκοὺς
καὶ ῥοῦν γυναικεῖον.

- Ὑποκιστίδος χυλοῦ, γῆς σαρμίας, κηκίδος ὀμφακίτιδος, (ἀκακίας ξηρᾶς) ἀνὰ δραχμὰς ὀκτώ· ἀναλάμβανε ὕδατι ὀμβρίῳ τροχίσκον καὶ 25 χρῶ, ἐπὶ μὲν τῶν δυσεντερικῶν ποτίζων καὶ διὰ κλυστήρος ἐνείεις μετὰ χυλοῦ ὀρύζης ἢ φακοῦ ἢ τινος ὁμοίου, ἐπὶ δὲ αἰμοπτοϊκῶν μεθ' ὕδατος ψυχροῦ κυάθου ἐνός καὶ ἡμίσεος καὶ δραχμῆς μιᾶς. Ἐπὶ δὲ ῥοῦ γυναικείου μετὰ χυλοῦ στρύχνου ἢ πολυγόνου ἢ ἄρνογλώσσου ὑποτίθει δι' ἐρίου.

30

Ἄλλο.

Οἶνον παλαιὸν στύφοντα ἔψει εἰς τὸ τρίτον καὶ ἐπίβαλλε μέλιτος

11 φλώμου ΠΒ. 12 ἐξώρου β. ΠΒ. «ἐξώρου» Ζ. 28 στρύχνου ΠΒ.

καλλίστου τὸ ἴσον· καὶ πάλιν ἔψει μέχρι συστάσεως, καὶ δίδου πρὸ τροφῆς μύστρον.

Ἄλλο Μαρκιανοῦ πρὸς τοὺς μήτε ποτὸν μήτε σιτίον
δεχομένου ἀλλ' ἀπογνωσθέντα.

Μυρσίνης καρποῦ λευκοῦ οὐγκίας πέντε, μηλοκυδώνιον σύμμετρον 5
καλὸν ἓν, ὕδατος ξέστας τρεῖς, λωτοῦ τοῦ δένδρου φλοιοῦ πρίσματος
οὐγκίας ὀκτὼ καὶ ἡμίσειαν ἔψει καὶ δίδου πίνειν ὅσον δύναται,
ἔνιε δὲ αὐτὸ καὶ διὰ κλυστήρος· τὸ αὐτὸ ποιεῖ κατὰ μόνας τὸ
τοῦ λωτοῦ πρίσμα πινόμενον, μᾶλλον δὲ τὸ ἀρέψημα αὐτοῦ. Εἰ δὲ
λωτὸς μὴ παρεῖη, χρῶ πίτυος φλοιῷ. 10

Ἄλλο.

Συμφύτου ρίζης, ἐρείκης καρποῦ, σιδίων κηκίδος ἴσα, ἀνάπλαττε
καταπότια καὶ δίδου καταπίνειν ὁβολοὺς τρεῖς μετ' ἴσου ὕδατος.

Δρωπαξ.

Ῥητίνης, πίσσης ξηρᾶς ἀνὰ γραμματίον ἓν, νίτρου, ἀσφάλτου, θείου 15
ἀπύρου ἀνὰ γραμμάρια δύο, πυρέθρου γραμμάρια δύο, ἐλαίου κοχλιά-
ριον ἓν· ἐὰν δὲ θέλῃς, ἀσταφίδος ἀγρίας οὐγκίας δύο. Χρηστέον δὲ
καὶ τοῖς ἐν τῷ τρίτῳ λόγῳ προειρημένοις εἰς ἀνασκευὴν τελείαν τοῦ
πάθους.

Περὶ λειεντερίας

20

Κεφ. μγ'.

Λειεντερία, ὡς αὐτὸ τὸ ὄνομα ἐμφαίνει, ἐντέρων ἐστὶν ἐκλεασμός τί λέγεται λει-
εντερία. τις, ὁποῖος γίγνεται ἐπὶ τῆς ἐξωθεν ἐπιφανείας τοῦ σώματος ἀπὸ οὐ-
λῆς. Ἐπιγίγνεται δὲ τὰ πολλὰ μὲν δυσεντερίας μεγάλης προηγησα-
μένης καὶ τῇ κακοήθει ἐλκώσει οὐλῆς ἐπιγενομένης πυκνῆς τε καὶ 25
λείας, ἔπειτα δὲ τῇ μὲν πυκνότητι οὐ συγχωρούσης τοῖς σιτίοις ἀνα-
δίδοσθαι, οἷα δὴ μεμυκῶτων κατὰ τὰ στόμια τῶν ἀγγείων τῶν τὴν
τροφὴν ἐκ τῶν ἐντέρων ἀρπαζόντων, διὰ δὲ τὴν λειότητά ταχέως
ὀλισθαίνουσας τῆς τροφῆς, πρὶν ἀλλοίωσιν δέξασθαι καὶ πέψιν τελείαν·
κυρίως δὲ ἡ λειεντερία διὰ τὴν ἀτονίαν γίγνεται τῆς ἀλλοιωτικῆς δυ- 30
νάμεως καὶ ἀναδοτικῆς. Τεκμήριον δὲ τούτου τὰ ὦμα καὶ ἄτριπτα

ἐκκρίνεσθαι τὰ σιτία· βεβαιαῖ δὲ τὸν λόγον ὅτι οὐ μόνον μετὰ δυσεν-
 τερίας γίγνεται τὸ πάθος, ἀλλὰ καὶ μετὰ τοὺς εἰλεώδεις στρόφους
 συνεχῶς καὶ μετὰ διάρροϊαν μακράν, ἐνίοτε δὲ καὶ ὕδρωπος διὰ κοι-
 λίας ἐκκενωθέντος, ἔπεται ἡ λειεντερία· ἀτροφίας δὲ καὶ καχεξίας
 5 ἀδιορθώτους ἐπιφέρει, παρακολουθεῖ γὰρ τοῖς πάσχουσιν ἐκδοσις συ-
 νεχῆς ἀπέπτων, ὑπολεύκων τῷ χρώματι, ἀνωμάτων, ὕδαρεστάτων,
 χωρὶς αἵματος ἢ χολῆς συμπλοκῆς. Σύνεστι δὲ καὶ πύρωσις ὅλῃ τῷ
 ὑποχονδρίῳ, καὶ ἀνορεξία παρακολουθεῖ, δοκεῖ δὲ φιλόανθρωπον ἐπ'
 αὐτοῖς σημεῖον, ὅξυρρεγμία· ἐμφαίνεται γὰρ ἐνεργεῖσθαι τῷ εἶδει, καὶ
 10 μὴ ὡς ἄψυχον παροδεύειν τὴν τροφήν, τὴν γαστέρα καὶ τὰ ἔντερα.
 Τοιοῦτου ὄντος τοῦ παθήματος, εὐκολον συνιδεῖν, ὅτι ἐκ παντὸς τρό-
 που ἀνακαλεῖσθαι τὴν καθεκτικὴν [δεῖ] δύναμιν καὶ τὴν πεπτικὴν
 ἐνέργειαν τῆς τε γαστρὸς καὶ τῶν ἐντέρων. Τοῦτο δ' ἂν σοι πραχθεῖη,
 τροφήν τε ἐπιτήδειον παραλαμβάνοντι καὶ τῇ ἀναληπτικῇ ἀγωγῇ·
 15 καὶ ἀπλῶς εἰπεῖν, τῇ αὐτῇ ἀγωγῇ τῆς θεραπείας χρηστέον τῇ ἐπὶ
 κοιλιακῶν καὶ δυσεντερικῶν προειρημένῃ· ἄξιον δὲ ἡμῖν παρασημή-
 νασθαι, ὡς τοῖς λειεντερικοῖς συνεχέστεραι δριμυφαγία εὐθετήσουσι,
 καὶ μάλιστα ἐφ' ὧν τεκμαιρόμεθα γεγενῆσθαι οὐλήν· ὥσπερ γὰρ
 ἀναξέσμούς τινας ἐργάζεται τῶν οὐλῶν ἡ δριμυφαγία, ἀλλὰ καὶ τὸ
 20 ἔμφυτον θερμὸν ἀναζωπυρεῖ, καὶ ἀνακαλεῖται ποσῶς τὴν πεπτικὴν
 ἐνέργειαν· καὶ ἔμετος δὲ ἀπὸ δεῖπνων μεταποίησιν ἐργάζεται τῆς γα-
 στρὸς καὶ ὑπόμνησιν τῆς ἐνεργείας, δρωπακισμοὶ τε συνεχεῖς πρῶτον
 χειρῶν τε καὶ σκελῶν, εἴτα θώρακος καὶ κοιλίας, καὶ φοινισμοὶ οἱ διὰ
 μαλαγμάτων καὶ διὰ νάπυος· καὶ προποτίζειν δὲ χρὴ τοὺς λειεντε-
 25 ρικούς τινα τῶν προγεγραμμένων ἐπὶ τῶν δυσεντερικῶν καὶ κοιλιακῶν,
 οἷον ἐστὶ τοῦτο. Σιδίου, ζυγγιβέρεως ἀνὰ δραχμὰς ὀκτώ, στυπτηρίας,
 ὑποκιστίδος χυλοῦ ἀνὰ δραχμὰς τέσσαρας· ἀνάπλασσε μεθ' ὕδατος
 ὀροβιαῖα μεγέθη καὶ δίδου πέντε ἢ ἑπτὰ πρὸς δύναμιν.

Τέλος τοῦ ἐνάτου λόγου περὶ τῶν ἐν τῷ στομάχῳ
 καὶ κοιλίᾳ καὶ ἐντέροις παθῶν.

30

9 ἐνεργεῖσθαι τῷ εἶδει ΠΒ. 10 ἄψυχα ΠΒ. 12 «δεῖ» ἡμ. προσθ. Ζ. 14 τρο-
 φῶν ΠΒ. ἐπιτηδείων ΠΒ. «ἐπιτηδείων» Ζ. παραλαμβάνοντι καὶ τῆς ἀναληπτικῆς
 ἀγωγῆς ΠΒ. «παραλαμβάνοντι καὶ τῇ ἀναληπτικῇ ἀγωγῇ» Ζ. 31 λόγου τοῦ περὶ
 τῶν ΠΒ. «λόγου περὶ τῶν» Ζ.

ΔΙΟΡΘΩΣΕΙΣ ΤΥΠΟΓΡΑΦΙΚΩΝ ΠΑΡΟΡΑΜΑΤΩΝ

'Εν σελ. 276, 26 ἀνάγνωθι: δὲ καὶ
 » 278, 7 ἄνησον
 » 281, 6 Ἡ
 » 282, 24 ἥ
 » » 31 κενώτῳς
 » 283, 2 σύντονος
 » 284, 0 Ζερβοῦ
 » » 5 ἀρχήν
 » » 17 δσμὴν
 » 285, 3 οὖν
 » » 28 οὖν
 » » 30 αἰτίας
 » 287, 0 ἑνατος
 » » 14 εὐτατοτάτη
 » » 17 οὖν
 » 288, 23 ῥηθησομένοις
 » 289, 4 ὅτε
 » » 16 ῥῶν
 » 290, 23 ἐστὶν
 » 291, 4 ἔξωθεν
 » » 13-14 ἀναγκάσομεν
 » 292, 14 ἐν
 » » 15 ἐνώσαντες
 » » 19 τοῖς
 » » 27 ἔψε
 » 293, 9 ἄνησον
 » 295, 7 καὶ
 » » 18 χολέρας.
 » » 28 κατέχειν
 » 296, 26 ἥ
 » 297, 34 οὖν
 » 298, 3 κοχλιαρίω
 » » 8 καυσωδῶν
 » » 10 ἐνιέσθω
 » 299, 8 σφυγμός
 » 300, 10 ἐπὶ
 » » 11 θερμόν
 » » 26 προσφέρουσι

'Εν σελ. 301, 18 νομίζω γρ. ἀδελφῆς
 » 302, 3 τινας
 » 304, 14 ἐστὶν
 » » 19 ὑποκιστίδος
 » 306, 16 κέχρημαι, ἐστὶ
 » 309, 7 καὶ
 » 310, 10 ἐκ
 » 312, 28 τινά
 » 313, 6 ἄνθους
 » » 17 αὖθις
 » » 21 ἐστὶ
 » 315, 10 μίσγομεν
 » » 20 ὑποχώρησις
 » » 21 ἐστὶ
 » » 29 βαλανεῖον
 » 318, 28 γλυκάζουσιν
 » 319, 8 δραχμάς ὀκτώ, πεπέ-
 ρεως, οἱ δὲ καὶ ζιγγιδέρεως
 δραχμάς
 » » 35 (ἐν παραλλαγαὶς στίχ. 6)
 «καρύου» ΠΒ «καρύου»
 ἢ ἴσως «κάρου» (;) Ζ
 » 320, 27 ἐναλλόμενος
 » 321, 1 ῥῶν -- πτηνῶν
 » 323, 9-10 ἔτερον
 » » 14 ἀνήσου
 » » 19 ἀνήσου
 » 326, 30 πόρος
 » 328, 16 ἡγοῦμαι
 » 330, 12 ἀποκριθέντων
 » 333, 2 ὁδὸν
 » 334, 5 ὑποπάνακος
 » » 14 «ἐμπλαστέον» (;) ἴσως
 ὀρθότερον «ἐμπαστέον»
 » » 27 σύνθετόν ἐστι
 » 335, 10 ἀνήσου
 » » 21-22 ἔπειτα ὄξει δριμυτάτω

Ἐν σελ. 337,	3	«ἀνωρρεπεις»(;) ἢ ἴσως «ἀνωρρόπουσ»(;))	Ἐν σελ. 354,	20	ὥϛ
»	342,	17 «ἀπαλώτατοι»(;) ἢ ἴσως «ἀπαλόσαρχοι»(;) ὅρα σ.	»	»	22 ὥϛ
		331, 12.	»	355,	4 σύ
»	347,	12 κυρηναῖκοῦ	»	357,	3 ἄνα
»	»	21 αὐτοῦς φησι	»	358,	17 οἱ
»	»	27 ἀνήσου	»	368,	13 ἄνητον
»	348,	14 ἄνησον	»	365,	28 ὥων
»	349,	5 ἀνήσου	»	377,	21 ὑποτίθεται
»	»	26 οὖν	»	379,	4 ἀνήσου
»	»	34 παραπέμπουσιν ὀπισθεν (σ. 355, στ. 24-25) ἐν	»	»	16 ἀνήσου
»	»	350, 20 ἀνήσου	»	»	18 Ἀρχιγένης
			»	388,	6 βίλα
			»	389,	26 λείας.

Οἱ λεπτομερέστατοι γενικοὶ ἀλφαριθμητικοὶ πίνακες τῶν τε λέξεων καὶ κυρίων ὀνομάτων ὡς καὶ οἱ ἰδιαίτεροι τῆς Ἀνατομικῆς, Βοτανικῆς, Παθολογίας, Χειρουργικῆς καὶ Φαρμάκολογίας ἀνερχόμενοι εἰς πεντακοσίας καὶ πλέον σελίδας παρελείφθησαν ἐλλείψει χώρου.



ΣΚΕΥΟΣ ΖΕΡΒΟΣ
ιατρός.

ΑΡΧΑΙΟΙ ΑΝΕΚΔΟΤΟΙ ΕΛΛΗΝΕΣ ΙΑΤΡΟΙ

ΕΚΔΟΘΕΝΤΕΣ ΥΠΟ

ΣΚΕΥΟΥ Γ. ΖΕΡΒΟΥ

Τόμος πρώτος: 'Αετίου 'Αμιδηνού περί τῶν ἐν μήτρᾳ παθῶν ἥτοι Λόγος Δέκατος Ἑκτος καὶ τελευταῖος, τὸ πρῶτον νῦν ἐκ τῶν χειρογράφων ἐκδιδόμενος μετὰ εἰκόνων, σημειώσεων, σχολίων κλπ. Ἐν Λειψίᾳ 1901. (Σελ. 1-190) Δραχ. 6.—

Τόμος δεύτερος: 'Αετίου 'Αμιδηνού περί δακνόντων ζώων καὶ ἰοβόλων ὄφρων ἥτοι Λόγος Δέκατος Τρίτος, τὸ πρῶτον νῦν ἐκ τῶν χειρογράφων ἐκδιδόμενος μετὰ εἰσαγωγῆς, ἀναλύσεως, σχολίων, παρατηρήσεων καὶ λεξιλογικῶν πινάκων. Ἐν Ἀθήναις. 1908. (Σελ. 1-232) Δραχ. 6.—

Τόμος τρίτος: 'Αετίου 'Αμιδηνού Λόγος Δέκατος Πέμπτος ἥτοι περί οἰδημάτων, ἐμφυσημάτων, σκίρρων καὶ χοιράδων, ἀθροωμάτων καὶ τῶν παραπλησίων καὶ περί ἐμπλάστρων ποικίλων, πρῶτον νῦν ἐκ τῶν χειρογράφων ἐκδιδόμενος. Ἐν Ἀθήναις 1909. (Σελ. 1-144) Δραχ. 4.50

Τόμος τέταρτος: Μαρκέλλου Σιδήτου Περί Σφυγμῶν, τὸ πρῶτον νῦν ἐκ τῶν χειρογράφων ἐκδιδόμενον μετὰ εἰσαγωγῆς καὶ λεξιλογικῶν πινάκων. Ἐν Ἀθήναις 1907. (Σελ. 1-72) . . Δραχ. 3,50

Τόμος πέμπτος: 'Αετίου 'Αμιδηνού περί τῶν κατὰ τὸ στόμα τῆς κοιλίας παθῶν καὶ αὐτῆς τῆς κοιλίας καὶ ἐντέρων ἥτοι Λόγος Ἑνατος, πρῶτον νῦν ἐκ τῶν χειρογράφων ἐκδιδόμενος . Δραχ. 6.—

Ἄπαντα εὐρίσκονται παρὰ τῷ συγγραφεῖ

Ἐν Ἀθήναις ὁδὸς Ἀγχέσμου 9.